

वृहत्संहिता ।




श्रीवराहमिहिरविरचिता ।



वि, ए, उपाधिधारिणा

श्रीजीवानन्दविद्यासागरभट्टाचार्येण

संस्कृता प्रकृतिसंस्कृतम् ॥



कलिकातानगरे

सरस्वती यन्त्रे

मुद्रिता ।



इ. १८८० ।

अनुक्रमणिका ।

अध्यायनाम ।	पन्नाङ्कः ।	अध्यायनाम ।	पन्नाङ्कः
१ उपनयनाध्यायः	१	२८ सद्योदृष्टिलक्षण	८२
२ सावत्सरस्मृतं	२	२९ कुसुमलताध्यायः	८५
३ आदित्यचारः	७	३० सन्ध्यालक्षणं	८७
४ चन्द्रचारः	११	३१ दिग्दाहलक्षणं	९०
५ राहुचारः	१४	३२ भूमिकम्पलक्षणं	९१
६ भौमचारः	२४	३३ लङ्कालक्षण	९४
७ बुधचारः	२६	३४ परिवेषलक्षणं	९६
८ वृहस्पतिचारः	२८	३५ इन्द्रायुधलक्षण	९८
९ शुक्रचारः	३३	३६ गन्धर्वनगरलक्षण	९९
१० शनैश्चरचारः	३८	३७ प्रतिस्वर्गलक्षणं	१००
११ केतुचारः	४०	३८ रजोलक्षण	१००
१२ अगस्त्यचारः	४५	३९ निर्घातलक्षणं	१०१
१३ सप्तर्षिचारः	४९	४० सख्यजातक	१०२
१४ कूर्मविभागः	५०	४१ इव्यनिश्चयः	१०३
१५ नक्षत्रव्यूहः	५२	४२ अर्ककाण्डं	१०४
१६ ग्रहभक्तयः	५६	४३ इन्द्रध्वजसम्पत्	१०५
१७ ग्रहयुजं	६०	४४ नीराजनविधिः	११२
१८ शशियहसमागमः	६३	४५ खड्गनदर्शनं	११४
१९ ग्रहवर्षफलं	६४	४६ उत्पातलक्षण	११६
२० ग्रहशुद्धाटकं	६८	४७ सूर्यरचितक	१२५
२१ गर्भलक्षण	६९	४८ पुष्टिज्ञानं	१२८
२२ धारणा	७२	४९ पटलक्षणं	१३६
२३ प्रवर्षणं	७३	५० खड्गलक्षणं	१३७
२४ रोहिणीयोगः	७४	५१ अङ्गविद्या	१३९
२५ स्वातियोगः	७८	५२ पिटकलक्षणं	१४
२६ आषाढीयोगः	७९	५३ वास्तुविद्या	१४५
२७ वातचक्रं	८१	५४ दगार्गलं	१५६

अध्यायनाम	पत्राङ्कः ।	अध्यायनाम ।	पत्राङ्कः
५५ दृष्टाद्युर्वेदः	१६७	८२ पद्मरागपरीक्षा	२२७
५६ प्रासादलक्षणं	१७०	८३ मरकतपरीक्षा	२२८
५७ वज्रलेपः	१७२	८४ दीपलक्षण	२२८
५८ प्रतिमालक्षणं	१७३	८५ दन्तकाष्ठलक्षणं	२२८
५९ वनसम्पवेशः	१७८	८६ मिश्रकाध्यायः	२३०
६० प्रतिष्ठापन	१७९	८७ अन्तरचक्रं	२३७
६१ गोललक्षण	१८०	८८ शङ्खनरुतं	२४१
६२ श्वलक्षणं	१८३	८९ श्वचक्रं	२४६
६३ कुक्कुटलक्षणं	१८४	९० शिवारुत	२४८
६४ कूर्मलक्षण	१८४	९१ ऋगचेष्टितं	२५०
६५ व्यागलक्षण	१८४	९२ गवेर्ज्ञित	२५०
६६ अश्वलक्षणं	१८६	९३ अश्वचेष्टितं	२५१
६७ गजलक्षणं	१८६	९४ हस्तीर्ज्ञित	२५२
६८ पुरुषलक्षण	१८७	९५ वायसरुत	२५४
६९ पञ्चमहापुरुषलक्षणं	१८८	९६ शाकुनोत्तराध्यायः	२५८
७० स्त्रीलक्षणं	२०३	९७ पाकाध्यायः	२६१
७१ वस्त्रच्छेदलक्षणं	२०६	९८ नक्षत्रगुणा	२६३
७२ चामरलक्षणं	२०७	९९ तिथिकरणगुणाः	२६५
७३ कललक्षणं	२०७	१०० विवाहनक्षत्रलग्ननिर्णयः	२६६
७४ स्त्रीप्रशंसा	२०८	१०१ नक्षत्रजातकं	२६६
७५ सौभाग्यकरणं	२००	१०२ राशिप्रविभागः	२६७
७६ कान्दर्पिकं	२११	१०३ विवाहपटलं	२६८
७७ शम्भुयुक्तिः	२१३	१०४ ग्रहगोचरः	२७०
७८ पुंस्त्रीसमायोगः	२१६	१०५ नक्षत्रपुरुषव्रतं	२७८
७९ शय्यासनलक्षणं	२१८	१०६ उपसहारः	२८१
८० वज्रपरीक्षा	२२३	१०७ अक्षुक्रसंखी	२८२
८१ सक्ताफलपरीक्षा	२२४		

वृहत्संहितायाम् ।

प्रथमोऽध्यायः ।

जयति जगतः प्रसूतिर्विश्वात्मा सहजभूषणं नभसः ।
द्रुत्कनकसदृशदशशतमयूखमालार्चितः सविता ॥ १ ॥
प्रथममुनिकथितमवितथमवलोक्य ग्रन्थविस्तरस्यार्थम् ।
नातिलघुविपुलरचनाभिरुद्यतः स्पष्टमभिधातुम् ॥ २ ॥
मुनिविरचितमिदमिति यत्चिरन्तनं साधु न मनुजग्रथितम् ।
तुल्येऽर्थेऽक्षरभेदादमन्त्रके का विशेषोक्तिः ॥ ३ ॥
क्षितितनयदिवसवारो न शुभकृदिति यदि पितामहप्रोक्ते ।
कुजदिनमनिष्टमिति वा कोऽत्र विशेषो नृदिव्यकृते ॥ ४ ॥
आब्रह्मादि विनिःसृतमालोक्य ग्रन्थविस्तरं क्रमशः ।
क्रियमाणकमेवैतत् समासतोऽतो भमोऽन्वाहः ॥ ५ ॥
आसीत्तमः किलेदं तत्रापां तैजसेऽभवद्वैभे ।
स्वर्भूषकले ब्रह्मा विश्वकृदण्डेऽर्कशशिनयनः ॥ ६ ॥
कपिलः प्रधानमाह द्रव्यादीन् कणभुगस्य विश्वस्य ।
कालं कारणमेके स्वभावमपरे जगुः कर्म ॥ ७ ॥
तदलमिति विस्तरेण प्रसङ्गवादार्थनिर्णयोऽतिमहान् ।
ज्योतिः शास्त्राङ्गानां वक्तव्यो निर्णयोऽत्र मया ॥ ८ ॥

ज्योतिःशास्त्रमनेकभेदविषयं स्कन्धत्रयाधिष्ठितम्
 तत्कात्स्न्येनोपनयस्य नाम मुनिभिः सङ्कीर्त्यते संहिता ।
 स्कन्धेऽस्मिन् गणितेन या ग्रहगतिस्तन्वाभिधानस्त्वसौ
 होरान्योऽङ्गविनिश्चयश्च कथितः स्कन्धस्तृतीयोऽपरः ॥ ८ ॥
 वक्रानुवक्रास्तमयोदयाद्यास्ताराग्रहाणां करणे मयोक्ताः ।
 होरागतं विस्तरतश्च जन्म यात्राविवाहैः सह पूर्वमुक्तम् ॥ १० ॥
 प्रश्नप्रतिप्रश्नकथाप्रसङ्गान् खल्योपयोगान् ग्रहसम्भवांश्च ।
 संत्यज्य फलूनि च सारभूतं भूतार्थमर्थैः सकलैः प्रवक्ष्ये ॥ ११ ॥
 इति श्रीवराहमिहिरकृतौ बृहत्संहिताया-
 उपनयनाध्यायः प्रथमः ।

द्वितीयोऽध्यायः ।

अथातः सांवत्सरसूत्रं व्याख्यास्यामः ।

तत्र सांवत्सरोऽभिजातः प्रियदर्शनो विनीतवेषः सत्य-
 वागनसूयकः समः सुसंहतोपचितगात्रसन्धिरविकलश्चारु-
 करचरणनखनयनचिबुकदशनश्रवणललाटभ्रूत्तमाङ्गो वपु-
 श्मान् गम्भीरोदात्तघोषः । प्रायः शरीराकारानुवर्तिनो हि
 गुणाश्च दोषाश्च भवन्ति ।

तत्र गुणाः । शुचिर्दक्षः प्रगल्भो वाग्मी प्रतिभान-
 वान् देशकालविक्षात्त्विको न पर्षद्भीरुः सहाध्यायिभिर-
 नभिभवनीयः कुशलोऽव्यसनी शान्तिपौष्टिकाभिचारस्नान-
 विद्याभिज्ञो विबुधार्चनव्रतोपवासनिरतः स्वतन्त्राश्चर्योत्पा-

दितज्ञानप्रभावः पृष्ठाभिधायन्यत्र दैवात्ययाद्ग्रहगणित-
संहिताहोराग्रन्यार्थवेत्ता ।

तत्र ग्रहगणिते पौलिशरोमकवासिष्ठसौरपैतामहेषु
पञ्चस्वितेषु सिद्धान्तेषु युगवर्षायनर्तुमासपक्षाहोरात्रयाम-
मुहूर्त्तनाडीविनाडीप्राणवृट्चुट्चुत्यवयवाद्यस्य कालस्य क्षेत्रस्य
च वेत्ता । चतुर्णां च मासानां सौरसावननाक्षत्रचान्द्राणाम-
धिमासकावम सम्भवस्य च कारणाभिन्नः । षष्ठ्यब्दयुगवर्ष-
मासदिनहोराधिपतीनां प्रतिपत्तिविच्छेदवित् । सौरादी-
नाञ्च मानानां सदृशासदृशयोग्यायोग्यत्व प्रतिपादनपटुः ।
सिन्तभेदेऽप्ययननिवृत्तौ प्रत्यक्षं सममण्डलरेखासम्प्रयोगाभ्यु-
दितांशकानाञ्च छायाजलयन्त्रदृग्गणितसाम्येन प्रतिपादन-
कुशलः । सूर्यादीनाञ्च ग्रहाणां शीघ्रमन्दयाभ्योत्तरनीचो-
च्चगतिकारणाभिन्नः । सूर्यचन्द्रमसोश्च ग्रहणे ग्रहणादि
मोक्षकालदिक्प्रमाणस्थिति विमर्दवर्णदेशानामनागतग्रह-
समागमयुद्धानामादेष्टा । प्रत्येकग्रहभ्रमणयोजनकक्षा-
प्रमाणप्रतिविषययोजनपरिच्छेदकुशलो भूभगणभ्रमणसं-
स्थानाद्यक्षावलम्बकाहव्यासचरदलकालराशुदयच्छायाना-
डीकरणप्रभृतिषु क्षेत्रकालकरणेष्वभिज्ञो नानाचोद्यग्र-
भेदीपलब्धिजनितवाक्सारो निकषसन्तापाभिनिवेशैर्वि-
शुद्धस्य कनकस्यैवाधिकतरममलीकृतस्य शास्त्रस्य वक्ता
तन्त्रज्ञो भवति । उक्तञ्च ।

न प्रतिवद्गं गमयति वक्ति न च प्रश्नमेकमपि पृष्टः ।

निगदति न च शिथेभ्यः स कथं शास्त्रार्थविज्ञेयः ॥१॥

अन्योऽन्यथान्यथार्थः करणं यच्चान्यथा करोत्यबुधः ।

स पितामहमुपगम्य स्तौति नरो वैशिकेनार्याम् ॥ २ ॥

तन्त्रे सुपरिज्ञाते लग्ने छायाम्बुयन्त्रसंविदिते ।

होराथे च सुरुदेनादेष्टुर्भारती वन्द्या ॥ ३ ॥

उक्तञ्चार्यविष्णुगुप्तेन ।

अप्यर्णवस्य पुरुषः प्रतरन् कदाचि-

दासादयेदनिलवेगवशेन पारम् ।

न त्वस्य कालपुरुषाख्यमहार्णवस्य

गच्छेत् कदाचिदनृषिर्मनसापि पारम् ॥ ४ ॥

होराशास्त्रेऽपि राशिहोराद्रेक्काणनवांशकद्वादशभाग-
त्रिंशद्भागबलाबलपरिग्रहो ग्रहाणां दिक्स्थानकालचेष्टाभि-
वनेकप्रकारबलनिर्धारणं प्रकृतिधातुद्रव्यजातिचेष्टादिपरि-
ग्रहो निषेकजन्मकालविस्मापनप्रत्ययादेशसद्योमरणायु-
र्दायदशान्तर्दशाष्टकवर्गराजयोगचन्द्रयोगद्विग्रहादियोगानां
नाभसादीनाञ्च योगानां फलान्याश्रयभावावलोकननि-
र्णयगत्यनूकानि तात्कालिकप्रश्नशुभाशुभनिमित्तानि
विवाहादीनाञ्च कर्मणां करणम् । यात्रायाञ्च तिथि-
दिवसकरणनक्षत्रमुहूर्तविलम्बयोगदेहस्यन्दन स्वप्नविजय-
स्नानग्रहयज्ञगणयागाग्निलिङ्गहस्त्यखेज्जितसेनाप्रवादचेष्टादि
ग्रहषाड्गुण्योपायमङ्गलामङ्गलशकुनसैन्यनिवेशभूमयोऽग्नि-
वर्णा मन्त्रिचरदूताटविकानां यथाकालं प्रयोगाः परदुर्ग-
लम्भो पायाश्चेत्युक्त चाचार्यैः ।

जगति प्रसारितमिवालिखितमिव मतौ निषिक्तमिव हृदये ।

शास्त्रं यस्य सभगणनादेशा निःफलास्तस्य ॥ ५ ॥

संहितापारगश्च दैवचिन्तको भवति । यत्रैते संहि-

तापदार्थाः । दिनकरादीनां ग्रहाणां चारास्तेषु च तेषां
 प्रकृतिविकृतिप्रमाणवर्णकिरणद्युतिसंस्थानास्तमनोदयमार्ग-
 मार्गान्तरवक्रानुवक्रर्चग्रहसमागमचारादिभिः फलानि
 नक्षत्रकूर्मविभागेन देशेष्वगस्तिचारः सप्तर्षिचारो ग्रहभक्तयो
 नक्षत्रव्यूहग्रहशृङ्गाटकग्रहयुद्धग्रह समागमग्रहवर्षफलगर्भल-
 क्षणरोहिणीस्वात्याषाढीयोगाः सद्योवर्षकुसुमलतापरि-
 धिपरिवेषपरिघपवनोल्कादिग्दाहक्षितिचलनसन्धारागग-
 न्धर्वनगर रजोनिर्घातार्घकाण्डसस्य जन्मेन्द्रध्वजेन्द्र-
 चापवास्तु विद्याङ्गविद्यावायसविद्यान्तरचक्रमृगचक्राश्वचक्र
 वातचक्रप्रासाद लक्षणप्रतिमालक्षणप्रतिष्ठापनवृत्तायुर्वेदोद-
 गार्गलनीराजनखञ्जनोत्पातशान्तिमयूरचितकष्टकम्बलख-
 ङ्गपट्टककवाकुकूर्मगोऽजाश्वेभ पुरुषस्त्रीलक्षणान्यन्तःपुरचि-
 न्तापिटकलक्षणोपानच्छेदवस्त्रच्छेदचामरदण्डशय्यासनल-
 क्षणरत्नपरीक्षा दीपचलणं दन्तकाष्ठाद्याश्रितानि शुभा-
 शुभानि निमित्तानि सामान्यानि च जगतः प्रतिपुरुषं पार्थिवे
 च प्रतिक्षणमनन्त्यकर्माभियुक्तेन दैवज्ञेन चिन्तयितव्यानि । न
 चैकाकिना शक्यन्तेऽहं निर्गमवधारयितुं निमित्तानि ।
 तस्मात् सुमृतेनैव दैवज्ञेनान्ये तद्विदश्चत्वारो भर्तव्याः ।
 तत्रैकेनैन्द्री चार्त्तयेयी च दिगवलोकयितव्या । याम्या
 नैऋती चान्येनैवं वारुणी वायव्या चोत्तरा चैशानी
 चेति । यस्मादुल्कापातादीनि निमित्तानि शीघ्रमुपगच्छ-
 न्तीति । तेषां चाकारवर्णस्नेहप्रमाणादिग्रहर्चाभिघाता-
 दिभिः फलानि भवन्ति । उक्तञ्च गर्गेण महर्षिणा ।

कृत्स्नाङ्गोपाङ्गकुशलं हीरागणितनैष्ठिकम् ।

यो न पूजयते राजा स नाशमुपगच्छति ॥ ७ ॥
 वनं समाश्रिता येऽपि निर्ममा निःपरिग्रहाः ।
 अपि ते परिपृच्छन्ति ज्योतिषां गतिकीविदम् ॥ ८ ॥
 अप्रदीपा यथा रात्रिरनादित्यं यथा नभः ।
 तथासांवत्सरो राजा भ्रमत्यन्ध इवाध्वनि ॥ ९ ॥
 सुहृत्तं तिथिनक्षत्रमृतवन्धायने तथा ।
 सर्वाण्येवाकुलानि स्युर्न स्यात् सांवत्सरो यदि ॥ १० ॥
 तस्माद्राज्ञाभिगन्तव्यो विद्वान् सांवत्सरोऽग्रणीः ।
 जयं यशः त्रियं भोगान् श्रेयश्च समभीप्सता ॥ ११ ॥
 नासांवत्सरिके देशे वस्तव्यं भूतिमिच्छता ।
 चक्षुर्भूतो हि यत्रैष पापं तत्र न विद्यते ॥ १२ ॥
 न सांवत्सरपाठी च नरकेषूपपद्यते ।
 ब्रह्मलोकप्रतिष्ठाञ्च लभते दैवचिन्तकः ॥ १३ ॥
 ग्रन्थतत्त्वार्थतच्चैतत् कृतं जानाति यो द्विजः ।
 अग्रभुक् स भवेच्छास्त्रे पूजितः पङ्क्तिपावनः ॥ १४ ॥
 स्नेच्छा हि यवनास्तेषु सम्यक् शास्त्रमिदं स्थितम् ।
 ऋषिवत्तेऽपि पूज्यन्ते किं पुनर्दैवविद्विजः ॥ १५ ॥
 कुहकावेशपिहितैः कर्णोपश्रुतिहेतुभिः ।
 कृतादेशो न सर्वत्र प्रष्टव्यो न स दैववित् ॥ १६ ॥
 अविदित्वैव यः शास्त्रं दैवज्ञत्वं प्रपद्यते ।
 स पङ्क्तिदूषकः पापो ज्ञेयो नक्षत्रसूचकः ॥ १७ ॥
 नक्षत्रसूचकोद्दिष्टमुपहासं करोति यः ।
 स ब्रजत्यन्धतामिस्र सार्धमृक्षविडम्बिना ॥ १८ ॥
 नगरद्वारलोष्टस्य यद्वत् स्यादुपयाचितम् ।

आदेशस्तद्वदज्ञानां यः सत्यः स विभाव्यते ॥ १९ ॥
 सम्पत्त्या योजितादेशस्तद्विच्छिन्नकथाप्रियः ।
 मत्तः शास्त्रैकदेशेन त्याज्यस्तादृग्महीक्षिता ॥ २० ॥
 यस्तु सस्यग्विजानाति हीरागणितसंहिताः ।
 अभ्यर्च्यः स नरेन्द्रेण स्त्रीकर्तव्यो जयैषिणा ॥ २१ ॥
 न तत्सहस्रं करिणां वाजिनां वा चतुर्गुणम् ।
 करोति देशकालज्ञो यदेको दैवचिन्तकः ॥ २२ ॥
 दुःस्वप्नदुर्विचिन्तितदुःप्रेक्षितदुःकृतानि कर्माणि ।
 क्षिप्रं प्रयान्ति नाशं शशिनः श्रुत्वा भसंवादम् ॥ २३ ॥
 न तथेच्छति भूपतेः पिता जननी वा स्वजनोऽथवा सुहृत् ।
 स्वयंशोऽभिविवृद्धये यथा हितमाप्तः सबलस्य दैववित् ॥ २४ ॥
 इति श्रीवराहमिहिरकृतौ बृहत्संहितायां
 सांवत्सरसूत्रं द्वितीयोऽध्यायः ।

—०—

तृतीयोऽध्यायः ।

आश्लेषार्धाद्विष्णुमुत्तरमयनं धनिष्ठाद्यम् ।
 नूनं कदाचिदासीद् येनोक्तं पूर्वशास्त्रेषु ॥ १ ॥
 साम्प्रतमयनं सवितुः कर्कटकाद्य ऋगादितश्चान्यत् ।
 उक्ताभावो विकृतिः प्रत्यक्षपरीक्षणैर्व्यक्तिः ॥ २ ॥
 दूरस्थचिह्नवेधादुदयेऽस्तमयेऽपि वा सहस्रांशोः ।
 छायाप्रवेशनिर्गम चिह्नैर्वा मण्डले महति ॥ ३ ॥
 अप्राप्य मकरमर्क्षोविनिवृत्तो हन्ति सापरां याम्याम् ।
 कर्कटकमसम्प्राप्तोविनिवृत्तश्चोत्तरां सैन्द्रीम् ॥ ४ ॥

उत्तरमयनमतीत्य व्यावृत्तः क्षेमसस्यवृद्धिकरः ।
 प्रकृतिस्थश्चाप्येवं विकृतगतिर्भयकदुःशांशुः ॥ ५ ॥
 सतमस्त्रं पर्वं विना त्वष्टा नामार्कमण्डलं कुरुते ।
 स निहन्ति सप्त भूपान् जनांश्च शस्त्राग्निदुर्भिक्षैः ॥ ६ ॥
 तामसकीलकसंज्ञा राहुसुताः केतवस्त्रयस्त्रिंशत् ।
 वर्णस्थानाकारैस्तान् दृष्ट्वा कर्कं फलं ब्रूयात् ॥ ७ ॥
 ते चार्कमण्डलगताः पापफलाश्चन्द्रमण्डले सौम्याः ।
 ध्वाङ्गकबन्धप्रहरणरूपाः पापाः शशाङ्केऽपि ॥ ८ ॥
 तेषामुदये रूपाण्यम्भः कलुषं रजोवृतं व्योम ।
 नगतरुशिखरविमर्दीं सशर्करो मारुतश्चण्डः ॥ ९ ॥
 ऋतुविपरीतास्तरवो दौमा मृगपक्षिणो दिशां दाहः ।
 निर्घातमहीकम्पादयो भवन्त्यत्र चोत्पाताः ॥ १० ॥
 न पृथक् फलानि तेषां शिखिकीलकराहुदर्शनानि यदि ।
 तदुदयकारणमेषां केत्वादीनां फलं ब्रूयात् ॥ ११ ॥
 यस्मिन् यस्मिन् देशे दर्शनमायान्ति सूर्यविम्बस्थाः ।
 तस्मिंस्तस्मिन् व्यसनं महीपतीनां परिज्ञेयम् ॥ १२ ॥
 क्षुब्धान् शरीरा मुनयोऽप्युत्सृष्टधर्मसचरिताः ।
 निर्मांसबालहस्ताः कृच्छ्रेणायान्ति परदेशान् ॥ १३ ॥
 तस्करविलुप्तवित्ताः प्रदीर्घनिःश्वासमुकुलिताक्षिपुटाः ।
 सन्तः सन्नशरीराः शोकोद्भववाष्परुद्धदृशः ॥ १४ ॥
 क्षामा जुगुप्समानाः स्वनृपतिपरचक्रपीडिता मनुजाः ।
 स्वनृपतिचरितं कर्म च पराकृतं प्रब्रुवन्त्यन्ये ॥ १५ ॥
 गर्भेष्वपि निष्पन्ना वारिमुचो न प्रभूतवारिमुचः ।
 सरितो यान्ति तनुत्वं क्वचित् क्वचिज्जायते सस्यम् ॥ १६ ॥

दण्डे नरेन्द्रमृत्युर्व्याधिभयं स्यात् कवन्धसंस्थाने ।
 ध्वाङ्गे च तस्करभयं दुर्भिच्छ कीलकोऽर्कस्थे ॥ १७ ॥
 राजोपकरणरूपैश्चतुर्ध्वजचामरादिभिर्विद्वः ।
 राजान्यत्वक्कदर्कः स्फुलिङ्गधूमादिभिर्जनहा ॥ १८ ॥
 एको दुर्भिच्छकरोद्ग्राद्याः स्युर्नरपतेर्विनाशाय ।
 सितरक्तपीतकृष्णैस्तैर्विद्वोऽर्कोऽनुवर्णनः ॥ १९ ॥
 दृश्यन्ते च यतस्ते रविविम्बस्योत्थिता महीत्पाताः ।
 आगच्छति लोकानां तेनैव भयं प्रदेशेन ॥ २० ॥
 ऊर्ध्वकरो दिवसकरस्ताम्रः सेनापतिं विनाशयति ।
 पीतो नरेन्द्रपुत्रं श्वेतसु पुरोहितं हन्ति ॥ २१ ॥
 चित्तोऽथवापि धूम्रो रविरश्मिर्व्याकुलां करोति महीम् ।
 तस्करशस्त्रनिपातैर्यदि सलिलं नाशु पातयति ॥ २२ ॥
 ताम्रः कपिलो वार्कः शिशिरे हरिकुङ्कुमच्छविश्च मधौ ।
 आपाण्डुकनकवर्णौ ग्रीष्मे वर्षासु शुक्लश्च ॥ २३ ॥
 शरदि कमलोदराभो हेमन्ते रुधिरसन्निभः शस्तः ।
 प्रावृट्काले स्निग्धः सर्वर्तुनिभोऽपि शुभदायी ॥ २४ ॥
 रुद्धः श्वेतो विप्रान् रक्ताभः क्षत्रियान्विनाशयति ।
 पीतो वैश्यान् कृष्णस्ततोऽपरान् शुभकरः स्निग्धः ॥ २५ ॥
 ग्रीष्मे रक्तो भयकृद्दर्पास्वसितः करोत्यनावृष्टिम् ।
 हेमन्ते पीतोऽर्कः करोत्यचिरेण रोगभयम् ॥ २६ ॥
 सुरचापपाटिततनुर्नृपतिर्विरोधप्रदः सहस्रांशुः ।
 प्रावृट्काले सद्यः करोति विमलद्युतिर्वृष्टिम् ॥ २७ ॥
 वर्षाकाले वृष्टिं करोति सद्यः शिरीषपुष्पाभः ।
 शिखिपत्रनिभः सलिलं न करोति द्वादशाब्दानि ॥ २८ ॥

श्यामेऽर्के कौटभयं भस्मनिभे भयमुशन्ति परचक्रात् ।
 यस्यर्चे सच्छिद्रस्तस्य विनाशः क्षितीशस्य ॥ २८ ॥
 शशरुधिरनिभे भानौ नभस्तलस्थे भवन्ति संग्रामाः ।
 शशिसदृशे नृपतिवधः क्षिप्रं चान्यो नृपो भवति ॥ ३० ॥
 क्षुब्धारक्ताद्वटनिभः खण्डी नृपहा विदीधितिर्भयदः ।
 तोरणरूपः पुरहा कृत्रनिभो देशनाशाय ॥ ३१ ॥
 ध्वजचापनिभे युद्धानि भास्करे वेपने च रुद्धे च ।
 कृष्णा रेखा सवितरि यदि हन्ति नृपं ततः सचिवः ॥ ३२ ॥
 दिवसकरमुदयसंस्थितमुल्काशनिविद्युतो यदा हन्युः ।
 नरपतिमरणं विन्द्यात् तदान्धराजप्रतिष्ठां च ॥ ३३ ॥
 प्रतिदिवसमहिमकिरणः परिवेषी सन्ध्योर्द्वयोरथवा ।
 रक्तोऽस्तमेति रक्तोदितश्च भूपं करोत्यन्यम् ॥ ३४ ॥
 प्रहरणसदृशैर्जलदैः स्थगितः सन्ध्याद्वयेऽपि रणकारी ।
 मृगमहिषविहगखरकरभसदृशरूपैश्च भयदायी ॥ ३५ ॥
 दिनकरकराभितापादृक्षमवाप्नोति सुमहतीं पीडाम् ।
 भवति च पश्चाच्छुद्धं कनकमिव हुताशपरितापात् ॥ ३६ ॥
 दिवसकृतः प्रतिसूर्यो जलकृदुदग्दक्षिणे स्थितोऽनिलकृत् ।
 उभयस्थः सलिलभयं नृपमुपरि निहन्यधो जनहा ॥ ३७ ॥
 रुधिरनिभो वियत्यवनिपान्तकरो न चिरात् ।
 परुषरजोऽरुणीकृततनुर्यदि वा दिनकृत् ॥ ३८ ॥
 असितविचित्रनीलपरुषो जनघातकरः ।
 खगमृगभैरवखररुतैश्च निशाद्यमुखे ॥ ३९ ॥

अमलवपुरवक्रमण्डलः

स्फुटविपुलामलदीर्घदीधितिः ।

अविकृततनुवर्णचिह्नभृ-

ज्जगति करोति शिवं दिवाकरः ॥ ४० ॥

इति श्रीवराहमिहिरकृतौ बृहत्संहिताया-
मादित्यचारस्तृतीयोऽध्यायः ।

चतुर्थोऽध्यायः ।

नित्यमधःस्थस्येन्दोर्भाभिर्भानोः सितं भवत्यर्धम् ।
स्वच्छाययान्यदसितं कुम्भस्ये वातपस्थस्य ॥ १ ॥
सलिलमये शशिनि रवेर्दीधितयो मूर्च्छितास्तमो नैशम् ।
क्षपयन्ति दर्पणीदरनिहता इव मन्दिरस्यान्तः ॥ २ ॥
त्यजतोऽर्कतलं शशिनः पश्चादवलम्बते यथा शौक्ल्यम् ।
दिनकरवशात्तथेन्दोः प्रकाशतेऽधःप्रभृत्युदयः ॥ ३ ॥
प्रतिदिवसमेवमर्कात् स्थानविशेषेण शौक्ल्यपरिवृद्धिः ।
भवति शशिनोऽपराह्णे पश्चाद्भागे घटस्येव ॥ ४ ॥
ऐन्द्रस्य शीतकिरणो मूलाषाढाद्वयस्य वा यातः ।
याम्येन बीजजलचरकाननहा वक्त्रिभयदश्च ॥ ५ ॥
दक्षिणपार्श्वेन गतः शशी विशाखानुराधयोः पापः ।
मध्येन तु प्रशस्तः पित्रस्य विशाखयोश्चापि ॥ ६ ॥
षड्नागतानि पौष्णाद् द्वादश रौद्राच्च मध्ययोगीनि ।
ज्येष्ठाद्यानि नवर्त्ताण्युदुपतिनातीत्य युज्यन्ते ॥ ७ ॥
उन्नतमीषच्छृङ्गं नौसंस्थाने विशालता चोक्ता ।
नाविकपीडा तस्मिन् भवति शिवं सर्वलोकस्य ॥ ८ ॥
अर्द्धोन्नते च लाङ्गलमिति पीडा तदुपजीविनां तस्मिन् ।

प्रीतिश्च निर्निमित्तं मनुजपतीनां सुभिन्नं च ॥ ८ ॥
 दक्षिणविषाणमर्द्धोन्नतं यदा दुष्टलाङ्गलाख्यं तत् ।
 पाण्डुरनरेश्वरनिधनक्षुद्रद्व्योगकरं बलानां च ॥ १० ॥
 समशशिनि सुभिन्नक्षेमवृष्टयः प्रथमदिवससदृशाः स्युः ।
 दण्डवदुदिते पीडा गवां नृपञ्चोगदण्डोऽत्र ॥ ११ ॥
 कार्मुकरूपे युद्धानि यत्र तु ज्या ततो जयस्तेषाम् ।
 स्थानं युगमिति याम्योत्तरायतं भूमिकम्पाय ॥ १२ ॥
 युगमेव याम्यकोट्यां किञ्चित्तुङ्गं स पार्श्वशायीति ।
 विनिहन्ति सार्धवाहान् वृष्टेश्च विनिग्रहं कुर्यात् ॥ १३ ॥
 अभ्युच्छायादेकं यदि शशिनोऽवाङ्मुखं भवेच्छृङ्गम् ।
 आवर्जितमित्यसुभिन्नकारि तन्नोधनस्यापि ॥ १४ ॥
 अव्युच्छिन्ना रेखा समन्ततो मण्डला च कुण्डाख्यम् ।
 अस्मिन्माण्डलिकानां स्थानत्यागो नरपतीनाम् ॥ १५ ॥
 प्रोक्तस्थानाभावादुदगुच्चः सस्यवृद्धिवृष्टिकरः ।
 दक्षिणतुङ्गश्चन्द्रो दुर्भिन्नभयाय निर्दिष्टः ॥ १६ ॥
 शृङ्गेणैकेनेन्दुं विलीनमथवाप्यवाङ्मुखमशृङ्गम् ।
 सम्पूर्णं चाभिनवं दृष्ट्वैको जीवितादुभ्रश्येत् ॥ १७ ॥
 संस्थानविधिः कथितो रूपाख्यस्माद्भवन्ति चन्द्रमसः ।
 स्वल्पो दुर्भिन्नकरो महान् सुभिन्नावहः प्रोक्तः ॥ १८ ॥
 मध्यतनुर्वज्राख्यः क्षुद्रयदः संभ्रमाय राज्ञां च ।
 चन्द्रो मृदङ्गरूपः क्षेमसुभिन्नावहो भवति ॥ १९ ॥
 ज्ञेयो विशालमूर्त्तिर्नरपतिलक्ष्मीविद्वद्वये चन्द्रः ।
 स्थूलः सुभिन्नकारी प्रियधान्यकरस्तु तनुमूर्त्तिः ॥ २० ॥
 प्रत्यन्तान् कुट्टपांश्च हन्युदुपतिः शृङ्गे कुजेनाहते

शस्त्रक्षुद्रयक्षयमेन शशिजेनावृष्टिदुर्भिक्षकृत् ।
 श्रेष्ठान् हन्ति नृपान्महेन्द्रगुरुणा शुक्रेण चाल्पान्नृपान्
 शुक्ले याप्यमिदं फलं ग्रहकृतं कृष्णे यथोक्तागमम् ॥२१॥

भिन्नः सितेन मगधान्यवनान् पुलिन्दान्
 नेपालभृङ्गिमरुकच्छसुराद्रमद्रान् ।
 पाञ्चालकैकयकुलूतकपूरुषादान्
 हन्यादुशीनरजनानपि सप्त मासान् ॥ २२ ॥

गान्धारसौवीरकसिन्धुकौरान्
 धान्यानि शैलान्द्रविडाधिपांश्च ।
 द्विजांश्च मासान्दश शीतरश्मिः

सन्तापयेद्वाक्पतिना विभिन्नः ॥ २३ ॥

उद्युक्तान् सह वाहनैर्नरपतींस्त्रैर्गतकान्मालवान्
 कौलिन्दान् गणपुङ्गवानथ शिवीनायोध्यकान् पार्थिवान् ।
 हन्यात् कौरवमत्स्यशुक्लधिपतीन् राजन्यमुख्यानपि
 प्रालेयांश्चरसृग्ग्रहे तनुगते षण्मासमर्यादया ॥ २४ ॥
 यौधेयान् सचिवान् सकौरवान् प्रागीशानथ चार्जुनायनान् ।
 हन्यादर्कजभिन्नमण्डलः शीतांशुर्दशमासपीडया ॥ २५ ॥
 मगधान्मथुरां च पीडयेद् वेणायाश्च तटं शशाङ्कजः ।
 अपरत्र कृतं युगं वदेद् यदि भित्त्वा शशिनं विनिर्गतः ॥२६॥
 क्षेमरोग्यसुभिन्नविनाशी शीतांशुः शिखिना यदि भिन्नः ।
 कुर्यादायुधजीविविनाशं चौराणामधिकेन च पीडाम् ॥२७॥

उत्कथा यदा शशी ग्रस्त एव हन्यते ।

हन्यते तदा नृपो यस्य जन्मनि स्थितः ॥ २८ ॥

भस्मनिभः परुषोऽरुणमूर्तिः

शीतकरः किरणैः परिहीणः ।

श्यावतनुः स्फुटितः स्फुरणो वा

क्षुत्समरामयचौरभयाय ॥ २९ ॥

प्रालेयकुन्दकुमुदस्फटिकावदातो

यद्वादिवादिसुतया परिसृज्य चन्द्रः ।

उच्चैःक्षतो निशि भविष्यति मे शिवाय

यो दृश्यते स भविता जगतः शिवाय ॥ ३० ॥

यदि कुमुदमृणालहारगौर-

स्तिथिनियमात् क्षयमेति वर्द्धते वा ।

अविकृतगतिमण्डलांशुयोगी

भवति नृणां विजयाय शीतरश्मिः ॥ ३१ ॥

शुक्ले पक्षे सम्प्रवृद्धे प्रवृद्धिं

ब्रह्मक्षत्रं याति वृद्धिं प्रजाश्च ।

हीने हानिस्तुल्यता तुल्यतायां

क्षणौ सर्वं तत्फलं व्यत्ययेन ॥ ३२ ॥

इति श्रीवराहमिहिरकृतौ बृहत्संहितायां ।

चन्द्रचारश्चतुर्थोऽध्यायः ।

पञ्चमोऽध्यायः ।

अमृतास्वादविशेषाच्छिन्नमपि शिरः किलासुरस्येदम् ।

प्राणैरपरित्यक्तं ग्रहतां यातं वदन्येके ॥ १ ॥

इन्द्रकर्मण्डलाक्षतिरसितत्वात् किल न दृश्यते गगने ।

अन्यत्र पर्वकालाद् वरप्रदानात् कमलयोनिः ॥ २ ॥

सुखपुच्छविभक्ताङ्गं भुजङ्गमाकारमुपदिशन्त्येन्ये ।
 कथयन्त्यमूर्तमपरे तमोमय सैहिकेयाख्यम् ॥ ३ ॥
 यदि मूर्तो भविचारी शिरोऽथवा भवति मण्डली राहुः ।
 भगणार्धेनान्तरितो गृह्णाति कथं नियतचारः ॥ ४ ॥
 अनियतचारः खलु चेद् उपलब्धिः सङ्ग्रया कथं तस्य ।
 पुच्छाननाभिधानोऽन्तरेण कस्मान्न गृह्णाति ॥ ५ ॥
 अथ तु भुजगेन्द्ररूपः पुच्छेन मुखेन वा स गृह्णाति ।
 सुखपुच्छान्तरसंस्थं स्थगयति कस्मान्न भगणार्धम् ॥ ६ ॥
 राहुद्वयं यदि स्यादग्रस्तेऽस्तमितेऽथवोदिते चन्द्रे ।
 तत्समगतिनान्येन ग्रस्तः सूर्योऽपि दृश्येत ॥ ७ ॥
 भूच्छायां स्वग्रहणे भास्करमर्कग्रहे प्रविशतीन्दुः ।
 प्रग्रहणमतः पश्चान्नेन्दोर्भानोश्च पूर्वार्धात् ॥ ८ ॥
 हस्तस्य स्वच्छाया यथैकपार्श्वेन भवति दीर्घा च ।
 निशि निशि तद्वद् भूमेरावरणवशाद्दिनेशस्य ॥ ९ ॥
 सूर्यात् सप्तमराशौ यदि चोदन्दक्षिणेन नातिगतः ।
 चन्द्रपूर्वाभिमुखच्छायामौर्वी तदाविशति ॥ १० ॥
 चन्द्रेऽधःस्थः स्थगयति रविमम्बुदवत्समागतः पश्चात् ।
 प्रतिदेशमतश्चित्रं दृष्टिवशाद्भास्करग्रहणम् ॥ ११ ॥
 आवरणं महदिन्दोः कुण्डविषाणस्ततोऽर्धसञ्चलः ।
 स्वल्पं रवेर्यतोऽतस्तीक्ष्णविषाणो रविर्भवति ॥ १२ ॥
 एवमुपरागकारणमुक्तमिदं दिव्यदृग्भिराचार्यैः ।
 राहुकारणमस्मिन्नित्युक्तः शास्त्रसङ्गावः ॥ १३ ॥
 योऽसावसुरो राहुस्तस्य वरो ब्रह्मणायमाज्ञप्तः ।
 आप्यायनमुपरागे दत्तहुताग्नेन ते भविता ॥ १४ ॥

तस्मिन् काले सान्निध्यमस्य तेनोपचर्यते राहुः ।
 याम्योत्तरा शशिगतिर्गणितेऽप्युपचर्यते तेन ॥ १५ ॥
 न कथञ्चिदपि निमित्तैर्ग्रहणं विज्ञायते निमित्तानि ।
 अन्यस्मिन्नपि काले भवन्त्यथोत्पातरूपाणि ॥ १६ ॥
 पञ्चग्रहसंयोगान् न किल ग्रहणस्य सम्भवो भवति ।
 तैलञ्च जलेऽष्टम्यां न विचिन्त्यमिदं विपश्चिद्भिः ॥ १७ ॥
 अवनत्यार्के ग्रासो दिग्ज्ञेया वलनयावनत्या च ।
 तिथ्यवसानाद्वेला करणे कथितानि तानि मया ॥ १८ ॥
 यस्मासोत्तरवृद्ध्या पर्वेशाः सप्त देवताः क्रमशः ।
 ब्रह्मशशीन्द्रकुबेरा वरुणाग्नियमाश्च विज्ञेयाः ॥ १९ ॥
 ब्राह्मे द्विजपशुवृद्धिचेमारोग्याणि सस्यसम्पच्च ।
 तद्वत्क्षौम्ये तस्मिन् पीडा विदुषामवृष्टिश्च ॥ २० ॥
 ऐन्द्रे भूपविरोधः शारदसस्यक्षयो न च क्षेमम् ।
 कौबिरेऽर्थपतीनामर्थविनाशः सुभिक्षं च ॥ २१ ॥
 वारुणमवनीशाशुभमन्येषां क्षेमसस्यवृद्धिकरम् ।
 आग्नेयं मित्राख्यं सस्यारोग्याभयाम्बुकरम् ॥ २२ ॥
 याम्यं करोत्यवृष्टिं दुर्भिक्षं सङ्ख्यं च सस्यानाम् ।
 यदतः परं तदशुभं क्षुम्भारावृष्टिदं पर्व ॥ २३ ॥
 वेलाहीने पर्वणि गर्भविपत्तिश्च शस्त्रकोपश्च ।
 अतिवेले कुसुमफलक्षयो भयं सस्यनाशश्च ॥ २४ ॥
 हीनातिरिक्तकाले फलमुक्तं पूर्वशास्त्रदृष्टत्वात् ।
 स्फुटगणितविदः कालः कथञ्चिदपि नान्यथा भवति ॥ २५ ॥
 यद्येकस्मिन् मासे ग्रहणं रविसोमयोस्तदा क्षितिपाः ।
 स्वबलक्षोभैः सङ्ख्यमायान्त्यतिशस्त्रकोपश्च ॥ २६ ॥

यस्तावुदितास्तमितौ शारदधान्यावनीश्वरक्षयदौ ।
 सर्वग्रस्तौ दुर्भिक्षमरकदौ पापसन्दृष्टौ ॥ २७ ॥
 अर्धोदितोपरोक्तो नैकृतिकान् हन्ति सर्वयज्ञांश्च ।
 अग्न्युपजीविगुणाधिकविप्राश्चमिणोऽयुगाभ्युदितः ॥ २८ ॥
 कर्षकपाषण्डिबणिक्क्षत्रियबलनायकान् द्वितीयेऽंशे ।
 कारुकशूद्रस्त्रेच्छान् खलतीयांशे समन्विजनान् ॥ २९ ॥
 मध्याह्ने नरपतिमध्यदेशहा शोभनश्च धान्यार्धः ।
 तृणभुगमात्यान्तःपुरवैश्यघ्नः पञ्चमे खांशे ॥ ३० ॥
 स्त्रीशूद्रान् षष्ठेऽंशे दस्युप्रत्यन्तहास्तमयकाले ।
 यस्मिन् खांशे मोक्षस्तत्प्रोक्तानां शिवं भवति ॥ ३१ ॥
 द्विजवृषतीनुदगयने विट्कूद्रान् दक्षिणायने हन्ति ।
 राहुरुदगादिदृष्टः प्रदक्षिणं हन्ति विप्रादीन् ॥ ३२ ॥
 स्त्रेच्छान् विदिक्स्थितोयायिनश्च हन्यादुताशसक्तांश्च ।
 सलिलचरदन्तिघातो याम्येनोदग्गवामशुभः ॥ ३३ ॥
 पूर्वेण सलिलपूर्णां करोति वसुधां समागतो दैत्यः ।
 पश्चात्कर्षकसेवकबीजविनाशाय निर्दिष्टः ॥ ३४ ॥
 पाञ्चालकलिङ्गशूरसेनाः काम्बोजोड्भिरातशस्त्रवार्ताः ।
 जीवन्ति च ये हुताशवृत्त्या ते पीडासुपयान्ति मेषसंस्थे ॥ ३५ ॥
 गोपाः पशवोऽथ गोमिनो मनुजा ये च महत्त्वमागताः ।
 पीडासुपयान्ति भास्करे ग्रस्ते शीतकरेऽथवा वृषे ॥ ३६ ॥
 मिथुने प्रवराङ्गना नृपा नृपमात्रा बलिनः कलाविदः ।
 यमुनातटजाः सवाह्निका मत्स्याः सुहृजनेः समन्विताः ॥ ३७ ॥
 आभीराञ्छ्वबरान् सपह्लवान् भल्लान् मत्स्यकुरूञ्चकानपि ।
 पाञ्चालान्विकलांश्च पीडयत्यन्नं चापि निहन्ति कर्कटे ॥ ३८ ॥

सिंहे पुलिन्दगणमेकलसत्त्वयुक्तान्
 राजीपमान्नरपतीन् वनगोचरांश्च ।
 षष्ठे तु सस्यकविलेखकगेयसक्तान्
 हन्त्यश्मकत्रिपुरशालियुतांश्च देशान् ॥ ३८ ॥

तुलाधरेऽवन्यपरान्यसाधून्
 वणिग्दशार्णान् (१) भरुकच्छपांश्च ।
 अलिन्यथोदुम्बरमद्रचोलान्
 द्रुमान् सयौधेयविषायुधीयान् ॥ ४० ॥
 धन्विन्यमात्यवरवाजिविदेहमहान् ।
 पाञ्चालवैद्यवणिजी विषमायुधज्ञान् ।
 हन्यान् मृगे तु भक्षमन्त्रिकुलानि नीचान्

मन्त्रौषधीषु कुशलान् स्थविरायुधीयान् ॥ ४१ ॥

कुम्भेऽन्तर्गिरिजान्सपश्चिमजनान् भारोद्वहांस्तस्करान्
 आभीरान्दरदार्यसिंहपुरकान् हन्यात्तथा बर्बरान् ।
 मीने सागरकूलसागरजलद्रव्याणि मान्यान् जनान्
 प्राञ्चान्वार्युषजीविनश्च भफलं कूर्मोपदेशाद्वदेत् ॥ ४२ ॥
 सव्यापसव्यलेहग्रसननिरोधावमर्दनारोहाः ।

आघ्रातं मध्यतमस्तमोऽन्त्य इति ते दश ग्रासाः ॥ ४३ ॥

सव्यगते तमसि जगज्जलप्लुत भवति मुदितमभयञ्च ।

अपसव्ये नरपतितस्करावमर्दैः प्रजानाशः ॥ ४४ ॥

जिह्वेव लेढि परितस्तिमिरनुदो मण्डलं यदि स लेहः ।

प्रमुदितसमस्तभूता प्रभूततोया च तत्र मही ॥ ४५ ॥

(१) भड्डीच् इति आधुनिकनाम्ना प्रसिद्धीनगरः ।
 बम्बार्देप्रदेशे वर्तते ।

कार्त्तिक्यामनलोपजीविमगधान् प्राच्याधिपान् कोशलान्
कल्माषानथ शूरसेनसहितान् काशींश्च सन्तापयेत् ।

हन्याच्चाशु कलिङ्गदेशनृपतिं सामात्यभृत्यं तमो
दृष्टं क्षत्रियतापदं जनयति क्षेमं सुभिन्नान्वितम् ॥ ६६ ॥

काश्मीरकान् कौशलकान् सपुण्ड्रान्
मृगांश्च हन्यादपरान्तकांश्च ।

ये सोमपास्तांश्च निहन्ति सौम्ये
सुवृष्टिकृत् क्षेमसुभिन्नकृत् ॥ ७० ॥

पौषे द्विजक्षत्रजनोपरोधः
ससैन्यवाख्याः कुकुरा विदेहाः ।

ध्वंसं व्रजन्यत्र च मन्दवृष्टिं
भयं च विन्द्यादसुभिन्नयुक्तम् ॥ ७१ ॥

माघे तु मातृपितृभक्तवसिष्ठगोत्रान्
स्वाध्यायधर्मनिरतान् करिणसुरङ्गान् ।

वङ्गाङ्गकाशिमनुजांश्च दुनोति राहु-
वृष्टिं च कर्षकजनानुमतां करोति ॥ ७२ ॥

पौष्ठाकरं फाल्गुनमासि पर्व
वङ्गाशमकावन्तकमेकलानाम् ।

नृत्तक्षसस्यप्रवराङ्गनानां
धनुष्करक्षत्रतपस्विनां च ॥ ७३ ॥

चैत्रे तु चित्रकरलेखकगीयसक्तान्
रूपोपजीविनिगमक्षहिरण्यपण्ड्यान् ।

पौष्ण्डौद्रकैकयजनानथ चाशमकांश्च
तापः स्पृशत्यमरपोऽत्र विचित्रवर्षी ॥ ७४ ॥

वैशाखमासि ग्रहणे विनाश-
 मायान्ति कर्पासतिलाः समुद्राः ।
 द्रक्षाकुयौधेयशकाः कलिङ्गाः
 सोपद्रवाः किन्तु सुभिन्नमस्मिन् ॥ ७५ ॥
 ज्यैष्ठे नरेन्द्रविजराजपत्न्यः
 सस्यानि वृष्टिश्च महागणाश्च ।
 प्रध्वंसमायान्ति नराश्च सौम्याः
 साल्वैः समेताश्च निषादसङ्घाः ॥ ७६ ॥
 आषाढपर्वण्युदपानवप्र-
 नदीप्रवाहान् फलमूलवार्त्तान् ।
 गान्धारकाश्मीरपुलिन्दचीनान्
 हतान् वदेन् मण्डलवर्षमस्मिन् ॥ ७७ ॥

काश्मीरान् सपुलिन्दचीनयवनान् हन्यात् कुरुक्षेत्रकान्
 गान्धारानपि मध्यदेशसहितान् दृष्टो ग्रहः आवर्णे ।
 काम्बोजैकशफांश्च शारदमपि त्यक्त्वा यथोक्तानिमान्
 अन्यत्र प्रचुरान्नदृष्टमनुजैर्धात्रीं करोत्यावृताम् ॥ ७८ ॥

कलिङ्गवङ्गान् मगधान् सुराष्ट्रान्
 न्लेच्छान् सुवीरान् दरदाञ्चकांश्च ।
 स्त्रीणां च गर्भान्सुरो निहन्ति
 सुभिन्नकङ्गाद्रपदेऽभ्युपेतः ॥ ७९ ॥
 काम्बोजचीनयवनान् सह शल्यहृद्भि-
 र्बालहीकसिन्धुतटवासिजनांश्च हन्यात् ।
 आनर्त्तपौण्ड्रभिषजश्च तथा किरातान्
 दृष्टोऽसुरोऽश्वयुजि भूरिसुभिन्नकञ्च ॥ ८० ॥

ग्रसनमिति यदा त्रंशः पादो वा गृह्यतेऽथवाप्यर्द्धम् ।
 स्फोतनृपवित्तहानिः पीडा च स्फोतदेशानाम् ॥ ४६ ॥
 पर्यन्तेषु गृहीत्वा मध्ये पिण्डीकृतं तमस्तिष्ठेत् ।
 स निरोधो विज्ञेयः प्रमोदकृत् सर्वभूतानाम् ॥ ४७ ॥
 अवमर्दनमिति निःशेषमेव सञ्ख्याद्य यदि चिरं तिष्ठेत् ।
 हन्यात् प्रधानदेशान् प्रधानभूपांश्च तिमिरमयः ॥ ४८ ॥
 वृत्ते ग्रहे यदि तमस्तत्क्षणमावृत्य दृश्यते भूयः ।
 आरौहणमित्यन्योऽन्यमर्दनैर्भयकरं राज्ञाम् ॥ ४९ ॥
 दर्पण इवैकदेशे सवाष्पनिःश्वासमारुतोपहतः ।
 दृश्येताव्रातं तत् सुवृष्टिद्वयावहं जगतः ॥ ५० ॥
 मध्ये तमः प्रविष्टं वितमस्कं मण्डलं च यदि परितः ।
 तन्मध्यदेशनाशं करोति कुक्ष्यामयभयं च ॥ ५१ ॥
 पर्यन्तेष्वतिबहुलं स्वल्पं मध्ये तमस्तमोऽन्त्याख्ये ।
 सस्यानामीतिभयं भयमस्मिंस्तस्कराणां च ॥ ५२ ॥
 श्वेते क्षेमसुभिच्छं ब्राह्मणपीडां च निर्दिशेद्राहौ ।
 अग्निभयमनलवर्णे पीडा च हुताशवृत्तीनाम् ॥ ५३ ॥
 हरिते रोगोत्पणता सस्यानामीतिभिश्च विध्वंसः ।
 कपिले शीघ्रगमसत्त्वन्तैर्च्छ्वंसोऽथ दुर्मिच्छम् ॥ ५४ ॥
 अरुणकिरणानुरूपे दुर्मिच्छावृष्टयो विहगपीडा ।
 आधूमे क्षेमसुभिच्छमादिशेन्मन्दवृष्टिं च ॥ ५५ ॥
 कापोतारुणकपिलश्यावाभे क्षुब्धयं विनिर्देश्यम् ।
 कापोतः शूद्राणां व्याधिकरः कृष्णवर्णश्च ॥ ५६ ॥
 विमलकमणिपीताभो वैश्यध्वंसो भवेत् सुभिच्छाय ।
 सार्चिषत्यग्निभयं गैरिकरूपे तु युद्धानि ॥ ५७ ॥

दूर्वाकाण्डश्यामे हारिद्रे वापि निर्दिशेन्नरकम् ।
 अग्निभयसम्प्रदायी पाटलिकुसुमोपमो राहुः ॥ ५८ ॥
 पांशुविलोहितरूपः क्षत्तध्वसाय भवति वृष्टेश्च ।
 बालरविकमलसुरचापरूपभृच्छस्त्रकोपाय ॥ ५९ ॥
 पश्यन् अस्तं सौम्यो घृतमधुतैलक्षयाय राज्ञां च ।
 भौमः समरविमर्दं शिखिकोप तस्करभयं च ॥ ६० ॥
 शुक्रः सस्यविमर्दं नानाक्लेशांश्च जनयति धरित्रराम् ।
 रविजः करोत्यवृष्टिं दुर्भिक्षं तस्करभयं च ॥ ६१ ॥

यदशुभमवलोकनाभिरुक्तं
 ग्रहजनितं ग्रहणे प्रमोक्षणे वा ।

सुरपतिगुरुणावलोकिते त-

च्छममुपयाति जलैरिवाग्निरिद्धः ॥ ६२ ॥

अस्ते क्रमान्निमित्तैः पुनर्ग्रहो मासषट्कपरिवृद्धा ।
 पवनोल्कापातरजःक्षितिकम्पतमोऽग्निनिपातैः ॥ ६३ ॥
 आवन्तिका जनपदाः कावेरीनर्मदातटाश्रयिणः ।
 दृप्ताश्च मनुजपतयः पीड्यन्ते क्षितिस्रुते अस्ते ॥ ६४ ॥
 अन्तर्वेदीं सरयूं नेपालं पूर्वसागर शोणम् ।
 स्त्रीनृपयोधकुमारान् सह विद्वद्भिर्बुधो हन्ति ॥ ६५ ॥
 ग्रहणोपगते जीवे विद्वन्नृपमन्त्रिगजहयध्वसः ।
 सिन्धुतटवासिनामप्युदग्दिशं संश्रितानां च ॥ ६६ ॥
 भृगुतनये राहुगते दसेरकाः कैकयाः सयौधेयाः ।
 आर्यावर्त्ताः शिवयः स्त्रीसचिवगणाश्च पीड्यन्ते ॥ ६७ ॥
 सौरं मरुभवपुष्करसौराष्ट्रा धावतोऽर्बुदान्त्यजनाः ।
 गोमन्तपारियात्राश्रिताश्च नाशं व्रजन्त्याशु ॥ ६८ ॥

हनुकुक्षिपायुमेदाद्विर्हिः सञ्चर्दनं च जरणं च ।
 मध्यान्तयोश्च विदरणमिति दश शशिसूर्ययोर्मोक्षाः ॥८१॥
 आग्नेय्यामपगमनं दक्षिणहनुमेदसंज्ञितं शशिनः ।
 मस्यविमर्दो मुखरुग् नृपपीडा स्यात् सुवृष्टिश्च ॥ ८२ ॥
 पूर्वोत्तरेण वामो हनुमेदो नृपकुमारभयदायी ।
 मुखरोगं शस्त्रभयं तस्मिन् विन्द्यात् सुभिन्नं च ॥ ८३ ॥
 दक्षिणकुक्षिविभेदो दक्षिणपार्श्वेन यदि भवेन्मोक्षः ।
 पीडा नृपपुत्राणामभियोज्या दक्षिणा रिपवः ॥ ८४ ॥
 वामस्तु कुक्षिभेदो यद्युत्तरमार्गसंस्थितो राहुः ।
 स्त्रीणां गर्भविपत्तिः सस्यानि च तत्र मध्यानि ॥ ८५ ॥
 नैर्ऋतवायव्यस्थौ दक्षिणवामौ तु पायुमेदौ द्वौ ।
 गुह्यरुमलया वृष्टिर्द्वयोस्तु राज्ञीक्षयो वामे ॥ ८६ ॥
 पूर्वेण प्रग्रहणं कृत्वा प्रागेव चापसर्पेत ।
 सञ्चर्दनमिति तत् क्षेमसस्यहार्दिप्रद जगतः ॥ ८७ ॥
 प्राक्प्रग्रहणं यस्मिन् पश्चादपसर्पणं तु तज्जरणम् ।
 क्षुब्धस्वभयोद्विग्नाः क्व शरणमुपयान्ति तत्र जनाः ॥ ८८ ॥
 मध्ये यदि प्रकाशः प्रथमं तन्मध्यविदरणं नाम ।
 अन्तःकोपकरं स्यात् सुभिन्नदं नातिवृष्टिकरम् ॥ ८९ ॥
 पर्यन्तेषु विमलता बहुलं मध्ये तस्योऽन्तदरणाख्ये ।
 मध्याख्यदेशनाशः शरदसस्यक्षयश्चास्मिन् ॥ ९० ॥
 एते सर्वे मोक्षा वक्तव्या भास्करेऽपि किन्त्वत्र ।
 पूर्वादिक् शशिनि यथा तथा रवौ पश्चिमा कल्परा ॥ ९१ ॥
 भुक्ते सप्ताहान्तः पांशुनिपातोऽन्नसङ्ख्यं कुरुते ।
 नीहारी रोगभयं भूकम्पः प्रवरनृपमृत्युम् ॥ ९२ ॥

उल्का मन्त्रिविनाशं नानावर्णा घनाश्च भयमतुलम् ।
 स्तनितं गर्भविनाशं विद्युन्नृपदष्टिपरिपीडाम् ॥ ८३ ॥
 परिवेषो रुक्पीडां दिग्दाहो नृपभयं च साग्निभयम् ।
 रूक्षो वायुः प्रवलश्चौरसमुत्थं भयं धत्ते ॥ ८४ ॥
 निर्घातः सुरचापं दण्डश्च क्षुब्धयं सपरचक्रम् ।
 ग्रहयुद्धं नृपयुद्धं केतुश्च तदेव सन्दृष्टः ॥ ८५ ॥
 अविहृतसलिलनिपाते सप्ताहान्तः सुभिन्नमादेश्यम् ।
 यच्चाशुभं ग्रहणजं तत् सर्वं नाशमुपयाति ॥ ८६ ॥
 सोमग्रहे निवृत्ते पक्षान्ते यदि भवेद्ग्रहोऽर्कस्य ।
 तत्रानयः प्रजानां दम्पत्योर्वैरमन्योऽन्यम् ॥ ८७ ॥
 अर्कग्रहात्तु शशिनो ग्रहणं यदि दृश्यते ततो विप्राः ।
 नैकक्रतुफलभाजो भवन्ति मुदिताः प्रजाश्चैव ॥ ८८ ॥

इति श्रीवराहमिहिरकृतौ वृहत्संहितायां

राहुचारः पञ्चमोऽध्यायः ।

षष्ठोऽध्यायः ।

यद्युदयर्क्षाद्वक्रं करोति नवमाष्टसप्तमर्क्षेषु ।
 तद्वक्रमुष्णमुदये पीडाकरमग्निवार्त्तानाम् ॥ १ ॥
 द्वादशदशमैकादशनक्षत्राद्वक्रिते कुजेऽशुमुखम् ।
 दूषयति रसानुदये करोति रोगानवृष्टिञ्च ॥ २ ॥
 व्यालं त्रयोदशर्क्षाच्चतुर्दशाद्वा विपच्यतेऽस्तमये ।
 दंष्ट्रिव्यालमृगैः करोति पीडां सुभिन्नञ्च ॥ ३ ॥
 रुधिराननमिति वक्रं पञ्चदशात् षोडशाच्च विनिवृत्ते ।

कालं मुखरोगं सभयं च सुभिन्नमावहति ॥ ४
 ऋसिमुशलं सप्तदशादष्टादशतोऽपि वा तदनुवक्त्रे ।
 दस्युगणेभ्यः पीडां करोत्यवृष्टिं सशस्त्रभयाम् ॥ ५ ॥
 भाग्यार्यमोदितो यदि निवर्तते वैश्वदैवते भौमः ।
 प्राजापत्येऽस्तमितस्त्रीनपि लोकान्निपीडयति ॥ ६
 श्रवणोदितस्य वक्त्रं पुष्टे मूर्धाभिषिक्तपीडाकृत् ।
 यस्मिन्नृक्षेऽभ्युदितस्तद्दिग्ब्यूहान् जनान् हन्ति ॥ ७
 मधेयन यदि मघानां गतागतं लोहितः करोति ततः ।
 पाण्ड्यो नृपो विनश्यति शस्त्रोद्योगाद्भयमवृष्टिः ॥ ८ ॥
 भित्त्वा मघां विशाखां भिन्दन् भौमः करोति दुर्भिन्नम् ।
 मरकं करोति घोर यदि भित्त्वा रोहिणीं याति ॥ ९ ॥
 दक्षिणतो रोहिण्याश्चरन् महीजोऽर्धवृष्टिनिग्रहकृत् ।
 धूमायन् सशिखी वा विनिहन्त्यात् पारियात्रस्थान् ॥ १० ॥
 प्राजापत्ये श्रवणे मूले तिसृषूत्तरासु शास्त्रे च ।
 विचरन् घननिवहानामुपघातकरः क्षमातनयः ॥ ११ ॥
 चारोदयाः प्रशस्ताः श्रवणमघादित्यमूलहस्तेषु ।
 एकपदाश्विविशाखाप्राजापत्येषु च कुजस्य ॥ १२ ॥

विपुलविमलमूर्तिः किंशुकाशोकवर्णः

स्फुटरुचिरमयूखस्तप्तताम्रप्रभाभः ।

विचरति यदि मार्गं चोत्तरं मेदिनीजः

शुभकृदवनिपानां हार्दिदश्च प्रजानाम् ॥ १३ ॥

इति श्रीवराहमिहिरकृतौ बृहत्संहितायां भौमचारः

षष्ठोऽध्यायः ॥

सप्तमोऽध्यायः ।

नोत्पातपरित्यक्तः कदाचिदपि चन्द्रजो ब्रजत्युदयम् ।

जलदहनपवनभयकृद्धान्यार्घ्यक्षयविद्वद्भै वा ॥ १ ॥

विचरञ्छ्रवणधनिष्ठाप्राजापत्येन्दुविश्वदैवानि ।

मृद्गन् हिमकरतनयः करोत्यवृष्टिं सरीगभयाम् ॥ २ ॥

रौद्रादीनि मघान्तान्युपाश्रिते चन्द्रजे प्रजापौड्रा ।

शस्त्रनिपातक्षुद्रयरीगानावृष्टिसन्तापैः ॥ ३ ॥

हस्तादीनि विचरन् षडृक्षाण्युपपीडयन् गवामशुभः ।

स्नेहरसार्घ्यविउद्धिं करोति चोर्वीं प्रभूतानाम् ॥ ४ ॥

आर्य्यम्णं ह्रीतभुजं भद्रपदामुत्तरां यमेशं च ।

चन्द्रस्य सुतो निघ्नन् प्राणभृतां धातुसङ्ख्यकृत् ॥ ५ ॥

आश्विनवारुणमूलान्युपमृद्गन् रेवतीं च चन्द्रसुतः ।

पण्यभिषग्नौजीविकसलिलजतुरगोपघातकरः ॥ ६ ॥

पूर्वादृक्षत्रितयादेकमपीन्दोः सुतोऽभिमृद्नीयात् ।

क्षुच्छस्ततस्करामयभयप्रदायी चरन् जगतः ॥ ७ ॥

प्राकृतविमिश्रसङ्क्षिप्ततीक्ष्णयोगान्तघोरपापाख्याः ।

सप्तपराशरतन्त्रे नक्षत्रैः कीर्त्तिता गतयः ॥ ८ ॥

प्राकृतसंज्ञा वायव्यधाम्यपैतामहानि बहुलाश्च ।

मिश्रा गतिः प्रदिष्टा शशिशिवपितृभुजगदैवानि ॥ ९ ॥

सङ्क्षिप्तायां पुष्यः पुनर्वसुः फल्गुनीद्वयं चेति ।

तीक्ष्णायां भद्रपदाद्वयं सशाक्राश्वयुक् पौष्णम् ॥ १० ॥

सप्तमोऽध्यायः ।

योगान्तिकेति मूलं द्वे चाषाढे गतिः सुतस्येन्दोः ।

घोरा श्रवणस्त्वाष्ट्रं वसुदेवं वारुणं चैव ॥ ११ ॥

पापाख्या सावित्रं मैत्रं शक्राग्निदैवतं चेति ।

उदयप्रवासदिवसैः स एव गतिलक्षणं ग्राह ॥ १२ ॥

चत्वारिंशत्त्रिंशद् द्विसमेता विंशतिर्द्विनवकं च ।

नव मासार्धं दश चैकसंयुताः प्राकृताद्यानाम् ॥ १३ ॥

प्राकृतगत्यामारोग्यवृष्टिसस्यप्रवृद्धयः क्षेमम् ।

सङ्घितमिश्रयोर्मिश्रमेतदन्यासु विपरीतम् ॥ १४ ॥

ऋज्व्यतिवक्रा वक्रा विकला च मतेन देवलस्यैताः ।

पञ्चचतुर्वर्णाकाहा ऋज्व्यादीनां षड्भ्यस्ताः ॥ १५ ॥

ऋज्वी हिता प्रजानामतिवक्रार्थं गतिर्विनाशयति ।

शस्त्रभयदा च वक्रा विकला भयरोगसञ्जननी ॥ १६ ॥

पौषाषाढश्रावणैशाखेष्विन्दुजः समाधेषु ।

दृष्टो भयाय जगतः शुभफलकत् प्रोषितस्तेषु ॥ १७ ॥

कार्तिकेऽश्वयुजि वा यदि मासे दृश्यते तनुभवः शिशिरांशीः ।

शस्त्रचौराहुतभुगदतीयक्षुब्धयानि च तदा विदधाति ॥ १८ ॥

रुद्धानि सौम्येऽस्तमिते पुराणि यान्युद्गते तान्युपयान्ति मोक्षम्

अन्ये तु पश्चादुदिते वदन्ति लाभः पुराणां भवतीति तज्ज्ञाः ॥ १९ ॥

हेमकान्तिरथवा शुकवर्णः सख्यकेन मणिना सदृशो वा ।

स्निग्धमूर्तिरलघुश्च हिताय व्यत्यये न शुभकच्छशिपुत्रः ॥ २० ॥

इति श्रीवराहमिहिरकृतौ बृहत्संहितायां बुधचारः

सप्तमोऽध्यायः ।

—

अष्टमोऽध्यायः ।

—०—

नक्षत्रेण सहोदयमुपगच्छति येन देवपतिमन्त्रौ ।
तत्सञ्ज्ञं वक्तव्यं वर्षं मासक्रमेणैव ॥ १ ॥
वर्षाणि कार्तिकादीन्याग्नेयाद्भयानुयोगीनि ।
क्रमशस्त्रिभं तु पञ्चममुपान्त्यमन्त्यं च यद्वर्षम् ॥ २ ॥
शकटानलोपजीवकगोपीडा व्याधिश्चस्त्रकोपश्च ।
वृद्धिस्तु रक्तपीतककुसुमानां कार्तिके वर्षे ॥ ३ ॥
सौम्येऽब्देऽनावृष्टिर्नृगाखुशलभाण्डजैश्च सस्यवधः ।
व्याधिभयं मित्रैरपि भूपानां जायते वैरम् ॥ ४ ॥
शुभकृज्जगतः पौषो निवृत्तवैराः परस्परं क्षितिपाः ।
द्वित्रिगुणो धान्यार्घः पौष्टिककर्मप्रसिद्धिश्च ॥ ५ ॥
पितृपूजापरिवृद्धिर्माघे हार्दिश्च सर्वभूतानाम् ।
आरोग्यवृष्टिधान्यार्घसम्पदो मित्रलाभश्च ॥ ६ ॥
फाल्गुनवर्षे विन्द्यात् क्वचित् क्वचित् क्षेमवृद्धिसस्यानि ।
दौर्भाग्यं प्रमदानां प्रबलाश्चौरा नृपाश्चोग्राः ॥ ७ ॥
चैत्रे मन्दा वृष्टिः प्रियमन्नं क्षेमसवनिपा मृदवः ।
वृद्धिस्तु कीशधान्यस्य भवति पीडा च रूपवताम् ॥ ८ ॥
वैशाखे धर्मपरा विगतभयाः प्रमुदिताः प्रजाः सनृपाः ।
यज्ञक्रियाप्रवृत्तिर्निष्पत्तिः सर्वसस्यानाम् ॥ ९ ॥
ज्यैष्ठे जातिकुलधनश्रेणीश्रेष्ठा नृपाः सधर्मज्ञाः ।
पीड्यन्ते धान्यानि च हित्वा कङ्कुः शमीजातिम् ॥ १० ॥

आषाढे जायन्ते सस्यानि क्वचिद्वृष्टिरन्यत्र ।
 योगक्षेमं मध्यं व्यग्राश्च भवन्ति भूपालाः ॥ ११ ॥
 श्रावणवर्षे क्षेमं सम्यक् सस्यानि पाकमुपयान्ति ।
 क्षुद्रा ये पाषण्डाः पीड्यन्ते ये च तद्भक्ताः ॥ १२ ॥
 भाद्रपदे वल्लीजं निष्पत्तिं याति पूर्वसस्यं च ।
 न भवत्यपरं सस्यं क्वचित् सुभिन्नं क्वचिद् भयम् ॥ १३ ॥
 आश्वयुजेऽन्देऽजस्रं पतति जलं प्रमुदिताः प्रजाः क्षेमम् ।
 प्राणचयः प्राणभृतां सर्वेषामन्नबाहुल्यम् ॥ १४ ॥
 उदगारोग्यसुभिन्नक्षेमकरो वाक्पतिश्चरन् भानाम् ।
 याम्ये तद्विपरीतो मध्येन तु मध्यफलदायी ॥ १५ ॥
 विचरन् भव्यमिष्टस्तत्सार्धं वत्सरेण मध्यफलः ।
 सस्यानां विध्वंसी विचरेदधिकं यदि कदाचित् ॥ १६ ॥
 अनलभयमनलवर्णं व्याधिः पीते रणागमः श्यामे ।
 हरिते च तत्स्करेभ्यः पीडा रक्ते तु शस्त्रभयम् ॥ १७ ॥
 धूमाभिर्ज्वाहृष्टिस्त्रिदशगुरौ नृपवधो दिवा दृष्टे ।
 विपुलेऽमले सुतारे रात्रौ दृष्टे प्रजाः स्वस्थाः ॥ १८ ॥
 रोहिण्योऽनलभं च वत्सरतनुर्नाभिस्त्वषाढाद्वयं
 सार्पं हृत्पितृदैवतं च कुसुमं शुद्धैः शुभं त्रैः फलम् ।
 देहे क्रूरनिपीडितेऽग्न्यनिलजं नाभ्यां भयं क्षुत्कृतम्
 पुष्पे मूलफलक्षयोऽथ हृदये सस्यस्य नाशो ध्रुवम् ॥ १९ ॥
 गतानि वर्षाणि शकेन्द्रकालाद्गतानि रुद्रैर्गुण्येच्चतुर्भिः ।
 नवाष्टपञ्चाष्टयुतानि कृत्वा विभाजयेच्छून्यशरागरामैः * २०
 फलेन युक्तं शकभूपकालं संशोध्य षष्ठ्या विषयैर्विभज्य ।

युगानि नारायणपूर्वकाणि लब्धानि शेषाः क्रमशः समास्युः २१
एकैकमन्देषु नवाहतेषु दत्त्वा पृथग्द्वादशकं क्रमेण ।

हत्वा चतुर्भिर्वसुदेवताद्यान्युङ्गुनि शेषांशकपूर्वमन्दम् ॥ २२ ॥

विष्णुः सुरेज्यो बलभिडुताशस्वष्टोत्तरप्रोष्ठपदाधिपश्च । [२३ ॥

क्रमाद्युगेशाः पितृविश्वसोमाः शक्रानलाख्याश्विभगाः प्रदिष्टाः

संवत्सरोऽग्निः परिवत्सरोऽर्क इदादिकः शीतमयूखमाली ।

प्रजापतिश्चाप्यनुवत्सरः स्यादिद्वत्सरः शैलसुतापतिश्च ॥ २४ ॥

वृष्टिः समाद्ये प्रमुखे द्वितीये प्रभूततोया कथिता तृतीये ।

पञ्चाज्जलं मुञ्चति यच्चतुर्थं खल्योदकं पञ्चममन्दमुक्तम् ॥ २५ ॥

चत्वारि मुख्यानि युगान्यधैषां

विष्णुन्द्रजीवानलदैवतानि ।

चत्वारि मध्यानि च मध्यमानि

चत्वारि चान्यान्यधमानि विन्द्यात् ॥ २६ ॥

आद्यं धनिष्ठांशमभिप्रपन्नो माघे यदा यात्युदयं सुरेज्यः ।

षष्ठ्यन्दपूर्वः प्रभवः स नाम्ना प्रवर्त्तते भूतहितस्तदाब्दः ॥ २७ ॥

क्वचित्त्वृष्टिः पवनाग्निकोपः सन्तीतयः श्लेष्मकृताश्च रोगाः ।

संवत्सरेऽस्मिन् प्रभवे प्रवृत्ते न दुःखमाप्नोति जनस्तथापि २८ ॥

तस्माद्वितीयो विभवः प्रदिष्टः शुक्लस्तृतीयः परतः प्रमोदः ।

प्रजापतिश्चेति यथोत्तराणि शस्तानि वर्षाणि फलानि चैषाम् २९

निष्पन्नशालीक्षुयवादिसस्यां भयैर्विमुक्तामुपशान्तवैराम् । [३० ॥

संहृष्टलोकां कलिदोषमुक्तां क्षत्रं तदा शास्ति च भूतधात्रीम्

आद्योऽङ्गिराः श्रीमुखभावसाक्षी युवाय धातेति युगे द्वितीये ।

वर्षाणि पञ्चैव यथाक्रमेण चोत्पन्न शस्तानि समे परे द्वे ३१

लिष्पङ्गिराद्येषु निकामवर्षी देवो निरातङ्गभयाश्च लोकाः ।

अब्दद्वयेऽन्येऽपि समा सुवृष्टिः किन्त्वत्र रोगाः समरागमश्च ३२
शाक्री युगे पूर्वमथेश्वराख्यं वर्षं द्वितीयं बहुधान्यमाहुः ।

प्रमाथिनं विक्रममप्यतोऽन्यद्वयं च विन्द्याङ्गु रूचारयोगात् ॥ ३३ ॥

आद्यं द्वितीयं च शुभे तु वर्षे कृतानुकारं कुरुतः प्रजानाम् ।

पापः प्रमाथी वृषविक्रमौ तु सुभिन्नदौ रोगभयप्रदौ च ॥ ३४ ॥

श्रेष्ठं चतुर्थस्य युगस्य पूर्वं यच्चित्रभानुं कथयन्ति वर्षम् ।

मध्ये द्वितीयं तु सुभानुसङ्गं रोगप्रदं मृत्युकरं न तच्च ॥ ३५ ॥

तारणं तदनु भूरिवारिदं सस्यवृद्धिमुदितं च पार्थिवम् ।

पञ्चमं व्ययमुशन्ति शोभनं मन्मथप्रबलमुत्सवाकुलम् ॥ ३६ ॥

त्वाष्ट्रे युगे सर्वजिदाद्य उक्तः संवत्सरोऽन्यः खलु सर्वधारी ।

तस्माद्विरोधी विकृतः खरश्च शस्तो द्वितीयोऽत्र भयाय शेषाः ३७

नन्दनोऽथ विजयो जयस्तथा मन्मथोऽस्य परतश्च दुर्मुखः ।

कान्तमत्र युग आदितस्त्वयं मन्मथः समफलोऽष्टमोऽपरः ॥ ३८ ॥

हेमलम्ब इति सप्तमे युगे स्याद्विलम्बि परतो विकारि च ।

शर्वरीति तदनु प्लवः स्मृतो वत्सरो गुरुवशेन पञ्चमः ॥ ३९ ॥

इतिप्रायः प्रचुरपवना वृष्टिरब्दे तु पूर्वं

मन्दं सस्यं न बहुसलिलं वत्सरोऽतो द्वितीये ।

अत्युद्देगः प्रचुरसलिलः स्यात्तृतीयश्चतुर्थो

दुर्भिन्नाय प्लव इति ततः शोभनो भूरितोयः ॥ ४० ॥

वैश्वे युगे शोभन्नादित्यथाद्यः संवत्सरोऽतः शुभकृद्द्वितीयः ।

क्रोधी तृतीयः परतः क्रमेण विश्वावसुश्चेति पराभवश्च ॥ ४१ ॥

पूर्वापरौ प्रीतिकरौ प्रजानामेषां तृतीयो बहुदोषदोऽब्दः ।

अन्यौ समौ किन्तु पराभवेऽग्निः शस्त्रामयार्त्तिर्हिजगोभयश्च ४२

आद्यः प्लवङ्गो नवमे युगेऽब्दः

स्यात्कीलकोऽन्यः परतश्च सौम्यः ।

साधारणो रोधकदित्यथाब्दः

शुभप्रदौ कीलकसौम्यसंज्ञौ ॥ ४३ ॥

कष्टः प्लवङ्गो बहुशः प्रजानां

साधारणेऽल्पं जलमीतयश्च ।

यः पञ्चमो रोधकदित्यथाब्द-

श्चित् जलं तत्र च सस्यसम्पत् ॥ ४४ ॥

इन्द्राग्निदैवं दशमं युगं यत्

तत्राद्यमब्दं परिधाविसंज्ञम् ।

प्रमाद्यथानन्दमतः परं यत्

स्याद्राक्षसं चानलसंज्ञितं च ॥ ४५ ॥

परिधाविनि मध्यदेशनाशो नृपहानिर्जलमल्पमग्निकोषः ।

अलसस्तु जनः प्रमादिसंज्ञे डमरं रक्तकपुष्पबीजनाशः ॥ ४६ ॥

तत्परः सकललोकनन्दनो राक्षसः क्षयकरोऽनलस्तथा ।

ग्रीष्मधान्यजननोऽत्र राक्षसो वह्निर्कोपनरकप्रदोऽनलः ॥ ४७ ॥

एकादशे पिङ्गलकालयुक्तसिद्धार्थरौद्राः खलु दुर्मतिश्च ।

आद्ये तु वृष्टिर्महती सचौरा श्वासो हनूकम्पयुतश्च कासः ४८

यत्कालयुक्तं तदनेकदोषं सिद्धार्थसंज्ञे बहवो गुणाश्च ।

रौद्रोऽतिरौद्रः क्षयकृत्प्रदिष्टो यो दुर्मतिर्मध्यमवृष्टिकृत्सः ४९

भाग्ये युगे दुन्दुभिसंज्ञमाद्यं सस्यस्य वृद्धिं महतीं करोति ।

उद्गारिसंज्ञं तदनु क्षयाय नरेश्वराणां विषमा च वृष्टिः ॥ ५० ॥

रक्ताक्षमब्दं कथितं तृतीयं यस्मिन् भयं दंष्ट्रिकृतं गदाश्च ।

क्रोधं बहुक्रोधकरं चतुर्थं राष्ट्राणि शून्यीकुरुते विरोधैः ॥ ५१ ॥

क्षयमिति युगस्यान्वस्यान्व्यं बहुक्षयकारकं

नवमोऽध्यायः ।

जनयति भयं तद्विप्राणां कृषीवलवृद्धिदम् ।
उपचयकरं विट्कूट्राणां परस्वहृतां तथा
कथितमखिलं षष्ठ्यब्दे यत्तदत्र समासतः ॥ ५२ ॥

अकलुषांशुजटिलः पृथुमूर्तिः

कुमुदकुन्दकुसुमस्तटिकाभः ।

ग्रहहतो न यदि सत्यथवर्त्ति

हतकिरोऽमरगुरुर्मनुजानाम् ॥ ५३ ॥

इति श्रीवराहमिहिरकृतौ बृहत्संहितायां बृहस्पतिचारो-
ऽष्टमोऽध्यायः ॥

नवमोऽध्यायः ।

—००—

नागगजैरावतवृषभगोजरङ्गवस्तृगाजदहनाख्याः ।

अश्विन्याद्याः कैश्चित् त्रिभाः क्रमाद्वीथयः कथिताः ॥ १ ॥

नागा तु पवनयाम्यानलानि पैतामहाक्षिभास्तिस्त्रः ।

गोवीथ्यामश्विन्यः पौष्णं द्वे चापि भद्रपदे ॥ २ ॥

जारङ्गव्यां श्रवणात् त्रिभं च मैत्राद्यम् ।

हस्तविशाखात्वाङ्गाण्यजेत्यषाढाद्वयं दहना ॥ ३ ॥

तिस्त्रस्तिस्त्रस्तासां क्रमादुदङ्गध्याम्यमार्गस्थाः ।

तासामप्युत्तरमध्यदक्षिणावस्थितैकैका ॥ ४ ॥

वीथीमार्गानपरे कथयन्ति यथा स्थिता भूमार्गस्य ।

नक्षत्राणां तारा याम्योत्तरमध्यमास्तद्वत् ॥ ५ ॥

उत्तरमार्गो याम्यादि निगदितो मध्यमस्तु भाग्याद्यः ।

वृणमार्गोऽषाढादि कैचिदेव कृता मार्गाः ॥ ६ ॥
 ज्योतिषमागमशास्त्रं विप्रतिपत्तौ न योग्यमस्माकम् ।
 स्वयमेव विकल्पयितुं किन्तु बहूनां मतं वक्ष्ये ॥ ७ ॥
 उत्तरवीथिषु शुक्रः सुभिन्नशिवकृत्ततोऽस्तमुदयं वा ।
 मध्यासु मध्यफलदः कष्टफलो दक्षिणस्थासु ॥ ८ ॥
 अत्युत्तमोत्तमोनं सममध्यन्यूनमधमकष्टफलम् ।
 कष्टतमं सौम्याद्यासु वीथिषु यथाक्रमं ब्रूयात् ॥ ९ ॥
 भरणीपूर्वं मण्डलमृच्चतुष्कं सुभिन्नकरमाद्यम् ।
 वज्राङ्गमहिषवाह्निककलिङ्गदेशेषु भयजननम् ॥ १० ॥
 अत्रोदितमारोहेद्ग्रहोऽपरो यदि सितं ततो हन्यात् ।
 भद्राश्वशूरसेनकयोधेयककोटिवर्षनृपान् ॥ ११ ॥
 भचतुष्टयमार्द्राद्यं द्वितीयममिताम्बुसस्यसम्पत्त्यै ।
 विप्राणामशुभकरं विशेषतः क्रूरचेष्टानाम् ॥ १२ ॥
 अन्येनात्राक्रान्ते स्लेच्छाटविकाश्वजीविगीमन्तान् ।
 गोनर्दनीचशूद्रान् वैदेहांश्चानयः स्मृशति ॥ १३ ॥
 विचरन् मघादिपञ्चकमुदितः सस्यप्रणाशकच्छुक्रः ।
 क्षुत्तस्करभयजननो नीचोन्नतिसङ्करकरश्च ॥ १४ ॥
 पितृग्रायेऽवष्टब्धो हन्यन्त्येनाविकाञ्छ्वरशूद्रान् ।
 पुण्ड्रापरान्त्यशूलिकवनवासिद्रविडसाशुद्रान् ॥ १५ ॥
 स्वात्याद्यं भद्रितयं मण्डलमेतच्चतुर्थमभयकरम् ।
 ब्रह्मक्षत्रसुभिन्नाभिद्वये मित्रभेदाय ॥ १६ ॥
 अत्राक्रान्ते मृत्युः किरातभर्तुः पिनष्टि चेच्छाकून् ।
 प्रत्यन्तावन्तिपुलिन्दतङ्गणाञ्छूरसेनांश्च ॥ १७ ॥
 ज्येष्ठाद्यं पञ्चमं क्षुत्तस्कारोगद प्रबाधयते ।

काश्मीराश्मकमत्स्यान् सचारुदेवीनवन्तींश्च ॥ १८ ॥
 आरोहेऽत्राभीरान् द्रविडाम्बष्ठत्रिगर्तसौराष्ट्रान् ।
 नाशयति सिन्धुसौवीरकांश्च काशीश्वरस्य वधः ॥ १९ ॥
 षष्ठं षण्णक्षत्रं शुभमेतस्मण्डलं धनिष्ठाद्यम् ।
 भूरिधनगोकुलाकुलमनल्पधान्यं क्वचित् सभयम् ॥ २० ॥
 अत्रारोहे शूलिकगान्धारावन्तयः प्रपीड्यन्ते ।
 वैदेहवधः प्रत्यन्तयवनशकदासपरिवृद्धिः ॥ २१ ॥
 अपरस्यां स्वात्याद्यं ज्येष्ठाद्यं चापि मण्डलं शुभदम् ।
 पितृग्राद्यं पूर्वस्यां शेषाणि यथोक्तफलदानि ॥ २२ ॥
 दृष्टोऽनस्तगतेऽर्के भयकृत् क्षुद्रोगकृत् समस्तमहः ।
 अर्धदिवसं च सेन्दुर्दृष्यवलपुरभेदकच्छुक्रः ॥ २३ ॥
 भिन्दन् गतोऽनलर्चं कूलातिक्रान्तवारिवाहाभिः ।
 अव्यक्ततुङ्गनिम्ना समा सरिद्धिर्भवति धात्री ॥ २४ ॥
 प्राजापत्ये शकटे भिन्ने कृत्वेव पातकं वसुधा ।
 केशास्थिशकलशबला कापालमिव व्रतं धत्ते ॥ २५ ॥
 सौम्योपगतो रससस्यसङ्ख्यायोशना समुद्दिष्टः ।
 आर्द्रागतसु कोशलकलिङ्गहा मलिलनिकरकरः ॥ २६ ॥
 अश्मकवेदभ्राणां पुनर्वसुस्थे सिते महाननयः ।
 पुष्ये पुष्टा वृष्टिर्विद्याधरगणविमर्दश्च ॥ २७ ॥
 आश्लेषासु भुजङ्गमदारुणपीडावहश्चरञ्जुक्रः ।
 भिन्दन् मघां महामात्रदोषकृद्भूरिवृष्टिकरः ॥ २८ ॥
 भाग्ये शबरपुलिन्दप्रध्वंसकरोऽम्बुनिवहभोक्षाय ।
 आर्यम्णे कुरुजाङ्गलपाञ्चालतः सलिलदायी ॥ २९ ॥
 कौरवचित्तकटाणां हस्ते पीडित जलस्य च निरोधः ।

कूपकदण्डजपीडा चित्रास्थे शोभना वृष्टिः ॥ ३० ॥
 स्वाती प्रभूतवृष्टिर्दूतवणिग्नाविकान् स्पृशत्यनयः ।
 ऐन्द्राग्नेऽपि सुवृष्टिर्वनिजां च भयं विजानीयात् ॥ ३१ ॥
 मैत्रे क्षत्रविरोधो ज्येष्ठायां क्षत्रमुख्यसन्तापः ।
 मौलिकभिषजां मूले त्रिष्वपि चैतेष्वनावृष्टिः ॥ ३२ ॥
 आप्ये सलिलजपीडा विश्वेशे व्याधयः प्रकुप्यन्ति ।
 श्रवणे श्रवणव्याधिः पाषण्डिभयं धनिष्ठासु ॥ ३३ ॥
 शतभिषजि शौण्डिकानामजैकपे द्यूतजीविनां पीडा ।
 कुरुपाञ्चालानामपि करोति चास्मिन् सितः सलिलम् ॥ ३४ ॥
 अहिर्बुध्नौ फलमूलतापकृद्यायिनां च रेवत्याम् ।
 अश्विन्यां हयपानां युग्ये तु किरातयवनानाम् ॥ ३५ ॥
 चतुर्दशे पञ्चदशे तथाष्टमे तमिस्रपक्षस्य तिथौ भृगोः सुतः ।
 यदा व्रजेद्दर्शनमस्तमेति वा तदा मही वारिमयीव लक्ष्यते ३६

गुरुर्भृगुश्चापरपूर्वकाष्ठयोः

परस्परं सप्तमराशिगौ यदा ।

तदा प्रजा रुग्भयशोकपीडिता

न वारि पश्यन्ति पुरन्दरोज्झितम् ॥ ३७ ॥

यदा स्थिता जीवबुधारसूर्यजाः

सितस्य सर्वेऽग्रपथानुवर्तिनः ।

नृनागविद्याधरसङ्गरास्तदा

भवन्ति वाताश्च समुच्छ्रितान्तकाः ॥ ३८ ॥

न मित्रभावे सुहृदो व्यवस्थिताः

क्रियासु सम्यग्गता द्विजातयः ।

न चाल्पमप्यथु ददाति वासवो

भिनन्ति वज्रेण शिरांसि भूयताम् ॥ ३९ ॥

शनैश्चरे स्नेच्छविडालकुञ्जराः

खरा महिष्योऽस्मिन्धान्यशूकराः ।

मुलिन्दशूद्राश्च सदक्षिणायथाः

क्षयं व्रजन्त्यक्षिमरुद्गदोद्भवैः ॥ ४० ॥

निहन्ति शुक्रः क्षितिजोऽग्रतः प्रजा

हुताशशस्त्रक्षुद्रवृष्टिस्करैः ।

चराचरं व्यक्तमयोत्तरापथं

दिशोऽग्निविद्युद्रजसा च पीडयेत् ॥ ४१ ॥

बृहस्पतौ हन्ति पुरःस्थिते सितः

सितं समस्तं द्विजगोसुरालयान् ।

दिशं च पूर्वां करकाष्टजोऽम्बुदा

गले गदा भूरि भवेच्च शारदम् ॥ ४२ ॥

सौम्योऽस्तोदययोः पुरो भृगुसुतस्यावस्थितस्तोयज्जद्

रोगान् पित्तजकामलां च कुरुते पुष्पाति च ग्रैष्मिकम् ।

हन्यात् प्रव्रजिताग्निहोत्रिकभिषग्यङ्गोपजीव्यान् हयान्

वैश्यान् गाः सह वाहनैर्नरपतीन् पीतानि पश्वादिशम् ॥ ४३ ॥

शिखिभयमनलाभे शस्त्रकोपश्च रक्ते

कनकनिकषगौरे व्याधयो दैत्यपूज्ये ।

हरितकपिलरूपे श्वासकासप्रकोपः

पतति न सलिलं खाद्वस्मरुद्धासिताभे ॥ ४४ ॥

दधिकुमुदमशाङ्गकान्तिभृत् स्फुटविकसत्किरणो बृहत्तनुः ।

सुगतिरविकृतो जयान्वितः कृतयुगरूपकरः सिताङ्गयः ॥ ४५ ॥

इति श्रीवराहमिहिरकृतौ बृहत्संहितायां शुक्रचारो

नवमोऽध्यायः ।

दशमोऽध्यायः ।

अवणानिलहस्ताद्राभरणीभाग्योपगः सुतोऽर्कस्य ।
प्रचुरसलिलोपगूढां करोति धात्रीं यदि स्निग्धः ॥ १ ॥
अहिवरुणपुरन्दरदैवतेषु सुक्षेमहन्न चाति जलम् ।
क्षुच्छस्त्रावृष्टिकरो मूले प्रत्येकमपि वक्ष्ये ॥ २ ॥
तुरगतुरगोपचारककविवैद्यामात्यहार्कजोऽश्विगतः ।
याम्ये नर्त्तकवादकगीयञ्चक्षुद्रनौक्तिकान् ॥ ३ ॥
बहुलास्थे पीड्यन्ते सौरेऽग्न्यापजीविनश्चमूपाश्च ।
रोहिण्या कोशलमद्रकाशिपाञ्चालशाकटिकाः ॥ ४ ॥
मृगशिरसि वत्सयाजकयजमानार्यजनमध्यदेशाश्च ।
रौद्रस्थे पारतरामठतैलिकरजकचौराश्च ॥ ५ ॥
आदित्ये पञ्चनदप्रत्यन्तसुराष्ट्रसिन्धुसौवीराः ।
पुथ्ये घाण्टिकघोषिकयवनवणिकितवकुसुमानि ॥ ६ ॥
सार्पे जलरुहसर्पाः पितृषु बाह्लीकचीनगान्धाराः ।
शूलिकपारतवैश्याः कोष्ठागाराणि वणिजश्च ॥ ७ ॥
भाग्ये रसविक्रयिणः पण्यस्त्रीकन्यका महाराष्ट्राः ।
आर्यम्णे नृपगुडलवणभित्तुकाम्बूनि तक्षशिला ॥ ८ ॥
हस्ते नापितचाक्रिकचौरभिषक्सूचिकहिपग्राहाः ।
बन्धक्यः कौशलका मालाकाराश्च पीड्यन्ते ॥ ९ ॥
चित्रास्थे प्रमदाजनलेखकचित्रञ्चित्रभाण्डानि ।

स्वातौ भागधचरदूतसूतपोतप्लवनटाद्याः ॥ १० ॥
 ऐन्द्राग्नाख्ये त्रैगर्तचीनकीलूतकुङ्कुमं लाक्षा ।
 सस्यान्यथ माञ्जिष्ठं कौसुमं च क्षयं याति ॥ ११ ॥
 मैत्रे कुलूततङ्गखसकाश्मीराः समन्विचक्रचराः ।
 उपतापं यान्ति च घाण्टिका विभेदश्च मित्राणाम् ॥ १२ ॥
 व्योष्टासु नृपपुरोहितनृपसत्कृतशूरगणकुलश्रेष्ठः ।
 मूले तु काशिकीशलपाञ्चालफलीषधीयोधाः ॥ १३ ॥
 आप्ये ऽङ्गवङ्गकौशलगिरिव्रजा मगधपुण्ड्रमिथिलाश्च ।
 उपतापं यान्ति जना वसन्ति ये तामलिष्यां च ॥ १४ ॥
 विश्वेश्वरेऽर्कपुत्रश्चरन्दशाणान्निहन्ति यवनांश्च ।
 उज्जयिनीं शबराण् पारियात्रिकान् कुन्तिभोजांश्च ॥ १५ ॥
 श्रवणे राजाधिकृतान्विप्राग्रभिक्षपुुरोहितकलिङ्गान् ।
 वसुभे मगधेशजयो वृजिश्च धनेष्वधिकृतानाम् ॥ १६ ॥
 साजे शतभिषजिभिक्षक् कविशौण्डिकपण्यनीतिवार्त्तानाम् ।
 आहिर्वुध्नये नद्यो यानकराः स्त्रीहिरण्यं च ॥ १७ ॥
 रेवत्यां राजश्रुताः क्रौञ्चदीपाश्रिताः शरत्सस्यम् ।
 शबराश्च निषीदन्ते यवनाश्च शनैश्चरे चरति ॥ १८ ॥
 यदा विशाखासु महेन्द्रमन्त्री सुतश्च भानोर्दहनर्चयातः ।
 तदा प्रजानामनयोऽतिवीरः पुरप्रभेदो गतयोर्ममेकम् ॥ १९ ॥
 अण्डजहा रविजो यदि चितः क्षुद्रयत्नयदि पीतमयूखः ।
 शस्त्रभयाय च रक्तसवर्णो भस्मनिभो बहुवैरकरश्च ॥ २० ॥

वैडूर्यकान्तिरमलः शुभदः प्रजानाम्
 दाणातसीकुसुमवर्णनिभश्च शस्तः ।
 पञ्चापि वर्णमुपगच्छति तत्सवर्णान्

सूर्यात्मजः क्षपयतीति मुनिप्रवादः ॥ २१ ॥
इति श्रीवराहमिहिरकृतौ बृहत्संहिताया शनै-
श्चरचारो दशमोऽध्यायः ।

एकादशोऽध्यायः ।

गार्गीयं शिखिचारं पाराशरमसितदेवलकृतं च ।
अन्यांश्च बह्वन्दृष्ट्वा क्रियतेऽयमनाकुलश्चारः ॥ १ ॥
दर्शनमस्तमयो वा न गणितविधिनास्य शक्यते ज्ञातुम् ।
दिव्यान्तरिक्षभौमास्त्रिविधाः स्युः केतवो यस्मात् ॥ २ ॥
अहुताग्नेऽनलरूपं यस्मिंस्तत् केतुरूपमेवोक्तम् ।
खद्योतपिशाचालयमणिरत्नादीन् परित्यज्य ॥ ३ ॥
ध्वजशस्त्रभवनतक्तुरगकुञ्जराद्येष्वथान्तरिक्षास्ते ।
दिव्या नक्षत्रस्था भौमाः स्युरतोऽन्यथा शिखिनः ॥ ४ ॥
शतमेकाविक्रमेके सहस्रमपरे वदन्ति केतूनाम् ।
बहुरूपमेकमेव प्राह मुनिर्नारदः केतुम् ॥ ५ ॥
यद्येको यदि बहवः किमनेन फलं तु सर्वथा वाच्यम् ।
उदयास्तमयैः स्थानैः स्पष्टैराधूमनैर्वर्णैः ॥ ६ ॥
यावन्लहानि दृश्यो मासास्तावन्त एव फलदाकः ।
मासैरब्दांश्च वदेत् प्रथमात्पक्षत्रयात् परतः ॥ ७ ॥
ऋषस्त्वनुः प्रसन्नः स्निग्धस्त्वृजुरचिरसंस्थितः शुक्लः ।
उदितो वाप्यभिदृष्टः शुभिन्नसौख्यावहः केतुः ॥ ८ ॥

उक्तविपरीतरूपो न शुभकरो धूमकेतुस्तपन्नः ।
 इन्द्रायुधानुकारी विशेषतो द्वित्रिचूलो वा ॥ ९ ॥
 हारमणिहेमरूपाः किरणाख्याः पञ्चविंशतिः सशिखाः ।
 प्रागपरदिशोर्दृश्या नृपतिविरोधावहा रविजाः ॥ १० ॥
 शुक्रदहनबन्धुजीवकलाक्षाक्षतजोपमा हुताशसुताः ।
 आग्नेय्यां दृश्यन्ते तावन्तस्तेऽपि शिखिभयदाः ॥ ११ ॥
 वक्रशिखा मृत्युसुता रूक्षा कृष्णाश्च तेऽपि तावन्तः ।
 दृश्यन्ते याम्यायां जनमरकावेदिनस्ते च ॥ १२ ॥
 दण्डवत्ताकारा विशिखाः किरणान्विता धरातनयाः ।
 क्षुब्धयदा द्वाविंशतिरैशान्यामम्बुतैलनिभाः ॥ १३ ॥
 शशिकिरणरजतहिमकुसुदकुन्दकुसुमोपमाः सुताः शशिनः ।
 उत्तरतो दृश्यन्ते त्रयः सुभिच्चावहाः शिखिनः ॥ १४ ॥
 ब्रह्मसुत एक एव त्रिशिखो वर्णैस्त्रिभिर्युगान्तकरः ।
 अनियतदिक्स्त्र्यम्भवो विज्ञेयो ब्रह्मदण्डाख्यः ॥ १५ ॥
 शतमभिहितमेकसमेतमेतदेकेन विरहितान्यस्मात् ।
 कथयिष्ये केतूनां शतानि नव लक्षणैः स्पष्टैः ॥ १६ ॥
 सौम्यैशान्योरुदयं शुक्रसुता यान्ति चतुरशीत्याख्याः ।
 विपुलसिततारकास्ते स्निग्धाश्च भवन्ति तीव्रफला ॥ १७ ॥
 स्निग्धाः प्रभासमेता द्विशिखाः षष्टिः शनैश्चराङ्गरुहाः ।
 अतिकष्टफला दृश्याः सर्वत्रैते कनकसंज्ञाः ॥ १८ ॥
 विक्रवा नाम गुरुसुताः सितैकताराः शिखापरित्यक्ताः ।
 षष्टिः पञ्चभिरधिका स्निग्धा याम्याश्रिताः पापाः ॥ १९ ॥
 नातिव्यक्ताः सूक्ष्मा दीर्घाः शुक्ला यथेष्टदिक्प्रभवाः ।
 बुधजास्तस्करसंज्ञाः पापफलास्त्वेकपञ्चाशत् ॥ २० ॥

क्षतजानलानुरूपास्त्रिचूलताराः कुजात्मजाः षष्टिः ।
 नान्ना च कौडुमास्ते सौम्याशासंस्थिताः पापाः ॥ २१ ॥
 त्रिंशत्त्र्यधिका राहोस्ते तामसकोलका इति ख्याताः ।
 रविशशिगा दृश्यन्ते तेषां फलमर्कचारोक्तम् ॥ २२ ॥
 विशत्याधिकमन्यच्छतमग्नविश्वरूपसञ्ज्ञानाम् ।
 तीव्रानलभयदानां ज्वालामालाकुलतनूनाम् ॥ २३ ॥
 श्यामारुणा विताराश्चामररूपा विकीर्णदौधितयः ।
 अरुणाख्या वायोः सप्तसप्ततिः पापदाः परुषाः ॥ २४ ॥
 तारापुञ्जनिकाशा गणका नाम प्रजापतेरष्टौ ।
 द्वे च शते चतुरधिके चतुरश्रा ब्रह्मसन्तानाः ॥ २५ ॥
 कङ्का नाम वरुणजा द्वात्रिंशदंशगुल्मसंस्थानाः ।
 शशिवत् प्रभासमेतास्तीव्रफलाः केतवः प्रोक्ताः ॥ २६ ॥
 षष्ठवतिः कालसुताः कबन्धसञ्ज्ञाः कबन्धसंस्थानाः ।
 चण्डा भयप्रदाः स्युर्विरूपताराश्च ते शिखिनः ॥ २७ ॥
 शुक्लविपुलैकतारा नव विदिशां केतवः समुत्पन्नाः ।
 एवं केतुसहस्रं विशेषमेषामतो वक्ष्ये ॥ २८ ॥
 उदगायतो महान् स्निग्धमूर्तिरपरोदयी वसाकेतुः ।
 सदाः करोति मरकं सुभिन्नमप्युत्तमं कुरुते ॥ २९ ॥
 तल्लक्षणीऽस्थिकेतुः स तु रुद्रः क्षुब्धयावहः प्रोक्तः ।
 स्निग्धस्ताटक् प्राच्यां शस्त्राख्यो उमरमरकाय ॥ ३० ॥
 दृश्योऽमावास्यायां कपालकेतुः सधम्बरश्मिशिखः ।
 प्राग्भसोऽर्धविचारी क्षुब्धरकार्वाष्टरोगकरः ॥ ३१ ॥
 प्राग्वज्जानरमार्गे शूलाग्रः श्यावरक्षताम्रार्चिः ।
 नभसस्त्रिभागगामी रौद्र इति कपासतुल्यफलः ॥ ३२ ॥

अपरस्यां चलकेतुः शिखया याम्याग्रयाङ्गुलीच्छितया ।
 गच्छेद्यथा यथोदक् तथा तथा दध्वमायाति ॥ ३३ ॥
 सप्तमुनीन् संस्पृश्य ध्रुवमभिजितमेव च प्रतिनिवृत्तः ।
 नभसोऽर्द्धमात्रमित्वा याम्येनास्तं सनुपयाति ॥ ३४ ॥
 हन्यात् प्रयागकूलाद् यावदवन्तीं च पुष्कराख्यम् ।
 उदगपि च देविकामपि भूयिष्ठं मध्यदेशाख्यम् ॥ ३५ ॥
 अन्यानपि च स देशान् क्वचित् क्वचिद्वन्ति रोगदुर्भिक्षैः ।
 दश मासान् फलपाकोऽस्य कैश्चिदष्टादश प्रोक्तः ॥ ३६ ॥
 प्रागर्द्धरात्रदृश्यो याम्याग्रः श्वेतकेतुरन्यच्च ।
 क इति युगाकृतिरपरे युगपत्तौ सप्तदिनदृश्यौ ॥ ३७ ॥
 स्निग्धौ सुभिक्षुशिवदावयाधिकं दृश्यते कानामा यः ।
 दश वर्षाण्युपताप जनयति शस्त्रप्रकोपकृतम् ॥ ३८ ॥
 श्वेत इति जटाकारो रूक्षः श्यावो वियस्त्रिभागगतः ।
 विनिवर्ततेऽपसव्यं त्रिभागशेषाः प्रजाः कुरुते ॥ ३९ ॥
 आधूस्त्रया तु शिखया दर्शनमायाति कृत्तिकासख्यः ।
 ज्ञेयः स रश्मिकेतुः श्वेतसमानं फलं धत्ते ॥ ४० ॥
 ध्रुवकेतुरनियतगतिप्रमाणवर्णाकृतिर्भवति विष्वक् ।
 दिव्यान्तरिक्षभीमो भवत्ययं स्निग्ध इष्टफलः ॥ ४१ ॥
 सेनाङ्गेषु नृपाणां गृहतर्मुखैलेषु चापि देशानाम् ।
 गृहिण्यनुपस्करेषु च विनाशिनां दर्शनं याति ॥ ४२ ॥
 कुमुद इति कुमुदकान्तिर्वारुण्यां प्राक्छिखी निशामेकाम् ।
 दृष्टः सुभिक्षुमतुलं दश किल वर्षाणि स करोति ॥ ४३ ॥
 सप्तदेकयामदृश्यः सुसूक्ष्मतारोऽपरेण मणिकेतुः ।
 ऋज्वी शिखास्य शुक्ला स्तनोन्नता क्षीरधारिण ॥ ४४ ॥

उदयन्नेव सुभिच्चं चतुरो मासान् करोत्यसौ सार्धान् ।
 प्रादुर्भाव प्रायः करोति च क्षुद्रजन्तूनाम् ॥ ४५ ॥
 जलकेतुरपि च पश्चात् स्निग्धः शिखयापरेण चोन्नतया ।
 नव मासान् स सुभिच्चं करोति शान्तिं च लोकस्य ॥ ४६ ॥
 भवकेतुरेकरात्रं दृश्यः प्राक् सूक्ष्मतारकः स्निग्धः ।
 हरिलाङ्गूलोपमया प्रदक्षिणावर्त्तया शिखया ॥ ४७ ॥
 यावत् एव मुहूर्त्तान् दर्शनमायाति निर्दिशेन्मासान् ।
 तावदतुलं सुभिच्चं रूक्षे प्राणान्तिकान् रोगान् ॥ ४८ ॥
 अपरेण पद्मकेतुर्दण्डालगौरो भवेन्निशामेकाम् ।
 सप्त करोति सुभिच्चं वर्षाण्यतिहर्षयुक्तानि ॥ ४९ ॥
 आवत्तं इति निशार्धं सव्यशिखोऽरुणनिभोऽपरे स्निग्धः ।
 यावत्क्षणान् स दृश्यस्तावन्मासान् सुभिच्चकरः ॥ ५० ॥
 पश्चात् सन्ध्याकाले संवर्त्तो नाम धूम्रतान्त्रशिखः ।
 आक्रम्य वियत्त्र्यं शूलाग्रावस्थितो रौद्रः ॥ ५१ ॥
 यावत् एव मुहूर्त्तान् दृश्यो वर्षाणि तावन्ति ।
 भूपाञ्चस्त्रनिपातैरुदयर्क्षं चापि पीडयति ॥ ५२ ॥
 ये शस्तास्तान् हित्वा केतुभिराधूमितेऽथवा स्पृष्टे ।
 नक्षत्र भर्वात वधो येषां राज्ञां प्रवक्ष्ये तान् ॥ ५३ ॥
 अश्विन्यामश्मकप भरणीषु किरातपार्थिवं हन्यात् ।
 बहुलासु कलिङ्गेशं रोहिण्यां शूरसेनपतिम् ॥ ५४ ॥
 आशीनरमपि सौम्ये जलजाजीवाधिप तथार्द्रासु ।
 आदित्येऽश्मकनाथ पुथ्ये मगधाधिपं हन्ति ॥ ५५ ॥
 असिकेशं भौजङ्गे पित्रोऽङ्गं पाण्डुनाथमपि भाग्ये ।
 भौज्यार्थकमार्यमूणे सावित्रे दण्डकाधिपतिम् ॥ ५६ ॥

चित्रासु कुरुक्षेत्राधिपस्य मरणं समादिशेत्तज्ज्ञः ।
 काश्मीरककाश्वोजी नृपती प्राभञ्जने न स्तः ॥ ५७ ॥
 इक्ष्वाकुरलकनाथी हन्येते यदि भवेद्विशखासु ।
 मैत्रे पुण्ड्राधिपतिर्ज्येष्ठास्त्रय सार्वभौमवधः ॥ ५८ ॥
 मूलेऽन्यमद्रकपती जलदेवे काशिपो मरणमेति ।
 यौवैयकार्जुनायनशिबिचैद्यान् वैश्वदेवे च ॥ ५९ ॥
 हन्यात् कैकयनाथं पाञ्चनदं सिंहलाधिपं वाङ्गम् ।
 नैमिषनृपं किरात अवणादिषु षट्स्त्रिमान् क्रमशः ॥ ६० ॥
 उल्काभिताडितशिखः शिखा शिवः शिवतरोऽभिष्टो यः ।
 अशुभः स एव चीलावगाणसितह्रणचीनानाम् ॥ ६१ ॥
 नम्रा यतः शिखिशिखाभिस्तृता यतो वा
 ऋक्ष च यत् स्पृशति तत्कथितांश्च देशान् ।
 दिव्यप्रभावनिहतान् स यथा गरुत्मान्
 भुङ्क्ते गतो नरपतिः परभोगिभोगान् ॥ ६२ ॥
 इति श्रीवराहमिहिरकृतौ बृहत्संहितायां केतुचार
 एकादशीऽध्यायः ।

द्वादशीऽध्यायः ।

—००—

भानोर्वर्त्मविघातवृद्धशिखरो विन्ध्याचलः स्तम्भितो
 वातापिर्मुनिकुक्षिभित् सुररिपुर्जीर्णश्च येनासुरः ।
 पीतश्चांशुनिधिस्तपोऽम्बुनिधिना याम्या च दिग्भूषिता ।

तस्यागस्त्यमुनेः पयोद्युतिकृतञ्चार समासादयम् ।

समुद्रोऽन्तः शैलैर्मकरनखरोत्खातशिखरैः

कृतस्तोयोच्छ्रित्या सपदि सुतरां येन रुचिरः ।

पतन्मुक्तामित्रैः प्रवरमणिरत्नाम्बु निवहैः

सुरान् प्रत्यादेष्टुं सितमुकुटरत्नानिव पुरा ॥ १ ॥

येन चाम्बुहरणेऽपि विद्रुमैर्भूधरैः समणिरत्नविद्रुमैः ।

निर्गतैस्तदुरगैश्च राजितः सागरोऽधिकतरं विराजितः ॥ २ ॥

प्रस्फुरन्तिमिजलेभजिह्वगः क्षिप्ररत्ननिकरो महोदधिः ।

आपदां पदगतोऽपि यापितो येन पीतसलिलोऽमरश्रियम् ॥ ३ ॥

प्रचलन्तिमिश्रुक्तिजशङ्खचितः

सलिलेऽपहृतेऽपि पतिः सरिताम् ।

सतरङ्गसितोत्पलहंसभृतः

सरसः शरदौव विभर्ति रुचम् ॥ ४ ॥

तिमिसिताम्बुधरं मणितारकं

स्फटिकचन्द्रमनम्बुशरद्वयुति ।

फणिफणोपलरश्मिशिखिग्रहं

कुटिलगेशवियच्च चकार यः ॥ ५ ॥

दिनकररथमार्गविच्छित्तयेऽभ्युदयतं यच्चलच्छृङ्गम्

उद्भ्रान्तविद्याधरांसावसक्तप्रियाव्यग्रदत्ताङ्ग-

देहावलम्बाम्बराभ्युच्छित्तोद्भूयमानध्वजैः शोभितम् ।

करिकटमदमिश्ररक्तावलेहानुवासानुसारि-

क्षिरपावलीनोत्तमाङ्गैः कृतान्वाणपुष्पैरिवोत्तंसकान्

धारयद्भिर्गन्धैः सनाथीकृतान्तर्दरौनिर्भरम् ।

नगनतलमिवोत्तिष्ठन्तं प्रहृष्टैर्गजाकुटफुल्लद्वय-

वासविभ्रान्तमत्तद्विरेफावलीगीतमन्द्रस्वनैः
 शैलकूटैस्तरच्चर्चशादूँलशाखान्तगाध्यासितैः ।
 रहसि मदनसक्तया रेवया कान्तयेवोपगूढं
 सुराध्यासितोद्यानमम्भोऽशनानन्नमूलानिलाहार-
 विप्रान्वितं विन्ध्यमस्तम्भयद्यश्च तस्योदयः श्रूयताम् ॥ ६ ॥
 उदये च सुनेरगस्थनान्नः कुसमायोगमलप्रदूषितानि ।
 हृदयानि सतामिव स्वभावात् पुनरम्बूनि भवन्ति निर्मलानि ७
 पार्श्वद्वयाधिष्ठितचक्रवाकामापुष्पती सखनहंसपङ्क्तिम् ।
 ताम्बूलरक्तोत्क्षिप्ताग्रदन्ती विभाति योषेव सरित्क्षहासा ॥ ८

इन्द्रीवरासन्नसितोत्पलान्विता
 सरिदुभ्रमत्षट्पदपङ्क्तिभूषिता ।
 सम्बूलताक्षेपकटाक्षवीक्षण
 विदग्धयोषेव विभाति सस्मरा ॥ ९ ॥
 इन्दोः पयोदविगमोपहितां विभूतिम्
 द्रष्टुं तरङ्गवलया कुमुदं निशासु ।
 उन्मीलयत्यलिनिलीनदलं सुपद्म
 वापी विलोचनमिवासिततारकान्तम् ॥ २० ॥

नानाविचित्राम्बुजहंसकोककारण्डवापूर्णतडागहस्ता ।
 रत्नैः प्रभूतैः कुसुमः फलैश्च भूर्यच्छतीवार्धमगस्थनान्ने ॥ ११ ॥
 सलिलममरपात्रयोञ्जितं यद्वनपरिवेष्टितमूर्तिभिर्भुजङ्गैः ।
 फणिजनितविषाग्निस्त्रयदुष्टं भवति शिवं तदगस्थदर्शनेन १२

स्मरणादपि पापमपाकुरुते
 किमुत स्तुतिभिवरुणाङ्गरुहः ।
 मुनिभिः कथितोऽस्य यथार्धविधिः

कथयामि तथैव नरेन्द्रहितम् ॥ १३ ॥

सङ्गराविधानात् प्रतिदेशमस्य विज्ञाय सन्दर्शनमादिशेज्ज्ञः ।
तच्चोज्जयन्ध्यामगतस्य कान्यां भागेः स्वराख्यैः स्फुटभास्करस्य १४
ईदृशप्रभिन्नेऽरुणरश्मिजालैर्नैशेऽन्यकारे दिशि दक्षिणस्याम् ।
सावत्सरावेदितदिग्विभागे भूपोऽर्धसुवर््यां प्रयतः प्रयच्छेत् १५

कालोद्भवैः सुरभिभिः कुसुमैः फलैश्च

रत्नैश्च सागरभवैः कनकाम्बरैश्च ।

धेन्वा वृषेण परमान्नयुतैश्च भक्ष्यै-

र्द्धधत्तैः सुरभिधूपविलेपनैश्च ॥ १६ ॥

नरपतिरिममर्घं श्रद्धधानो दधानः

प्रविगतगददोषो निर्जितारातिपक्षः ।

भवति यदि च दद्यात् सप्त वर्षाणि सम्यग्

जलनिधिरसनायाः स्वामितां याति मूर्ध्नि ॥ १७ ॥

द्विजो यथालाभमुपाहृतार्घः प्राप्नोति वेदान् प्रमदाश्च पुत्रान् ।

वैश्यश्च गां भूरिधनं च शूद्रो रोगक्षयं धर्मफलं च सर्वे ॥ १८ ॥

रोगान् करोति परुषः कपिलस्त्ववृष्टिं

धूम्रो गवामशुभकृत् स्फुरणो भयाय ।

माञ्जिष्ठरागसदृशः क्षुधमाहवांश्च

कुर्यादणुश्च पुररोधमगस्त्यनाम्ना ॥ १९ ॥

घातकुम्भसदृशः स्फटिकाभ स्तर्पहन्निव महीं किरणौघैः ।

दृश्यते यदि ततः प्रचुरान्ना भूर्भवत्यभयरोगजनाद्या ॥ २० ॥

उल्कया विनिहृतः शिखिना वा दुद्ध्यं मरकमेव च धत्ते ।

दृश्यते स किल हस्तगतेऽर्के रोहिणीमुपगतेऽस्तमुपैति ॥ २१ ॥

इति श्रीवराहमिहिरकृतौ वृहत्संहितायामगस्त्यचारो

द्वादशोऽध्यायः ।

तयोदशोऽध्यायः ।

—००—

सैकावलीव राजति ससितोत्पलमालिनी सहासेव ।
 नाथवतीव च दिग्यैः कौबेरी सप्तभिर्मुनिभिः ॥ १ ॥
 ध्रुवनायकोपदेशान्नरिनर्त्तीवोत्तरा भ्रमद्भिश्च ।
 यैश्चारमहं तेषां कथयिष्ये वृद्धगर्गमतात् ॥ २ ॥
 आसन्नघासु मुनयः शासति पृथ्वीं युधिष्ठिरे नृपतौ ।
 षड्विकपञ्चद्वियुतः शयकालस्तस्य राज्ञश्च ॥ ३ ॥
 एकैकास्त्रिनृक्षे शत शतं ते चरन्ति वर्षाणाम् ।
 प्रागुत्तरतश्चैते सदीदयन्ते ससाध्वीकाः ॥ ४ ॥
 पूर्वं भागे भगवान् मरीचिरपरे स्थितौ वसिष्ठोऽस्मात् ।
 तस्याङ्गिरास्ततोऽत्रिस्तस्यासन्नः पुलस्त्यश्च ॥ ५ ॥
 पुलहः क्रतुरिति भगवानासन्नानुक्रमेण दूर्वाद्याः ।
 तत्र वसिष्ठं मुनिवरमुपाश्रितारुन्धती साध्वी ॥ ६ ॥
 उत्क्लाशनिधूमायैर्हता विवर्णा विरश्मयो क्रखाः ।
 हन्युः स्वं स्वं वर्गं विपुलाः स्निग्धाश्च तद्दृष्ट्वै ॥ ७ ॥
 गन्धर्वदेवदानवमन्त्रीषधिसिद्धयक्षनागानाम् ।
 प्रौढाकरो मरीचिर्ज्ञेयो विद्याधराणां च ॥ ८ ॥
 शक्यवनदरदपारतकाप्योजांस्तापसान् वनोपेतान् ।
 हन्ति वसिष्ठोऽभिहतो विवृदिदो रश्मिसम्पन्नः ॥ ९ ॥
 शृङ्गिरसो ज्ञातुता धीमन्तो ब्राह्मणाश्च निर्दिष्टाः ।

अत्रैः कान्तारभवा जलजान्यभोनिधिः सरितः ॥ १० ॥
 रत्नः पिशाचदानवदैत्यभुजङ्गाः स्मृताः पुलस्त्यस्य ।
 पुलहस्य तु मूलफलं क्रतोस्तु यज्ञाः सयज्ञभृतः ॥ ११ ॥
 इति श्रीवराहमिहिरकृतौ बृहत्संहितायां सप्तर्षिचारस्वयी-
 दशोऽध्यायः ।

चतुर्दशोऽध्यायः ।

नक्षत्रत्रयवर्गे राग्न्याद्यैर्व्यवस्थितैर्नवधा ।
 भारतवर्षे मध्यात् प्रागादि विभाजिता देशाः ॥ १ ॥
 भद्रारिमेदमाण्डव्यसाल्वनीपोज्जिहानसङ्ग्राताः ।
 मरुवत्सघोषयामुनसारस्वतमत्स्यमाध्यमिकाः ॥ २ ॥
 माथुरकोपज्योतिषधर्मारण्यानि शूरसेनाश्च ।
 गौरघ्नीवोद्देहिकपाण्डुगुडाश्वत्यपाञ्चालाः ॥ ३ ॥
 साकेतकङ्ककुरुकालकोटिकुङ्कुराश्च पारियात्रनगः ।
 औदुम्बरकापिष्ठलगजाह्वयाश्चेति मध्यगिदम् ॥ ४ ॥
 अथ पूर्वस्यामञ्जनवृषभध्वजपद्ममाल्यवन्निरयः ।
 व्याघ्रमुखसुहृत्कर्कटचान्द्रपुराः शूर्पकर्णाश्च ॥ ५ ॥
 खसमगधशिविरगिरिमिथिलसमतटीङ्गाश्ववदनदन्तुरकाः ।
 प्राग्ज्योतिषलौहित्यक्षीरोदसमुद्रपुरुषादाः ॥ ६ ॥
 उदयगिरिभद्रगौडऋषीण्ड्रीत्कलकाशिमिकलास्वहाः ।
 एकपदतामलिमिककोशलका वर्द्धमानश्च ॥ ७ ॥

आग्नेयां दिशि कोशलकलिङ्गवज्जोपवङ्गजठराङ्गाः ।
 शैलिकविदर्भवत्साम्बुचेदिकाश्चोर्ध्वकण्ठाश्च ॥ ८ ॥
 वृषनालिकेरचम्ब्वीपा विन्ध्यान्तवासिनस्त्रिपुरी ।
 श्मश्रुधरहेमकूटव्यालग्रीवा महाग्रीवाः ॥ ९ ॥
 किष्किन्धकण्टकस्थलनिषादराष्ट्राणि पुरिकदाशार्णाः ।
 सह नग्नपर्णशबरैराश्लेषाद्ये त्रिके देशाः ॥ १० ॥
 अथ दक्षिणेन लङ्का कालाजिनसौरिकीर्णतालिकटाः ।
 गिरिनगरमलयदर्दुरमहेन्द्रमालिन्यभरुकच्छाः ॥ ११ ॥
 कङ्कटटङ्गणवनवासिशिबिकफणिकारकोङ्कणाभीराः ।
 आश्रवेणावन्तकदशपुरगोनर्दकरलकाः ॥ १२ ॥
 कर्णाटमहाटविचित्रकूटनासिक्यकोल्लगिरिचोलाः ।
 क्रौञ्चद्वीपजटाधरकावेर्यो रिष्यमूकश्च ॥ १३ ॥
 वैडूर्यशङ्खमुक्तात्रिवारिचरधम्बपट्टनद्वीपाः ।
 गणराज्यकृष्णवेल्लूरपिशिकशूर्पाद्रिकुसुमनगाः ॥ १४ ॥
 तुम्बवनकर्मण्यकयाम्योदधितापसाश्रमा ऋषिकाः ।
 काञ्चीमरुचीपट्टनचेर्यार्यकसिंहला ऋषभाः ॥ १५ ॥
 बलदेवपट्टनं दण्डकावनतिमिङ्गिलाशना भद्राः ।
 कच्छोऽथ कुञ्जरदरी सताम्रपर्णीति विज्ञेयाः ॥ १६ ॥
 नैर्ऋत्यां दिशि देशाः पल्लवकाम्बोजसिन्धुसौवीराः ।
 वड्ढामुखारवास्यष्ठकपिलनारीमुखानर्त्ताः ॥ १७ ॥
 फेणगिरियवनमाकरकर्णप्रावेयपारशवशूद्राः ।
 बर्बरकिरातखण्डक्रव्याश्याभीरचञ्चुकाः ॥ १८ ॥
 हेमगिरिसिन्धुकालकरैवतकसुराद्रवादरद्रविडाः ।
 स्वात्याद्ये भलितये ज्ञेयश्च महार्णवोऽद्वैव ॥ १९ ॥

अपरस्यां मणिमान् मेघवान् वनीधः क्षुरार्पणोऽस्तगिरिः ।

अपरान्तकशान्तिकहैहयप्रशस्ताद्रिवीकाणाः ॥ २० ॥

पञ्चनदरमठपारततारक्षितिजृङ्गवैश्यकनकाशकाः ।

निर्मर्यादा न्नेच्छा ये पश्चिमदिक्स्थितास्ते च ॥ २१ ॥

दिशि पश्चिमोत्तरस्यां माण्डव्यतुखारतालहलमद्राः ।

अश्मककुलूतलहडस्त्रीराज्यवृसिंहवनखस्थाः ॥ २२ ॥

वेणुमती फलगुलुका गुरुहा मरुकुचचर्मरङ्गाख्याः ।

एकविलोचनशूलिकदीर्घघ्रीवास्थकेशाश्च ॥ २३ ॥

उत्तरतः कैलासी हिमवान्वसुमान् गिरिर्धनुष्मांश्च ।

क्रीञ्चो मेरुः क्षुरवस्तथोत्तराः क्षुद्रमीनाश्च ॥ २४ ॥

कैकयवसातियामुनभोगप्रस्थार्जुनायनास्नीध्राः ।

आदर्शान्तर्दीपित्रिगर्ततुरगाननाश्वमुखाः ॥ २५ ॥

केशधरचिपिटनासिकदाखेरकवाटधानप्रधानाः ।

तक्षशिलपुष्करावतकैलावतकण्ठधानाश्च ॥ २६ ॥

अश्वरमद्रकमालवपौरवकच्छारदण्डपिङ्गलकाः ।

माणहलङ्गणकोहलशीतकमाण्डव्यभूतपुराः ॥ २७ ॥

गान्धारयशीवतिहेमतालराजन्यखचरगव्याश्च ।

योधेयदारुनेयाः श्यामाकाः क्षेमधूर्ताश्च ॥ २८ ॥

ऐशान्यां मेरुकनष्टराज्यपशुपालकीरकाश्मीराः ।

अभिसारदरदतङ्गणकुलूतसैरिन्धवनराष्ट्राः ॥ २९ ॥

ब्रह्मपुरदार्वडाभरवनराज्यकिरातचीनकौण्ड्याः ।

भक्षापलीलजटासुरकुनठखषघोषकुचिकात्याः ॥ ३० ॥

एकचरणानुविष्टाः सुवर्णभूर्जसुवन दिविष्ठाश्च

पौरवचीरनिवसनत्रिनेत्रमुञ्जाद्रिगन्धर्वाः ॥ ३१ ॥

वर्गे राग्ने यादयैः क्रूरग्रहपीडितैः क्रमेण नृपाः ।
 पाञ्चालो मागधिकः कालिङ्गश्च क्षयं यान्ति ॥ ३२ ॥
 आवन्तोऽथानर्तो मृत्युं चायाति सिन्धुसौवीरः ।
 राजा च हारहौरो मद्रेशोऽन्यश्च कौणिन्दः ॥ ३३ ॥

इति श्रीवराहमिहिरकृतौ बृहत्संहितायां कूर्मवि-
 भागो नाम चतुर्दशोऽध्यायः ।

पञ्चदशोऽध्यायः ।

आग्नेये सितकुसुमाहिताग्निमन्त्रज्ञसूत्रभाष्यज्ञाः ।
 आकरिकनापितद्विजघटकारस्युरोहिताब्दज्ञाः ॥ १ ॥
 रोहिण्यां सुव्रतपण्यभूपधनियोगयुक्तशकटिकाः ।
 गोवृषजलचरकर्षकशिलोच्चयैश्वर्यसम्पन्नाः ॥ २ ॥
 मृगशिरसि सुरभिवस्त्राजकुसुमफलरत्नवनचरविहङ्गाः ।
 मृगसोमपीथिगान्धर्वकामुका लेखहाराश्च ॥ ३ ॥
 रौद्रे वधबन्धानृतपरदारस्त्रेयशाख्यभेदरताः ।
 तुषधान्यतीक्ष्णमन्त्राभिचारवेतालकर्मज्ञाः ॥ ४ ॥
 आदित्ये सत्यौदार्यशौचकुलरूपधीयशोऽर्थयुताः ।
 उत्तमधान्यं वणिजः सेवाभिरताः सशिल्पिजनाः ॥ ५ ॥
 पुष्टे यवगोधूमाः शालीक्षुवनानि मन्दिराणि वृक्षराः
 सलिलोपजीविनः साधवश्च यज्ञेष्टिसत्तत्त्व ॥ ६ ॥

अहिदेवे कृत्रिमकन्दमूलफलकीटपन्नगविषाणि ।
 परधनहरणाभिरतासुषधान्यं सर्वभिषजश्च ॥ ७ ॥
 पित्रे धनधान्याद्याः कोष्ठागाराणि पर्वताश्चयिणः ।
 पितृभक्तवणिकशूराः क्रव्यादाः स्त्रीद्विषी मनुजाः ॥ ८ ॥
 प्राक्फल्गुनीषु नटयुवतिसुभगगान्धर्वशिल्पिपण्डितानि ।
 कर्पासलवणमाक्षिकतैलानि कुमारकाश्चापि ॥ ९ ॥
 आर्यम्णे मार्दवशौचविनयपाषण्डिदानशास्त्ररताः ।
 शोभनधान्यमहाधनधर्मानुरताः समनुजेन्द्राः ॥ १० ॥
 हस्ते तस्करकुञ्जररथिकमहामात्रशिल्पिपण्डितानि ।
 तुषधान्यं श्रुतयुक्ता वणिजस्ते जोयुताश्चात्र ॥ ११ ॥
 त्वाष्ट्रे भूषणमणिरागलेख्यगान्धर्वगन्धयुक्तिज्ञाः ।
 गणितपटुतन्तुवायाः शालाक्या राजधान्यानि ॥ १२ ॥
 स्वातौ खगमृगतुरगा वणिजो धान्यानि वातबहुलानि ।
 अस्थिरसौहृदलघुसत्त्वतापसाः पण्यकुशलाश्च ॥ १३ ॥
 इन्द्राग्निदैवते रक्तपुष्पफलशाखिनः सतिलमुद्गाः ।
 कर्पासमाषचणकाः पुरन्दरहुताशभक्ताश्च ॥ १४ ॥
 मैत्रे शौर्यसमेता गणनायकसाधुगोष्ठियानरताः ।
 ये साधवश्च लोके सर्वे च शरत्समुत्पन्नम् ॥ १५ ॥
 पौरन्दरेऽतिशूराः कुलचित्तयशोऽन्विताः परस्वहृतः ।
 विजिगीषवी नरेन्द्राः सेनानां च्छापि नेतारः ॥ १६ ॥
 मूले भेषजभिषजो गणमुख्याः कुसुममूलफलवार्त्ताः ।
 बीजान्यतिधनयुक्ताः फलमूलैर्ये च वर्तन्ते ॥ १७ ॥
 आप्ये मृदवो जलमार्गगामिनः सत्यशौचधनयुक्ताः ।
 सैतुकरवारिजीवकफलकुसुमान्यम्बुजातानि ॥ १८ ॥

विश्वेश्वरे महामात्रमल्लकरितुरगदेवताभक्ता' ।
 स्थावरयोधा भोगान्विताश्च ये चीजसा युक्ताः ॥ १९ ॥
 श्रवणे मायापटवो नित्योद्युक्ताश्च कर्मसु समर्थाः ।
 उत्साहिनः सधर्मा भागवताः सत्यवचनाश्च ॥ २० ॥
 वसुभे मानोन्मुक्ताः क्लीवाश्चलसौहृदाः स्त्रियां द्विधाः ।
 दानाभिरता बहुवित्तसंपुताः श्रमपराश्च नराः ॥ २१ ॥
 वरुणेशे पाशिकमद्वयबन्धजलजानि जलचराजीवाः ।
 सौकरिकरजकशौण्डिकशाकुनिकाश्चापि वर्गेऽस्मिन् ॥ २२ ॥
 आजे तस्करपशुपालहिंस्रकीनाशनौचशठचेष्टाः ।
 धर्मव्रतैर्विरहिता नियुद्धकुशलाश्च मनुजाः ॥ २३ ॥
 आहिर्बुध्नू विप्राः क्रतुदानतपोयुता महाविभवाः ।
 आश्रमिणः पाषण्डा नरेश्वराः सारधान्यं च ॥ २४ ॥
 पौष्णे सलिलजफलकुसुमलवणमणिशङ्खमौक्तिकाजानि ।
 सुरभिकुसुमानि गन्धा वणिजो नौकर्णधाराश्च ॥ २५ ॥
 अश्विन्यामश्वहराः सेनापतिवैद्यसेवकासुरगाः ।
 तुरगारोहाश्च वणिग्रूपोपेतासुरगरक्षाः ॥ २६ ॥
 याम्येऽष्टकपिशितभुजः क्रूरा वधबन्धताडनासक्ताः ।
 तुषधान्यं नीचकुलोद्भवा विहीनाश्च सत्त्वेन ॥ २७ ॥
 पूर्वात्रय सानलमग्नजानां राक्षां तु दुष्येण सहोत्तराणि ।
 मपौष्णमैत्रं पितृदैवतं च प्रजापतेर्न च कृषीवलानाम् ॥ २८ ॥
 आदित्यहस्ताभिजिदाश्विनि वशिग्जनानां प्रवदन्ति भानि
 मूलत्रिनेत्रानिलवारुणानि भान्युगजातेः प्रभविष्णुतायाम् ॥ २९ ॥
 सौम्यैन्द्रचित्रावसुदैवतानि सेवाजनस्वाम्यमुपागतानि ।
 सूर्यं विशाखा श्रवणी भरण्यश्चण्डालजातेरिति निर्दिशन्ति ३०

रविरविस्तुतभोगमागत चितिसुतभेदनवक्रदूषितम् ।

ग्रहणगतमथोत्कया हतं नियतमुषाकरपौडितं च यत् ॥ ३१ ॥

तदुपहतमिति प्रचक्षते प्रकृतिविपर्यययातमेव वा ।

निगदितपरिवर्गदूषणं कथितविपर्ययगं समृद्धये ॥ ३२ ॥

इति श्रीवराहमिहिरकृतौ बृहत्संहितायां नक्षत्रव्यूहः

पञ्चदशोऽध्यायः ।

— — —

षोडशोऽध्यायः ।

— ० ० —

प्राङ्मूर्धनार्द्धशोणोड्रवङ्गसुहृन्नाः कलिङ्गवाह्वीकाः ।

शकयवनमगधशबरप्राग्ज्योतिषचीनकाम्बोजाः ॥ १ ॥

मेकलकिरातविटका बहिरन्तःशैलजाः पुलिन्दाश्च ।

द्रविडानां प्रागर्द्धं दक्षिणकूलं च यमुनायाः ॥ २ ॥

चम्पोदुम्बरकौशाम्बिचेदिविम्याटवीकलिङ्गाश्च ।

पुण्ड्रा गोलाङ्गूलश्रीपर्वतवर्धमानाश्च ॥ ३ ॥

इक्षुमतीत्यथ तस्करपारतकान्तारगोपबीजानाम् ।

तुषधान्यकटुकतरुकनकदहनविषसमरशूराणाम् ॥ ४ ॥

भेषजभिषक्चतुष्पदक्वधिकरनृपहिंस्रयायिचौराणाम् ।

व्यालारण्ययशोयुततीक्ष्णानां भास्करः स्वामी ॥ ५ ॥

गिरिसलिलदुर्गकोशलभरुकच्छसमुद्ररोमकतुखाराः ।

वनवासितङ्गणहलस्त्रीराज्यमहार्णवद्वीपाः ॥ ६ ॥

मधुररसकुसुमफलसलिललवणमणिशङ्खनीक्तिकाजानां ।

शालियवौषधिगोधूमसोमपाक्रन्दविप्राणाम् ॥ ७ ॥

सितसुभगतुरगरतिकरयुवतिचमूनाथभीज्यवस्त्राणाम् ।

शृङ्गिनिशाचरकर्षकयज्ञविदां चाधिपञ्चन्द्रः ॥ ८ ॥

शीणस्य नर्मदाया भीयरथायाश्च पश्चिमावस्थाः ।

निर्विन्ध्या वेन्नवती सिप्रा गोदावरी वेणा ॥ ९ ॥

मन्दाकिनी पयोष्णी महानदी सिन्धुमालतीपाराः ।

उत्तरपाण्ड्यमहेन्द्राद्रिविन्ध्यमलयोपगाञ्चोलाः ॥ १० ॥

द्रविडविदेहान्ध्राश्मकभासापुरकीङ्गणाः समन्त्रिषिकाः ।

कुन्तलकेरलदण्डककान्तिपुरन्ते च्छसङ्करजाः ॥ ११ ॥

नासिक्यभोगवर्जजविराटविन्ध्याद्रिपार्श्वगा देशाः ।

ये च प्रिवन्ति सुतोयां तापीं ये चापि गोमतीसलिलम् ॥ १२ ॥

नागरकृपिकरपारतहुताशनाजीविशस्त्रवार्त्तानाम् ।

आटविकदुर्गकर्वटवधकनृशंसावलितानाम् ॥ १३ ॥

नरपतिकुमारकुञ्जरदाम्भिकडिम्भाभिघातपशुपानान् ।

रक्तफलकुसुमविद्रुमचमूपगुडमद्यतीक्ष्णानां ॥ १४ ॥

कोशभवनाग्निहोत्रिकधात्वाकरशाक्यभिक्षुचौराणाम् ।

शठदीर्घवैरवद्राशिनां च यसुधासुतोऽधिपतिः ॥ १५ ॥

लौहित्यः सिन्धुनदः सार्यूर्गम्भीरिका रथाणां च ।

गङ्गाकौशिक्याद्याः सरितो वैदेहकाम्बोजाः ॥ १६ ॥

मथुरायाः पूर्वार्धं हिमवन्नीमन्तचित्तलूटस्थाः ।

सौराष्ट्रक्षेतुजलमार्गपथ्यबिलपर्वताश्रयिणः ॥ १७ ॥

उदपानयन्त्रगान्धर्वलेख्यमणिरागगन्धधुक्तिविदः ।

आलेख्यशब्दगणितप्रसाधकायुष्मशिल्पज्ञाः ॥ १८ ॥

चरपुरुषकुहकजीवकशिशुकविशठसूचकाभिचाररताः ।

दूतनपुंसकहास्यज्ञभूततन्त्रेन्द्रजालज्ञाः ॥ १९ ॥

आरक्षकनटनर्तकघृततैलस्नेहबीजतिलानि ।

व्रतचारिरसायनकुशलवेसराश्वन्द्रपुत्रस्य ॥ २० ॥

सिन्धुनदपूर्वभागो मथुरापश्चार्धभरतसौवीराः ।

सुघ्नोदीचविपाशासरिच्छतद्रूमठसाल्वाः ॥ २१ ॥

त्रैगर्तपौरवास्वष्टपारता वाटधानयौधेयाः ।

सारस्वतार्जुनायनमत्स्यार्द्धग्रामराष्ट्राणि ॥ २२ ॥

हस्त्यस्त्रपुरोहितभूपन्नन्विमाङ्गल्यपीष्टिकासक्ताः ।

कारुण्यसत्यशीचव्रतविद्यादानधर्मयुताः ॥ २३ ॥

पौरमहाधनशब्दार्थवेदविदुषोऽभिचारनीतिज्ञाः ।

मनुजेश्वरोपकरणं छत्रध्वजचामराद्यं च ॥ २४ ॥

शैलेयकमांसीतगरकुष्ठरससैन्धवानि वल्लीजम् ।

मधुररसमधूच्छिष्टानि चोरकश्चेति जीवस्य ॥ २५ ॥

तक्षशिलमार्तिंकावतबहुगिरिगान्धारपुष्कलावतकाः ।

प्रस्थलमालवकैकयदाशार्णीशीनराः शिवयः ॥ २६ ॥

ये च पिवन्ति वितस्तामिरावतीं चन्द्रभागसरित च ।

रथरजताकरकुञ्जरतुरगमहामात्रधनयुक्ताः ॥ २७ ॥

सुरभिक्षुसुमानुलेपनमणिवज्रविभूषणाखुरुहशय्याः ।

वरतरुणयुवतिकामोपकरणमृष्टान्नमधुरभुजः ॥ २८ ॥

उद्यानसलिलकामुकयशः सुखीदार्यरूपसम्पन्नाः ।

विहृदमात्यवणिग्नजनघटकुक्षित्वाण्डजास्त्रिफलाः ॥ २९ ॥

कौशेयपट्टकम्बलपट्नीर्णिकरोध्रपत्रचोचानि ।

जातीफलागुरुवचापिप्पल्यश्वन्दनं च भृगोः ॥ ३० ॥

अनर्तावुदपुष्करसौराष्ट्राभीरशूद्ररैवतकाः ।
 नष्टा यस्मिन्दे शे सरस्वती पश्चिमो देशः ॥ ३१ ॥
 कुरुभूमिजाः प्रभासं विदिशा वेदस्मृती महीतटजाः ।
 खलमलिननीचतैलिकविहीनसखोपहतपुंस्वाः ॥ ३२ ॥
 दन्धनशाकुनिकाशुचिकैवर्तविरूपवृद्धसौकरिकाः ।
 गणपूज्यस्वलितव्रतश्वरपुलिन्दार्थपरिहीनाः ॥ ३३ ॥
 कटुतिक्तरसायनविधवयोषितो भुजगतस्कारमहिष्यः ।
 खरकरभचणकवातुलनिष्पावाश्चाकपुत्रस्य ॥ ३४ ॥
 गिरिशिखरकन्दरदरीविनिविष्टा स्नेच्छजातयः शूद्राः ।
 गोमायुभक्षशूलिकवीक्षाणाश्वमुखविकलाङ्गाः ॥ ३५ ॥
 कुलपांसनहिंस्रकृतघ्नचौरनिःसत्यशीचदानाश्च ।
 खरचरनियुद्धविक्तीव्ररोषगर्भाशया नीचाः ॥ ३६ ॥
 उपहतदाम्भिकराक्षसनिद्राबहुलाश्च जन्तवः सर्वे ।
 धर्मेण च सन्त्यक्ता माषतिलाश्चार्कशशिश्रोः ॥ ३७ ॥
 गिरिदुर्गपक्षवश्वे तद्गणचोलावगाणमरुचौनाः ।
 प्रत्यन्तधनिमहेच्छव्यवसायपराक्रमोपेताः ॥ ३८ ॥
 परदारविवादरताः पररण्डकुतूहला मदोत्सिक्ताः ।
 मूर्खाधार्मिकविजिगीषवश्च केतोः समाख्याताः ॥ ३९ ॥
 उदयसमये यः स्निग्धांशुर्महान् प्रकृतिस्थितो
 यदि च न हतो निर्घातोल्कारजोग्रहमर्दनैः ।
 स्वभवनगतः स्त्रीचप्राप्तः शुभग्रहवीक्षितः
 स भवति शिवस्तेषां येषां प्रभुः परिकीर्तितः ॥ ४० ॥
 अभिहितविपरीतलक्षणैः क्षयमुपगच्छति तत्परिग्रहः ।
 डमरभयगदातुरा जना नरपतयश्च भवन्ति दुःखिताः ॥ ४१ ॥

यदि न रिपुक्षत भयं नृपाणां
 स्वसुतक्षतं नियमादमात्यजं वा ।
 भवति जनपदस्य चाप्यवस्था
 गमनमपूर्वपुराद्रिनिम्नगास्तु ॥ ४२ ॥

इति श्रीवराहमिहिरकृतौ बृहत्संहितायां ग्रह-
 भक्तयो नाम षोडशोऽध्यायः ।

सप्तदशोऽध्यायः ।

युद्धं यथा यदा वा भविष्यदादिश्यते त्रिकालज्ञैः ।
 तद्विज्ञानं करणे मया कृतं सूर्यसिद्धान्तात् ॥ १ ॥
 विदति चरतां ग्रहाणामुपर्युपर्यात्ममार्गसंस्थानाम् ।
 अतिदूरादुच्चिष्ये समतामिव सम्प्रयातानाम् ॥ २ ॥
 आसन्नक्रमयोगाद्देहोत्तेखांश्चमर्दनासथ्यैः ।
 युद्धं चलःप्रवारं पराशराद्यैर्मुनिभिरुक्तम् ॥ ३ ॥
 भेदे वृष्टिविनाशौ भेदः सुहृदां महातुलाजं च ।
 सस्त्रे स्त्रे शस्त्रभयं मन्त्रिविरोधः प्रियान्नत्वम् ॥ ४ ॥
 अंशुविरोपे युद्धानि भूभृतां शस्त्ररुक्क्षुद्रवमर्दाः ।
 युद्धे चात्यरम्ये भवन्ति युद्धानि भूपतनाम् ॥ ५ ॥
 रविरात्मनो मये पौरः पूर्वोऽपरि शिखी यायी ।
 यौरा युधशुकरविजा नित्यं शीतांशुराक्रन्दः ॥ ६ ॥

केतुकुजराहुशुक्रा यायिन एते हता ग्रहा हनुः ।
 आक्रन्दयायिपौरान् जयिनो जयदाः स्ववर्गस्य ॥ ७ ॥
 पौरं पौरेण हते पौराः पौरान् नृपान् विनिघ्नन्ति ।
 एवं याथ्याक्रन्दौ नागरयायिग्रहाश्चैव ॥ ८ ॥
 दक्षिणदिक्स्थः परुषो वेपथुरप्राप्य सन्निवृत्तोऽणुः ।
 अधिगूढो विकृतो निष्प्रभो विवर्णश्च यः स जितः ॥ ९ ॥
 उक्तविपरीतलक्षणसम्पन्नो जयगतो विनिर्दिष्टः ।
 विपुलः स्निग्धो द्युतिमान् दक्षिणदिक्स्थोऽपि जययुक्तः १०
 हावपि मयूखपृक्ती विपुलौ स्निग्धौ समागमे भवतः ।
 तत्रान्योऽन्यथीतिर्विपरीतावात्मपक्षधौ ॥ ११ ॥
 युद्धं समागमो वा यद्यव्यक्ती तु लक्षणैर्भवतः ।
 भुवि भूयतानपि तथा फलमव्यक्तं विनिर्देश्यम् ॥ १२ ॥
 गुरुणा जितेऽवनिमुते बाह्वीका यायिनोऽग्निवार्त्ताश्च ।
 शशिजेन शूरसेनाः कलिङ्गसाल्वाश्च पीड्यन्ते ॥ १३ ॥
 सौरिणारे विजिते जयन्ति पौराः प्रजाश्च सीदन्ति ।
 कोष्ठागारस्त्री च्छत्रद्विजितापश्च शक्रजिते ॥ १४ ॥
 भौमेन हते शशिजे वृक्षसरित्तापसाश्चकनरेन्द्राः ।
 उत्तरदिक्स्थाः क्रतुदीक्षिताश्च सन्तापमायान्ति ॥ १५ ॥
 गुरुणा बुधे जिते स्त्री च्छूद्रचौरार्थयुक्तपौरजनाः ।
 जैमर्तपार्वतीयाः पीड्यन्ते कम्पते च मही ॥ १६ ॥
 रविजेन बुधे ध्वस्ती नाविकयोधाञ्जसधनगर्भिण्यः ।
 भृगुणा जितेऽग्निकोपः सस्याम्बुद्यायिविध्वंसः ॥ १७ ॥
 जीवे शुक्राभिहते कुलूतगान्धारकैकया मद्राः ।
 सान्वा वक्त्रा वक्त्रा गावः सस्यानि नश्यन्ति ॥ १८ ॥

भौमेन हते जीवे मध्यो देशो नरेश्वरा गावः ।
 सौरेण चार्जुनायनवसातियौधेयशिबिविप्राः ॥ १८ ॥
 अशितनयेनापि जिते बृहस्पतौ क्लृप्ते च्छसत्यशस्त्रभृतः ।
 उपयान्ति मध्यदेशश्च सङ्गयं यच्च भक्तिफलम् ॥ २० ॥
 शुक्रे बृहस्पतिहते यायी श्रेष्ठो विनाशमुपयाति ।
 ब्रह्मक्षत्रविरोधः सलिलं च न वासवस्यजति ॥ २१ ॥
 कौशलकलिङ्गवङ्गा वत्सा मत्स्याश्च मध्यदेशयुताः ।
 ब्रह्मर्षी व्रजन्ति पीडां नपुंसकाः शूरसेनाश्च ॥ २२ ॥
 कुजविजिते भृगुतनये बलमुख्यबधो नरेन्द्रसग्रामाः ।
 सौम्येन पार्वतीयाः क्षीरविनाशोऽल्पवृष्टिश्च ॥ २३ ॥
 रविजेन सिते विजिते गणमुख्याः शस्त्रजीविनः क्षत्रम् ।
 जलजाश्च निपीड्यन्ते सामान्यं भक्तिफलमन्यत् ॥ २४ ॥
 असिते सितेन निहते ऽर्धं वृद्धिरहिविहगमानित्वां पीडा ।
 क्षितिजेन टङ्कणान्ध्रोद्भुकाशिवाक्षीकदेशानाम् ॥ २५ ॥
 सौम्येन पराभूते मन्देऽङ्गवर्णिग्विहङ्गयशुनागाः ।
 सन्ताप्यन्ते गुरुणा स्त्रीबहुला महिषकशकाश्च ॥ २६ ॥
 अयं विशेषोऽभिहितो हतानां
 कुजजवागीशसितासितानाम् ।
 फलं तु वाच्यं ग्रहभक्तितोऽन्यद्
 यथा तथा भ्रान्ति हताः स्वभक्तौः ॥ २७ ॥
 इति श्रीवराहमिहिरकृतो बृहत्संहितायां ग्रहयुद्धं
 नाम सप्तदशोऽध्यायः ॥

अष्टादशोऽध्यायः ।

भानां यथासम्भवमुत्तरेण यातो ग्रहाणां यदिवा शशाङ्कः ।
 प्रदक्षिणं तच्छुभकृन्नराणां याम्ये न यातो न शिवः शशाङ्कः १
 चन्द्रमा यदि कुजस्य यात्युदक् पार्वतीयबलशालिनां जयः ।
 क्षत्रियाः प्रमुदिताः सयायिनो भूरिधान्यमुदिता वसुन्धरा २
 उत्तरतः स्वसुतस्य शशाङ्कः पौरजयाय सुभिन्नकरश्च ।
 शस्यचयं कुरुते जनहार्दि कोशचयं च नराधिपतीनाम् ॥३॥
 बृहस्पतेरुत्तरगे शशाङ्के पौरद्विजक्षत्रियपण्डितानाम् ।
 धर्मस्य देवस्य च मध्यमस्य वृद्धिः सुभिन्नं मुदिताः प्रजाश्च ॥४॥
 भार्गवस्य यदि यात्युदक् शशी कोशयुक्तगजवाजिबृद्धिदः ।
 यायिनां च विजयो धनुष्मतां शस्यसम्प्रदपि चोत्तमा तदा ॥५॥
 रविजस्य शशी प्रदक्षिणं कुर्याच्चेत् पुरभूषतां जयः ।
 शकवाह्निकसिन्धुपङ्कवा सुझाजो यवनैः समन्विताः ॥ ६ ॥

येषामुदगच्छति भग्नहाणां
 प्रालियरश्मिर्निरुपद्रवश्च ।
 तद्रुद्रव्यपीरेतरभक्तिदेशान्
 पुष्णाति याम्येन निहन्ति तानि ॥ ७ ॥
 शशिनि फलमुदक्स्थे यदग्रहस्योपदिष्टं
 भवति तदपसव्ये सर्वमेव प्रतीपम् ।
 इति शशिसमवायाः कीर्त्तिता भग्नहाणां
 न खलु भवति युद्धं साकमिन्दोर्ग्रहर्क्षैः ॥ ८ ॥
 इति श्रीवराहमिहिरकृतौ बृहत्संहितायां
 शशियहसमागमोऽष्टादशोऽध्यायः ।

एकोनविंशतितमोऽध्यायः ।

सर्वत्र भूर्विरलशस्ययुता बनानि
 दैवादिभक्षयिषुदंष्ट्रिसमावृतानि ।
 स्यन्दन्ति नैव च पयः प्रचुरं स्रवन्त्यो
 रुग्भेषजानि न तथातिबलान्वितानि ॥ १ ७
 तीक्ष्णं तपत्यदितिजः शिशिरेऽपि काले
 नात्यम्बुदा जलमुचोऽचलसन्निकाशाः ।
 नष्टप्रभर्द्दगणशीतकरं नभश्च
 सीदन्ति तापसकुलानि सगोकुलानि ॥ २ ॥
 हस्यश्चपत्तिमदसह्यबलैरुपेता
 वाणासनासिमुग्रलातिशयाश्चरन्ति ।
 घ्नन्तो नृपा युधि नृपानुचरैश्च देशान्
 संवत्सरे दिनकरस्य दिनेऽथ मासे ॥ ३ ॥
 व्याप्तं नभः प्रचलिताचलसन्निकाशै
 र्यालाञ्जनालिगवलच्छविभिः पयोदैः ।
 गां पूरयद्भिरखिलाममलाभिरद्भि-
 कृत्कण्ठकेन गुरुणा ध्वनितेन चाश्राः ॥ ४ ॥
 तोयानि पद्मकुमुदोत्पलवन्धतीव
 फुल्लद्रुमाण्युपवनान्यलिनादितानि ।
 गावः प्रभूतपयसो नयनाभिरामा
 रामा रतैरविरतं रमयन्ति रामान् ॥ ५ ॥
 गोधूमशालियवधान्यवरेक्षुवाटा
 भूः पाल्यते नृपतिभिर्नगराकरादृषा ।

चित्यङ्किता क्रतुवरेष्टिविषुष्टनादा
 सवत्सरे शिशिरगोरभिसम्प्रवृत्ते ॥ ६ ॥
 वातोद्धतश्चरति वङ्गिरतिप्रचण्डो
 ग्रामान् बनानि नगराणि च सन्दिधत्तुः ।
 हाहेति दस्युगणपातहता रटन्ति
 नि स्त्रीकृता विपश्वो भुवि मर्त्यसङ्घाः ॥ ७ ॥
 अभ्युन्नता वियति संहतमूर्तयोज्ज्वलि
 मुञ्चन्ति न क्वचिदपः प्रचुरं पयोदाः ।
 सौमिन्नि प्रजातमपि शोषमुपैति शस्यं
 निष्पन्नमप्यविनयादपरे हरन्ति ॥ ८ ॥
 भूपा न सम्यगभिपालनसक्तचित्ताः
 पित्तोत्थरुक्प्रचरता भुजगप्रकोपः ।
 एवंविधैरुपहता भवति प्रजेय
 संवत्सरेऽवनिसुतस्य विपन्नशस्या ॥ ९ ॥
 मायेन्द्रजालकुहकाकरनागराणां
 गान्धर्वलेख्यगणितास्त्रविदां च वृद्धिः ।
 पिप्रीषया नृपतयोऽद्भुतदर्शनानि
 दिक्कन्ति तुष्टिजननानि परस्परैर्भ्यः ॥ १० ॥
 वार्त्ता जगत्यवितथाविकला त्रयी च
 सम्यक् चरत्यपि मनोरिव दण्डनीतिः ।
 अध्यक्षरं स्वभिनिविष्टधियोऽत्र केचिद्
 आन्वीक्षिकीषु च परं पदमीहमानाः ॥ ११ ॥
 हास्यज्ञदूतकविबालनपुंसकानां
 युक्तिज्ञसेतुजलपर्वतवासिनां च ।

हादि' करोति मृगलाञ्छनजः स्वकेऽब्दे
 मासेऽथवा प्रचुरतां भुवि चौषधीनाम् ॥ १७ ॥
 ध्वनिरुच्चरितोऽध्वरे द्युगामी
 विपुली यज्ञमुषां मनांसि भिन्दन् ।
 विचरत्यनिशं द्विजोत्तमानां
 हृदयानन्दकरोऽध्वरांशभाजाम् ॥ १८ ॥
 क्षितिरुत्तमशस्यवत्यनेक-
 द्विपपत्त्यश्वधनोरुगोक्नुलाढ्या ।
 क्षितिपैरभिपालनप्रवृद्धा
 द्युचरस्यर्द्धिजना तदा विभाति ॥ १९ ॥
 विविधैर्वियदुन्नतैः पयोदै-
 र्वृतमुर्वी' पयसाभितर्पयद्भिः ।
 सुरराजगुरोः शुभेऽत्र वर्षे
 बहुशस्या क्षितिरुत्तमर्द्धियुक्ता ॥ २० ॥
 शालीक्षुमत्यपि धरा धरणीधराभ-
 धाराधरोज्झितपयःपरिपूर्णवप्रा ।
 श्रीमत्सरोरुहतताम्बुतडागकीर्णा
 योषेव भात्यभिनवाभरणीज्ज्वलाङ्गी ॥ २१ ॥
 क्षत्रं क्षितौ क्षपितभूरिबलारिपक्षम्
 उदुष्टुष्टनैकजयशब्दविराविताशम् ।
 संहृष्टशिष्टजनदुष्टविनष्टवर्गां
 गां पालयन्त्यवनिपा नगराकराढ्याम् ॥ २२ ॥
 पेयीयते मधु मधौ सह कामिनीभि-
 र्जंगीयते श्रवणहारि सवेणुवीणम् ।

बोभुज्यतेऽतिथिसुहृत्स्वजनैः सहान्नम्
 अन्द्रे सितस्य मदनस्य जयावघोषः ॥ १८ ॥
 उद्वृत्तदस्युगणभूरिरणाकुलानि
 राट्पाण्यनेकपशुवित्तविनाक्ततानि ।
 रोरुयमाणहतबन्धुजनैर्जनैश्च
 रोगोत्तमाकुलकुलानि बुभुक्षया च ॥ १९ ॥
 वातोद्धताम्बुधरवर्जितमन्तरिक्षम्
 आरुग्णनैकविटपं च धरातलं द्यौः ।
 नष्टार्कचन्द्रकिरणातिरजोऽवनद्धा
 तोयाशयाश्च विजलाः सरितोऽपि तन्व्यः ॥ २० ॥
 जातानि कुत्रचिदतोयतया विनाशम्
 ऋच्छन्ति पुष्टिमपराणि जलोद्धितानि ।
 शस्यानि मन्दमभिवर्षति वृत्रशत्रौ
 वर्षं दिवाकरसुतस्य सदा प्रवृत्ते ॥ २१ ॥
 अणुरपटुमयूखो नीचगोऽनरैर्जितो वा
 न सकलफलदाता पुष्टिदोऽतोऽन्यथा यः ।
 यदशुभमशुभेऽन्द्रे मासजं तस्य वृद्धिः
 शुभफलमपि चैवं याप्यमनरोऽनप्रतायाम् ॥ २२ ॥
 इति श्रीबराहमिहिरकृतौ वृहत्संहितायां ग्रहवर्ष-
 फलमेकोनविंशतितमोऽध्यायः ।

विंशतितमोऽध्यायः ।

यस्यां दिशि दृश्यन्ते विशन्ति ताराग्रहा रविं सर्वे ।
 भवति भयं दिशि तस्यामायुधकोपक्षुधातङ्गैः ॥ १ ॥
 चक्रधनुःशृङ्गाटकदण्डपुरप्रासवज्रसंस्थानाः ।
 क्षुद्वृष्टिकरा लोके समराय च मानवेन्द्राणाम् ॥ २ ॥
 यस्मिन् खांशि दृश्या ग्रहमाला दिनकरे दिनान्तगते ।
 तत्त्वान्यो भवति नृपः परचक्रोपद्रवश्च महान् ॥ ३ ॥
 यस्मिन्नृत्ते कुर्युः समागमं तज्जनान् ग्रहा हन्युः ।
 अविभेदनाः परस्परममलमयूखा शिवास्तेषाम् ॥ ४ ॥
 ग्रहसंवर्तसमागमसम्बोहसमाजसन्निपाताख्याः ।
 कोशश्चेत्येतेषामभिधास्ये लक्षणं सफलम् ॥ ५ ॥
 एकर्त्तं चत्वारः सह पौरैर्यायिनोऽथवा पञ्च ।
 संवर्ती नाम भवेच्छिखिराङ्गुथुतः स सम्बोहः ॥ ६ ॥
 यौरः पौरसमेतो यायी सह यायिना समाजाख्यः ।
 यमजीवसङ्गमेऽन्यो यद्यागच्छेत्तदा कोशः ॥ ७ ॥
 उदितः पञ्चादेकः प्राक् चान्यो यदि स सन्निपाताख्यः ।
 अविकृततनवः स्निग्धा विपुलाश्च समागमे धन्याः ॥ ८ ॥
 समौ तु संवर्तसमागमाख्यौ सम्बोहकोशी भयदौ प्रजानाम् ।
 समाजसंज्ञः सुसमः प्रदिष्टो वैरप्रकोपः खलु सन्निपाते ॥ ९ ॥
 इति श्रीवराहमिहिरकृती बृहत्संहितायां ग्रहशृङ्गाटकं
 नाम विंशतितमोऽध्यायः ।

एकविंशोऽध्यायः ।

अन्नं जगतः प्राणाः प्रावृट्कालस्य चान्नमायत्तम् ।
 यस्मादतः परीक्ष्यः प्रावृट्कालः प्रयत्नेन ॥ १ ॥
 तल्लक्षणानि मुनिभिर्यानि निबद्धानि तानि दृष्ट्वेदम् ।
 क्रियते गर्गपराशरकाश्यपवात्स्यादिरचितानि ॥ २ ॥
 दैवविद्वद्विहितचित्तो द्युनिशं यो गर्भलक्षणे भवति ।
 तस्य मुनेरिव वाणी न भवति मिथ्याम्बुनिर्देशे ॥ ३ ॥
 किं वातः परमन्यच्छास्त्रं ज्यायोऽस्ति यद्विदित्वैव ।
 प्रध्वंसिन्यपि काले त्रिकालदर्शी कलौ भवति ॥ ४ ॥
 केचिद्वदन्ति कार्त्तिकशुक्लान्तमतीत्य गर्भदिवसाः स्युः ।
 न तु तन्मतं बहूनां गर्गादीनां मतं वक्ष्ये ॥ ५ ॥
 मार्गशिरशुक्लपक्षप्रतिपत्प्रभृति क्षपाकरेऽषाढाम् ।
 पूर्वां वा समुपगते गर्भाणां लक्षणं ज्ञेयम् ॥ ६ ॥
 यत्रक्षत्रमुपगते गर्भश्चन्द्रे भवेत् स चन्द्रवशात् ।
 पञ्चनवते दिनशते तत्रैव प्रसवमायाति ॥ ७ ॥
 सितपक्षभवाः कृष्णे शुक्ले कृष्णा द्युसम्भवा रात्रौ ।
 नक्तं प्रभवाश्चाहनि सन्ध्याजाताश्च सन्ध्यायाम् ॥ ८ ॥
 मृगशीर्षाद्या गर्भा मन्दफलाः पौषशुक्लजाताश्च ।
 पौषस्य कृष्णपक्षेण निर्दिष्टेच्छ्रावणस्य सितम् ॥ ९ ॥
 माघसितोत्था गर्भाः श्रावणकृष्णे प्रसूतिमायान्ति ।
 माघस्य कृष्णपक्षेण निर्दिष्टेद्भाद्रपदशुक्लम् ॥ १० ॥
 फाल्गुनशुक्लसमुत्था भाद्रपदस्यासिते विनिर्देश्याः ।
 तस्यैव कृष्णपक्षोद्भवास्तु ये तेऽश्वयुक्शुक्ले ॥ ११ ॥

चैत्रसितपक्षजाताः कृष्णेऽश्वयुजस्य धारिदा गर्भाः ।
 चैत्रासितसम्भूताः कार्तिकशुक्लेऽभिवर्षन्ति ॥ १२ ॥
 पूर्वोद्भूताः पश्चादपरोक्ष्याः प्राग्भवन्ति जीमूताः ।
 शेषास्तपि दिक्ष्वेवं विपर्ययो भवति वायोश्च ॥ १३ ॥
 ह्लादिमृदूदक्खिवशक्रदिग्भवी मारुतो विद्यद्विमलम् ।
 स्निग्धसितबहुलपरिवेषपरिवृती हिममयूखाकौ ॥ १४ ॥
 पृथ्वबहुलस्निग्धघनं घनसूचीक्षुरकलोहिताभ्रयुतम् ।
 काकाण्डमेचकाभ विद्यद्विशुद्धे न्यूनक्षत्रम् ॥ १५ ॥
 सुरचापमन्द्रगर्जितविद्युत्प्रतिसूर्यकाः शुभा सन्ध्याः ।
 शशिशिवशक्राशास्थाः शान्तरवाः पक्षिमृगसङ्घाः ॥ १६ ॥
 विपुलाः प्रदक्षिणचराः स्निग्धमयूखा ग्रहा निरूपसर्गाः ।
 तरवश्च निरूपमृष्टाङ्गुरा नरचतुष्पदा हृष्टाः ॥ १७ ॥
 गर्भाणां पुष्टिकराः सर्वेषामेव थोऽल तु विशेषः ।
 स्वर्तुस्वभावजनितो गर्भविद्वद्भी तमभिधास्ये ॥ १८ ॥
 पीषे समार्गशीर्षे सन्ध्यारागोऽश्वुदाः सपरिवेषाः ।
 नात्यर्थं मृगशीर्षे शीतं पीषेऽति हिमपातः ॥ १९ ॥
 माघे प्रबलो वायुस्तुषारकलुषद्युती रविशशाङ्गौ ।
 अतिशीत सघनस्य च भानोरस्तोदयौ धन्वौ ॥ २० ॥
 कालान्मासे रूक्षश्छण्डः पवनोऽभ्रसंप्लवाः स्निग्धाः ।
 परिवेषाश्चासकलाः कपिलस्ताम्रौ रविश्च शुभः ॥ २१ ॥
 पवनंघनवृष्टियुक्ताश्चैत्रे गर्भाः शुभाः सपरिवेषाः ।
 घनपवनसलिलविद्युत्स्तनितैश्च हिताय वैशाखे ॥ २२ ॥
 मुक्तारजतनिकाशास्तमालनीलीत्यल्लज्जनाभामः ।
 जलचरसत्त्वाकारा गर्भेषु घनाः प्रभूतजलाः ॥ २३ ॥

तीव्रदिवाकरकिरणाभितापिता मन्दमारुता जलदाः ।

रुषिता इव धाराभिर्विसृजन्त्यम्भः प्रसवकाले ॥ २४ ॥

गर्भोपघातलिङ्गान्गुल्काशनिपांशुपातदिग्दाहाः ।

क्षितिकम्पस्वपुरकीलककेतुग्रहयुद्धनिर्घाताः ॥ २५ ॥

रुधिरादिदृष्टिवैकृतपरिधेन्द्रधनूषि दर्शनं राहोः ।

हन्त्युत्पातैरेभिस्त्रिविधैश्चात्यैर्हतो गर्भः ॥ २६ ॥

स्वर्तुस्वभावजनितैः सामान्यैर्यैश्च लक्षणैर्बुद्धिः ।

गर्भाणां विपरीतैस्तैरेव विपर्ययो भवति ॥ २७ ॥

भद्रपदाद्वयविखास्वुदैवपैतामहेष्वथर्चेषु ।

सर्वेष्वृतुषु त्रिवृद्धौ गर्भो बहुतोयदो भवति ॥ २८ ॥

शतभिषगाग्नेषाद्रास्वातिमघासंयुतः शुभो गर्भः ।

पुष्पाति बह्वन्दिवसान् हन्त्युत्पातैर्हतस्त्रिविधैः ॥ २९ ॥

श्रममासादिष्वष्टौ षट् षोडश विशतिश्चतुर्युक्ता ।

विशतिरथ दिवसत्रयमेकतमर्चेण पञ्चभ्यः ॥ ३० ॥

क्रूरग्रहसंयुक्ते करकाशनिमत्स्यवर्षदा गर्भाः ।

शशिनि रवौ वा शुभसंयुतेक्षिते भूरिवृष्टिकराः ॥ ३१ ॥

गर्भसमयेऽतिवृष्टिगर्भभावाय निर्ब्रिमिक्षकता ।

द्रोणाष्टांशेऽभ्यधिके वृष्टे गर्भः स्त्रुतो भवति ॥ ३२ ॥

गर्भः पुष्टः प्रसवे ग्रहोपघातादिभिर्यदि न वृष्टः ।

आजीव्यगर्भसमये करकामिश्रं ददात्यम्भः ॥ ३३ ॥

काठिन्यं याति यथा चिरकालघृतं पयः पयस्त्रिधाः ।

कास्तातीतं तद्वत्सलिलं काठिन्यमुपयाति ॥ ३४ ॥

पञ्चनिमित्तैः शतयोजनं तदर्धार्धमेकहानरातः ।

वर्षति पञ्च समन्ताद्रूपेणैव यो गर्भः ॥ ३५ ॥

द्वीणः पञ्चनिमित्ते गर्भे त्रीण्यादृकानि पवर्तन ।

षड् विद्युता नवाभ्रैः स्तनितेन द्वादश प्रसवे ॥ ३६ ॥

पवनसलिलविद्युद्गर्जिताभ्रान्वितो यः

स भवति बहुतीयः पञ्चरूपाभ्युपेतः ।

विमृजति यदि तोयं गर्भकालेऽतिभूरि

प्रसवसमयमित्वा श्रीकराभ्रः करोति ॥ ३७ ॥

इति श्रीवराहमिहिरकृतौ बृहत्संहितायां गर्भलक्षणमेक

विंशोऽध्यायः ॥

द्वाविंशोऽध्यायः ।

ज्यैष्ठसितेष्टस्याद्याश्वत्थारौ वायुधारणादिवसाः ।

मृदुशुभपवनाः शस्ताः स्निग्धवनस्पतिगगनाश्च ॥ १ ॥

तत्रैव स्वात्याद्ये वृष्टे भवतुष्टये क्रमान्वासाः ।

आवणपूर्वा ज्ञेयाः परिस्तृता धारणास्ताः स्युः ॥ २ ॥

यदि ताः स्युरेकरूपाः शुभास्ततः सान्तरास्तु न शिवाय ।

तत्स्वरभयदाः प्रोक्ताः श्लोकाश्चाप्यत्र वासिष्ठाः ॥ ३ ॥

सविद्युतः सपृषतः सपांशुत्करमास्ताः ।

सार्कचन्द्रपरिच्छन्ना धारणाः शुभधारणाः ॥ ४ ॥

यदा तु विद्युतः श्रेष्ठाः शुभाशान्प्रत्युपस्थिताः ।

तदापि सर्वशस्यानां वृद्धिं ब्रूयाद्विचक्षणः ॥ ५ ॥

सपांशुवर्षाः सापञ्च शुभा बालक्रिया अपि ।

पञ्चिषां सुस्वरा वाचः क्रीडा पांशुजलादिषु ॥ ६ ॥

रविचन्द्रपरिवेष्टाः स्निग्धा नात्यन्तदूषिताः ।
 वृष्टिस्तदापि विज्ञेया सर्वशस्याभिवृद्धये ॥ ७ ॥
 मेघाः स्निग्धाः संहताश्च प्रदक्षिणगतिक्रियाः ।
 तदा स्यान्नहती वृष्टिः सर्वशस्यार्थसाधिका ॥ ८ ॥
 इति श्रीवराहमिहिरकृतौ बृहत्संहितायां धारणा नाम
 द्वाविंशोऽध्यायः ॥

त्रयोविंशोऽध्यायः ।

ज्यैष्ठ्यां समतीतायां पूर्वाषाढादिसम्प्रवृष्टेन ।
 शुभमशुभ वा वाचं परिमाणं चान्धसस्तज्ज्ञैः ॥ १ ॥
 हस्तविशाल कुण्डकमधिकृत्याम्बुप्रमाणनिर्देशः ।
 पञ्चाशत्पलमाठकमर्तेन मिनुयाज्जलं पतितम् ॥ २ ॥
 येन धरित्री मुद्रा जनिता वा विन्दवस्तृणाग्नेषु ।
 वृष्टेन तेन वाचं परिमाणं वारिणः प्रथमम् ॥ ३ ॥
 केचिद्यथाभिवृष्टं दशयोजनमण्डलं वदन्यनग्रे ।
 गगवसिष्ठपराशरमतमेतद्वादशान्न परम् ॥ ४ ॥
 येषु च मेघाभिवृष्टं भूयस्तेष्वेव वर्षति प्रायः ।
 यदि नाप्यादिषु वृष्टं सर्वेषु तदा त्वनावृष्टिः ॥ ५ ॥
 हस्ताप्यसौम्यचित्रापीष्णधनिष्ठासु षोडश द्रोणाः ।
 शनभिषगैन्द्रस्वातिषु चत्वारः कृत्तिकासु दश ॥ ६ ॥
 अत्रैव मघानुराधाभरणीमूलेषु दश चतुर्थीक्षाः ।
 कल्गुनगां पञ्चकृतिः पुनर्वसौ विंशतिर्द्विषाः ॥ ७ ॥

ऐन्द्राग्न्याख्ये वैखे च विंशतिः सारपभे दश त्र्यधिका ।

आहिर्बुध्न्यार्यम्णप्राजापत्येषु पञ्चकृतिः ॥ ८ ॥

पञ्चदशाजि पुष्टे च कीर्तिता वाजिभे दश द्वौ च ।

रौद्रेऽष्टादश कथिता द्रोणा निरुपद्रवेष्वेषु ॥ ९ ॥

रविरविसुतकेतुपीडिते भे

क्षितितनयत्रिविधाद्भुताहते च ।

भवति हि न शिव न चापि वृष्टिः

शुभसहिते निरुपद्रवे शिव च ॥ १० ॥

इति श्रीवराहमिहिरकृतौ बृहत्संहितायां प्रवर्धनं

नाम त्रयोविंशोऽध्यायः ॥

चतुर्विंशोऽध्यायः ।

कनकशिलाचयविवरजतरुकुसुमासङ्गिमधुकरानुरुते ।

बहुविहगकलहसुरयुवतिगीतमन्द्रस्वनोपवने ॥ १ ॥

सुरनिलयशिखरिशिखरे बृहत्सतिर्गारदाय यानाह ।

भर्गपराशरकाश्यपमयाश्च याज्जिह्वसङ्केभ्यः ॥ २ ॥

तानवलीक्य यथावत् प्राजापत्येन्दुसम्प्रयोगार्थान् ।

स्वल्पग्रन्थे नाह तानेवाभ्युद्यतो वक्तुम् ॥ ३ ॥

प्राजेशभाषाढतमिस्रपक्षे क्षपाकरेणोपगतं समीक्ष्य ।

वक्तव्यमिष्टं जगतोऽशुभं वा शास्त्रोपदेशाद्ब्रह्मचिन्तकेन ॥ ४ ॥

योगो यथानागत एव वाच्यः स धिष्ण्ययोगः करणे मयोक्तः ।

चन्द्रप्रमाणद्युतिवर्णमार्गैरुत्पातपातैश्च फलं निगाद्यम् ॥ ५ ॥

पुरादुदग्यन् पुरतोऽपि वा स्थलं
 त्र्यहोषितस्तत्र हुताशतत्परः ।
 ग्रहान् सनच्चतुराणान् समालिखित्
 सधूपपुष्पैर्बलिभिश्च पूजयेत् ॥ ६ ॥
 सरत्नतोयौषधिभिश्चतुर्दिशं
 तरुप्रवालापिहितैः सुपूजितैः ।
 अकालमूलैः कलशैरलङ्कृतं
 कुशास्तृतं स्थण्डिलमावसेद्विजः ॥ ७ ॥

आलभ्य सन्तरेण महाव्रतेन बीजानि सर्वाणि निधाय कुम्भे ।
 हाव्यानि चामोकरदर्भतोयैर्होमो मरुर्वाक्यैर्मौस्यमन्त्रैः ॥ ८ ॥
 श्लक्ष्णा पताकामसितां विदध्याद् दण्डप्रमाणां त्रिगुणोच्छ्रिता च
 आदौ कृते दिग्ग्रहणे नभस्वान् ग्राह्यस्तथा योगगते शशाङ्के ॥ ९ ॥
 तत्तार्धमासाः प्रहरैर्विकल्प्या वर्षानिमित्तं दिवसास्तदंशैः ।
 सव्येन गच्छच्छ्रमदः सदैव यस्मिन्प्रतिष्ठा बलवान् स वायुः ॥ १० ॥
 हस्ते तु योगेऽङ्गुरितानि यानि सन्तोह बीजानि धृतानि कुम्भे ।
 येषां तु योऽंशोऽङ्गुरितस्तदशस्तेषां विद्वद्भिः समुपैति नानयः ॥ ११ ॥
 शान्तपक्षिमृगराविता दिशो निर्मल विथदनिन्दितोऽनिलः ।
 शस्यते शशिनि रोहिणीयुते मेघमारुतफलानि वक्ष्यतः ॥ १२ ॥

क्वचिदसितसितैः सितैः क्वचिच्च
 क्वचिदसितैर्भुजगैरिवाम्बुवाहैः ।
 वलितजठरपृष्ठमात्रदृश्यैः
 स्फुरिततडिद्रसनैर्वृतं विशालैः ॥ १३ ॥
 विकसितकमलोदरावदातैः
 दक्षिणकरद्युतिरञ्जितोपकण्ठैः ।

छुरितमिव विथङ्गनैर्विचित्रै-

मधुकरकुङ्कुमकिंशुकावदातैः ॥ १४ ॥

असितघननिरुद्धमेव वा चलिततडिल्लुरचापचित्रितम् ।

द्विपमहिषकुलाकुलीकृतं वनमिष दावपरीतमम्बरम् ॥ १५ ॥

अथवाञ्जनशैलगिलानिचय-

प्रतिरूपधरैः स्थगित गगनम् ।

हिममौक्तिकशङ्खशशाङ्ककर-

द्युतिहारिभिरम्बुधरैरथवा ॥ १६ ॥

तडिद्वैमकचैर्बलाकाग्रदन्तैः

स्रवदारिदानैश्चलत्प्रान्तहस्तैः ।

विचित्रेन्द्रचापध्वजोच्छ्रायशोभै-

स्तमालालिनीलैर्वृतं चाब्दनागैः ॥ १७ ॥

अभ्यानुरक्ते नभसि स्थितानां इन्द्रीवरश्यामरुचां घनानाम् ।

वृन्दानि पीताम्बरवेष्टितस्य कान्तिं हरेश्वोरयतां यदा वा १८

सशिखिचातकददुर्गरनिःस्वनै

र्यदि विमिश्रितमन्द्रपटुस्वनाः ।

खमवतत्य दिगन्तविजम्बिनः

सलिलदाः सलिलौघमुचः क्षितौ ॥ १९ ॥

निगदितरूपैर्जलधरजालै-

स्त्रग्रहमवरुद्धं द्वाग्रहमथवाहः ।

यदि विद्यदेव भवति सुभिच्छं

सुदितजना च प्रचुरजला भूः ॥ २० ॥

रुक्षैरल्पैर्मारुताक्षितदेहैरुद्रध्वाङ्गप्रेतशाखासृगाभैः ।

अन्येषां वा निन्दितानां सरूपैर्मूर्कैश्चाब्देर्नी शिवं नापि वृष्टिः २१

विगतघने वा वियति विवस्वान्

अमृदुमयूखः सलिलहृदेवम् ।

सर इव फुल्ल निशि कुमुदाब्धं

खमुडुविशुद्धं यदि च सुवृष्ट्यै ॥ २२ ॥

पूर्वोद्भूतैः शस्यनिष्पत्तिरब्दैः राग्ने याशासम्भवैरग्निकोपः ।

याम्ये शस्यं क्षीयते नैऋतेऽर्घं पश्चाज्जातैः शोभना वृष्टिरब्दैः ३२

वायव्योत्थैर्वातवृष्टिः क्वचिच्च पुष्टा वृष्टिः सौम्यकाष्ठासमुत्थैः ।

ऋष्ठ शस्यं स्थाणुदिक्स्मृत्तवृद्धैर्वायुश्चैवं दिक्षु धत्ते फलानि २४

उल्कानिपातास्तडितोऽग्निश्चदिग्दाहनिर्घातमहीप्रकम्पाः ।

नादा मृगाणां सपतत्रिणां च ग्राह्या यथैवाम्बुधरास्तथैव २५

नामाद्वितैस्तैरुदगादिकुम्भैः प्रदक्षिणं श्रावणमासपूर्वैः ।

पूर्णाः स मासः सलिलस्य दातास्तुतैरवृष्टिः परिकल्पप्रसूनैः २६

अन्यैश्च कुम्भैर्नृपनामचिह्नैर्देशाद्वितैश्चाप्यपरैस्तथैव ।

भग्नैः स्त्रुतैर्न्यूनजलैः सुपूर्णैर्भाग्यानि वाच्यानि यथानुरूपम् २७

दूरगो निकटगोऽथवा शशी दक्षिणे पथि यथातथा स्थितः ।

रोहिणीं यदि युनक्ति सर्वथा कष्टमेव जगतो विनिर्दिशेत् २८

स्पृशन्नुदग्याति यदा शशाङ्कस्तदा सुवृष्टिर्बहुलोपसर्गाः ।

असंस्पृशनयोगमुदक् समेतः करोति वृष्टिं विपुलां शिवं च २९

रोहिणीश्चकटमध्यसंस्थिते चन्द्रमस्यशरणीकृता जनाः ।

क्वापि यान्ति शिशुयाचिताशनाः सूर्यतप्तपिठरास्त्रुपायिनः ३०

उदित यदि शीतदीधितिं प्रथमं पृष्ठत एति रोहिणी ।

शुभमेव तदा स्मरातुराः प्रमदाः कामिवशे च संस्थिताः ॥ ३१ ॥

अनुगच्छति पृष्ठतः शशी कामी वनितामिव प्रियाम् ।

मकरध्वजवाणखेदिताः प्रमदानां वशगास्तदा नराः ॥ ३२ ॥

आम्नेय्यां दिशि चन्द्रमा यदि भवेत्तत्रोपसर्गो महान्
 नैर्ऋत्यां समुपद्रुतानि निधनं शस्यानि यान्तीतिभिः ।
 प्राजिशनिलदिक्स्थिते हिमकरे शस्यस्य मध्यश्च यो
 याते स्यात्तुदिशं गुणाः सुबहवः शस्यार्धवृद्धादयः ॥ ३३ ॥
 ताडयेद्यदि च योगतारकाम् आवृणोति वपुषा यदापि वा ।
 ताडने भयमुशन्ति दारुणं छादने नृपबधोऽङ्गनाकृत ॥ ३४ ॥
 गोप्रवेशसमयेऽग्रतो वृषो याति कृष्णपशुरेव वा पुरः ।
 भूरि वारि शबले तु मध्यमं नो सितिऽम्बु परिकल्पनापरैः ॥ ३५ ॥
 दृश्यते न यदि रोहिणीयुतश्चन्द्रमा नभसि तोयदावृतं ।
 रुग्भयं महदुपस्थितं तदा भूश्च भूरिजलशस्यसंयुता ॥ ३६ ॥
 इति श्रीवराहमिहिरकृतौ बृहत्संहितायां रोहिणीयोगो
 नाम चतुविंशोऽध्यायः ॥

पञ्चविंशोऽध्यायः ।

यद्रोहिणीयोगफलं तदेव स्वातावषाढासहिते च चन्द्रे ।
 आषाढशुक्ले निखिलं विचित्यं योऽस्मिन्विशेषस्तमहं प्रवक्ष्ये १
 स्वातो निशांशे प्रथमेऽभिवृष्टे शस्यानि सर्वाण्युपयान्ति वृद्धिम् ।
 भागे द्वितीये तिलमुद्गमाषा ग्रैष्मं तृतीयेऽस्ति न शारदानि ॥ २ ॥
 वृष्टेऽङ्गि भागे प्रथमे सुवृष्टिस्तद्वितीये तु सक्रीटसर्पा ।
 वृष्टिस्तु मध्यापरभागवृष्टे निम्बिद्रववृष्टिर्द्युनिशं प्रवृष्टे ॥ ३ ॥
 सममुत्तरेण तारा चित्रायाः कील्येते ह्यपांवत्सः ।
 तस्यासन्ने चन्द्रे स्वातेर्योगः शिवो भवति ॥ ४ ॥

भक्त्या स्वातियोगे यदि पतति हिमं माघमासान्धकारं
जायुर्वा चण्डवेगः सजलजलधरो वापि गर्जत्यजस्रम् ।
विद्युन्मालाकुलं वा यदि भवति नभो नष्टचन्द्रार्कतारं
विज्ञेया प्रावृडेवा मुदितजनपदा सर्वशस्यैरुपेता ॥ ५ ॥
तथैव फाल्गुने चैत्रे वैशाखस्यासितेऽपि वा ।
स्वातियोग विजानीयादाषाढे च विशेषतः ॥ ६ ॥

इति श्रीवराहमिहिरकृतौ बृहत्संहितायां स्वातियोगी
नाम षड्विंशोऽध्यायः ॥

षड्विंशोऽध्यायः ।

आषाढ्यां समतुलिताधिवासितानाम्
अनरे दुर्यदधिकतामुपैति बीजम् ।
तद्वृद्धिर्भवति न जायते यदूनं
मन्त्रोऽस्मिन् भवति तुलाभिमन्त्रणाय ॥ १ ॥
स्तोतव्या मन्त्रयोगेन सत्या देवौ सरस्वतौ ।
दर्शयिष्यसि यत्सत्यं सत्ये सत्यव्रता ह्यसि ॥ २ ॥
येन सत्येन चन्द्रार्कौ ग्रहा ज्योतिर्गणास्तथा ।
उत्तिष्ठन्तीह पूर्वेण पश्चादस्तं व्रजन्ति च ॥ ३ ॥
यत्सत्यं सर्ववेदेषु यत् सत्यं ब्रह्मवादिषु ।
यत् सत्यं त्रिषु लोकेषु तत् सत्यमिह दृश्यताम् ॥ ४ ॥
ब्रह्मणो दुहितासि त्वमादित्येति प्रकीर्तिता ।
काश्यपी गोव्रतश्चैव नामतो विश्रुता तुला ॥ ५ ॥

क्षौमं चतुःसूत्रकसन्निबद्ध षडङ्गुलं शिष्यकवस्तमस्याः ।
 सूत्रप्रमाणं च दशाङ्गुलानि षडेव कक्षीभयशिष्यमध्ये ॥६॥
 यास्ये शिष्ये काञ्चनं सन्निवेश्यं शेषद्रव्याण्युत्तरेऽम्बूनि चैवम-
 तोयैः कौष्यैः स्यन्दिभिः सारसैश्च वृष्टिर्हीना मध्यमा चोत्तमा च
 दत्तैर्नागा गोहयाद्याश्च लोम्ना हेम्ना भूपाः सिक्थकेन द्विजाद्याः
 तद्वद्देशा वर्षमासा दिशश्च शेषद्रव्याण्यात्करूपस्थितानि ॥८॥
 हैमी प्रधाना रजतेन मध्या तयारलाभे खदिरिण कार्या ।
 विद्धः पुमान्येन शरेण सा वा तुला प्रमाणेन भवेद्वितस्तिः ॥९॥
 हीनस्य नाशोऽभ्यधिकस्य वृद्धिस्तुल्येन तुल्यं तुलितं तुलायाम्
 एतत्तुलाकोशरहस्यसुक्तं प्राजशयोगेऽपि नरो विदध्यात् ॥१०॥
 स्वातावषाढास्त्वथ रोहिणीषु पापग्रहा योगगता न शस्ताः ।
 ग्राह्यं तु योगद्वयमप्युपोष्य यदाधिमासो द्विगुणीकरोति ॥११॥
 तयोऽपि योगाः सदृशाः फलेन यदा तदा वाच्यमसंशयेन ।
 विपर्यये यत्त्विह रोहिणीजं कलं तदेवाभ्यधिकं निगद्यम् ॥ २॥
 निष्पत्तिरग्निकोपो वृष्टिर्मन्दाथ मध्यमा श्रेष्ठा ।
 बहुजलपवना पुष्टा शुभा च पूर्वादिभिः पवनैः ॥ १३ ॥
 वृत्तायामाषाढायां कृष्णचतुर्थ्यामजैकपादर्चे ।
 यदि वर्षति पर्जन्यः प्रावृट् शस्ता न चेन्न ततः ॥ १४ ॥
 आषाढायां पौर्णमास्यां तु यद्यैशानोऽनिलो भवेत् ।
 अस्तं गच्छति तीक्ष्णांशौ शस्यसम्पत्तिरुत्तमा ॥ १५ ॥
 इति श्रीबराहमिहिरकृतौ वृहत्संहितायामाषाढी-
 योगो नाम षड्विंशोऽध्यायः ।

सप्तविंशोऽध्यायः ।

पूर्वः पूर्वसमुद्रवीचिशिखरप्रस्फालनाघूर्णित
 अन्द्राकांशुसटाभिघातकलितो वायुर्यदाकाशतः ।
 नैकान्तस्थितनीलमेघपटलां शरद्वसवर्धितां
 वमन्तीत्कटशस्यमण्डिततलां विद्यान्नदा मेदिनीम् ॥ १ ॥
 यदाग्नेयो वायुर्मलयशिखरास्फालनपटुः
 प्लवत्यस्मिन् योगे भगवति पतङ्गे प्रवसति ।
 नदा नित्योद्दीप्ता ज्वलनशिखरालिङ्गिततलां
 स्वगात्रीषोच्छासैर्वमति वसुधां भस्मनिकरम् ॥ २ ॥
 तालीपत्रलतावितानतरुभिः शाखामृगान्नर्तयन्
 योगेऽस्मिन् प्लवति ध्वनन् सुपक्षो वायुर्यदा दक्षिणः ।
 सर्वोद्योगसमुन्नताश्च गजवत्तालाङ्कुशैर्भट्टिताः
 कीनाशा इव मन्दवारिकणिकाङ्कुञ्चन्ति मेघास्तदा ॥ ३ ॥
 मृच्छमैलालवलीलवङ्गनिचयान् व्याघूर्णयन् सागरे
 भानोरस्तमये प्लवत्यविरतो वायुर्यदा नैर्ऋत ।
 क्षुत्तृणामृतमानुषास्त्रिशकलप्रस्तारभारच्छदा
 सक्ता प्रेतवधूरिवीथचपला भूमिस्तदा लक्ष्यते ॥ ४ ॥
 यदा रेणुत्पातैः प्रविकटसटाटोपचपलः
 प्रवातः पश्चार्धे दिनकरकरापातसमये ।
 तदा शस्योपेता प्रवरनृवराबद्धसमरा
 धरा स्थाने स्थानेष्वविरतवसामांसहधिरा ॥ ५ ॥
 आषाढीपर्वकाले यदि किरणपतेरस्तकालोपपत्तौ
 वायव्यो षड्वेगः प्लवति घनरिपुः पन्नगादानुकारी ।

जानीयाद्धारिधाराप्रमुदितमुदितां मुक्तमण्डूककण्ठां
 शस्योज्जासैकचिद्भां सुखबहुलतया भाग्यसेनामिवीर्वाम् ॥ ६ ॥
 मेरुप्रस्तमरीचिमण्डलतले ग्रीष्मावसाने रवी
 वात्यामोदिकदस्वगन्धसुरभिर्वायुर्यदा चीत्तर' ।
 विद्युद्भ्रान्तिसमस्तकान्तिकलनामत्तास्तदा तीयदा
 उन्नत्ता इव - 'ष्टचन्द्रकिरणां गां पृथगन्त्यम्बुभिः' ॥ ७ ॥
 ऐशानो यदि शीतलोऽमरगणैः संसेव्यमानो भवेत्
 पुत्रागागुरुपारिजातसुरभिर्वायुः प्रचण्डध्वनिः ।
 आपूर्णोदकयौवना वसुमती सम्पन्नशस्याकुला
 धर्मिष्ठाः प्रणतारयो नृपतयो रक्षन्ति वर्णास्तदा ॥ ८ ॥
 इति वातचर्कं नाम सप्तविंशोऽध्यायः ।

अष्टाविंशोऽध्यायः ।

वर्षाप्रश्ने सलिलनिलयं राशिमाश्रित्य चन्द्रो
 लग्नं यातो भवति यदि वा केन्द्रगः शुक्लपक्षे ।
 सौम्यैर्दृष्टः प्रचुरमुदकं पापदृष्टोऽल्पमम्भ'
 भ्रावृट्काले सृजति न चिराच्चन्द्रवज्ञार्गवोऽपि ॥ १ ॥
 आर्द्रं द्रव्यं स्पृशति यदि वा वारि तत्सञ्ज्ञक वा
 तीयासन्नो भवति यदि वा तीयकार्योऽनुखी वा ।
 प्रष्टा वाचः सलिलमच्चिगादस्ति निःसंशयेन
 पृच्छाकाले सलिलमिति वा श्रूयते यत्र शब्दः ॥ २ ॥
 उदयशिखरिसंस्थो दुनिरीक्ष्योऽतिदोष्या
 द्रुतकनकनिकाशः स्निग्धवैदूर्यकान्तिः ।

तदहनि कुरुतेऽश्वस्तोयकाले विवस्वान्
 प्रतपति यदिवोच्चैः खं गतोऽतीव तीक्ष्णम् ॥ ३ ॥
 विरसमुदक गोनेत्राभं विद्यद्विमला दिशो
 लवणविकृतिः जाकाण्डाभं यदा च भवेन्नभः ।
 पवनविगमः पोष्यन्ते भूषा स्थलगामिनो
 रमनमसक्तमण्डूकानां जलागमहेतवः ॥ ४ ॥
 मार्जारा शृगमवनिं नखैर्लिखन्तो
 लोहानां मलनिचयः सविस्त्रगन्धः ।
 रथ्यायां शिशुनिज्जिताश्च सेतुवन्धाः
 सस्त्राप्तं जलमचिरान्निवेद्यन्ति ॥ ५ ॥

गिरयोऽञ्जनपुञ्जसन्निभा यदि वा वाय्वनिरुदकन्दराः ।
 कृकवाकुविलोचनोपमाः परिवेष्टाः शशिनश्च वृष्टिदाः ॥ ६ ॥
 विनोपघातेन पिपीलिकानाम् ङोपसङ्क्रान्तिरहिष्यवायः ।
 हुमाग्निरोहश्च भुजङ्गमानां वृष्टेर्निमित्तानि गवां मृतं च ॥ ७ ॥

तरुशिखरोपगताः कृकलासा
 गगनतलस्थितवृष्टिनिपाताः ।
 यदि च गवां रविवीक्षणमूर्ध्व
 निपतति वारि तदा नचिरेण ॥ ८ ॥

नेच्छन्ति विनिगमं गृहादुत्पन्ति श्रवणान् खुरानपि ।
 पशवः पशुवच्च कुर्कुरा यद्यश्वः पततीति निर्दिशेत् ॥ ९ ॥
 यदा स्थिता गृहपटलेषु कुर्कुरा
 भवन्ति वा यदि विततं दिवोन्मुखाः ।
 दिवा तद्विद्यदि च पिनाकिदिग्भवा
 तदा क्षमा भवति समातिवारिणा ॥ १० ॥

शुककपोतविलोचनसन्निभो

मधुनिभश्च यदा हिमदौधितिः ।

प्रतिशशी च यदा दिवि राजते

पतति वारि तदा नचिरादिवः ॥ ११ ॥

स्तनितं निमि विद्युतो दिवा रुधिरनिभा यदि दण्डवत् स्थिताः

पवनः पुरतश्च शीतलो यदि सलिलस्य तदागमो भवेत् ॥ १२ ॥

वल्लोनां गगनतलीन्मुखाः प्रवालाः

स्नायन्ते यदि जलपांशुभिर्विहङ्गाः ।

सेवन्ते यदि च सरोरुपास्तृणाया-

ख्यासन्नी भवति तदा जलस्य पातः ॥ १३ ॥

मयूरशुकचापचातकसमानवर्णा यदा

जपाकुसुमपङ्कजद्युतिमुषश्च सन्ध्याघनाः ।

जलोर्मिनगनक्रकच्छपवराहमीनोपमाः

प्रभूतपुटश्च यथा न तु चिरेण यच्छन्यपः ॥ १४ ॥

पर्यन्तेषु सुधाशशाङ्कधवला मध्येऽञ्जनानालित्विषः

स्निग्धाः नैऋतपुटाः क्षाज्जतकृशाः सोपानविच्छेदिनः ।

माहेन्द्रीप्रभवाः प्रयान्त्यपरतः प्राक् चाम्बुपाशोद्भवा

ये ते वारिमुचस्यजन्ति नचिरादिवः प्रभूतं भुवि ॥ १५ ॥

शक्रचापपरिषप्रतिसूर्या रोहितोऽग्न्य तडितः परिवेषाः ।

उदयास्तसमये यदि भानीरादिद्येत् प्रचुरमम्बु तदाशु ॥ १६ ॥

यदि तित्तिरपलनिभं गगनं

मुदिताः प्रवदन्ति च पक्षिगणाः ।

उदयास्तसमये सवितुर्युनिशं

विस्तृजन्ति घना नचिरेण जलम् ॥ १७ ॥

यद्यमोवकिरणाः सहस्रगोरस्तभूधरकरा इवोच्छिताः ।
 भूसमं च रसते यदाम्बुदस्तन्महद्भवति वृष्टिलक्षणम् ॥ १८ ॥
 प्रावृषि शोतकरो भृगुपुत्रात् सप्तमराशिगतः शुभदृष्टः ।
 सूर्यसुतान्नवपञ्चमगो वा सप्तमगश्च जलागमनाय ॥ १९ ॥
 प्रायो ग्रहाणामुदयास्तकाले समागमे मण्डलसंक्रमे च ।
 पक्षक्षये तीक्ष्णकरायनान्ते वृष्टिर्गतेऽर्के नियमेन चाद्रांम् ॥ २० ॥

समागमे पतति जलं त्रशुक्रयो-

र्ज्जजीवयोर्गुरुसितयोश्च सङ्क्रमे ।

यमारयोः पवनहुताशजं भयं

न दृष्टयोरसहितयोश्च सदग्रहैः ॥ २१ ॥

अग्रतः पृष्ठतो वापि ग्रहाः सूर्यावलम्बिनः ।

यदा तदा प्रकुर्वन्ति मङ्गीमेकार्णवानिव ॥ २२ ॥

इति श्रीवराहमिहिरकृतौ बृहत्संहितायां सप्तो-

वृष्टिलक्षणं नामाष्टाविंशोऽध्यायः ॥

एकोनविंशोऽध्यायः ।

फलकुसुमसम्पवृद्धिं वनसातीनां विलोक्य विज्ञेयम् ।

शुलभत्व द्रव्याणां निष्पत्तिश्चापि शस्यानाम् ॥ १ ॥

शालेन कलमशाली रक्ताशोकेन रक्तशालिश्च ।

पाण्डूकः क्षीरिकया नीलाशोकेन सूकरकः ॥ २ ॥

न्यग्रोधेन तु यवकस्तिन्दुकवृद्ध्या च षष्टिकी भवति ।

अश्वत्थेन ज्ञेया निष्पत्तिः सर्वशस्यानाम् ॥ ३ ॥

जम्बूभिस्तिलमाषाः शिरीषवृद्ध्या च कङ्गुनिष्पत्तिः ।

गोधूमाश्च मधूकैर्यववृद्धिः सप्तपर्णेन ॥ ४ ॥
 अतिसुक्तककुन्दाभ्यां कर्पासं सर्षपान्वदेदशनैः ।
 बदरीभिश्च कुलत्थांश्चिरबिल्वेनादिशेन्मुद्गान् ॥ ५ ॥
 अतसी वेतसपुष्पैः पलाशकुसुमैश्च कोद्रवा ज्ञेयाः ।
 निलज्जेन शङ्खमौक्तिकरजतान्यथ चेद्भुदेन शणः ॥ ६ ॥
 करिणश्च हस्तिकर्णैरादेश्या त्राजिनोऽश्वकर्णेन ।
 गावश्च पाटलाभिः कदलीभिरजाविकं भवति ॥ ७ ॥
 जम्भककुसुमैः कनकं विद्रुमसम्पच्च बन्धुजीबेन ।
 कुक्कुवकवृद्ध्या व्रजं वैदूर्यं नन्दिकावर्तैः ॥ ८ ॥
 विन्द्याच्च सिन्दुवारेण मौक्तिकं कुङ्कुमं कुसुम्भेन ।
 रक्तोत्पलेन राजा मन्त्री नीलोत्पलेनोक्तः ॥ ९ ॥
 श्रेष्ठी सुवर्णपुष्पैः पद्मैर्विप्राः पुरोहिताः कुसुदैः ।
 सौगन्धिकेन बलपतिरर्केण हिरण्यपरिवृद्धिः ॥ १० ॥
 आम्ब्रैः क्षेमं भक्तातकैर्भयं पीलुभिस्तथारोग्यम् ।
 खदिरशमीभ्यां दुर्भिक्षमर्जुनैः शोभना वृष्टिः ॥ ११ ॥
 पिचुमन्दनागकुसुमैः सुभिक्षमथ मारुतः कपित्थेन ।
 निचुलेनावृष्टिभयं व्याधिभयं भवति कुटजेन ॥ १२ ॥
 दूर्वाकुशकुसुमाभ्यामिक्षुर्वह्निश्च कोविदारणे ।
 श्यामालताभिर्वृद्ध्या बन्धक्यो वृद्धिमायान्ति ॥ १३ ॥
 यस्मिन्देहे स्निग्धनिष्क्रिद्रपताः संदृश्यन्ते वृक्षगुल्मा लताश्च ।
 तस्मिन् वृष्टिः शोभना सम्प्रदिष्टा रूक्षैश्चिद्रै रत्यमन्तः प्रदिष्टम् ॥
 इति श्रीवराहमिहिरकृतौ बृहत्संहितायां कुसुम-
 लताध्याय एकोनविंशोऽध्यायः ॥

त्रिंशोऽध्यायः ।

आर्क्षस्तमितानुदितात् सूर्यादस्यष्टमं नभो यावत् ।
 तावत् सन्ध्याकालश्चिह्नैरेतैः फलं चास्मिन् ॥ १ ॥
 मृगमकुनपवनपरिवेषपरिधिपरिधाभ्रवृक्षसुरचापैः ।
 गन्धर्वनगररविकरदण्डरजःस्नेहवर्णैश्च ॥ २ ॥
 भैरवमुच्चैर्विरूवन् मृगोऽसक्तद्वयामघातमाचष्टे ।
 रविदीप्तो दक्षिणतो महास्वनः सैन्यवातकरः ॥ ३ ॥
 अपसव्ये संग्रामः सव्ये सेनासमागमः शान्ते ।
 मृगचक्रे पवने वा सन्ध्यायां मिश्रगे वृष्टिः ॥ ४ ॥
 दीप्तमृगाण्डजविरुता प्राक् सन्ध्या देगनाशमाख्याति ।
 दक्षिणदिक्स्थैर्विरुता ग्रहणाय पुरस्य दीप्तास्थे ॥ ५ ॥
 गृहतर्कतोरणमथने सपांशुलोष्टीत्करेऽनिले प्रबले ।
 भैरवरावे रूक्षे खगपातिनि चाशुभा सन्ध्या ॥ ६ ॥
 मन्दपवनाववष्टितचलितपलाशद्रुमा विपवना वा ।
 मधुरस्वरशान्तविहङ्गमृगरुता पूजिता सन्ध्या ॥ ७ ॥
 सन्ध्याकाले स्निग्धा दण्डतडिन्मत्स्यपरिधिपरिवेधाः ।
 सुरपतिचापैरावतरविकिरणाश्चाशु वृष्टिकराः ॥ ८ ॥
 विच्छिन्नविषमविश्वस्तविकृतकुटिलापसव्यपरिवृत्ताः ।
 तनुह्रस्वविकलकलुषाश्च विग्रहावृष्टिदाः किरणाः ॥ ९ ॥
 उद्योतिनः प्रसन्ना ऋजवो दीर्घाः प्रदक्षिणावर्ताः ।
 किरणाः शिवाय जगतो वितमस्के नभसि भानुमतः ॥ १० ॥
 शुक्लाः करा दिनकृतो दिवादिमध्यान्तगामिनः स्निग्धाः ।
 अर्धुच्छिन्ना ऋजवो वृष्टिकरास्ते ह्यमोघाख्याः ॥ ११ ॥

कल्पाषबभ्रुकपिला विचित्रमाञ्जिष्ठहरितशबलाभाः ।
 त्रिदिवानुबन्धिनो दृष्टयेऽल्पभयदास्तु सप्ताहात् ॥ १२ ॥
 ताम्ना बलपतिमृत्युं पीतारुणसन्निभाश्च तद्वसनम् ।
 हरिता. पशुशस्यबधं धूमसवर्णा गवां नाशम् ॥ १३ ॥
 माञ्जिष्ठाभाः शस्ताग्निसम्भ्रमं बभ्रवः पवनवृष्टिम् ।
 भस्मसदृशास्त्ववृष्टिं तनुभावं शबलकल्पाषाः ॥ १४ ॥

बभ्रुकपुष्पाञ्जनचूर्णसन्निभं
 साम्यं रजोऽभ्येति यदा दिवाकरम् ।
 लोकस्तदा रोगशतैर्निपौडते
 शुक्लं रजो लोकविवृद्धिशान्तये ॥ १५ ॥

रविकिरणजलदमरुतां सङ्घातो दण्डवत् स्थितो दण्डः ।
 स विदिक्स्थितो नृपाणामशुभो दिक्षु द्विजातीनाम् ॥ १६ ॥
 शस्त्रभयातङ्ककरो दृष्टः प्राङ्मध्यसन्धिषु दिनस्य ।
 शुक्लाद्यो विप्रादीन् यदभिमुखस्तां निहन्ति दिशम् ॥ १७ ॥
 दधिसदृशाग्रो नीलो भानुच्छादी खमध्यगोऽभ्रतरुः ।
 पीतच्छुरिताश्च घना घनमूला भूरिवृष्टिकराः ॥ १८ ॥
 अनुलोमगोऽभ्रवृत्ते समुद्गते यायिनी नृपस्य बधः ।
 बालतरुप्रतिरूपिणि युवराजामात्ययोर्कृत्युः ॥ १९ ॥
 कुवलयवैदूर्याम्बुजकिञ्जल्काभा प्रभञ्जनोन्मुक्ता ।
 सन्ध्या करोति वृष्टिं रविकिरणोद्भासिता सद्यः ॥ २० ॥
 अशुभाकृतिघनगन्धर्वनगरनीहारपांशुधूमयुता ।
 प्रावृषि करोत्यवग्रहमन्यतीं शस्त्रकोपकरी ॥ २१ ॥
 शिशिरादिषु वर्णाः शोणपीतसितचित्रपद्मरुधिरनिभाः ।
 प्रकृतिभवाः सन्ध्यायां स्वतीं शस्ता विकृतिरन्या ॥ २२ ॥

आयुधभृन्नररूपं छिन्नाभ्रं परभयाय रविगामि ।

सितखपुरेऽर्काक्रान्ते पुरलाभो भेदने नाशः ॥ २३ ॥

सितनितान्तघनावरणं रवे-

र्भवति वृष्टिकर यदि सव्यतः ।

यदि च वीरणगुल्मनिभैर्घनै-

र्दिवसभर्तुरदीप्तदिगुद्भवैः ॥ २४ ॥

नृपविपत्तिकरः परिघः सितः

क्षतजतुल्यवपुर्वलकोपकृत् ।

कनकरूपधरो बलवृद्धिदः

सवितुरुद्गमकालसमुत्थितः ॥ २५ ॥

उभयपाश्वर्गतौ परिधौ रवेः

प्रचुरतोयकृतौ वपुषान्वितौ ।

अथ समस्तककुप्परिवारिणः

परिधयोऽस्ति कणोऽपि न वारिणः ॥ २६ ॥

ध्वजातपत्रपर्वतद्विपाश्वरूपधारिणः ।

जयाय सन्ध्योर्धना रणाय रक्तसन्निभाः ॥ २७ ॥

पलालधूमसञ्चयस्थितोपमा वलाहकाः ।

बलान्यरूक्षमूर्तयो विवर्द्धयन्ति भूभृताम् ॥ २८ ॥

विलम्बिनी द्रुमोपमाः खरारुणप्रकाशिनः ।

घनाः शिवाय सन्ध्योः पुरोपमाः शुभावहाः ॥ २९ ॥

दीप्तविहङ्गशिवाभृगुष्टा दण्डरजःपरिघादियुता च ।

प्रत्यहमर्कविकारयुता वा देशनरेशसुभिन्नवधाय ॥ ३० ॥

प्राची तत्क्षणमेव नक्तमपरा सन्ध्या तत्रहावा फलं

सप्ताहा त्रिविधरेणुपरिघाः कूर्वन्ति सद्यो न चेत् ।

तद्वत्सूर्यकरेन्द्रकासुं कतडित्यर्कमेघानिला-

स्तस्मिन्नेव दिनेऽष्टमेऽथ विहगाः सप्ताहपाका मृगाः ॥३१॥

एकं दीप्तया योजनं भाति सन्ध्या

विद्युद्भासा षट् प्रकाशीकरोति ।

पञ्चाब्दानां गर्जितं याति शब्दो

नास्तीयत्ता काचिदुत्कानिपाते ॥ ३२ ॥

प्रत्यर्कसंज्ञं परिधिस्तु तस्य त्रियोजना भा परिधस्य पञ्च ।

षट् पञ्च दृश्यं परिवेषचक्रं दशामरेणस्य धनुर्विभाति ॥३३॥

इति श्रीवराहमिहिरकृतौ बृहत्संहितायां सन्ध्या-

लक्षणं नाम त्रिंशोऽध्यायः ।

एकत्रिंशोऽध्यायः ।

दाहो दिशं राजभयाय पीतो देशस्य नाशाय हुताशवर्णः ।

यश्चारुणः स्यादपसव्यवायुः शस्यस्य नाशं स करोति दृष्टः ॥१॥

श्रोऽतीवदीप्तया कुरुते प्रकाशं क्षायामपि व्यञ्जयतेऽर्कवद्यः ।

राज्ञो महद्देदयते भयं सः शस्त्रप्रकोपं क्षतजानुरूपः ॥ २ ॥

प्राक् क्षत्रियाणां सनरेखराणां प्राग्दक्षिणे शिल्पिकुमारपीडा ।

याम्ये सहोद्वैः पुरुषैस्तु वैश्या दूताः पुनर्भूप्रमदाश्च कोणे ॥३॥

पश्चात्तु शूद्राः क्षत्रिजीविनश्च चौरास्तुरङ्गैः सह वायुदिकस्ये ।

पौडां व्रजन्त्युत्तरतश्च विप्राः पाषण्डिनो वाणिजकाश्च शार्वाङ्गम् ॥४॥

नभः प्रसन्न विमलानि भानि प्रदक्षिणं वाति सदागतिश्च ।

दिशं च दाहः क्रनकावद्भातो हिताय लोकस्य सपार्थिवस्य ॥५॥

इति श्रीवराहमिहिरकृतौ बृहत्संहितायां दिग्दाह-

लक्षणं नामैकत्रिंशोऽध्यायः ।

द्वाविंशोऽध्यायः ।

क्षितिकम्पमाहुरेके बृहदन्तर्जलनिवामिसत्त्वकृतम् ।
 भूभारखिन्नदिग्गजविश्रामसमुद्भवं चान्ये ॥ १ ॥
 अनिलोऽनिलेन निहतः क्षिती पतन् सस्वन करोत्येके ।
 केचित्त्वदृष्टकारितमिदमन्ये प्राहुराचार्याः ॥ २ ॥
 गिरिभिः पुरा सपक्षैर्वसुधा प्रपतद्भिरुत्पतद्भिश्च ।
 आकम्पिता पितामहमाहामरसदसि सत्रीडम् ॥ ३ ॥
 भगवन्नाम भूमैतत्त्वया कृतं यदचलेति तन्न तथा ।
 क्रियतेऽचलैश्चलद्भिः शक्ताहं नास्य खेदस्य ॥ ४ ॥
 तस्याः सगद्गदगिरं किञ्चित्स्फुरिताधरं विनतमीषत् ।
 साश्रुविलोचनमाननज्वलीक्य पितामहः प्राह ॥ ५ ॥
 मन्युं हरेन्द्र धातृणां क्षिप कुलिशं शैलपक्षभङ्गाय ।
 शक्रः कृतमित्यक्ता मा भैरिति वसुमतीमाह ॥ ६ ॥
 किन्त्वनिलदहनसुरपतिवरुणाः सदसत्फलावबोधार्थम् ।
 प्राग्द्वित्रिचतुर्भागेषु दिननिशोः कम्पयिष्यन्ति ॥ ७ ॥
 चत्वार्यार्यम्णायान्यादित्य नृगशिरोऽश्वयुक् चेति ।
 मण्डलमेतद्वायव्यमस्य रूपाणि सप्ताहात् ॥ ८ ॥
 धूमाकुलीकृताशे नभसि नभस्वान् रजः क्षिपन् भीमम् ।
 विरुजन्दुमांश्च विचरति रविरपटुकरावभासी च ॥ ९ ॥
 वायव्ये भूकम्पे शस्याम्बुवनीषधीक्षयोऽभिहितः ।
 श्वयथुश्चासीत्प्रादुर्ज्वरकासभवा वणिक्पीडा ॥ १० ॥
 रूपायधभृद्द्वैद्याः स्त्रीकविगन्धर्वपण्यशिल्पिजनाः ।
 पीड्यन्ते सौराष्ट्रककुलमगधदर्शार्णमत्स्याश्च ॥ ११ ॥

पुण्याग्नेयविशाखाभरणीपित्राजभाष्यसंज्ञानि ।
 वर्गो हैतमुजाऽयं करोति रूपाख्यैतानि ॥ १२ ॥
 तारोल्कापातावृतमादीप्तमिवाम्बरं सदिग्दाहम् ।
 विचरति मरुत्सहायः सप्तार्चिः सप्तद्विसान्तः ॥ १३ ॥
 आग्नेयेऽम्बुदनाशः सलिलाशयसङ्घयो नृपतिवैरम् ।
 दद्रूविचर्चिकाज्वरविसर्पिकाः पाण्डुरोगश्च ॥ १४ ॥
 दीप्तौजसः प्रचण्डाः पीडयन्ते चाश्मकाङ्गवाह्नीकाः ।
 तङ्गणकालिङ्गवङ्गद्रविडाः शम्भराश्चनैकविधाः ॥ १५ ॥
 अभिजिच्छ्रवणधनिष्ठाप्राजापत्यैन्द्रवैश्वमेवाणि ।
 सुरपतिमण्डलमेतज्जवन्ति चास्य स्वरूपाणि ॥ १६ ॥
 चलिताचलवर्षाणो गन्धौरविराविणस्तडित्वन्तः ।
 गवलालिकुलाहिनिभा विस्तृजन्ति पयः पयोवाहाः ॥ १७ ॥
 ऐन्द्रं श्रुतिकुलजातिख्यातावनिपालगणपविध्वंसि ।
 अतिसारगलग्रहवदनरोगकृच्छ्रिर्दिकोपायः ॥ १८ ॥
 काशियुगन्धरपौरवकिरातकीराभिसारहलमद्राः ।
 अर्बुदसुवास्तुमालवपीडाकरमिष्टवृष्टिकरम् ॥ १९ ॥
 पीष्णाप्यार्द्रांश्चेष्टामूलाहिर्बुध्नप्रवरुणदेवानि ।
 मण्डलमेतद्धारुणमस्यापि भवन्ति रूपाणि ॥ २० ॥
 नीलोत्पलालिभिन्नाञ्जनत्विषो मधुरराविणो बहुलाः ।
 तडिदुङ्गासितदेहा धाराङ्कुशदर्पिणो जलदाः ॥ २१ ॥
 वारुणमर्णवसरिदाश्रितघ्नमतिवृष्टिदं विगतवैरम् ।
 गोनर्दचेदिकुकुरान् किरातवैदेहकान् हन्ति ॥ २२ ॥
 षड्भिर्मासैः कम्पो द्वाभ्यां पाकं च याति निर्घातः ।
 अन्यानप्युत्पातान् जगुरन्ये मण्डलैरितैः ॥ २३ ॥

उल्का हरिश्चद्रपुरं रजश्च निर्घातभूकम्पककुपप्रदाहाः ।
 वातोऽतिचण्डो ग्रहणं रवीन्द्रोर्नक्षत्रतारागणवैक्तानि ॥ २४ ॥
 व्यस्त्रे वृष्टिर्वैक्तं वातवृष्टिधूर्मोऽनग्ने विस्फुलिङ्गार्चिषो वा ।
 वन्यं सत्त्वं ग्राममध्ये विशेद्वा रात्रावैन्द्रं कार्मुकं दृश्यते वा २५
 सन्ध्याविकाराः परिवेषखण्डा नद्यः प्रतीपा दिवितूर्यनादाः ।
 अन्यच्च यतस्यात् प्रकृतेः प्रतीपं तन्मण्डलैरेव फलं निगाद्यम् २६
 हन्त्यैन्द्रो वायव्यं वायुश्चाप्यैन्द्रमेवमन्योऽन्यम् ।
 वारुणहैतभुजावपि वेलानक्षत्रजाः कम्पाः ॥ २७ ॥
 प्रथितनरेखरमरणव्यसनान्याग्नेयवायुमण्डलयोः ।
 क्षुब्धयमरकावृष्टिभिरुपताप्यन्ते जनाश्चापि ॥ २८ ॥
 वारुणपौरन्दरयोः सुभिन्नशिववृष्टिहार्दयो लोके ।
 गावोऽतिभूरिपयसो निवृत्तवैराश्च भूपाला ॥ २९ ॥
 पक्षैश्चतुर्भिरनिलस्त्रिभिरग्निर्देवराट् च समाहात् ।
 सद्यः फलति च वरुणो येषु न कालोऽदुभुतेषूक्तः ॥ ३० ॥
 चलयति पवनः शतद्वयं शतमनलो दशयोजनान्वितम् ।
 मलिलपतिरशीतिसंयुतं कुलिशधरोऽभ्यधिकं च षष्टिकम् ३१
 त्रिचतुर्थसप्तमद्दिने मासे पक्षे तथा त्रिपक्षे च ।
 यदि भवति भूमिकम्पः प्रधानतृपनाशनो भवति ॥ ३२ ॥
 इति श्रीवराहमिहिरकृतौ बृहत्संहितायां भूमिकम्प-
 लक्षणं नाम द्वात्रिंशोऽध्यायः ।

लयस्त्रिंशोऽध्यायः ।

दिवि भुक्तशुभफलानां पततां रूपाणि यानि तान्युक्ताः ।

धिष्ण्योल्काशनिविद्युत्तारा इति पञ्चधा भिन्नाः ॥ १ ॥

उल्का पक्षेण फलं तद्विष्ण्वाशनिस्त्रिभिः पक्षैः ।

विद्युदहोभिः षड्भिस्तद्वत्तारा विपाचयति ॥ २ ॥

तारा फलपादकरी फलार्धदात्री प्रकीर्तिता धिष्ण्या ।

तिस्रः सम्पूर्णफला विद्युदहोल्काशनिश्चेति ॥ ३ ॥

अशनिः स्वनेन सहता नृगजाश्वमृगाश्मवेश्मतरुपश्वपु ।

निपतति विदारयन्ती धरातलं चक्रसंस्थाना ॥ ४ ॥

विद्युत्सत्त्वत्रासं जनयन्ती तटतटस्वना सहसा ।

कुटिलविशाला निपतति जीवेन्धनराशिषु ज्वलिता ॥ ५ ॥

धिष्ण्या कृशाल्पपुच्छा धनूंषि दश दृश्यतेऽन्तराभ्यधिकम् ।

ज्वलिताद्भारनिकाशा द्वौ हस्ती सा प्रमाणेन ॥ ६ ॥

तारा हस्तं दीर्घा शुक्ला ताम्राजतन्तुरूपा वा ।

तिर्य्यगधश्चोर्ध्वं वा याति विथल्युत्थमानेव ॥ ७ ॥

उल्का शिरसि विशाला निपतन्ती वर्द्धते प्रतनुपुच्छा ।

दीर्घा भवति च पुरुषं भेदा बहवो भवन्त्यस्याः ॥ ८ ॥

प्रेतप्रहरणखरकरभनक्रकपिदद्विलाङ्गलमृगाभाः ।

गोधाहिधूमरूपाः पापा या चोभयशिरस्का ॥ ९ ॥

ध्वजभ्रषकरिगिरिकमलेन्दुतुरगसन्तर्भरजतहंसाभाः ।

श्रीवत्सवज्रशङ्खस्त्रिकरूपाः शिवसुभिन्नाः ॥ १० ॥

अम्बरमध्याद्बह्व्यो निपतन्त्यो राजराष्ट्रनाशाय ।

बभ्रुमती गगनोपरि विभ्रममाख्याति लोकस्य ॥ ११ ॥

संसृजती चन्द्रार्कौ तद्विद्यता वा सभूपकम्पा च ।
 परचक्रागमनृपबधदुर्मिच्छावृष्टिभयजननी ॥ १२ ॥
 पौरैतरघ्नसुल्कापसव्यकरणं दिवाकरहिमांश्वोः ।
 उल्का शुभदा पुरतो दिवाकरनिःसृता यातुः ॥ १३ ॥
 शुक्ला रक्ता पीता कृष्णा चोल्का विजादिवर्णघ्नी ।
 क्रमशश्चैतान् हन्युर्मूर्धोर'पार्श्व'पुच्छस्था ॥ १४ ॥
 उत्तरदिगादिपतिता बिप्रादीनामनिष्टदा रूक्षा ।
 ऋज्वी स्निग्धाखण्डा नीचोपगता च तद्दृष्ट्वै ॥ १५ ॥
 श्यामा वारुणनीलासृग्दहनासितभस्मनिभा रूक्षा ।
 सन्ध्यादिनजा वक्रा दक्षिता च परागमभयाय ॥ १६ ॥
 नक्षत्रग्रहघाते तद्भक्तीनां क्षयाय विदिष्टा ।
 उदये घ्नती रवीन्दू पौरैतरसृत्यवेऽस्ते वा ॥ १७ ॥
 भाग्यादित्यधनिष्ठामूलेष्क्लाहतेषु युवतीनाम् ।
 विप्रक्षत्रियपीडा पुष्टानिलविष्णुदेवेषु ॥ १८ ॥
 ध्रुवसौम्येषु नृपाणामुग्रेषु सदारुणेषु चौदाणाम् ।
 क्षिप्रेषु कलाविदुषां पीडा साधारणे च हते ॥ १९ ॥
 कुर्वन्त्येताः पतिता देवप्रतिमासु राजराष्ट्रभयम् ।
 शक्रोपरि नृपतीतां गृहेषु तत्स्वामिनां पीडाम् ॥ २० ॥
 आश्रायहोपघाते तद्देशानां खले छपिरतानाम् ।
 चैत्यतरौ सम्पतिता सत्कृतपीडां करात्युल्का ॥ २१ ॥
 द्वारि पुरस्य पुरक्षयमथेन्द्रकीले जनत्रयोऽभिहितः ।
 ब्रह्मायतने विप्रान् विनिहन्त्याज्ञोमिनो मोष्ठे ॥ २२ ॥
 खेडास्तीटितवादितगीतोत्क्रुष्टस्वना भवन्ति यदा ।
 उल्कानिपातसमये भयाय राष्ट्रस्य सनृपस्य ॥ २३ ॥

यस्याश्चिरं तिष्ठति खेऽनुषङ्गो दण्डाकृतिः सा नृपतेर्भयाय ।

या चोद्धते तन्नुद्धतेव खस्था या वा महेन्द्रध्वजतुल्यरूपा ॥ २४ ॥

श्रेष्ठिनः प्रतीपगा तिर्यगा नृपाङ्गनाः ।

हन्यधोमुखी नृपान् ब्राह्मणानयोर्ध्वगा ॥ २५ ॥

वर्हिपुच्छरूपिणी लोकसङ्ख्यावहा ।

सर्पवत् प्रसर्पिणी योषितामनिष्टदा ॥ २६ ॥

हन्ति मण्डला पुरं कृत्वत् पुरोहितम् ।

वंशगुल्मवत् स्थिता राष्ट्रदोषकारिणी ॥ २७ ॥

व्यालसूकरोपमा विस्फुलिङ्गमालिनी ।

खण्डशोऽथवा गता सखना च पापदा ॥ २८ ॥

सुरपतिचापप्रतिमा राज्यं नभसि विलीना जलदान् हन्ति ।

पवनविलोमा कुटिलं याता न भवति शस्ता विनिवृत्ता वा ॥ २९ ॥

अभिभवति यतः पुरं बलं वा

भवति भयं तत एव पार्थिवस्य ।

निपतति च यथा दिशा प्रदीप्ता

जयति रिपून्चिरात्तया प्रयातः ॥ ३० ॥

इति श्रीवराहमिहिरकृतौ बृहत्संहितायामुक्ताल्लक्षणं

नाम त्रयस्त्रिंशोऽध्यायः ॥

चतुस्त्रिंशोऽध्यायः ।

सम्पूजिता रवीन्द्रोऽकिरणाः पवनेन मण्डलौभृताः ।

नानावर्णाकृतयस्तन्वन्ने व्योम्नि परिवेषाः ॥ १ ॥

ते रक्तनीलपाण्डुरकापोताभ्राभशबलहरिशुक्लाः ।

इन्द्रयमवरुणनिर्ऋतिश्चसनेशपितामहाग्निहस्ताः ॥ २ ॥
 धनदः करोति मेचकमन्योऽन्यगुणाश्रयेण चाप्यन्ये ।
 प्रविलीयते मुहुर्मुहुरल्पफलः सोऽपि वायुक्षतः ॥ ३ ॥
 चाप्रशिखिरजततैलक्षीरजलाभः स्वकालसम्भूतः ।
 अविकलवृत्तः स्निग्धः परिवेषः शिवसुभिन्नकरः ॥ ४ ॥
 सकलगगनानुचारी नैकाभः क्षतजसन्निभो रूक्षः ।
 असकलशकटशरासनशृङ्गाटकवत् स्थितः पापः ॥ ५ ॥
 शिखिगलसमेऽतिवर्षं बहुवर्णं नृपवधो भयं धूम्रे ।
 हरिचापनिभे युद्धान्यशोककुसुमप्रभे चापि ॥ ६ ॥
 वर्णनैकेन यदा बहुलः स्निग्धः क्षुराम्भकाक्षौर्णः
 स्वर्तौ सद्योवर्षं करोति पीतश्च दीप्तार्कः ॥ ७ ॥
 दीप्तविहङ्गमृगरुतः कलुषः सम्यात्प्रयोजितोऽतिसहजः ।
 भयक्षतङ्गिदुल्काद्यैर्हतो नृपं हन्ति शस्त्रेण ॥ ८ ॥
 प्रतिदिनमर्कहिमांश्चोरहर्निशं रक्तयोर्नरेन्द्रबधः ।
 परिविष्टयोर्भीष्मं लग्नास्तनभःस्थयोस्तद्वत् ॥ ९ ॥
 सेनापतेर्भयकरो द्विमण्डलो नातिशस्तकोपकरः ।
 त्रिप्रभृति शस्तकोपं युवराजभयं नगररोधम् ॥ १० ॥
 हर्षिस्तप्रहेण आसेन विग्रही वा ग्रहेन्दुभनिरोधे ।
 होराजन्माधिपयोर्जस्यर्चे वाशुभो राज्ञः ॥ ११ ॥
 परिवेषमण्डलगतो रवितनयः क्षुद्रधान्यनाशकरः ।
 जनयति च वातद्वष्टि स्थावरकृषिकृन्निहन्ता च ॥ १२ ॥
 भीमे कुमारबलपतिसैन्यानां विद्रवोऽग्निशस्त्रभयम् ।
 जीवे परिवेषगते पुरोहितामात्यनृपपीडा ॥ १३ ॥
 मन्त्रिस्थावरलेखकपरिवृद्धिश्चन्द्रजे सुदृष्टिश्च ।

शुक्रे यायिन्नत्रियराज्ञां पौडा प्रियां चान्नम् ॥ १४ ॥
 क्षुदनलमृत्युनराधिपशस्त्रेभ्यो जायते भय केतो ।
 परिविष्टे गर्भभय राहौ व्याधिर्नृपभयं च ॥ १५ ॥
 युद्धानि विजानीयात् परिवेषाभ्यन्तरे द्वयोर्ग्रहयोः ।
 टिवसकृतः शशिनो वा क्षुद्वृष्टिभय त्रिषु प्रोक्तम् ॥ १६ ॥
 याति चतुर्षु नरेन्द्रः सामात्यपुरोहितो वशं मृत्योः ।
 प्रलयमिव विद्धि जगतः पञ्चादिषु मण्डलस्थेषु ॥ १७ ॥
 ताराग्रहस्य कुर्यात् पृथगेव समुत्थितो नरेन्द्रबधम् ।
 नक्षत्राणामथवा यदि केतोर्नोदयो भवति ॥ १८ ॥
 विप्रक्षत्रियविट्कूट्रहा भवेत् प्रतिपदादिषु क्रमशः ।
 श्रेणीपुरकोशानां पञ्चम्यादिष्वशुभकारी ॥ १९ ॥
 युवराजस्याष्टम्यां परतस्त्रिषु पार्थिवस्य दोषकरः ।
 पुररोधो द्वादश्यां सैन्यक्षोभस्त्रयोदश्याम् ॥ २० ॥
 नरपतिपत्नीपौडां परिवेषोऽभ्युत्थितश्चतुर्दश्याम् ।
 कुर्यात् तु पञ्चदश्या पौडां मनुजाधिपस्यैव ॥ २१ ॥
 नागरकाणामभ्यन्तरस्थिता यायिनां च बाह्यस्था ।
 परिवेषमधरेखा विज्ञेयाक्रन्दसाराणाम् ॥ २२ ॥
 रक्तः श्यामी रूक्षश्च भवति येषां पराजयस्तेषाम् ।
 क्षिब्धः श्वेतो द्युतिमान् येषां भागी जयस्तेषाम् ॥ २३ ॥
 इति श्रीवराहमिहिरकृतौ बृहत्संहितायां परिवेष-
 लक्षणं नाम चतुस्त्रिंशोऽध्यायः ।

—

सूर्यस्य विविधवर्णाः पवनेन विघटिताः कराः सास्त्रे ।
 वियति धनुमस्थाना ये दृश्यन्ते तदिन्द्रधनुः ॥ १ ॥

केचिदनलकुलो रगनिःखासोदभूतमाहुराचार्याः ।
 तद्यायिना नृपाणामभिसुखमजयावहं भवति ॥ २ ॥
 अच्छिन्नमवनिगाढ द्युतिमत्स्निग्धं घन विविधवर्णम् ।
 द्विरुदितमनुलोम च प्रशस्तमश्वः प्रयच्छति च ॥ ३ ॥
 विदिगुदभूतं दिक्स्वामिनाशनं व्यस्रजं मरककारि ।
 पाटलपीतकनीलैः शस्त्राग्निबुक्ता दोषाः ॥ ४ ॥
 जलमध्येऽनावृष्टिर्भुवि शस्यवधस्तरौ स्थिते व्याधिः ।
 वल्मीके शस्त्रभयं निशि सचिववधाय धनुरैन्द्रम् ॥ ५ ॥
 वृष्टिं करोत्यवृष्ट्यां वृष्टिं वृष्ट्यां निवारयत्यैन्द्रग्राम् ।
 पश्चात् सदैव वृष्टिं कुलिशभृतश्चापमाचष्टे ॥ ६ ॥
 चाप मघोन कुरुते निशायाम् आखण्डलायां दिशि भूपपीडाम्
 यास्यापरोदकप्रभव निहन्त्यात् सेनापतिं नायकमन्त्रिणौ च ॥ ७ ॥
 निशि सुरचापं सितवर्णाद्य जनयति पीडां द्विजपूर्वाणाम् ।
 भवति च यस्यां दिशि तद्देश्यं नरपतिमुख्यं न चिरादनग्रात्
 इति श्रीवराहमिहिरकृतौ बृहत्सहितायामिन्द्रायुध-
 लक्षणं नाम पञ्चविंशोऽध्यायः ।

उदगादिपुरोहितनृपबलपतियुवराजदोषदं खपुरम् ।
 सितरक्तपीतकृष्ण विप्रादीनामभावाय ॥ १ ॥
 नागरनृपतिजयावहमुदग् विदिक्स्थ विवर्णनाशाय ।
 शान्ताशयां दृष्ट सतीरण नृपतिविजयाय ॥ २ ॥
 सर्वदिगुत्थं सततोत्थितं च भयद नरेन्द्रराष्ट्राणाम् ।
 चौराटविकान् हनग्राद्भूमानलशक्रचापाभम् ॥ ३ ॥
 शम्भुर्वनगरमुत्थितमापाण्डुरमशनिपातवातकरम् ।

दीप्ते नरेन्द्रमृत्युर्वासिऽरिभय जयः सव्ये ॥ ४ ॥

अनेकवर्णाकृति खे प्रकाशते पुरं पताकाध्वजतोरणान्वितम्
यदा तदा नागमनुष्यवाजिनां पिबत्यसृग्भूरि रणे वसुन्धरा ५

इति श्रीवराहमिहिरकृतौ बृहत्संहिताया गन्धर्व-

नगरलक्षण नाम षट्त्रिंशोऽध्यायः ॥

प्रतिसूर्यकः प्रशस्ती दिवसकटुत्वर्णसप्रभः स्निग्धः ।

वैदूर्यनिभः स्वच्छः शुक्लश्च क्षेमसौभिहः ॥ १ ॥

पीतो व्याधिं जनयत्यशोकरूपश्च शस्त्रकोपाय ।

प्रतिसूर्याणां माला दस्युभयातङ्गनृपहन्त्री ॥ २ ॥

दिवसकृतः प्रतिसूर्यो जलकदुदग्दक्षिणे स्थितोऽनिलकृत् ।

उभयस्थः सलिलभयं नृपमुपरि निहन्त्यधो जनहा ॥ ३ ॥

इति श्रीवराहमिहिरकृतौ बृहत्संहितायां प्रतिसूर्य-

लक्षणं नाम सप्तत्रिंशोऽध्यायः ॥

कथयन्ति पार्थिवबधं रजसा घनतिमिरसञ्चयनिभेन ।

अविभाव्यमानगिरिपुरतरवः सर्वा दिशश्छन्नाः ॥ १ ॥

यस्यां दिशि धूमचयः प्राक् प्रभवति नाशमेति वा यस्याम् ।

आगच्छति सप्ताहात् तत्रैव भयं न सन्देहः ॥ २ ॥

श्वेते रजोघनौघे पीडा स्यान्मन्त्रिजनपदानां च ।

नचिरात् प्रकोपमुपयाति शस्त्रमतिसङ्कुला सिद्धिः ॥ ३ ॥

अर्कोदये विजृम्भति यदि दिनमेकं दिनद्वयं वापि ।

स्थगयन्निव गगनतलं भयमत्युग्रं निवेदयति ॥ ४ ॥

अनवरतसञ्चयवहं रजनीमेकां प्रधाननृपहन्तृ ।

क्षेमाय च शेषाणां विचक्षणानां नरेन्द्राणाम् ॥ ५ ॥
 रजनीद्वयं विसर्पति यस्मिन् राष्ट्रे रजोघनं बहुलम् ।
 परचक्रस्थागमनं तस्मिन्नपि सन्निबोद्धव्यम् ॥ ६ ॥
 निपतति रजनीत्रितयं चतुष्कमप्यनरसविनाशाय ।
 राज्ञां सैन्यदोभो रजसि भवेत् पञ्चरात्रभवे ॥ ७ ॥
 क्त्वाद्यद्यविमुक्तं यदा रजो भवति तीव्रभयदायि ।
 गिशिरादन्यत्रतीं फलमविकलमाहुराचार्याः ॥ ८ ॥
 इति श्रीवराहमिहिरकृतौ बृहत्संहितायां रजोचक्षणं
 नाम अष्टत्रिंशोऽध्यायः ॥

पवन, पवनाभिहतो गगनादवनौ यदा समापतति ।
 भवति तदा निर्घातः स च पापो दीप्तविहगरुतः ॥ १ ॥
 अर्कोदयेऽधिकारणिकनृपधनियोधाङ्गनावणिग्वेष्ट्याः ।
 आप्रहरांशेऽजाविकमुपहन्याच्छूद्रपौरांश्च ॥ २ ॥
 आ मध्याह्नाद्राजोपसेविनो ब्राह्मणांश्च पीडयति ।
 वैश्यजलशंस्तृतीये चौरान् प्रहरे चतुर्थे च ॥ ३ ॥
 अस्त यात नीचान् प्रथमे यामे निहन्ति शस्यानि ।
 रात्रौ द्वितीययामे पिशाचसङ्घान्निपीडयति ॥ ४ ॥
 तुरगकरिणस्तृतीये विनिहन्याद्यायिनश्चतुर्थे च ।
 भैरवजर्जरशब्दो याति यतस्तां दिशं हन्ति ॥ ५ ॥

इति श्रीवराहमिहिरकृतौ बृहत्संहितायां निर्घात-
 लक्षणं नामैकोनचत्वारिंशोऽध्यायः ॥

हृदिकवृषप्रवेशे भानोर्ये वादरायणेनोक्ताः ।

नीलशरत्शस्यानां सदसद्योगाः कृतास्त इमे ॥ १ ॥

भानोरलिप्रवेशे केन्द्रेस्तस्माच्छुभग्रहाक्रान्तेः ।

बलवद्भिः सौम्यैर्वा निरीक्षितैर्यैश्चिकविद्वद्भिः ॥ २ ॥

अष्टमराशिगतेऽर्के गुरुशशिनीः कुम्भसिंहस्थितयोः ।

सिंहघटसंस्थयोर्वा निष्पत्तिर्ग्रीष्मशस्यस्य ॥ ३ ॥

अर्कात्सिते द्वितीये बुधेऽथवा युगपदेव वा स्थितयोः ।

व्ययगतयोरपि तद्वन्निष्पत्तिरतीव गुरुदृष्ट्या ॥ ४ ॥

शुभमध्येऽलिनि सूर्याद्गुरुशशिनीः सप्तमे परा सम्पत् ।

अल्पादिस्थे सवितरि गुरौ द्वितीयेऽर्धेनिष्पत्तिः ॥ ५ ॥

लाभहिबुकार्ययुक्तैः सूर्यादलिगात्सितेन्दुशशिपुत्रैः ।

शस्यस्य परा सम्पत् कर्मणि जीवे गवा चान्या ॥ ६ ॥

कुम्भे गुरुर्गवि शशौ सूर्योऽलिमुखे कुजार्कजौ नकर ।

निष्पत्तिरस्ति महती पश्चात् परचक्ररोगभयम् ॥ ७ ॥

मध्ये पापग्रहयोः सूर्यः शस्यं विनाशयत्यलिगः ।

पापः सप्तमराशौ जातं जातं विनाशयति ॥ ८ ॥

अथेस्थाने क्रूरः सौम्यैरनिरीक्षितः प्रथमजातम् ।

शस्यं निहन्ति पश्चादुप्तं निष्पादयेद्व्यक्तम् ॥ ९ ॥

जामित्रकेन्द्रसंस्थौ क्रूरो सूर्यस्य वृश्चिकस्यस्य ।

शस्यविपत्तिं कुरुतः सौम्यैर्दृष्टौ न सर्वत्र ॥ १० ॥

हृदिकसंस्थादर्कात् सप्तमषष्ठोपगौ यदा क्रूरी ।

भवति तदा निष्पत्तिः शस्यानामर्घपरिहानिः ॥ ११ ॥

विधिना नैव रविर्वृषप्रवेशे शरत्समुत्थानाम् ।

विज्ञेयः शस्यानां नाशाय शिवाय वा तज्ज्ञैः ॥ १२ ॥

त्रिषु मेघादिषु सूर्यः सौम्ययुतो बोद्धितोऽपि वा विचरन् ।

यैषिष्वधान्यं कुरुते समर्थमभयोपयोग्यं च ॥ १३ ॥

कार्मुकमृगघटसंस्थः शारदस्य तद्वदेव रविः ।

ऋतुहकाले ज्ञेयो विपर्ययः क्रूरदृग्यागात् ॥ १४ ॥

इति श्रीवराहमिहिररत्नती वृहत्सहितायां ग्रन्थजातक

नाम चत्वारिंशोऽध्यायः ॥

ये येषां द्रव्याणामधिपतयो राशयः समुद्दिष्टाः ।

रुनिभिः शुभाशुभार्थं तानागमतः प्रवक्ष्यामि ॥ १ ॥

वस्त्राविककुतुपानां मसूरगोधूमरालकयवानाम् ।

स्थलसम्प्रजीवनीनां कनकस्य च कीर्तिर्तो मेघः ॥ २ ॥

रवि वस्त्रकुतुमगोधूमशालियवमहिषसुरभितनयाः स्युः ।

मिथुनेऽपि धान्यशारदवल्लीशालूजकर्पासाः ॥ ३ ॥

कर्किणि कोद्वकदलीदूर्वाफलकन्दपत्रचीचानि ।

सिंहे तुषयान्यरमाः सिंहादीनां त्वच सगुडाः ॥ ४ ॥

घटेऽतसीकलायाः कुलथगोधूमसुहृनिष्ठावाः ।

सनमराशी माषा गोधूमाः सर्पेणाः सप्रजाः ॥ ५ ॥

अष्टमरागाविबुः सैक्यं लोहान्यजाविकं चापि ।

ज्वमे तु तुरगलवपाखरास्ततिलधान्यमूलानि ॥ ६ ॥

जकरे तरुगुल्माश्च सैक्ये क्षुसुवर्णकृष्णलोहानि ।

तुङ्गे मल्लिलजफलकुसुमरत्नचित्राणि रूपाणि ॥ ७ ॥

मौनं कपालसम्भवरत्नानप्रखूडवानि वज्राणि ।

केहाय नैकरूपा व्याख्याता मत्स्यजातं च ॥ ८ ॥

राशिश्चतुर्दशार्थायसप्तनवपञ्चमस्थितो जीवः ।

द्वये कादशदशपञ्चाष्टमेषु शशिजश्च वृद्धिकरः ॥ ९ ॥

षट्सप्तमगौ हानिं वृद्धिं शुक्र करोति शेषेषु ।

उपचयसंस्थाः क्रूराः शुभदाः शेषेषु हानिकराः ॥ १० ॥

राशेर्यस्य क्रूराः पीडास्थानेषु सस्थिता बलिनः ।

तद्योक्तद्रव्याणां महार्घता दुर्लभत्वं च ॥ ११ ॥

द्रष्टव्याने सौम्या बलिनो येषां भवन्ति राशीनाम् ।

तद्द्रव्याणां वृद्धिः सामर्थ्यमदुर्लभत्वं च ॥ १२ ॥

गोचरपोडायामपि राशिर्बलिभिः शुभग्रहैर्दृष्टः ।

पीडां न करोति तथा क्रूरैरेवं विपर्यासः ॥ १३ ॥

इति श्रीवराहमिहिरकृतौ बृहत्संहिताया द्रव्यनिधयो

नामैकचत्वारिंशोऽध्यायः ॥

अतिवृष्ट्युल्कादण्डान् परिषेधग्रहणपरिधिपूर्वांश्च ।

दृष्टान्नावास्यायामुत्पातान् पूषदास्या च ॥ १ ॥

ब्रूयादर्वविशेषान् प्रतिमास राशिषु क्रमात् त्वयः ।

अनप्रतिधावुत्पाता ये ते डमरार्तये राज्ञाम् ॥ २ ॥

भेषोपगते सूर्यं ग्रीष्मजधानग्रस्य सङ्ग्रहं कुर्यात् ।

वनमूलफलस्य वृषे चतुर्थमासे तयोर्लाभः ॥ ३ ॥

मिथुनस्थे सर्वरसान् धानग्रानि च सङ्ग्रहं समुपनीय ।

षष्ठे मासे विपुलं विक्रीणन् प्राप्नुयात्लाभम् ॥ ४ ॥

कक्किण्यर्के मधुगन्धतैलघृतफाणितानि विनिधाय ।

द्विगुणा द्वितीयमासे लब्धिर्हीनाधिके छेदः ॥ ५ ॥

सिंहे सुवर्णमणिचर्मवर्मशस्त्राणि मौक्तिकं रजतम् ।

पञ्चममासे लब्धिर्विक्रेतुरतोऽनग्राया छेदः ॥ ६ ॥

कन्यागते दिनकरे चामरखरकरभवाजिनां क्रेता ।
 षष्ठे माघे द्विगुणं लाभमवाप्नोति विक्रीणन् ॥ ७ ॥
 तौलिनि तान्तवभाण्डं मणिकम्बलकाचपीतकुसुमानि ।
 आदद्याद्धानग्रानि च षण्मासाद्विगुणिता वृद्धिः ॥ ८ ॥
 वृश्चिकसंस्थे सवितरि फलकन्दकमूलविविधरत्नानि ।
 वर्षद्वयमुषितानि द्विगुणं लाभं प्रयच्छन्ति ॥ ९ ॥
 चापगते गृह्णीयात् कुङ्कुमशङ्खप्रवालकाचानि ।
 मुक्ताफलानि च ततो वर्षार्धाद्विगुणतां यान्ति ॥ १० ॥
 मृगघटगे गृह्णीयाद् दिवाकरे लोहभाण्डधानग्रानि ।
 स्थित्वा मास दद्यात्ताभार्थी द्विगुणमाप्नोति ॥ ११ ॥
 सवितरि भूषणमुपयाते मूलफलं कन्दभाण्डरत्नानि ।
 संस्थाप्य वत्सरार्धं लाभकमिष्टं समाप्नोति ॥ १२ ॥
 राशौ राशौ यस्मिन् शिशिरमयूखः सहस्रकिरणो वा ।
 युक्तोऽधिमितदृष्टस्तवाय लाभको दिष्टः ॥ १३ ॥
 सवित्सहितः सम्पूर्णो वा शुभैर्युतवीक्षितः
 शिशिरकिरणः सद्योऽर्घ्यस्य प्रवृद्धिकरः स्मृतः ।
 अशुभसहितः सन्दृष्टो वा हिनस्त्यथवा रविः
 प्रतिगृहगतान् भावान् बुद्ध्वा वदेत्सदसत् फलम् ॥ १४ ॥
 इति श्रीवराहमिहिरकृतौ बृहत्संहितायामर्घकाण्डं
 नाम वाचत्वारिंशोऽध्यायः ॥

ब्रह्माणमूचरमरा भगवच्छक्ताः स्म नासुरान् समरे ।
 प्रतियोधयितुमतस्त्वा शरण्यशरणं समुपयाताः ॥ १ ॥
 देवानुवाच भगवान् क्षीरोदे केशवः स वः केतुम् ।

य दास्यति तं दृष्ट्वा नाजौ स्थास्यन्ति वो दैत्याः ॥ २ ॥
 लब्धवराः क्षीरोदं गत्वा ते तुष्टुवः सुराः सेन्द्राः ।
 श्रीवत्साङ्गं कौस्तुभमणिकिरणोज्जासितीरस्कम् ॥ ३ ॥
 श्रीपतिमचिन्त्यमसमं समन्ततः सर्वदेहिनां सूक्ष्मम् ।
 परमात्मानमनादिं विष्णुमविज्ञातपर्यन्तम् ॥ ४ ॥
 तैः संस्तुतः स देवस्तोष नारायणो ददौ चैषाम् ।
 ध्वजमसुरसुरबधूमुखकमलवनतुषारतीक्ष्णांशुम् ॥ ५ ॥
 तं विष्णुतेजोभवमष्टचक्रे रथे स्थित भास्वति रत्नचित्ते ।
 देदीप्यमानं शरदीव सूर्यं ध्वज समासाद्य मुमोद शक्रः ॥ ६ ॥
 सकिङ्किणीजालपरिस्फुतेन स्रक्छत्रघण्टापिटकान्वितेन ।
 समुच्छितेनामरराड् ध्वजेन निन्ये विनाशं समरेऽरिसैन्यम् ७
 उपरिचरस्यामरपो वसोर्ददौ चेदिपस्य वेणुमयीम् ।
 यष्टिं तां स नरेन्द्रो विधिवत्सम्पूजयामास ॥ ८ ॥
 प्रीतो महेन मघवान् प्राहैव ये नृपाः करिष्यन्ति ।
 वसुवदसुमन्तस्ते भुवि सिद्धाज्ञा भविष्यन्ति ॥ ९ ॥
 सुदिताः प्रजाश्च तेषां भयरीगविवर्जिताः प्रभूतान्नाः ।
 ध्वज एव चाभिधास्यति जगति निमित्तैः फलं सदसत् ॥ १० ॥
 पूजा तस्य नरेन्द्रैर्बलवृद्धिजयार्थिभिर्यथा पूर्वम् ।
 शक्राज्ञया प्रयुक्ता तामागमतः प्रवक्ष्यामि ॥ ११ ॥
 तस्य विधानं शुभकरणदिवसनक्षत्रमङ्गलमुद्भूतैः ।
 प्रास्थानिकैर्वनमियाद्वैवजः सूत्रधारश्च ॥ १२ ॥
 उद्यानदेवतालपितृवनवल्मीकमार्गचितिजाताः ।
 कुञ्जोर्ध्वशुष्ककण्टकिवल्लीवन्दाकयुक्ताश्च ॥ १३ ॥
 बहुविहगालयकोटरपवनानलपोडिताश्च ये तरवः ।

ये च स्युः स्त्रोसंज्ञा न ते शुभाः शक्रकेत्वर्थे ॥ १४ ॥

श्रेष्ठोऽर्जुनोऽश्वकर्णः प्रियकधवोदुस्वराश्च पञ्चैते ।

एतेषामनग्रतमं प्रशस्तमथवापरं वृक्षम् ॥ १५ ॥

गौरासितक्षितिभवं सम्पूज्य यथाविधि द्विजः पूर्वम् ।

विजने समेत्य रात्रौ स्पृष्ट्वा ब्रूयादिमं मन्त्रम् ॥ १६ ॥

यानीह वृक्षे भूतानि तेभ्यः स्वस्ति नमोऽस्तु वः ।

उपहारं गृहीत्वैमं क्रियतां वासपर्ययः ॥ १७ ॥

पार्थिवस्त्वां वरयते स्वस्ति तेऽस्तु नगोत्तम ।

ध्वजार्थं देवराजस्य पूजये प्रतिगृह्यताम् ॥ १८ ॥

क्षिप्यात् प्रभातसमये वृक्षमुदक् प्राङ्मुखोऽपि वा भूत्वा ।

परशोज्ज्वरशब्दो नेष्टः स्निग्धो घनश्च हितः ॥ १९ ॥

नृपजयदमविध्वस्त पतनमनाकुञ्चितं च पूर्वोऽङ्कः ।

अविलग्नं चानग्रतरो विपरीतमतस्य जेत्यतितम् ॥ २० ॥

क्षित्वाग्रे चतुरङ्गुलमष्टौ मूले जले क्षिपेद्यष्टिम् ।

उडृत्य पुरद्वारं शकटेन नयेन्मनुष्यैर्वा ॥ २१ ॥

अरभङ्गे बलभेदो नेम्या नाशो बलस्य विज्ञेयः ।

अर्थक्षयोऽक्षभङ्गे तथाग्निभङ्गे च वर्द्धकिनः ॥ २२ ॥

भाद्रपदशुक्लपक्षस्याष्टम्यां नागरैर्वृतो राजा ।

दैवज्ञसचिवकञ्चुकिविप्रमुखैः सुवेषधरैः ॥ २३ ॥

अहताम्बरसंवीतां यष्टिं पौरन्दरीं पुरं पौरैः ।

स्नग्गन्धधूपयुक्तां प्रवेशयेच्छङ्खतूर्यरवैः ॥ २४ ॥

रुचिरपताकातोदणवनमालालङ्कृतं प्रहृष्टजनम् ।

सम्भार्जितार्चितपथं सुवेषगणिकाजनाकीर्णम् ॥ २५ ॥

अभ्यर्चितापणग्रहं प्रभूतपुण्याहवेदनिर्घोषम् ।

नटनर्तकगीयज्ञैराकीर्णचतुष्पथ नगरम् ॥ २६ ॥

तत्र पताकाः श्वेता विजयाय भवन्ति रोगदा. पीताः ।

जयदाश्च चित्ररूपा रक्ताः शस्तप्रकोपाय ॥ २७ ॥

यष्टि प्रवेशयन्तीं निपातयन्ती भयाय नागाद्याः ।

बालानां तलशब्दे सग्रामः सत्त्वयुद्धे वा ॥ २८ ॥

सन्तत्य पुनस्तत्ता विधिवद्यष्टिं प्ररोपयेद्यन्त्रे ।

जागरमेकादशां नरेश्वरः कारयेच्चास्याः ॥ २९ ॥

सितवस्त्रोष्णीषधरः पुरोहितः शाक्रवैष्णवैर्मन्त्रैः ।

जुहुयादग्निं सांवत्सरो निमित्तानि गृह्णीयात् ॥ ३० ॥

इष्टद्रव्याकारः सुरभिः स्निग्धो घनोऽनलोऽर्चिस्मान् ।

शुभकृतोऽनगो नेष्टो यात्रायां विस्तरोऽभिहितः ॥ ३१ ॥

स्वाहावसानसमये स्वयमुज्ज्वलार्चिः

स्निग्धः प्रदक्षिणशिखो हुतभुग् नृपस्य ।

गङ्गादिवाकरसुताजलचारुहारां

धात्रीं समुद्ररसनां वशगां करोति ॥ ३२ ॥

चामीकरशोक्कुरण्टकाजवैदूर्यनीलोत्पलसन्निभेऽग्नौ ।

न ध्वान्तमन्तर्भवनेऽवकाशं करोति रत्नांशुहत नृपस्य ॥ ३३ ॥

येषां रथीघार्णवमेघदन्तिनां

समस्वनोऽग्निर्यदिवापि दुन्दुभेः ।

तेषां मदान्धेभघटाविघट्टिता

भवन्ति यानि तिमिरोपमा दिशः ॥ ३४ ॥

ध्वजकुम्भह्रियेभमूढतामनुरूपे वशमेति भूढताम् ।

उदयास्तधराधराधरा हिमवद्विन्ध्यपयोधरा धरा ॥ ३५ ॥

द्विरदमदमहीसरोजलाजैर्घृतमधुना च हुताग्ने सगन्धे ।

प्रणतनृपशिरोमणिप्रभाभिर्भवति पुरश्चुरितेव भूर्नृपस्य ॥ ३६ ॥
उक्तं यदुत्तिष्ठति शक्रकेतो शुभाशुभं सप्तमरीचिरूपैः ।

तज्जन्मयज्ञग्रहशान्तिशालाविवाहकालेष्वपि चित्तनीयम् ॥ ३७ ॥
गुडगुपपायसाद्यैर्विग्रानभ्यर्च्य दक्षिणाभिश्च ।

श्रवणेन द्वादश्याम् उत्थाप्योऽनग्रह वा श्रवणात् ॥ ३८ ॥

शक्रकुमार्यः कार्याः प्राह मनुः सप्त पञ्च वा तज्ज्ञे ।

बन्दीपनन्दसंज्ञे पादेनार्धेन चोच्छायात् ॥ ३९ ॥

षोडशभागाभ्यधिके जयविजये द्वे वसुन्धरे चानग्रे ।

अधिका शक्रजनित्रौ मध्येऽष्टांशेन चैतासाम् ॥ ४० ॥

प्रीतैः कृतानि विबुधैर्यानि पुरा भूषणानि सुरकेतोः ।

तानि क्रमेण दद्यात् पिटकानि विचित्ररूपाणि ॥ ४१ ॥

रक्तागोकनिकाश चतुरश्र विश्वकर्मणा प्रथमम् ।

रमना स्वयम्भुवा शङ्करेण चानेकवर्णधरी ॥ ४२ ॥

अष्टाश्रि नीलरक्तं तृतीयमिन्द्रेण भूषणं दत्तम् ।

असितं यमश्चतुर्थं मत्सरक कान्तिमदयच्छत् ॥ ४३ ॥

मञ्जिष्ठाभं वरुणः षडश्रि तत्पञ्चमं जलोर्मिनिभम् ।

मायूरं केयूरं षष्ठं वायुर्जलदनीलम् ॥ ४४ ॥

स्वच्छन्दं स्व केयूरं सप्तममददद्भुजाय बहुचितम् ।

अष्टममनलज्वालासङ्काशं हव्यभुग्दत्तम् ॥ ४५ ॥

वैदूर्यमष्टशमिन्दुर्नवमं ग्रैवेयकं ददावनग्रत् ।

रथचक्राभं दशमं सूर्यस्त्वष्टा प्रभायुक्तम् ॥ ४६ ॥

एकादशसुहृंशं विश्वे देवाः सरोजसङ्काशम् ।

द्वादशमपि च निर्वंशं मुनयो नीलीत्यलाभासम् ॥ ४७ ॥

किञ्चिदधर्जध्वं निर्णतसुपरि विशालं त्रयोदशं केतोः ।

शिरसि बृहस्पतिशुक्रौ लाक्षारससन्निभं ददतुः ॥ ४८ ॥

यद्यद्येन विनिर्मितममरेण विभूषणं ध्वजस्यार्थं ।

तत्तत्तद्देव्यं विज्ञातव्यं विपश्चिद्धिः ॥ ४९ ॥

ध्वजपरिमाणत्वंशः परिधिः प्रथमस्य भवति पिटकस्य ।

परतः प्रथमात्प्रथमादष्टांशहीनानि ॥ ५० ॥

कुर्यादहनि चतुर्थे पूरणमिन्द्रध्वजस्य शास्त्रज्ञः ।

मनुना चागमगीतान् मन्त्रानेतान् पठेन्नियतः ॥ ५१ ॥

हरार्कवैवस्वतश्चक्रसोमैर्धनेश्वैश्चानरपाशभृद्भिः ।

महर्षिसङ्घैः सदिगप्सरोभिः शुक्राङ्गिरःस्कन्दमरुतगैश्च ५२

यथा त्वमूर्जस्करैकैकैरूपैः समर्चितस्त्वाभरणैरुदारैः ।

तथैह तानग्राभरणानि देव शुभानि सम्प्रीतमना गृहाण ५३

अजोऽव्ययः शाश्वत एकरूपो विष्णुर्वराहः पुरुषः पुराण ।

त्वमन्तकः सर्वहरः कृशालुः सहस्रशीर्षा शतमन्युरीड्यः ५४

कविं सप्तजिह्वं त्रातारम् इन्द्रमवितार सुरेशम् ।

ह्वयामि शक्रं वृत्रहणं सुषेणम् अस्माकं वीरा उत्तरे भवन्तु ५५

प्रपूरणे चोच्छ्रयणे प्रवेशे स्नाने तथा मातृविधौ विसर्गे ।

पठेदिमानृपतिः सोपवासी मन्त्राञ्छुभान् पुरुहूतस्य केतो ५६

तत्रध्वजादर्शफलाङ्घ्रिचन्द्रैर्विचित्रमालाकदलीक्षुदण्डैः ।

क्षव्यालसिंहैः पिटुकैर्गवाक्षैरलङ्कृतं दिक्षु च लोकपालैः ॥ ५७ ॥

अच्छिन्नरज्जुं दृढकाष्ठमाढकं

सुस्निग्धन्तार्गलपादतीरणम् ।

उत्थापयेत्तत्सहस्रचक्षुषः

सारद्वुमाभग्नकुमारिकान्वितम् ॥ ५८ ॥

अविरतजनरावं मङ्गलाशीप्रणामैः

पटुपटहमृदङ्गैः शङ्खभेर्यादिभिश्च ।
 श्रुतिविहितवचोभिः पापठङ्गिश्च विप्रै
 रशुभरहितशब्दं केतुमुत्थापयौत ॥ ५८ ॥
 फलदधिष्ठतलाजाक्षौद्रपुष्पाग्रहस्तैः
 प्रणिपतितशिरोभिस्तुष्टुवङ्गिश्च पौरैः ।
 धृतमनिमिषभर्तुः केतुमौशः प्रजानाम्
 अरिनगरनताय' कारयेद्विड्ब्रुवधाय ॥ ६० ॥
 नातिद्रुतं न च विलम्बितमप्रकम्पम्
 अध्वस्तमाल्यपिटकादिविभूषणं च ।
 उत्थानमिष्टमशुभ यदतोऽनया स्यात्
 तच्छान्तिभिर्नरपते, शमयेत्पुरोधाः ॥ ६१ ॥
 क्रत्यादकौशिककपोतककाककङ्कैः
 केतुस्थितैर्महदुग्रन्ति भयं नृपस्य ।
 चापेण चापि युवराजभयं वदन्ति
 श्येनो विलोचनभयं निपतन् करोति ॥ ६२ ॥
 छत्रभङ्गपतने नृपमृत्युस्तस्कराक्षधु करोति निलीनम् ।
 हन्ति चाप्यथ पुरोहितमुल्का पार्थिवस्य महिषीमशनिश्च ६३
 राज्ञीविनाशं पतिता पताका करोत्यवृष्टिं पिटकस्य पातः ।
 मध्याग्रमूलेषु च केतुभङ्गो निहन्ति मन्त्रिचितिपालपौरान् ६४
 धूमावृते शिखिभयं तमसा च मोहो
 व्यालैश्च भग्नपतितैर्न भवन्त्यमात्याः ।
 ग्लायन्त्युदक्प्रभृति च क्रमशो द्विजाद्या
 भङ्गे च बन्धकिवधः कथितः कुमार्याः ॥ ६५ ॥
 रज्जूसङ्गच्छेदने बालपीडा राज्ञी मातुः पीडन मातृकायाः ।

यद्यत्कुर्युर्बालकाच्चारणा वा तत्तत्तादृग्भावि पापं शुभं वा ६६

दिनचतुष्टयमुत्थितमर्चितं

समभिपूज्य नृपोऽहनि पञ्चमे ।

प्रकृतिभिः सह लक्ष्म विसर्जयेद्

बलभिदः स्वबलाभिविबुधये ॥ ६७ ॥

उपरिचरवसुप्रवर्तितं नृपतिभिरप्यनु सन्ततं कृतम् ।

विधिभिर्ममनुमन्य पार्थिवो न रिपुकृतं भयमाप्नुयादिति ६८

इति श्रीवराहमिहिरकृतौ बृहत्संहितायामिन्द्रध्वज-

सम्पन्नाम त्रिचत्वारिंशोऽध्यायः ।

भगवति जलधरपद्मक्षपाकरार्कक्षणे कमलनाभे ।

उन्मीलयति तुरङ्गमकरिनरनौराजनं कुर्यात् ॥ १ ॥

द्वादश्यामष्टम्यां कार्तिकशुक्लस्य पञ्चदश्यां वा ।

आश्वयुजे वा कुर्यान्नौराजनसञ्ज्ञितां शान्तिम् ॥ २ ॥

नगरोत्तरपूर्वदिशि प्रशस्तभूमौ प्रशस्तदारुमयम् ।

षोडशहस्तोच्छ्राय दशविपुलं तोरणं कार्यम् ॥ ३ ॥

सर्जोदुम्बरशाखाककुभमयं शान्तिसद्मं कुशबहुलम् ।

वंशविनिर्मितसत्स्यध्वजचक्रालङ्कृतद्वारम् ॥ ४ ॥

प्रतिसरया तुरगाणां भस्मातकशालिकुष्ठसिद्धार्यान् ।

कण्ठेषु निबध्नीयात् पुष्ट्यर्थं शान्तिगृहगानाम् ॥ ५ ॥

रविवरुणविश्वदेवप्रजेशपुरुहूतवैष्णवैर्मन्त्रैः ।

सप्ताहं शान्तिगृहे कुर्याच्छान्तिं तुरङ्गाणाम् ॥ ६ ॥

अभ्यर्चिता न परुषा वक्तव्या नापि ताडनीयास्ते ।

पुष्ट्याहशङ्कतूर्यध्वनिगीतरवैर्विमुक्तभयाः ॥ ७ ॥

प्राप्तेऽष्टमेऽङ्गि कुर्यादुदङ्मुखं तोरणस्य दक्षिणतः ।
 कुशचीरावृतमाश्रममग्निं पुरतोऽस्य वेद्यां च ॥ ८ ॥
 चन्दनकुष्ठसमङ्गाहरितालमनःशिलाप्रियङ्गुवचाः ।
 दन्त्यमृताञ्जनरजनीसुवर्णपुष्पाग्निमन्याश्च ॥ ९ ॥
 श्वेतां सपूर्णकोशां कटम्भरात्रायमाणसहदेवीः ।
 नागकुसुम स्त्रगुप्तां शतावरीं सोमराजीं च ॥ १० ॥
 कलशेष्वेतान् कृत्वा सम्भारानुपहरेद्वलिं सम्यक् ।
 भक्षैर्नानाकारैर्मधुपायसयावकप्रचुरैः ॥ ११ ॥
 खदिरपलाशोदुम्बरकाश्य्यं खल्यनिर्मिताः समिधः ।
 सुक्कनकाद्रजताद्वा कर्तव्या भूतिकामेन ॥ १२ ॥
 पूर्वाभिमुखः श्रीमान् वैयाघ्रे चर्मणि स्थितो राजा ।
 तिष्ठेद्वनलसमीपे तुरगभिषग्दैवविक्षिप्तहितः ॥ १३ ॥
 यात्रायां यदभिहित ग्रहयज्ञविधौ महेन्द्रकेतौ च ।
 वेदीपुरोहितानललक्षणमस्मिंस्तदवधार्यम् ॥ १४ ॥
 लक्षणयुक्तं तुरगं द्विरदवरं चैव दीक्षितं ज्ञातम् ।
 अहतसिताम्बरगन्धस्त्रग्धूपाभ्यर्चितं कृत्वा ॥ १५ ॥
 आश्रमतोरणमूलं समुपनयेत्तान्त्वयञ्चनैर्वाचा ।
 वादित्रशङ्खपुण्याहनिःस्वनापूरितदिगन्तम् ॥ १६ ॥
 यद्यानीतस्तिष्ठेद् दक्षिणचरणे हयः समुत्क्षिप्य ।
 स जयति तदा नरेन्द्रः शत्रूनचिराद्दिना यद्वात् ॥ १७ ॥
 त्वस्यन्नेष्टो राज्ञः परिशेषं चेष्टितं द्विपहयानाम् ।
 यात्रायां व्याख्यात तदिह विचिन्त्यं यथायुक्ति ॥ १८ ॥
 पिण्डमभिमन्त्र्य दद्यात् पुरोहितो वाजिने स यदि जिघ्रैत्
 अग्नीयाद्वा जयकद्विपरीतोऽतोऽन्यथाभिहितः ॥ १९ ॥

कलशोदकेषु शाखामाग्राव्यौदुस्वरीं स्पृशेत्तुरगान् ।
 शान्तिकपौष्टिकमन्त्रैरेवं सेनां सनृपनागाम् ॥ २० ॥
 शान्तिं राष्ट्रविद्वद्भ्यै कृत्वा भूयोऽभिचारकैर्मन्त्रैः ।
 नृस्यमरिं विभिन्द्याच्छूलेनोरस्यले विप्रः ॥ २१ ॥
 खलिन हयाय दद्यादभिमन्त्र्य पुरोहितस्ततो राजा ।
 आरुह्योदकपूर्वां यायान्नीराजितः सबलः ॥ २२ ॥
 नृदङ्गशङ्खध्वनिहृष्टकुञ्जरस्रवन्सदामोदसुगन्धिमारुतः ।
 शिरोमणित्रातचलत्प्रभाचयैर्ज्वलन्निवस्तानिव तीयदात्यये २३
 हंसपङ्क्तिभिरितस्ततोऽद्विराट् सम्पतद्भिरिव शुक्लचामरैः ।
 नृष्टगन्धपवनानुवाहिभिर्धूयमानरुचिरस्त्रगम्बरः ॥ २४ ॥
 नैकवर्णमणिवज्रभूषितैर्भूषितो मुकुटकुण्डलाङ्गदैः ।
 भूरिरत्नकिरणानुरञ्जितः शक्रकासुं करुचं समुद्वहन् ॥ २५ ॥
 उत्पतद्भिरिव खं तुरङ्गमैर्दारयद्भिरिव दन्तिभिर्धराम् ।
 निर्जितारिभिरिवामरैर्नरैः शक्रवत्परिहृतो व्रजेनृपः ॥ २६ ॥
 स्रवज्जमुक्ताफलभूषणोऽथवा सितस्त्रगुणीषविलेपनाम्बरः ।
 धृतातपत्रो गजपृष्ठमाश्रितो घनोपरीवेन्दुतले भृगोः सुतः २७
 सम्महृष्टनरवाजिकुञ्जरं निर्मलप्रहरणांशुभासुरम् ।
 निर्विकारमरिपक्षभीषणं यस्य सैन्यमचिरात्प्रगा जयेत् ॥ २८ ॥

इति श्रीवराहमिहिरकृतौ बृहत्संहितायां नीरा-

जनविधिर्नाम चतुष्टवारिंशोऽध्यायः ॥

खञ्जनको नामायं यो विहगस्तस्य दर्शने प्रथमे ।
 प्रोक्तानि यानि मुनिभिः फलानि तानि प्रवक्ष्यामि ॥ १ ॥
 स्थूलोऽभ्युन्नतकण्ठः कृष्णगर्भो भद्रकारको भद्रः ।

आ कण्ठसुखात् कण्ठाः सपूर्णः पूरयत्याशाम् ॥ २ ॥
 कण्ठो गलेऽस्य विन्दुः सितकरटान्तः स रित्तकद्रित्त ।
 पीतो गोपीत इति क्लेशकरः खञ्जनी दृष्टः ॥ ३ ॥
 अथ मधुरसुरभिफलकुसुमतरुषु सलिलाशयेषु पुण्ड्रेषु ।
 करितुरगभुजगमूर्ध्नि प्रासादोद्यानहर्म्येषु ॥ ४ ॥
 गोगोष्ठसत्समागमयज्ञोत्सवपार्थिवद्विजसमीपे ।
 हस्तितुरङ्गमशालाच्छत्रध्वजचानराद्येषु ॥ ५ ॥
 हेमसमीपसिताम्बरकमलोत्पलपूजितोपलिमेषु ।
 दधिपात्रधान्यकूटेषु च श्रियं खञ्जनः कुरुते ॥ ६ ॥
 पङ्के स्वाद्वन्नामिर्गौरससम्पच्च गोमयोपगते ।
 श्राद्धलगे वस्त्रातिः शकटस्थे देशविश्रंश ॥ ७ ॥
 गृहपटलेऽर्धश्रो वध्रे बन्धोऽशुचौ भवति रोगः ।
 घृष्टे त्वजाविकानां प्रियसङ्गममावहत्याशु ॥ ८ ॥
 महिषोद्भगर्दभास्थिरमशानगृहकोणशर्कराद्रिस्थः ।
 प्राकारभस्मकेशेषु चाशुभो मरणरुग्भयदः ॥ ९ ॥
 पक्षौ धून्वन्न शुभः शुभः पिवन् वारि निम्नगासंस्थः ।
 सूर्योदयेऽथ शस्तो नेष्टफलः खञ्जनीऽस्तमये ॥ १० ॥
 नीराजने निवृत्ते यया दिशा खञ्जनं नृपो यान्तम् ।
 यश्चेत्तया गतस्य क्षिप्रमरातिर्वशमुपैति ॥ ११ ॥

तस्मिन्निधिर्भवति मैथुनमेति यस्मिन्
 यस्मिंस्तु छर्दयति तत्र तलेऽस्ति काचः ।
 अङ्गारमप्युपदिशन्ति पुरीषणोऽस्य
 तत्कौतुकापनयनाय खनेद्वरित्नीम् ॥ १२ ॥

मृतविकलविभिन्नरोगितः स्वतनुसमानफलप्रदः खगः ।

धनकृदभिनिलीयमानको वियति च बन्धुसमागमप्रदः ॥ १ ३ ॥

नृपतिरपि शुभ शुभप्रदेशे खगमवलोक्य महीतले विदध्यात्

सुरभिक्षुसुमधूपयुक्तमर्घं शुभमभिनन्दितमेवमेति वृद्धिम् ॥ १४ ॥

अशुभमपि विलोक्य खञ्जनं द्विजगुरुसाधुसुरार्चने रतः ।

न नृपतिरशुभ समाप्नुयान्न यदि दिनानि च सप्त मासमुक् १५

आ वर्षात् प्रथमे दर्शने फलं प्रतिदिन तु दिनशेषे ।

दिक्स्थानमूर्तिलग्नर्क्षान्तदीप्तादिभिश्चोद्धम् ॥ १६ ॥

इति श्रीवराहमिहिरकृतौ बृहत्संहितायां खञ्जनदर्शनं

नाम पञ्चचत्वारिंशीऽध्यायः ॥

यानत्रेहृत्पातान् गर्गः प्रोवाच तानहं वक्ष्ये ।

तेषां सङ्ख्ये पीड्यं प्रकृतेरन्यत्वमुत्पातः ॥ १ ॥

अपचारेण नराणामुपसर्गः पापसञ्चयाद्भवति ।

संस्त्रयन्ति दिव्यान्तरिक्षभौमास्तदुत्पाताः ॥ २ ॥

मनुजानामपचारादपरक्ता देवताः सृजन्येतान् ।

तत्प्रतिघाताय नृपः शान्तिं राष्ट्रे प्रयुञ्जीत ॥ ३ ॥

दिव्यं ग्रहर्क्षवैकृतमुल्कानिर्घातपवनपरिवेष्टाः ।

गन्धर्वपुरपुरन्दरचापादि यदान्तरिक्षं तत् ॥ ४ ॥

भौमं चरस्थिरभव तच्छान्तिभिराहतं शममुपैति ।

नाभसमुपैति मृदुतां शाम्यति नो दिव्यमित्येके ॥ ५ ॥

दिव्यमपि शममुपैति प्रभूतकनकान्नगोमहीदानैः ।

रुद्रायतने भूमौ गोदोहात् कोटिहोमाच्च ॥ ६ ॥

आत्मसुतकोशवाहनपुरदारपुरोहितेषु लोकेषु ।

याकमुपयाति दैवं परिकल्पितमष्टधा नृपतेः ॥ ७ ॥

अनिमित्तभङ्गचलनखेदाशुनिपातजल्पनाद्यानि ।
 लिङार्चायतनानां नाशाय नरेशदेशानाम् ॥ ८ ॥
 दैवतयात्राशकटाक्षचक्रयुगकेतुभङ्गपतनानि ।
 सम्पर्यासनसादनसङ्गाश्च न देशनृपशुभदाः ॥ ९ ॥
 ऋषिधर्मपितृब्रह्मप्रोद्भूतं वैकृतं द्विजातीनाम् ।
 यद्गुह्यलोकपालोद्भवं पशूनामनिष्टं तत् ॥ १० ॥
 गुरुसितशनैश्चरोत्थं पुरोधसां विष्णुजं च लोकानाम् ।
 नन्दविशाखसमुत्थ माण्डलिकानां नरेन्द्राणाम् ॥ ११ ॥
 वेदव्यासे मन्त्रिणि विनायके वैकृतं चमूनाये ।
 धातरि सविश्वकर्म्मणि लोकाभावाय निर्दिष्टम् ॥ १२ ॥
 देवकुमारकुमारीवनिताप्रेष्येषु वैकृतं यत्स्यात् ।
 तत्त्वरपतेः कुमारककुमारिकास्त्रोपरिजनानाम् ॥ १३ ॥
 रत्नपिशाचगुह्यकनागानामेतदेव निर्देश्यम् ।
 मासेष्टाप्यष्टाभिः सर्वेषामेव फलपाकः ॥ १४ ॥
 बुद्धा देवविकार शुचिः पुरोधास्त्राहोषितः स्नातः ।
 स्नानकुसुमाबुलीपनवस्त्रैरभ्यर्चयेत् प्रतिमाम् ॥ १५ ॥
 मधुपर्केण पुरोधा भक्षैर्बलिभिश्च विधिवदुपतिष्ठेत् ।
 स्यात्तीपाकं जुहुयाद्विधिवन्मन्त्रैश्च तस्मिन्नैः ॥ १६ ॥

इति विबुधविकारे शान्तयः सप्तरात्र
 द्विजविबुधगणार्चा गीतनृत्योत्सवाश्च ।
 विधिवद्वनिपालैर्यैः प्रयुक्ता न तेषां
 भवति दुरितपाको दक्षिणाभिश्च रुद्धः ॥ १७ ॥

इति लिङ्गवैकृतम् ।

राष्ट्रे यस्यानग्निः प्रदीप्यते दीप्यते च नेन्धनवान् ।
 मनुजेश्वरस्य पीडा तस्य सराद्रस्य विज्ञेया ॥ १८ ॥
 जलमांसाद्र्ज्वलने नृपतिबधः प्रहरणे रणो रौद्रः ।
 सैन्यग्रामपुरेषु च नाशो वक्त्रेर्भयं कुरुते ॥ १९ ॥
 प्रासादभवनतीरणकेत्वादिष्वनलेन दग्धेषु ।
 तडिता वा षण्मासात् परचक्रस्यागमो नियमात् ॥ २० ॥
 धूमोऽनग्निसमुत्थो रजस्तमश्चाक्लिजं महाभयदम् ।
 व्यभ्रे निश्शुङ्गनाशो दर्शनमपि चाक्लि दोषकरम् ॥ २१ ॥
 नगरचतुष्पादाण्डजमनुजानां भयङ्कर ज्वलनमाहुः ।
 धूमाग्निविस्फुलिङ्गैः शय्याम्बरकेशगैर्मृत्युः ॥ २२ ॥
 आयुधज्वलनसर्पणस्वनाः कीशनिर्गमनवेपनानि वा ।
 वैक्लतानि यदि वायुधैऽपराध्याशं रौद्ररणसंकुलं वदेत् ॥ २३ ॥
 मन्त्रैर्वाक्त्रैः क्षीरवृक्षात्मिभिर्हीतव्योऽग्निः सर्षपैः सर्पिषा च
 अग्न्यादीनां वैक्लते शान्तिरेवं देय चास्मिन् काञ्चनं ब्राह्मणेभ्यः
 इत्यग्निवैक्लतम् ।



शाखाभङ्गेऽकस्माद् वृक्षाणां निर्दिशेद्रणोद्योगम् ।
 हसने देशस्त्रंशं रुदिते च व्याधिबाहुल्यम् ॥ २५ ॥
 राष्ट्रविभेदस्वनृती बालबधोऽतीव कुसुमिते बाले ।
 वृक्षात् क्षीरस्त्रावे सर्वद्रव्यक्षयो भवति ॥ २६ ॥
 मध्ये वाहननाशः संग्रामः शोणितैर्मधुनि रोगः ।
 स्नेहे दुर्भिक्षभयं महद्भय निःसृते सलिले ॥ २७ ॥
 शुष्कविरोहे वीर्यान्नसङ्गयः शोषणे च विरुजानाम् ।
 पतितानामुत्थाने स्वयं भयं दैवजनितं च ॥ २८ ॥

पूजितवृक्षे ह्यनृतौ कुसुमफल नृपवधाय निर्दिष्टम् ।
 धूमस्तस्मिन् ज्वालायवा भवेन्नृपवधायैव ॥ २८ ॥
 सर्पत्सु तरुषु जल्पत्सु वापि जनसङ्घयो विनिर्दिष्टः ।
 वृक्षाणां वैकल्ये दशभिर्मसैः फलविपाकः ॥ ३० ॥
 स्रग्गन्धधूपाम्बरपूजितस्य कुत्र निधायोपरि पादपस्य ।
 कृत्वा शिव रुद्रजपोऽत्र कार्यौ रुद्रेभ्य इत्यत्र षडङ्गहीमः ३१
 पायसेन मधुना च भोजयेद् ब्राह्मणान् घृतयुतेन भूपतिः ।
 मेदिनी निगदितात्र दक्षिणा वैकृते तरुकृते महर्षिभिः ३२
 इति वृक्षवैकृतम् ।

नालेऽजयवादीनामेकस्मिन् द्वितिसम्भवो मरणम् ।
 कथयति तदधिपतीनां यमल जात कुसुमफलम् ॥ ३३ ॥
 अतिवृद्धिः शस्यानां नानाफलकुसुमभवो वृक्षे ।
 भवति हि यद्येकस्मिन् परचक्रागमो नियमात् ॥ ३४ ॥
 अर्धेन यदा तैलं भवति तिलानामतैलता वा स्यात् ।
 अन्नस्य च वैरस्य तदा च विन्द्याद्भयं सुमहत् ॥ ३५ ॥
 विकृतकुसुमं फलं वा ग्रामादथवा पुराद्वहिः कार्यम् ।
 सौम्योऽत्र चरुः कार्यो निर्वाप्यो वा पशुः शान्त्यैः ॥ ३६ ॥
 शस्ये च दृष्ट्वा विकृतिं प्रदेयं तत् क्षेत्रमेव प्रथमं द्विजेभ्यः ।
 तस्यैव मध्ये चरुमत्र भौम कृत्वा न दोषान् समुपैति तज्जान्
 इति शस्यवैकृतम् ।

दुर्भिक्षमनावृष्ट्यामतिवृष्ट्यां क्षुद्रयं सपरचक्रम् ।
 रोगो ह्यनृतुभवायां नृपवधोऽनस्रजातायाम् ॥ ३८ ॥

शीतोष्णविपर्यासे नो सम्यग्यतुषु च सम्प्रवृत्तेषु ।
 षण्मासाद्वाङ्मयं रोगभयं दैवजनितं च ॥ ३९ ॥
 अन्यतौ सप्ताह प्रवन्धवर्षे प्रधाननृपमरणम् ।
 रक्ते शस्त्रोद्योगो मांसास्थिवसादिभिर्मरक ॥ ४० ॥
 धान्यहिरण्यत्वक्फलकुसुमाद्यैर्वर्षितैर्भयं विन्द्यात् ।
 अङ्गारपांशुवर्षे विनाशमायाति तन्नगरम् ॥ ४१ ॥
 उपला विना जलधरैर्विकृता वा प्राणिनी यदा वृष्टाः ।
 छिद्रं वाप्यतिवृष्टौ शम्यानामीतिसञ्जननम् ॥ ४२ ॥
 क्षौरघृतक्षौद्राणां दध्नी रुधिरौष्णवारिणां वर्षे ।
 देगविनाशो ज्ञेयोऽष्टग्वर्षं चापि नृपयुद्धम् ॥ ४३ ॥
 यद्यमलेऽर्के काया न दृश्यते दृश्यते प्रतीपा वा ।
 द्यौश्च तदा सुमहद्भयमायातं विनिर्देश्यम् ॥ ४४ ॥
 व्यम्भे नभसीन्द्रधनुर्दिवा यदा दृश्यतेऽयवा रात्रौ ।
 प्राच्यात्मपरस्यां वा तदा भवेत् क्षुब्धय सुमहत् ॥ ४५ ॥
 सूर्येन्दुपर्जनप्रसमौरणानां योगः स्मृतो वृष्टिविकारकाले ।
 धानपान्नगोकाञ्चनदक्षिणाश्च देयास्ततः शान्तिमुपैति पापम् ४६
 इति वृष्टिवैकल्यम् ॥

— —

अथसर्पणं नदीनां नगरादचिरेण शून्यतां कुरुते ।
 शोषश्चाशीष्वाणामन्येषां वा क्रदादीनाम् ॥ ४७ ॥
 स्नेहासृङ्मांसवहा सङ्कुलकलुषाः प्रतीपगाश्चापि ।
 परचक्रस्यागमनं नद्यः कथयन्ति षण्मासात् ॥ ४८ ॥
 ज्वालाधूमकाया रुदितोत्क्रुष्टानि चैव कूपानाम् ।
 गीतप्रजल्पितानि च जनमरकाय प्रदिष्टानि ॥ ४९ ॥

तोयोत्यन्तिरखाते गन्धरसविपर्यये च तोयानाम् ।
 सलिलाशयविकृतौ वा महद्भयं तत्र शान्तिरियम् ॥ ५० ॥
 सलिलविकारे कुर्यात् पूजां वरुणस्य वारुणैर्मन्त्रैः ।
 तैरेव च जपहोमं शममेवं पापमुपयाति ॥ ५१ ॥
 इति जलवैकृतम् ॥

प्रसवविकारे स्त्रीणां द्विद्विचतुःप्रभृतिसम्प्रसूतौ वा ।
 हीनातिरिक्तकाले च देशकुलसङ्ख्यो भवति ॥ ५२ ॥
 वडवोद्धमहिषगोहस्तिनौषु यमलोद्भवे मरणमेषाम् ।
 षण्मासात् सूतिफलं शान्तौ श्लोकौ च गर्गोक्तौ ॥ ५३ ॥
 नार्यं परस्य विषये त्यक्तव्यास्ता हितार्थिना ।
 तर्पयेच्च द्विजान् कामैः शान्तिं चैवात्र कारयेत् ॥ ५४ ॥
 चतुष्पदाः स्वयूथेभ्यस्त्यक्तव्याः परभूमिषु ।
 नगरं स्वामिन यूथमन्यथा हि विनाशयेत् ॥ ५५ ॥
 इति प्रसववैकृतम् ॥

परयोनावभिगमनं भवति तिरश्चामसाधु धेनूनाम् ।
 उच्चाणौ वान्योऽन्यं पिबति श्वा वा सुरभिषुत्रम् ॥ ५६ ॥
 मासत्रयेण विन्द्यात् तस्मिन्निःसंशयं परागमनम् ।
 तत्प्रतिष्ठातायैतौ श्लोकौ गर्गेण निर्दिष्टौ ॥ ५७ ॥
 व्यागो विवासनं दानं तत्तस्याशु शुभं भवेत् ।
 तर्पयेद्वाह्याणांश्चात्र जपहोमांश्च कारयेत् ॥ ५८ ॥
 स्थालीपाकेन धातारं पशुना च पुरोहितः ।
 प्राजापत्येन मन्त्रेण यजेद्ब्रह्म दक्षिणम् ॥ ५९ ॥
 इति चतुष्पदवैकृतम् ॥

यानं वाहवियुक्तं यदि गच्छेन्न व्रजेच्च वाहयुतम् ।
 राट्प्रभय भवति तदा चक्राणां सादभङ्गे च ॥ ६० ॥
 अनभिहततूर्यनादः शब्दो वा ताडितेषु यदि न स्यात् ।
 व्युत्पत्तौ वा तेषां परागमो नृपतिमरणं वा ॥ ६१ ॥
 गीतरवतूर्यनादा नभसि यदा वा चरस्थिरान्यत्वम् ।
 मृत्युस्तदा गदा वा विस्तरतूर्यं पराभिभवः ॥ ६२ ॥
 गोलोङ्गूलयोः सङ्गे दर्वीशूर्पाद्युपस्कारविकारे ।
 क्रोष्टुकनादे च तथा शस्त्रभय मुनिवचश्चेदम् ॥ ६३ ॥
 वायव्येष्वेष्टु नृपतिर्वायु शक्तुभिरर्चयेत् ।
 आ वायोरिति पञ्चर्ची जाप्याश्च प्रयतैर्द्विजैः ॥ ६४ ॥
 ब्राह्मणान् परमान्नेन दक्षिणाभिश्च तर्पयेत् ।
 बह्वन्नदक्षिणा होमाः कर्तव्याश्च श्रूयन्तः ॥ ६५ ॥
 इति वायव्यवैकृतम् ।

—

पुरपक्षिणो वनचरा वन्या वा निर्भया विशन्ति पुरम् ।
 नक्तं वा दिवसचराः क्षपाचरा वा चरन्त्यहनि ॥ ६६ ॥
 सन्ध्याद्वयेऽपि मण्डलमावध्नन्ती मृगा विहङ्गा वा ।
 दीप्तायां दिश्यथवा क्रोशन्तः संहता भयदा ॥ ६७ ॥
 श्वान, प्ररुदन्त इव द्वारे वाशन्ति जम्बुका दीप्ताः ।
 प्रविशेन्नरेन्द्रभवने कपोतकः कौशिको यदि वा ॥ ६८ ॥
 कुक्कुटरुतं प्रदोषे हेमन्तादौ च क्रीकिलालापाः ।
 प्रतिलोममण्डलचराः श्येनाद्याश्चाम्बरे भयदाः ॥ ६९ ॥
 गृहचैत्यतोरणेषु द्वारेषु च पक्षिसङ्घसम्पाताः ।
 सध्रुवत्कीकाभोरुहसमुद्भवाश्चापि नाशाय ॥ ७० ॥

श्वभिरस्थिशवावयवप्रवेशनं मन्दिरेषु मरकाय ॥
 पशुशस्त्रव्याहारे नृपसृत्त्यर्मुनिवचस्त्रेदम् ॥ ७१ ॥
 मृगपक्षिविकारेषु कुर्याद्बोमान् सदक्षिणान् ।
 देवाः कपोत इति च जप्तव्या पञ्चभिर्द्विजैः ॥ ७२ ॥
 सु देवा इति चैकेन देया गावश्च दक्षिणा ।
 जपेच्छाकुनसूक्तं वा मनोवेदशिरांसि च ॥ ७३ ॥
 इति मृगपक्ष्यादिवैकृतम् ।



शक्रध्वजेन्द्रकीलस्तंभहारप्रपातभङ्गेषु ।
 तद्वत्कपाटतीरणकेतूनां नरपतेर्मरणम् ॥ ७४ ॥
 सन्ध्याद्वयस्य दीप्तिधूमीत्पत्तिश्च काननेऽनर्जनी ।
 छिद्राभावे भूमेर्दरणं कम्पश्च भयकारी ॥ ७५ ॥
 पाषण्डानां नास्तिकानां च भक्तः
 साध्वाचारप्रोज्झितः क्रोधशीलः ।
 द्वैर्ष्यः क्रूरो विग्रहासक्तचेता
 यस्मिन् राजा तस्य देशस्य नाशः ॥ ७६ ॥
 प्रहर हर छिन्नि भिन्नीत्यायुधकाष्ठाश्मपाणयो बालाः ।
 निगदन्तः प्रहरन्ते तत्रापि भयं भवत्याशु ॥ ७७ ॥
 अङ्गारगैरिकाद्यैर्विकृतप्रेताभिलेखनं यस्मिन् ।
 नायकचित्रितमथवा क्षये क्षयं याति न चिरेण ॥ ७८ ॥
 लूतापटाङ्गशबलं न सन्ध्ययोः पूजितं कलहयुक्तम् ।
 नित्योच्छिष्टस्त्रीकं च यदगृहं तत् क्षयं याति ॥ ७९ ॥
 दृष्टेषु यातुधानेषु निर्दिशेन्नरकमाशु सम्प्राप्तम् ।
 प्रतिघाताद्यैतेषां गर्गः शान्तिं चकारेमाम् ॥ ८० ॥

महाशान्त्योऽथ बलयो भोज्यानि सुमहान्ति च ।

कारयेत् महेन्द्रं च माहेन्द्रीभिः समर्चयेत् ॥ ८१ ॥

इति शक्रध्वजेन्द्रकीलादिवैकृतम् ।

नरपतिदेशविनाशे केतोरुदयेऽथवा ग्रहेऽर्केन्दोः ।

उत्पातानां प्रभवः स्वर्तुभवश्चाप्यदोषाय ॥ ८२ ॥

ये च न दोषान् जनयन्त्युत्पातास्तानृतुस्वभावकृतान् ।

ऋषिपुत्रकृतैः श्लोकैर्विद्यादेतैः समासौक्तैः ॥ ८३ ॥

वज्राशनिमहौकम्पसम्भ्यानिर्वातनिःस्वनाः ।

परिवेषरजोधूमरक्ताकारास्तमनोदयाः ॥ ८४ ॥

द्रुमेभ्योऽन्नरसस्त्रे हवहुपुष्पफलोद्गमाः ।

गोपक्षिमद्वद्विष्व शिवाय मधुमाधवे ॥ ८५ ॥

तारोल्कापातकलुषं कपिलाकेन्दुमण्डलम् ।

अनग्निज्वलनस्फोटधूमरेखनिलाहतम् ॥ ८६ ॥

रक्तपद्मारुणं साम्यं नभः क्षुब्धार्णवोपमम् ।

सरितां चाम्बुसंशोषं दृष्ट्वा ग्रीष्मे शुभं वदेत् ॥ ८७ ॥

शक्रायुधपरीवेषविद्युच्छुष्काविरोहणम् ।

कम्पोद्वर्तनवैकृत्यं रसनं दरणं क्षितिः ॥ ८८ ॥

सरोनद्युदपानानां वृद्धार्धुतरणप्लवाः ।

सरणं चाद्रिगिहानां वर्षासु न भयावहम् ॥ ८९ ॥

दिव्यस्त्रीभूतगन्धर्वविमानाङ्गुतदर्शनम् ।

ग्रहनक्षत्रताराणां दर्शनं च दिवास्वरे ॥ ९० ॥

गीतवादित्रनिर्घोषा वनपर्वतसानुषु ।

शस्यवृद्धिरपां हानिरपापाः शरदि स्मृताः ॥ ९१ ॥

शीतानिलतुषारत्वं नर्दनं मृगपक्षिणाम् ।
 रक्षोयक्षादिसत्त्वानां दर्शनं वागमानुषी ॥ ८२ ॥
 दिशो धूमान्धकाराश्च सनभोवनपर्वताः ।
 'उच्चैः सूर्योदयास्तौ च हेमन्ते शोभनाः स्मृताः ॥ ८३ ॥
 हिमपातानिलोत्पाता विरूपाद्भुतदर्शनम् ।
 कृष्णाञ्जनाभमाकाशं तारोल्कापातपिच्छरम् ॥ ८४ ॥
 चित्रगर्भोज्ज्वाः स्त्रीषु गोऽजाश्चमृगपक्षिषु ।
 पत्राङ्गुरलतानां च विकाराः शिशिरे शुभाः ॥ ८५ ॥
 ऋतुस्वभावजा ह्येते दृष्टाः स्वर्तौ शुभप्रदाः ।
 ऋतोरन्यत्र चोत्पाता दृष्टास्ते भृशदारुणाः ॥ ८६ ॥
 उक्तानां च या गाथाः शिशूनां भाषितं च यत् ।
 स्त्रियो यच्च प्रभाषन्ते तस्य नास्ति व्यतिक्रमः ॥ ८७ ॥
 पूर्वं चरति देवेषु पश्चान्नच्छति मानुषान् ।
 नाचोदिता वाग्वदति सत्या ह्येषा सरस्वती ॥ ८८ ॥
 उत्पातान् गणितविवर्जितोऽपि बुद्धा
 विख्यातो भवति नरेन्द्रवल्लभश्च ।
 एतत्तन्मुनिवचनं रहस्यमुक्तं
 यज्ज्ञात्वा भवति नरस्त्रिकालदर्शी ॥ ८९ ॥
 इति श्रीवराहमिहिरकृतौ बृहत्संहितायामुत्-
 पातलक्षणं नाम षट्चत्वारिंशोऽध्यायः ।

दिव्यान्तरिक्षाश्रयमुक्तमादौ मया फलं शस्तमशोभनं च ।
 प्रायेण चारेषु समागमेषु युद्धेषु मार्गादिषु विस्तरेण ॥ १ ॥
 भूयो वराहमिहिरस्य न युक्तमेतत्

कर्तुं समासकृदसाविति तस्य दोषः ।

तज्ज्ञैर्न वाच्यमिदं फलानुगीति

यद्वर्हिचितकमिति प्रथितं वराङ्गम् ॥ २ ॥

स्वरूपमेव तस्य तत् प्रकीर्तितानुकीर्तनम् ।

ब्रवीम्यहं न चेदिदं तथापि मेऽत्र वाच्यता ॥ ३ ॥

उत्तरवीथिगता द्युतिमन्तः क्षेमसुभिर्वाशिवाय समस्ताः ।

दक्षिणमार्गगता द्युतिहीना क्षुब्धयतस्करमृत्युकरास्ते ॥ ४ ॥

कीडागारगते भृगुपुत्रे पुण्यस्थे च गिराम्प्रभविष्णौ ।

निर्वैराः क्षितिपाः सुखभाजः संहृष्टाश्च जना गतरोगाः ॥ ५ ॥

पीडयन्ति यदि कृत्तिकां मघां रोहिणीं श्रवणमैन्द्रमेव वा ।

प्रोक्ता सूर्यमपरे ग्रहास्तदा पश्चिमा दिगनयेन पीड्यते ॥ ६ ॥

प्राच्यां चैध्वदुजवदवस्थिता दिनान्ते

प्राच्यानां भवति हि विग्रहो नृपाणाम् ।

मध्ये चैध्ववति हि मध्यदेशपीडा

रुक्षैस्तैर्न तु रुचिरैर्मयूखवद्भिः ॥ ७ ॥

दक्षिणां वकुभमाश्रितैस्तैर्दक्षिणापथपयोमुचा क्षयः ।

हीनरुक्षतनुभिश्च विग्रहः स्थूलदेहकिरणान्वितैः शुभम् ॥ ८ ॥

उत्तरमार्गे स्रष्टमयूखाः शान्तिकरास्ते तत्र पतौनाम् ।

ऋक्षशरीरा भस्मसवर्णा दोषकराः स्युर्देशनृपाणाम् ॥ ९ ॥

तक्षत्राणां तारकाः सग्रहाणां धूमज्वालाविस्फुलिङ्गान्विताश्चेत् ।

आलोक वा निर्निमित्तं न यान्ति याति ध्वसं सर्वलोकः सभृपः ॥

दिवि भाति यदा तुहिनांशयुगं द्विजवद्विरतीव तदाशु शुभा ।

तदनन्तरवर्णरणीऽकंयुगे जगतः प्रलयस्त्रिचतुःप्रभृति ॥ ११ ॥

मुनीनभिजितं ध्रुवं मघवतश्च भं संस्पृशन्

शिखी घनविनाशकत् कुशलकर्महा शोकदः ।

मुजङ्गममथ स्पृशेद्भवति वृष्टिनाशो ध्रुवं

क्षयं व्रजति विद्रुतो जनपदश्च बालाकुल ॥ १२ ॥

प्राग्द्वारेषु चरन् रविपुत्रो नक्षत्रेषु करोति च वक्रम् ।

दुर्भिक्षं कुरुते भयमुग्रं मित्राणां च विरोधमवृष्टिम् ॥ १३ ॥

रोहिणीशकटमर्कनन्दनो यदि भिनन्ति रुधिरोऽथवा शिखी ।

किं वदामि यदनिष्टसागरे जगदशेषमुपयाति सङ्क्षयम् ॥ १४ ॥

उदयति सततं यदा शिखी चरति भवक्रमशेषमेव वा ।

अनुभवति पुराकृतं तदा फलम् अशुभं सचराचरं जगत् ॥ १५ ॥

धनुःस्थायी रूक्षो रुधिरसदृशः क्षुब्धयकरो

बलीयोगं चेन्दुः कथयति जयं ज्यास्य च यतः ।

अवाक्शृङ्गो गोघ्नो निधनमपि शस्यस्य कुरुते

ज्वलन्धूमायन् वा नृपतिमरणायैव भवति ॥ १६ ॥

स्निग्धः स्थूलः समशृङ्गो विशालस्तुङ्गश्चोदग्विचरन्नागवीथ्याम् ।

दृष्टः सौम्यैरशुभैर्विप्रयुक्तो लोकानन्दं कुरुतेऽतीव चन्द्रः ॥ १७ ॥

पित्रामैत्रपुरुहृतविशाखात्वाष्टमेत्य च युनक्ति शशाङ्कः ।

दक्षिणेन न शुभो हितकल्यादयद्युदक् चरति मध्यगतो वा ॥

परिष इति मेघरेखा या तिर्यग्भास्करोदयेऽस्ते वा ।

परिधित्वा प्रतिसूर्यो दण्डस्त्वृजुरिन्द्रचापनिभः ॥ १८ ॥

उदयेऽस्ते वा भानोर्यो दीर्घा रश्मयस्त्वमोघास्ते ।

सुरचापखण्डश्च यद् रोहितमैरावतं दीर्घम् ॥ २० ॥

अर्धास्तमयात्वन्या व्यक्तीभूता न तारका यावत् ।

तेजःपरिहानिमुखाद् भानोरर्धोदयं यावत् ॥ २१ ॥

तस्मिन् सन्ध्याकाले चिह्नैरेतैः शुभाशुभं वाच्यम् ।

सर्वैरेतैः स्निग्धैः सद्योवर्षं भयं रूक्षैः ॥ २२ ॥

अच्छिन्नः परिघो वियच्च विमलं श्यामा मयूखा रवेः

स्निग्धदीधितयः सित सुरधनुर्विद्युच्च पूर्वोत्तरा ।

स्निग्धो मेघतरुर्दिवाकरकरैरालिङ्गितो वा यदा

दृष्टिः स्याद्यदि वार्कमस्तसमये मेघो महाश्रृङ्गादयेत् ॥ २३ ॥

खण्डो वक्रः कृष्णो क्रस्वः काकाद्यैर्वा चिह्नैर्विद्धः ।

यस्मिन्देशे रूक्षश्चार्कस्तत्राभावः प्रायो राज्ञः ॥ २४ ॥

वाहिनीं समुपयाति पृष्ठतो मांसभुक्खगगणो युयुत्सतः

यस्य तस्य बलविद्रवो महान् अग्रगैस्तु विजयी विहङ्गमैः ॥ २५ ॥

भानोरुदये यदि वास्तमये गन्धर्वपुरप्रतिमा ध्वजिनी ।

द्विभ्यं निरुणद्धि तदा नृपतेः प्राप्तं समरं सभयं प्रवदेत् ॥ २६ ॥

शस्ता शान्तद्विजन्मृगघुष्टा सन्ध्या स्निग्धा मृदुपवना च ।

पांशुध्वस्ता जनपदनाश धत्ते रूक्षा रुधिरनिभा वा ॥ २७ ॥

यद्विस्तरेण कथितं मुनिभिस्तदस्मिन्

सर्वं मया निगदितं पुनरुक्तवर्जम् ।

श्रुत्वापि कोकिलरुत बलिभुग्विरोति

यत्तत्स्वभावकृतमस्य पिकं न जेतुम् ॥ २८ ॥

इति श्रीवराहमिहिरकृतौ बृहत्संहितायां मयूरचित्रकं

नाम सप्तचत्वारिंशोऽध्यायः ॥

मूलं मनुजाधिपतिः प्रजातरोस्तदुपघातसंस्कारात् ।

अशुभं शुभं च लोके भवति यतोऽतो नृपतिचिन्ता ॥ १ ॥

या व्याख्याता शान्तिः स्वयम्भुवा सुरगुरोर्महेन्द्रार्थे ।

तां प्राप्य वृद्धगर्गः प्राह यथा भागुरः शृणुत ॥ २ ॥

पुष्पस्नानं नृपतेः कर्तव्यं दैववित्पुरोधाभ्याम् ।
 नातः पर पवित्रं सर्वोत्पातान्तकरमस्ति ॥ ३ ॥
 स्नेषातकाक्षकण्टकिकटुतिक्तविगन्धिपादपविहीने ।
 कौशिकगृध्रप्रभृतिभिरनिष्टविहगैः परित्यक्ते ॥ ४ ॥
 तरुणतरुगुल्मवल्लीलताप्रतानावृते वनोद्देशे ।
 निरुपहतपत्रपल्लवमनोज्ञमधुरद्रुमप्राये ॥ ५ ॥
 लकवाकुजीवजीवकशुकशिखिशतपत्रचाषहारीतैः ।
 क्रकरचकोरकपिञ्जलवज्जलपारावतश्रीकैः ॥ ६ ॥
 कुसुमरसपानमत्तद्विरेफपुंस्कोकिलादिभिश्चान्यैः ।
 विरुते वनोपकण्ठे क्षेत्वागारे शुचावयवा ॥ ७ ॥
 ऋदिनीविलासिनीनां जलखगनखविक्षतेषु रम्येषु ।
 पुलिनजघनेषु कुर्याद् दृष्ट्वन्नसोः प्रीतिजननेषु ॥ ८ ॥
 प्रोत्प्लुतहंसच्छत्रे कारणवकुररसारसोद्गीते ।
 फुल्लेन्द्रीवरनयने सरसि सहस्राक्षकान्तिधरे ॥ ९ ॥
 प्रोत्फुल्लकमलवदनाः कलहंसकलस्वनप्रभाषिण्यः ।
 प्रोत्तुङ्गकुङ्मलकुचा यस्मिन्नलिनीविलासिन्यः ॥ १० ॥
 कुर्यान्नोरोमन्यजफेनलवशक्तखुरक्षतोपचिते ।
 अचिरप्रसूतहुङ्गुतवल्गितवत्सीत्सवे गोष्ठे ॥ ११ ॥
 अथवा समुद्रतीरे कुशलागतपोतरत्नसम्बाधे ।
 घननिचुल्लोन्नजलचरसितखगशबलीकृतोपान्ते ॥ १२ ॥
 क्षमया क्रोध इव जितः सिंही मृग्याभिभूयते यत्र ।
 दत्ताभयखगमृगशावकेषु तेष्वाम्रमेध्वयवा ॥ १३ ॥
 काञ्चीकलापनृपुरगुरुजघनोद्बहनविघ्नितपदाभिः ।
 श्रीमति मृगेक्षणाभिर्गृहेऽन्यभृतवल्गुवचनाभिः ॥ १४ ॥

मुखेष्वायतनेषु च तीर्थेषूद्यानरम्यदेशेषु ।
 पूर्वोदक्प्लवभूमौ प्रदक्षिणाभोवहायां च ॥ २५ ॥
 भस्माङ्गारास्थूपरतुषंकेशश्वभ्रकर्कटावासैः ।
 श्वाविन्मूषकविवरैर्वल्मीकैर्या च सन्त्यक्ता ॥ २६ ॥
 धात्री घना सुगन्धा स्निग्धा मधुरा समा च विजयाय ।
 सेनावासेऽप्येवं योजयितव्या यथायोगम् ॥ २७ ॥
 निःक्रम्य पुरान्नक्तं देवज्ञामात्ययाजकाः प्राच्याम् ।
 कौवेर्यां वा कृत्वा बलिं दिशीशाधिपायां वा ॥ २८ ॥
 लाजाक्षतदधिकुसुमैः प्रयतः प्रणतः पुरोहितः कुर्यात् ।
 आवाहनमथ मन्त्रस्तस्मिन्मुनिभिः समुद्दिष्टः ॥ २९ ॥
 आगच्छन्तु सुराः सर्वे येऽत्र पूजाभिलाषिणः ।
 दिशो नागा द्विजाश्चैव ये चान्येऽप्यशभागिनः ॥ ३० ॥
 आवाह्यैव ततः सर्वानेवं ब्रूयात् पुरोहितः ।
 श्वः पूजां प्राप्य यास्यन्ति दत्त्वा शान्तिं महीपतेः ॥ ३१ ॥
 आवाहितेषु कृत्वा पूजां तां शर्वरीं वसेयुस्ते ।
 सदसत्स्वप्ननिमित्तं यात्रायां स्वप्नविधिरुक्तः ॥ ३२ ॥
 अपरेऽहनि प्रभाते सम्भारानुपहरेद्यथोक्तगुणान् ।
 गत्वावनिप्रदेशे श्लोकाश्चाप्यत्र मुनिगीताः ॥ ३३ ॥
 तस्मिन् मण्डलमालिख्य कल्पयेत्तत्र मेदिनीम् ।
 नानारत्नाकरवतीं स्थानानि विविधानि च ॥ ३४ ॥
 पुरोहितो यथास्थानं नागान्येक्षान् सुरान् पितृन् ।
 गन्धर्वाप्सरसश्चैव मुनीन् सिद्धांश्च विन्यसेत् ॥ ३५ ॥
 ग्रहांश्च सह नक्षत्रै रूद्रांश्च सह मातृभिः ।
 स्कन्द विष्णुं विशाखं च लोकपालान् सुरस्त्रियः ॥ ३६ ॥

वर्णकैर्विविधैः कृत्वा हृद्यैर्गन्धगुणान्वितैः ।

यथास्त्रं पूजयेद्विद्वान् गन्धमाल्यानुलेपनैः ॥ २७ ॥

भक्ष्यैरन्यैश्च विविधैः फलमूलामिषैस्तथा ।

पानकैर्विविधैर्हृद्यैः सुराक्षीरासवादिभिः ॥ २८ ॥

कथयाम्यतः परमहं पूजामस्त्रिन् यथाभिलिखितानाम् ।

ग्रहयज्ञे यः प्रोक्तो विधिर्यहाणां स कर्तव्यः ॥ २९ ॥

मांसोदनमद्याद्यैः पिशाचदितितनयदानवाः पूज्याः ।

अभ्यञ्जनाञ्जनतिलैः पितरो मांसोदनैश्चापि ॥ ३० ॥

सामयजुर्भिर्मुनयस्त्वृग्भिर्गन्धैश्च धूपमाल्ययुतैः ।

चक्षुषकवर्णैस्त्रिमधुरेण चाभ्यर्चयेद्भागान् ॥ ३१ ॥

धूपाज्याहुतिमाल्यैर्विबुधान् रत्नैः स्तुतिप्रणामैश्च ।

गन्धर्वानप्सरसो गन्धैर्माल्यैश्च सुसुगन्धैः ॥ ३२ ॥

श्रीप्रांस्तु सार्ववर्णिकबलिभिः पूजां नमसेच्च सर्वेषाम् ।

प्रतिसरवरूपताकाभूषणयज्ञोपवीतानि ॥ ३३ ॥

मण्डलपश्चिमभागे कृत्वाग्निं दक्षिणेऽथवा वेद्याम् ।

आदद्यात्सम्भारान् दर्भान्दीर्घान्गर्भान्श्च ॥ ३४ ॥

लाजाज्याक्षतदधिमधुसिद्धार्थकगन्धसुमनसो धूपान् ।

गोरोचनाञ्जनतिलान् स्वर्तुजमधुराणि च फलानि ॥ ३५ ॥

सष्टतस्य पायसस्य च तत्र शरावाणि तैश्च सम्भारैः ।

पश्चिमवेद्यां पूजां कुर्यात् स्नानस्य सा वेदी ॥ ३६ ॥

तस्याः कोणेषु दृढान् कलशान् सितसूत्रवेष्टितधौवान् ।

सक्षीरवृक्षपल्लवफलापिधानान् व्यवस्थाप्य ॥ ३७ ॥

पुण्यज्ञानविमिश्रेणापूर्णान्धसा सरत्नांश्च ।

पुण्यज्ञानद्रव्याद्यादद्याद्गंगोतानि ॥ ३८ ॥

ज्योतिष्मतीं त्रायमाणामभयामपराजिताम् ।

जीवां विखेखरीं पाठां समङ्गा विजयां तथा ॥ ३८ ॥

सहां च सद्देवीं च पूर्णकोशां शतावरीम् ।

अरिष्टिका शिवां भद्रां तेषु कुम्भेषु दिव्यसेत् ॥ ४० ॥

ब्राह्मीं क्षेमामजा चैव सर्वबीजानि काञ्चनम् ।

मङ्गल्यान्नि यथा लाभं सर्वौषध्यो रसांस्तथा ॥ ४१ ॥

रत्नानि सर्वगन्धांश्च विल्वं च सविकङ्कतम् ।

प्रशस्तनाम्नःष्वौषध्यो हिरण्यं मङ्गलानि च ॥ ४२ ॥

आदावनडुहचर्मं जरया संहतायुषः ।

प्रशस्तलक्षणमृतं प्राचीनग्रीवमास्तरि ॥ ४३ ॥

ततो वृषस्य योधस्य चर्मं रोहितमक्षतम् ।

सिंहस्याथ तृतीयं स्याद्व्याघ्रस्य च ततः परम् ॥ ४४ ॥

चत्वार्येतानि चर्माणि तस्यां वेद्यामुपास्तरि ॥

शुभे मुहूर्ते सम्प्राप्ते पुण्ययुक्ते निशाकरे ॥ ४५ ॥

भद्रासनमेकतमेन कारितं कनकरजतताम्राणाम् ।

क्षीरतरुनिर्मितं वा विन्यस्य चर्मणासुपरि ॥ ४६ ॥

त्रिविधस्तस्योच्छ्रायो हस्तः पादाधिकोऽर्घ्ययुक्तश्च ।

माण्डलिकानन्तरजित् समस्तराज्यार्थिनां शुभदः ॥ ४७ ॥

अलन्धाय हिरण्यं तत्रोपविशेन्नरेखरः सुमनाः ।

सचिवाप्तपुरोहितदेवपौरकल्याणनामवृतः ॥ ४८ ॥

वन्दिजनपौरविप्रप्रभुष्टपुण्याहनिर्घोषैः ।

समृदङ्गशङ्खतूर्यैर्मङ्गलशब्दैर्हृतानिष्टः ॥ ४९ ॥

अहतक्षौमनिवसन पुरोहितः कम्बलेन सञ्छाद्य ।

लतबलिपूजं कलशैरभेषिञ्चेत्सर्पिषा पूर्यैः ॥ ५० ॥

अष्टावष्टाविंशतिरष्टशत वापि कलशपरिमाणम् ।

अधिकेऽधिके गुणोत्तरमयं च मन्त्रोऽत्र मुनिगीतः ॥ ५१ ॥

आज्यं तेजो समुद्दिष्टमाज्य पापहर परम् ।

आज्यं सुराणामाहार आज्ये लोकाः प्रतिष्ठिताः ॥ ५२ ॥

भौमान्तरिक्षं दिव्यं च यत्ते किल्बिषमागतम् ।

सर्वं तदाज्यसंस्पर्शात् प्रणाशमुपगच्छतु ॥ ५३ ॥

कम्बलमपनीय ततः पुष्पस्नानाम्बुभिः सफलपुष्पैः ।

अभिषिञ्चेन्मनुजेन्द्रं पुरोहितोऽनेन मन्त्रेण ॥ ५४ ॥

सुरास्त्वामभिषिञ्चन्तु ये च सिद्धाः पुरातनाः ।

ब्रह्मा विष्णुश्च शङ्खश्च साध्याश्च समरुद्गणाः ॥ ५५ ॥

आदित्या वसवो ब्रह्मा अश्विनौ च भिषग्वरौ ।

अदितिर्देवमाता च स्याद्वा सिद्धिः सरस्वती ॥ ५६ ॥

कीर्तिलक्ष्मीर्धृतिः श्रीश्च सिनीवाली कुहस्तथा ।

दनुश्च सुरमा चैव विनता कद्रवे च ॥ ५७ ॥

ऐवप्रत्नाश्च या नोक्ता देवजातर एव च ।

सर्वास्त्वामभिषिञ्चन्तु दिव्याश्चाप्सरसां गणाः ॥ ५८ ॥

नक्षत्राणि मुहूर्ताश्च पक्षाहोरात्रमन्थयः ।

सवत्सरा दिनेशाश्च कलाः काष्ठाः क्षणा लवाः ॥ ५९ ॥

सर्वे त्वामभिषिञ्चन्तु कालस्यावयवाः शुभाः ।

वैमानिकाः सुरगणा मनवः सागरैः सह ॥ ६० ॥

सप्तर्षयः सद्गाराश्च ध्रुवस्थानानि पानि च ।

मरौचिरत्रिः पुलहः पुलस्त्यः क्रतुरङ्गिराः ॥ ६१ ॥

अगुः सनत्कुमारश्च सनकोऽथ सनन्दनः ।

सनातनश्च दक्षश्च जैगीषव्यो भगन्दरः ॥ ६२ ॥

एकतश्च द्वितश्चैव त्रितो जावालिकस्थपो ।

दुर्वासा दुर्विनीतश्च कखः कात्यायनस्तथा ॥ ६३ ॥

माज्जेण्डियो दीर्घतपा, शुनःशेफो विदूरथः ।

जर्नः संवर्तकश्चैव च्यवनोऽत्रिः पराशरः ॥ ६४ ॥

वै फायनी यवक्रीतो देवराजः सहाबुजः ।

एते चान्ये च मुनयो वेदव्रतपराशराः ॥ ६५ ॥

सामिथास्तेऽभिषिञ्चन्तु सदाराश्च तपोधनाः ।

यर्बतास्तरवो वल्लभः पुण्यान्यायतनानि च ॥ ६६ ॥

सरितश्च महाभागा नागा किमुखास्तथा ।

वैखानसा महाभागा द्विजा वैहायसाश्च ये ॥ ६७ ॥

प्रजापतिर्दितश्चैव गावो विश्वस्य मातरः ।

वाहनानि च दिव्यानि सर्वलोकाश्चराचराः ॥ ६८ ॥

अश्विनयः पितरस्तारा जीमूता, ख दिग्गो जलम् ।

एते चान्ये च बहवः पुण्यसङ्कीर्तनाः शुभाः ॥ ६९ ॥

तैर्यैस्त्वामभिषिञ्चन्तु सर्वोत्पातनिवर्हणैः ।

अध्याण ते प्रकुर्वन्तु आयुरारोग्यमेव च ॥ ७० ॥

इत्येतैश्चान्यैश्चाप्यथर्वकल्पविहितैः सरुद्रगणैः ।

कोष्ठाण्डमहारीहिणकुबेरहृद्यैः समृद्धा च ॥ ७१ ॥

अपो हि ष्ठा तिसृभिर्हिरण्यवर्णैति चतसृभिर्जम्भम् ।

कार्पासिकवस्तयुगं बिभृयात् स्नातो नराधिपतिः ॥ ७२ ॥

पुण्याहशङ्खशब्दैश्चाचान्तोऽभ्यर्च्य देवगुरुविप्रान् ।

ह्रस्वञ्जयायुधानि च ततः स्वपूजां प्रयुञ्जीत ॥ ७३ ॥

आयुष्यं वर्चस्यं रायसोपाभिर्हृत्स्मिरिताभिः ।

परिजप्तं वैजयिकं नवं विदध्यादलङ्कारम् ॥ ७४ ॥

गत्वा द्वितीयवेदीं समुपविशेच्चर्मणा मुपरि राजा ।
 देवानि चैव चर्मस्युपेयुपर्येवसेतानि ॥ ७५ ॥
 वृषस्य वृषदंशस्य रुरोश्च पृषतस्य च ।
 तेषामुपरि सिंहस्य व्याघ्रस्य च ततः परम् ॥ ७६ ॥
 मुख्यस्थाने जुहुयात् पुरोहितोऽग्निं समित्तिलवृताद्यैः ।
 त्रिनयनशक्रबृहस्पतिनारायणनित्यगतिऋग्भिः ॥ ७७ ॥
 इन्द्रध्वजनिर्दिष्टान्यग्निनिमित्तानि देवविदब्रूयात् ।
 स्तुत्वाशेषसमाप्तिं पुरोहितः प्राञ्जलिब्रूयात् ॥ ७८ ॥
 यान्तु देवगणाः सर्वे पूजामादाय पार्थिवात् ।
 सिद्धिं दत्त्वा मुविपुला पुनरागमनाय वै ॥ ७९ ॥
 कृपन्निर्ता देवज्ञं पुरोहितं चार्चयेद्वनैर्बहुभिः ।
 अन्यांश्च दक्षिणीयान् यथाहृतः श्रीत्रिविप्रभृतीन् ॥ ८० ॥
 दत्त्वाभयं प्रजानामाघातस्थानगान्विसृज्य पशून् ।
 बन्धनमोक्षं कुर्यादभ्यन्तरदोषक्षेपवर्जम् ॥ ८१ ॥
 एतत् प्रयुज्यमानं प्रतिपुष्यं सुखयशोऽर्थवृद्धिकरम् ।
 पुष्यं विनार्धकलदा दीप्री शान्तिः पुरा प्रोक्ता ॥ ८२ ॥
 राष्ट्रोत्पातोपसर्गेषु राज्ञोः केतोश्च दर्शने ।
 ग्रहावमर्दने चैव पुष्यज्ञानं समाचरेत् ॥ ८३ ॥
 नास्ति लोके स उत्पातो यो ह्यनेन न शास्यति ।
 नङ्गलं चापर नास्ति यदस्मादतिरिच्यते ॥ ८४ ॥
 अधिराज्यार्थिनी राज्ञः पुत्रजन्म च काङ्क्षतः ।
 तत्पूर्वमभिषेके च विधिरेष प्रशस्यते ॥ ८५ ॥
 महेन्द्रार्थमुवाचेद वृहत्कीर्तिवृहस्पतिः ।
 स्नानमायुः प्रजावृद्धिसौभाग्यकरणं परम् ॥ ८६ ॥

अनेनैव विधानेन हस्यश्वं स्नापयौत यः ।
 तस्यामयविनिर्मुक्तं परां सिद्धिमवाप्नुयात् ॥ ८७ ॥
 इति श्रीवराहमिहिरकृतौ बृहत्संहितायां पुन्य
 ज्ञानं नामाष्टाचत्वारिंशोऽध्यायः ।

—

विस्तरशो निर्दिष्टं पट्टानां लक्षणं यदाचार्यैः ।
 तत्सङ्क्षेपः क्रियते मयात्र सकलार्थसम्पन्नः ॥ १ ॥
 पट्टः शुभदो राज्ञां मध्येऽष्टावङ्गुलानि विस्तीर्णः ।
 सप्त नरेन्द्रमहिष्या, षड् युवराजस्य निर्दिष्टः ॥ २ ॥
 चतुरङ्गुलविस्तारः पट्टः सेनापतेर्भवति मध्ये ।
 द्वे च प्रसादपट्टः पञ्चैते कीर्तिताः पट्टाः ॥ ३ ॥
 सर्वे द्विगुणायामा मध्यादर्धेन पार्श्वविस्तीर्णाः ।
 सर्वे च शुद्धकाञ्चनविनिर्मिताः श्रेयसो वृद्धयै ॥ ४ ॥
 पञ्चशिखो भूमिपतेस्त्रिशिखो युवराजपार्थिवमहिष्योः ।
 एकशिखः सैन्यपतेः प्रसादपट्टो विना शिखया ॥ ५ ॥
 क्रियमाणं यदि पत्र सुखेन विस्तारमेति पट्टस्य ।
 वृद्धिजयौ भूमिपतेस्तथा प्रजानां च सुखसम्पत् ॥ ६ ॥
 जीवितराज्यविनाशं करोति मध्ये व्रणः समुत्पन्नः ।
 मध्ये स्फुटितस्याज्यो विघ्नकरः पार्श्वयोः स्फुटितः ॥ ७ ॥
 अशुभनिमित्तोत्पत्तौ शास्त्रज्ञः शान्तिमादिशेद्राज्ञः ।
 शस्तनिमित्तः पट्टो नृपराष्ट्रविघ्नज्ञये भवति ॥ ८ ॥
 इति श्रीवराहमिहिरकृतौ बृहत्संहितायां पट्ट-
 लक्षणं नाम एकीनपञ्चाशोऽध्यायः ।

खड्गलशतार्धमुत्तम जनः स्यात्पञ्चविंशतिं खड्गः ।

खड्गलमानाज्ज्ञेयो व्रणोऽशुभो विषमपर्वस्थः ॥ १ ॥

शीतृजवर्द्धमानातपत्रशिवलिङ्गकुण्डलाञ्जानाम् ।

नट्टशा व्रणाः प्रशस्ता ध्वजायुधस्त्रिकानां च ॥ २ ॥

ककलासकाककङ्कक्रव्यादकबन्धवृश्चिकाकृतयः ।

खड्गे व्रणा न शुभदा वशानुगाः प्रभूताश्च ॥ ३ ॥

स्फुटितो क्रस्वः कुण्टो वशच्छिन्नो न दृढनीऽनुगतः ।

अस्त्रेण इति चानिष्टः प्रोक्तविपर्यस्त इष्टफलः ॥ ४ ॥

हणितं मरणायोक्तं पराजयाय प्रवर्तनं कोशात् ।

खड्गमुद्गीर्णं युद्धं ज्वलिते विजयो भवति खड्गे ॥ ५ ॥

नाकारणं विवृणुयान्न विषद्वयेच्च

पश्येन्न तत्र वदनं न वदेच्च मूल्यम् ।

देशं न चास्य कथयेत् प्रतिमानयेच्च

नैव स्पृशेन्नृपतिरप्रयतोऽसियष्टिम् ॥ ६ ॥

गोजिह्वासस्थानो नीलोत्पलवशपत्रसदृशश्च ।

करवीरपत्रशूणाग्रमण्डलाग्राः प्रशस्ताः स्युः ॥ ७ ॥

निषन्त्रो न च्छेद्यो निकषैः कार्यः प्रमाणयुक्तः सः ।

मूले स्त्रियते स्वामी जननी तस्याग्रतश्छिन्ने ॥ ८ ॥

यस्मिन् तरुप्रदेगे व्रणो भवेत्तद्वदेव खड्गस्य ।

वनितागामिव तिलको गुह्ये वाच्यो मुखे दृष्टा ॥ ९ ॥

अथवा स्पृशति यदङ्गं प्रष्टा निस्त्रिंशभृत्तदवधार्य ।

कोशस्थस्यादेख्यो व्रणोऽस्ति शास्त्रं विदित्वेदम् ॥ १० ॥

शिरसि स्पृष्टे प्रथमेऽङ्गुले द्वितीये ललाटसंस्पर्शे ।

भ्रूमध्ये च तृतीये नेत्रे स्पृष्टे चतुर्थे च ॥ ११ ॥

नामोष्ठकपोलहनुश्रवणग्रीवांसकेषु पञ्चाद्याः ।
 उरसि द्वादशसंख्यस्तयोदशे कक्षयोर्ज्ञेयः ॥ १२ ॥
 स्तनहृदयोदरकुक्षीनाभीषु चतुर्दशादयो ज्ञेयाः ।
 नाभीमूले कट्यां गुह्ये चैकोनविंशतितः ॥ १३ ॥
 ऊर्वोर्ध्वाविंशे स्याद् ऊर्वोर्मध्ये ब्रह्मस्तयोविंशे ।
 जानुनि च चतुर्विंशे जङ्घायां पञ्चविंशे च ॥ १४ ॥
 जङ्घामध्ये गुल्फे पाष्ण्यां पादे तदङ्गुलीष्वपि च ।
 षड्विंशतिकाद्यावत्त्रिंशदिति मतेन गर्गस्य ॥ १५ ॥
 पुत्रमरणं धनातिर्धनहानिः सम्पदश्च बन्धश्च ।
 एकाद्यङ्गुलसंख्यैर्त्रयैः फल निर्दिशेत् क्रमशः ॥ १६ ॥
 सुतलाभः कलहो हस्तिलब्धयः पुत्रमरणधनलाभौ ।
 क्रमशो विनाशवनितासिचित्तदुःखानि षट्प्रभृति ॥ १७ ॥
 लब्धिर्हानिस्तूल्ययो बधो वृद्धिमरणपरितोषाः ।
 ज्ञेयाश्चतुर्दशादिषु धनहानिश्चैकविंशे स्यात् ॥ १८ ॥
 वित्ताप्तिरनिर्वाणं धनागमो मृत्युसम्पदोऽस्त्वत्वम् ।
 ऐश्वर्यमृत्युराज्यानि च क्रमात्त्रिंशदिति यावत् ॥ १९ ॥
 परतो न विशेषफलं विषमसमस्यास्तु पापशुभफलदा ।
 कैश्चिदफलाः प्रदिष्टास्त्रिंशत्परतोऽग्रमिति यावत् ॥ २० ॥
 करवीरोत्पलगजमदधृतकुङ्कुमकुन्दचम्पकसगन्धः ।
 शुभदोऽनिष्टो गोमूत्रपङ्कमेदःसदृशगन्धः ॥ २१ ॥
 कूर्मवसासृक्क्षारोपमश्च भयदुःखदो भवति गन्धः ।
 वैदूर्यकनकवियुत्प्रभो जयारोग्यवृद्धिकरः ॥ २२ ॥
 इदमौशनसं च शस्त्रपानं रुधिरं श्रियमिच्छतः प्रदीताम् ।
 हविषा गुणवत्सुतादिः लिप्तीः सलिलेनाद्यमिच्छतश्च वित्तम् ॥

वडवोद्वकरेणुदुग्धपानं यदि पापेन समीहतेऽर्थसिद्धिम् ।
क्षपित्तमृगाखवस्तदुग्धैः करिहस्तच्छिद्ये सतालगर्भैः ॥ २४ ॥

आर्कं पयो हुडुविषाणमघीममेत
पारावताखुशक्ता च युतं प्रलेपः ।
शस्त्रस्य तैलमथितस्य ततोऽस्य पानं
पञ्चाच्छित्तस्य न शिलासु भवेद्विघातः ॥ २५ ॥
क्षारे कदल्या मथितेन युक्ते
दिनोषिते पायितमायसं यत् ।
सम्यक् क्वितं चाश्मनि नैति भङ्गं
न चान्यलोहेष्वपि तस्य कौण्ड्यम् ॥ २६ ॥

इति श्रीवराहमिहिरकृतौ बृहत्सहितायां खड्गलक्षणं
नाम पञ्चाशत्तमोऽध्यायः ॥

दैवज्ञेन शुभाशुभं दिगुदितस्थानाहृतानीक्षता
वाच्यं प्रष्टृनिजापराङ्मघटनां चालोक्य कालं धिया ।
सर्वज्ञो हि चराचरात्मकतयासौ सर्वदर्शी विभु-
श्चेष्टाव्याहृतिभिः शुभाशुभफलं सन्दर्शयत्यर्थिनाम् ॥ १ ॥
स्थानं पुष्पसुहासिभूरिफलभृत्सुस्निग्धकृत्तिच्छदा-
नत्यक्षिच्युतमस्तसंज्ञिततरुच्छायोपगूढं समम् ।
देवर्षिद्विजसाधुसिद्धनित्यं सत्पुष्पमस्योक्षित
सत्स्वादूदकनिर्मलत्वजनिताह्लादं च सच्छादलम् ॥ २ ॥
क्लिन्नभिन्नकगिखातकण्टकिङ्कुष्टरुक्षकुटिलैर्न सत् कुजैः ।
क्षूरपक्षियुतनिन्धनामभिः शुष्कशीर्णबहुपर्णवर्मभिः ॥ ३ ॥
क्षमानशून्यायतनं चतुष्पथं

तथामनोज्ञं विषमं सदोषरम् ।

अवस्कराङ्गारकपालभस्मभि-

श्चितं तुषैः शुष्कदणैर्न शोभनम् ॥ ४ ॥

प्रव्रजितनग्ननापितरिपुबन्धनमूनिकैस्तथा श्वपथे ।

कितवयतिपीडितैर्युतमायुधमाध्वीकविक्रयैर्न शुभम् ॥ ५ ॥

प्रागुत्तरैशाश्च दिशः प्रशस्ताः प्रष्टुर्न वायुम्बु यमाग्निरक्ष ।

पूर्वाह्नकालेऽस्ति शुभं न रात्रौ सन्ध्याद्वये प्रशक्तोऽपराह्णे ॥ ६ ॥

दादाविधाने हि शुभाशुभं यत् प्रोक्तं निमित्तं तदिहापि वाच्यम्

दृष्ट्वा पुरो वा जनताहतं वा प्रष्टुः स्थितं पाणितलेऽथ वस्त्रे ॥ ७ ॥

अथाङ्गान्यूर्वाष्टस्तनवृषणपादं च दशना

भुजौ हस्तौ गण्डौ कचगलनखाङ्गुष्ठमपि यत् ।

समग्रं कक्षांसश्रवणगुदमन्वीति पुरुषे

स्त्रियां मूनासास्त्रिग्वलिकटिसुलेखाङ्गुलिचयम् ॥ ८ ॥

जिह्वा ग्रीवा पिण्डिके पाण्डियुग्मं

जङ्घे नाभिः कर्णपाली कक्षाटी ।

वक्त्रं पृष्ठं जत्रुजान्वस्थिपार्श्वं

हृत्ताल्वक्षौ मेहनोरस्त्रिका च ॥ ९ ॥

नपुंसकाख्यं च शिरो ललाटम् आश्राद्यसंज्ञैरुपरैश्चिरैः ।

सिद्धिर्भवेज्जातु नपुंसकैर्नी रूक्षवतैर्भग्नकशैश्च पूर्वैः ॥ १० ॥

सृष्टे वा चालिते वापि पादाङ्गुष्ठेऽक्षिरग्मवेत् ।

अङ्गुल्यां दुहितुः शोकं शिरोघाते नृपाङ्गयम् ॥ ११ ॥

विप्रयोगमुरसि खगात्रतः कर्पटाहृतिरनर्थदा भवेत् ।

स्याप्रियातिरभिगृह्य कर्पटं पृच्छतश्चरणपादयोजितुः ॥ १२ ॥

पादाङ्गुष्ठे न विलिखेद्भूमिं क्षेतोत्थचिन्तया ।

हस्तेन पादौ कण्ठ्येत्तस्य दामौमया च सा ॥ १२ ॥
 तालभूर्जपटदर्शनेऽशुकं चिन्तयेत्कचतुषास्थिभस्मगम् ।
 व्याधिराश्रयति रज्जुजालक वल्कल च समवेक्ष्य बन्धनम् ॥ १४ ॥
 पिप्पलीमरिचशुण्ठिवारिदै रोध्नकुष्ठवसनाम्बुजीरकैः ।
 गन्धमांसिशतपुष्पया वदेत् पृच्छतस्तगरकेण चिन्तनम् ॥ १५ ॥
 स्त्रीपुरुषदोषपीडितसर्वाध्वसुतार्थधान्यतनयानाम् ।
 द्विचतुष्पदक्षितीनां विनाशतः कीर्तितैर्दृष्टैः ॥ १६ ॥
 न्यग्रोधमधुकतिन्दुकजम्बूक्षाम्बवदरिजातिफलैः ।
 धनकनकपुरुषलोहांशुकरूप्योदुम्बराग्निरपि करगैः ॥ १७ ॥
 धान्यपरिपूर्णपात्र कुम्भः पूर्णः कुटुम्बवृद्धिकरौ ।
 गजगोशुनां पुरीषं धनयुवतिसुहृद्दिनाशकरम् ॥ १८ ॥
 पशुहस्तिमहिषपङ्कजराजतव्याघ्रैर्लभेत सन्दृष्टैः ।
 अविधननिवसनमलयजकौशियाभरणसङ्घातम् ॥ १९ ॥
 पृच्छा वृद्धयावकसुपरिव्राड्दर्शने नृभिर्विहिता ।
 भित्तयूतार्थभवा गणिकानृपसूतिकार्थकृता ॥ २० ॥
 शाक्योपाध्यायार्हतनिर्ग्रन्थनिमित्तनिगमकैवर्तैः ।
 चौरचमूपतिवणिजां दासौयोधापणस्थवध्यानाम् ॥ २१ ॥
 तापसे शौण्डिके दृष्टे प्रोषितः पशुपालनम् ।
 हृद्वतं पृच्छकस्य स्यादुच्छ्वस्तौ विपन्नता ॥ २२ ॥
 इच्छामि प्रष्टुं भण पश्यत्वार्थः समादिशेत्युक्ते ।
 संयोगकुटुम्बोत्था लाभैश्वर्योन्नता चिन्ता ॥ २३ ॥
 निर्दिशेति गदिति जयाध्वगा प्रत्यवेक्ष्य मम चिन्तित वद ।
 आशु सर्वजनमध्यगं त्वया दृश्यतामिति बन्धुचौरजा ॥ २४ ॥
 अन्तःस्थेऽङ्गे स्वजन उदितो बाह्यजे बाह्य एव

पदाङ्गुष्ठाङ्गुलिकलनया दासदासीजनः स्यात् ।

जङ्घे प्रेष्ठो भवति भगिनी नाभितो हृत्स्वभावा

पाण्डुष्ठाङ्गुलिचयकृतस्पर्शने पुत्रकन्ये ॥ २५ ॥

मातरं जठरे मूर्ध्नि गुहं दक्षिणवामकौ ।

बाहू भ्राताश्च तत्पत्नी स्पृष्ट्वैव चौरमादिशेत् ॥ २६ ॥

अन्तरङ्गमवमुच्य बाह्यगस्पर्शनं यदि करोति पृच्छकः ।

स्नेहमूलगकृतस्पर्शनं पातयेत्करतलस्थपशु चेत् ॥ २७ ॥

नृशमवनामिताङ्गपरिमोटनतोऽप्यथवा

जनधृतारिक्तभाण्डमवलोक्य च चौरजनम् ।

हृत्पतितक्षतामृतविषंष्टभग्नैर्गतो-

ऋषितमृताद्यनिष्टरवती लभते न हृतम् ॥ २८ ॥

निगदितमिदं यत्तत्सर्वं तुषास्थिविषादिकैः

सह मृत्तिकरं पीडातानां समं रुदितक्षुते ।

अवयवमपि स्पृष्ट्वान्तःस्थं दृढं मरुदाहरेद्

अतिबहुं तदा भुक्तान्नं संस्थितं सुहितो वदेत् ॥ २९ ॥

ललाटस्पर्शनाच्छूकदर्शनाच्छालिजौदनम् ।

उरःस्पर्शात् षष्टिकान्नं ग्रीवास्पर्शे च यावकम् ॥ ३० ॥

कुक्षिकुचजठरजानुसार्शे माषाः पयस्तिलयवाक्च ।

आस्वादयतश्चीष्टौ लिहतो मधुरं रसं ज्ञेयम् ॥ ३१ ॥

विस्पृक् स्फोटयेज्जिह्वामाग्रे वक्त्रं प्रिकूणयेत् ।

कटुतिक्तकषायोष्णैर्हिक्केत् शीवेच्च सैन्यवे ॥ ३२ ॥

स्नेहत्यागे शुष्कतिक्तं तदल्प

शुत्वा क्रव्यादं प्रेक्ष्य वा मांसमिश्रम् ।

भ्रूगण्डौष्ठस्पर्शने शाकुनं तद्

भुक्तं तेनेत्युक्तमेतन्निमित्तम् ॥ ३३ ॥

मूर्ध्निगलकेशहनुशङ्खकर्णजङ्घं वस्त्रिं च स्पृष्ट्वा ।

गजमहिषमेषशूकरगोशमृगमांसयुग्भुक्तम् ॥ ३४ ॥

दृष्टे श्रुतेऽप्यशकुने गोधामत्स्यामिष वदेद्भुक्तम् ।

गर्भिण्या गर्भस्य च निपतनमेवं प्रकल्पयेत्पुनरे ॥ ३५ ॥

पु स्त्रीनपुंसकाख्ये दृष्टेऽनुमिते पुरःस्थिते स्पृष्टे ।

तज्जन्म भवति पानान्नपुष्पफलदर्शने शुभम् ॥ ३६ ॥

अङ्गुष्ठेन भूदूरं वाङ्गुलिं वा

स्पृष्ट्वा पृच्छेद्गर्भचिन्ता तदा स्यात् ।

मध्वाज्याद्यैर्हर्मरत्नप्रवालै-

रग्रस्थैर्वा मातृधातृगतजैश्च ॥ ३७ ॥

गर्भयुताजठरे करगे स्याद् दुष्टनिमित्तवशात्तदुदास ।

कर्षेति तज्जठरं यदि पीठोत्पीडनतः करगे च करेऽपि ३८

प्राणायामादक्षिणे हारे स्पृष्टे सामीप्तर वदेत् ।

वामे द्वौ कर्ण एव मा द्विचतुर्घ्नं श्रुतिस्त्विने ॥ ३९ ॥

वेणीमूले त्रीन् सुतान् कन्यके द्वे

कर्णे पुत्रान् पञ्च हस्ते त्रयं च ।

अङ्गुष्ठान्ते पञ्चक चानुपूर्व्या

पादाङ्गुष्ठे पाष्णिं युग्मेऽपि कन्याम् ॥ ४० ॥

सुव्यासव्योरुसस्पर्शे सूते कन्यासुतद्वयम् ।

स्पृष्टे ललाटमध्यान्ते चतुस्त्रितनया भवेत् ॥ ४१ ॥

शिरोललाटम्भूकर्णगण्डहनुरदा गलम् ।

सव्यापसव्यस्कन्धश्च हृष्टौ चिबुकनालकम् ॥ ४२ ॥

उरः कुक्षं दक्षिणमन्यसव्यं हृत्पार्श्वमेवं जठरं कटिञ्च ।

स्फिक् पायुसम्युक्तयुगं च जानू जङ्घे ऽथ पादाविति कृत्तिकादी
 इति निगदितमेतन्नालस्यर्शलक्ष
 प्रकटमभिमतास्यै वीक्ष्य शास्त्राणि सम्यक् ।
 विपुलमतिरुदारो वेत्ति यः सर्वमेत-
 न्नरप्रतिजनताभिः पूज्यतेऽसौ सदैव ॥ ४४ ॥
 इत्यङ्गविद्या नामैकपञ्चाशत्तमोऽध्यायः ।

सितवक्त्रपीतकृष्णा विप्रादीनां क्रमेण पिटका ये ।

ते ब्रह्मणः प्रोक्तफलाः वर्णाग्रप्रथजादीनाम् ॥ १ ॥

सुलिङ्घव्यक्तशीभाः शिरसि धनचय मूर्ध्नि सौभाग्यमाराद्
 दोर्भाण्यं मृदुगोल्याः प्रियजनवटनामाश्च दुःशीलतां च ।

तन्मध्योऽप्यथ शोक नयनपुटगता नेत्रयोरिष्टदृष्टिं

प्रवृत्त्यां शब्ददेशेऽभ्युपनिपतनस्थानगाच्चातिचिन्ताम् ॥ २ ॥

दन्तगण्डे वसजसुतदावीर्ययोरग्रलाभं

कुयुस्तदङ्घ्रिवक्त्रतलगा मूरि वित्तं ललाटे ।

हन्तीगिवं गलकृतपट्टा भूषणान्यन्नगने

श्रीत्रे तद्गुणगणमपि ज्ञानमाकम्बरूपम् ॥ ३ ॥

शिरःसन्धिशीवाहृदयकुचपात्रोरसि गता

अशोघातं घातं सुतनयनाभं शुचमपि ।

प्रियप्राप्तिं स्वर्ग्येऽप्यटनमथ भिक्षार्थमरुहद

विनाश कक्षोऽपि विदधति धनानां बहुसुखम् ॥ ४ ॥

दुःखशत्रुनिचयस्य विघातं पृष्ठबाहुयुगजा रचयन्ति ।

संयमं च मणिवन्धनजाता भूषणान्यमुपबाहुयुगोऽपि ॥ ५ ॥

धनाग्निं सौभाग्यं शुचमपि कराङ्गुल्युदरगाः
 सुपानान्न नाभी तदध इह चौरैर्धनं हतिम् ।
 धनं धान्यं वस्त्री युवतिमथ मेढ्रे सुतनयान्
 धनं सौभाग्यं वा गुदवृण्णजाता विदधति ॥ ६ ॥
 जर्बोर्धानाङ्गनालाभं जान्वाः शत्रुजनात् क्षतिम् ।
 शस्त्रेण जङ्घयोर्गुदकेऽध्वबन्धकौ शदायिनः ॥ ७ ॥
 स्मिक् पाणिं पादजाता धननाशागस्यगमनमध्वानम् ।
 बन्धनमङ्गुलिनिचयेऽङ्गुष्ठे च ज्ञातिलोकतः पूजाम् ॥ ८ ॥
 उत्पातगण्डपिटका दक्षिणतो वामतस्त्वभिघ्राता ।
 धन्या भवन्ति पुसां तद्विपरीतास्तु नारीणाम् ॥ ९ ॥
 इति पिटकविभागः प्रोक्त आ मूर्ध्वनोऽयं
 त्रणतिलकविभागोऽप्येवमेव प्रकल्प्यः ।
 भवति मशकलक्ष्मावतंजसापि तद्व-
 ङ्गिगदिनफलकारि प्राणिनां देहसंस्थम् ॥ १० ॥
 इति पिटकलक्षणं नाम द्वापञ्चाशत्तमोऽध्यायः ।

वासुज्ज्ञानमथातः कमलभवान्मुनिपरम्परायातम् ।
 क्रियतेऽधुना मयेदं विदग्धसांवत्सरप्रौढ्यै ॥ १ ॥
 किमपि किल भृतमभवद् रुन्धान रोदसी शरीरेण ।
 तदमरगणेन सहसा विनिगृह्याधोमुखं न्यस्तम् ॥ २ ॥
 यत्र च येन गृहीत विबुधेनाधिष्ठितः स तत्रैव ।
 तदमरस्यं विघ्राता वासुनरं कल्पयामास ॥ ३ ॥
 उत्तममष्टाभ्यधिकं हस्तशतं नृपगृहं पृथुत्वेन ।
 अष्टाष्टोत्ताव्येवं पञ्च सपादानि दैर्घ्येण ॥ ४ ॥

षड्भि. षड्भिर्हीना सेनापतिसन्नतां चतुःषष्टिः ।
 प्रञ्चैव विस्तारात् षड्भागसमन्विता दैर्घ्यम् ॥ ५ ॥
 षष्टिश्चतुर्विहीना वैश्मानि भवन्ति पञ्च सचिवस्य ।
 स्वाष्टांशयुता दैर्घ्यं तदर्धतो राजमहिषीणाम् ॥ ६ ॥
 षड्भि. षड्भिश्चैवं युवराजस्यापवर्जिताशीतिः ।
 तत्र शान्विता च दैर्घ्यं पञ्च तदर्धैस्तदनुजानाम् ॥ ७ ॥
 नृपसचिवान्तरतुल्य सामन्तप्रवरराजपुरुषाणाम् ।
 नृपयुवराजविशेष. कञ्चुकित्रेश्याकलान्नानाम् ॥ ८ ॥
 अध्वचाधिकृतानां सर्वेषामेव कोशरतितुल्यम् ।
 युवराजनल्लिविवर कर्मान्ताध्यक्षदूतानाम् ॥ ९ ॥
 चत्वारिंशद्वीना चतुश्चतुर्भिस्तु पञ्च यावदिति ।
 षड्भागयुता दैर्घ्यं दैवज्ञपुरोधसोर्भिषजः ॥ १० ॥
 वास्तुनि यो विस्तारः स एव चोच्छायनिश्चयः शुभद्र.
 शाल्लैकेषु गृहेष्वपि विस्ताराद्विगुणित दैर्घ्यम् ॥ ११ ॥
 चातुर्वर्ण्यव्यासो द्वाविंशत् स्याच्चतुर्हीना. ।
 आ षोडशादिति परं न्यूनतरमतीवहीनानाम् ॥ १२ ॥
 स्रद्धांशं विप्राणा क्षत्रस्याष्टांशसयुतं दैर्घ्यम् ।
 षड्भागयुतं वैश्यस्य भवति शूद्रस्य पादयुतम् ॥ १३ ॥
 नृपसेनापतिगृहश्रीरन्तरमानेन कोशरतिभवने ।
 सेनापतिचातुर्वर्ण्यविवरतो राजपुरुषाणाम् ॥ १४ ॥
 अथ प्रारसवादीनां स्वमानसंयोगदण्डसमं भवनम् ।
 हीनाधिकं स्वमानादशुभकर वास्तु सर्वेषाम् ॥ १५ ॥
 पञ्चान्नमिणाममितं धान्यायुधवह्निरतिगृहाणां च ।
 नेच्छन्ति शास्त्रकारा हस्तशतादुच्छ्रित परतः ॥ १६ ॥

सेनापतिनृपतीनां सप्ततिसहस्रे द्विधा कृते व्यासे ।

शाना चतुर्दशहते पञ्चत्रिंशद्वृतेऽलिन्दः ॥ १७ ॥

हस्तद्वाविंशान्निषु चतुश्चतुस्त्रिंशद्विंशतिकाः शालाः ।

सप्तदशत्रितयतिथिद्वयोदशकृताङ्गुलान्यधिकाः ॥ १८ ॥

त्रिंशद्विंशद्विंशतिसनाः क्षयक्रमादङ्गुलानि चैतेषाम् ।

व्येका विंशतिरष्टौ विंशतिरष्टादश द्वितयम् ॥ १९ ॥

शालात्रिभागतुल्या कर्तव्या वोथिका वह्निर्भवनात् ।

यद्यग्रतो भवति सा सोणीषां नाम तद्वास्तु ॥ २० ॥

सायात्रमिति पश्चात् सावष्टम्भं तु पार्श्वसंस्थितया ।

लुप्त्यतिमिति च ममन्तात् शास्त्रज्ञैः पूजिताः सर्वाः ॥ २१ ॥

विस्तारजोडशांशं सचतुर्विंशो भवेदुग्रहोच्छ्रायः ।

द्वादशभागेनोभौ भूमौ समस्थानाम् ॥ २२ ॥

व्यासात् षोडशभागः सर्वेषां सङ्गना भवति भित्तिः ।

पक्वेष्टकाकृतानां दारुकृतानां तु सविकल्पः ॥ २३ ॥

एकादशभागयुतः सप्तततिर्नृपवलेशयोर्व्यासः ।

उच्छ्रायोऽङ्गुलतुल्यो द्वारस्यार्धेन विष्कम्भः ॥ २४ ॥

विप्रादीनां व्यासात् पञ्चांशोऽष्टादशाङ्गुलसमेतः ।

साष्टांशो विष्कम्भो द्वारस्य द्विगुण उच्छ्रायः ॥ २५ ॥

उच्छ्रायहस्तसंख्यापरिमाणान्यङ्गुलानि बाहुल्यम् ।

शाखाद्वयेऽपि कार्यं सार्धं तत्स्यादुदुम्बरयोः ॥ २६ ॥

उच्छ्रायात् सप्तगुणादशीतिभागः पृथुत्वमेतेषाम् ।

नवगुणितेऽशीत्यंशः स्तम्भस्य दशांशहीनोऽग्रे ॥ २७ ॥

सप्तचतुरश्रो रुचको वज्रोऽष्टाश्विर्द्विचक्रो द्विगुणः ।

द्वाविंशता तु मध्ये प्रलीनको वृत्त इति वृत्तः ॥ २८ ॥

स्तम्भं विभज्य नवधा वह्नं भागो षटोऽस्य भागोऽन्यः ।

पञ्चं तथोत्तरोष्ठं कुर्याद्भागेन भागेन ॥ २९ ॥

स्तम्भसमं बाहुव्यं भारतुलानामुपर्युपर्यासाम् ।

भवति तुलोपतुलानामूनं पादेन पादेन ॥ ३० ॥

अप्रतिषिद्वालिन्द समन्ततो वास्तु सर्वतोभद्रम् ।

नृपतिबुधसमूहानां कार्यं द्वारैश्चतुर्भिरपि ॥ ३१ ॥

नन्यावर्तमलिन्दैः शालाकुड्यात् प्रदक्षिणान्तगतैः ।

द्वारं पश्चिममस्मिन् विहाय शेषाणि कार्याणि ॥ ३२ ॥

द्वारालिन्दोऽन्तगतः प्रदक्षिणोऽन्यः शुभस्ततश्चान्यः ।

तद्वच्च वर्द्धमाने द्वारं तु न दक्षिणं कार्यम् ॥ ३३ ॥

अपरोऽन्तगतोऽलिन्दः प्रागन्तगती तदुत्थितौ चान्यौ ।

तदवधिविवृतश्चान्यः प्राग्द्वारं स्वस्तिकेऽशुभदम् ॥ ३४ ॥

प्राक्पश्चिमावलिन्दावन्तगती तदवधिस्थितौ श्रेष्ठी ।

रुचके द्वारं न शुभदमुत्तरतोऽन्यानि शस्तानि ॥ ३५ ॥

श्रेष्ठं नन्यावर्तं सर्वेषां वर्द्धमानसज्जं च ।

स्वस्तिकरुचके मध्ये शेषं शुभदं नृपादीनाम् ॥ ३६ ॥

उत्तरशालाहीनं हिरण्यनाभं त्रिशालकं धन्यम् ।

प्राक्शालया वियुक्तं सुचेत्रं वृद्धिदं वास्तु ॥ ३७ ॥

याम्याहीनं चुल्लीत्रिशालकं वित्तनाशकरमेतत् ।

पक्ष्ममपरया वर्जितं सुतद्धंसवैरकरम् ॥ ३८ ॥

सिद्धार्यमपरयाम्ये यमसूर्यं पश्चिमोत्तरे शाले ।

दण्डाख्यमुदक्पूर्वं वाताख्यं प्राग्युता याम्या ॥ ३९ ॥

पूर्वापरे तु शाले गृहचुल्ली दक्षिणोत्तरे काचम् ।

सिद्धार्येऽर्थावाप्तिर्यमसूर्यं गृहपतेर्मृत्युः ॥ ४० ॥

दण्डवधो दण्डाख्ये कलहोद्वेगः सदैव वाताख्ये ।
 वित्तविनाशश्चुक्ष्रां ज्ञातिविरोधः स्मृतः काचे ॥ ४१ ॥
 एकाग्रौतिविभागे दश दश पूर्वोत्तरायता रेखाः ।
 अन्तस्त्रयोदश सुरा द्वात्रिंशद्वाह्यकोष्ठस्थाः ॥ ४२ ॥
 शिखिपर्जन्यजयन्तेन्द्रसूर्यसत्या भृशोऽन्तरिक्षश्च ।
 ऐशान्याद्याः क्रमशो दक्षिणपूर्वोऽनिलः कोणे ॥ ४३ ॥
 पृषा वितग्रवृहत्तयमगन्धर्वाख्यभृङ्गराजमृगाः ।
 पितृदौवारिकसुग्रीवकुसुमदत्ताम्बुपत्यसुराः ॥ ४४ ॥
 शीघ्रोऽथ पापयक्ष्मा रोगः कोणे ततोऽहिमुख्यौ च ।
 भस्माटसोमभुजगास्ततोऽदितिर्दितिरिति क्रमशः ॥ ४५ ॥
 मध्ये ब्रह्मा नवकोष्ठकाधिपोऽस्यार्यमा स्थितः प्राच्याम् ।
 एकान्तरात् प्रदक्षिणमस्मात् सविता विवक्षांश्च ॥ ४६ ॥
 विबुधाधिपतिस्तस्मान्मितोऽन्यो राजयक्ष्यनामा च ।
 मृथ्वीधरापवत्सावित्येते ब्रह्मणः परिधौ ॥ ४७ ॥
 आपो नामैशाने कोणे हौताशने च सावितः ।
 जय इति च नैऋते रुद्र आनिलेऽभ्यन्तरपदेषु ॥ ४८ ॥
 आपस्तथापवत्सः पर्जन्योऽग्निर्दितिश्च वर्गोऽयम् ।
 एवं कोणे कोणे पदिकाः स्युः पञ्च पञ्च सुराः ॥ ४९ ॥
 बाह्या द्विपदाः शेषास्ते विबुधा विंशतिः समाख्याताः ।
 शेषाश्चत्वारोऽन्ये त्रिपदा दिक्ष्वर्यमाद्यास्ते ॥ ५० ॥
 पूर्वोत्तरदिङ्मूर्धा पुरुषोऽयमवाङ्मुखोऽस्य शिरसि शिखी ।
 आपो मुखे स्तनेऽस्यार्यमा ह्युरस्यापवत्सश्च ॥ ५१ ॥
 पर्जन्याद्या बाह्या दृक्श्रवणोरःस्थलासगा देवाः ।
 सत्याद्याः पञ्च भुजे हस्ते सविता ससावितः ॥ ५२ ॥

वितथो बृहत्क्षतयुतः पार्श्वे जठरे स्थितो विवस्त्राश्च ।

जरु जानू जङ्घे स्निग्धगति यमाद्यैः परिगृहीताः ॥ ५३ ॥

एते दक्षिणपार्श्वे स्थानेष्वेव च वामपार्श्वस्थाः ।

मेढ्रे शक्रजयन्ती हृदये ब्रह्मा पिताङ्गितः ॥ ५४ ॥

अष्टाष्टकपदमथवा कृत्वा रेखाश्च कोणगास्तिर्यक् ।

ब्रह्मा चतुःपदोऽस्मिन्नर्धपदा ब्रह्मकोणस्थाः ॥ ५५ ॥

अष्टौ च वहिःकोणेष्वर्धदास्तदुभयस्थिताः सार्द्धाः ।

उक्तेभ्यो ये शेषास्ते द्विपदा विशतिस्ते च ॥ ५६ ॥

सम्पाता वंशानां मध्यानि समानि यानि च पदानाम् ।

मर्माणि तानि विन्यान्नपरिपीडयेत् प्राज्ञः ॥ ५७ ॥

तान्यशुचिभाण्डकीलस्तन्माद्यैः पीडितानि शल्यैश्च ।

गृहभर्तुस्तत्तुल्ये पीडामङ्गे प्रयच्छन्ति ॥ ५८ ॥

क्रण्डयते यदङ्गं गृहपतिना यत्र वामराहृत्याम् ।

अशुभं भवेन्निमित्तं विकृतिर्वाग्नेः सशल्यं तत् ॥ ५९ ॥

धनहानिर्दारुमये पशुपीडारुग्भयानि चास्थिकृते ।

लोहमये शस्त्रभयं कपालकेशेषु शल्यः स्यात् ॥ ६० ॥

अङ्गारे स्तेनभयं भस्मानि च विनिर्दिशेत् सदाग्निभयम् ।

शल्यं हि मर्मसंस्थं सुवर्णरजतादृतेऽत्यशुभम् ॥ ६१ ॥

मर्मस्थमर्मगो वा रुणद्धर्थागमं तुषसमूहः ।

अपि नागदन्तको मर्मसंस्थितो दोषकृद्भवति ॥ ६२ ॥

रोगादायुं पितृतो हुताशनं शीघ्रसूत्रमपि वितथात् ।

मुख्याङ्गशं जयन्ताच्च शृङ्गमदितेश्च सुग्रीवम् ॥ ६३ ॥

तत्सम्पाता नव ये तान्यतिमर्माणि सम्यदिष्टानि ।

यश्च पदस्याष्टांशस्तत्रोक्तं मर्मपरिमाणम् ॥ ६४ ॥

पदहस्तसंख्यया सन्धितानि वंशोऽङ्गुलानि विस्तीर्णः ।
 वशव्यासोऽध्वर्धः शिराप्रमाणं विनिर्दिष्टम् ॥ ६५ ॥
 सुखमिच्छन् ब्रह्माणं यत्नाद्रजेद्गृही गृहान्तस्थम् ।
 सच्छिष्टाद्युपघाताद् गृहपतिरुपतप्यते तस्मिन् ॥ ६६ ॥
 दक्षिणभुजेन हीने वास्तुनैऽर्थक्षयोऽङ्गनादोषाः ।
 वामेऽर्थधान्यहानिः शिरसि गुणैर्हीयते सर्वैः ॥ ६७ ॥
 स्त्रोदोषा सुतमरणं प्रेष्यत्वं चापि करणवैकल्ये ।
 अविकलपुरुषे वसतां मानार्थयुतानि सौख्यानि ॥ ६८ ॥
 गृहनगरग्रामेषु च सर्वत्रैवं प्रतिष्ठिता देवाः ।
 तेषु च यथानुरूपं वर्णा विप्रादयो वास्याः ॥ ६९ ॥
 वासगृहाणि च विन्याद् विप्रादीनामुदग्दिगाद्यानि ।
 विप्रतां च यथाभवनं भवन्ति तान्येव दक्षिणतः ॥ ७० ॥
 नवगुणसूत्रविभक्तान्यष्टगुणेनाथवा चतुःषष्टेः ।
 द्वाराणि यानि तेषामनलादीनां फलोपनयः ॥ ७१ ॥
 अनलभयं स्त्रोजन्म प्रभूतधनता नरेन्द्रवाल्मभ्यम् ।
 क्रोधपरतानृतत्वं क्रौर्यं चौर्यं च पूर्वण ॥ ७२ ॥
 अल्पसुतत्वं प्रैष्यं नीचत्वं भक्ष्यपानसुतवृद्धिः ।
 रौद्रं कृतघ्नमधनं सुतवीर्यघ्नं च याम्येन ॥ ७३ ॥
 सुतपीडा रिपुवृद्धिर्न धनसुताग्निः सुतार्थबलसम्पत् ।
 धनसम्पन्नपतिभयं धनक्षयो रोग इत्यपरि ॥ ७४ ॥
 बध्वबन्धौ रिपुवृद्धिर्धनसुतलाभः समस्तगुणसम्पत् ।
 पुत्रधनाग्निर्वैरं सुतेन दोषाः स्त्रिया नैःस्वम् ॥ ७५ ॥
 मार्गतत्त्वकोणकूपस्तम्भस्त्रमविष्टमशुभदं द्वारम् ।
 उच्छ्रायाद्विगुणमितां त्यक्त्वा भूमिं न दोषाय ॥ ७६ ॥

रथ्याविद्धं द्वार नाशाय कुमारदोषदं तरुणा ।
 यङ्गद्वारे शोको व्ययोऽम्बुनि स्त्राविणि प्रोक्तः ॥ ७७ ॥
 कूपेनापस्मारो भवति विनाशश्च देवताविद्धे ।
 स्तम्भेन स्त्रीदोषाः कुलनाशी ब्रह्मणोऽभिसुखे ॥ ७८ ॥
 उन्मादः स्वयमुद्धाटितेऽथ पिहिते स्वय कुलविनाशः ।
 मानाधिके नृपभयं दस्युभयं व्यसनदं नीचम् ॥ ७९ ॥
 द्वारं द्वारस्योपरि यत्तन्न शिवाय सङ्गट यच्च ।
 आव्यात्तं क्षुब्धयद कुञ्ज कुलनाशनं भवति ॥ ८० ॥
 पीडाकरमतिपीडितमन्तर्विनतं भवेद्भावाय ।
 बाह्यविनते प्रवासो दिग्भ्रान्ते दस्युभिः पीडा ॥ ८१ ॥
 मूलद्वारं नान्यैर्द्वारैरतिसन्दधीत रूपद्वारं ।
 घटफलपत्रप्रमथादिभिश्च तन्मङ्गलैश्चिनुयात् ॥ ८२ ॥
 ऐशान्यादिषु कोणेषु संस्थिता बाह्यतो गृहस्यैताः ।
 चरकौ विदारिनामाथ पूतना राक्षसी चेति ॥ ८३ ॥
 पुरभवनग्रामाणां ये कोणास्तेषु निवसतां दोषाः ।
 स्वपचादयोऽन्यजात्यास्तेष्वेव विवृद्धिमायान्ति ॥ ८४ ॥
 याम्यादिष्वशुभफला जातास्तरवः प्रदक्षिणेनैते ।
 उदगादिषु प्रशस्ताः प्लक्षवटोदुम्बराश्वत्याः ॥ ८५ ॥
 आसन्नाः कण्टकिनो रिपुभयदाः क्षीरिणोऽर्थनाशाय ।
 फलिनः प्रजाक्षयकरा दारुण्यपि वर्जयेदेषाम् ॥ ८६ ॥
 हिन्द्याद्यदि न तरुंस्तान् तदन्तरे पूजितान्वपेदथान् ।
 पुन्नागाशोकारिष्टवकुलपनसान् शमीशालौ ॥ ८७ ॥

शस्तौषधिद्रुमलतामधुरा सुगन्धा

स्निग्धा सप्ता न सुषिरा च मही नराणाम् ।

अप्यध्वनि श्रमविनोदसुपागतानां

धत्ते श्रियं किमुत शाश्वतमन्दिरेषु ॥ ८८ ॥

सचिवालयेऽर्थनाशो धूर्तगृहे सुतवधः समीपस्थे ।

उद्वेगो देवकुले चतुष्पथे भवति चाकीर्तिः ॥ ८९ ॥

चैत्ये भयं ग्रहकृतं वल्मीकश्वस्रसङ्कुले विपदः ।

गतीयां तु पिपासा कूर्माकारे धनविनाशः ॥ ९० ॥

उदगादिप्लवमिष्टं विप्रादीनां प्रदक्षिणेनैव ।

विप्रः सर्वत्र वसेदनुवर्णमथेष्टमन्येषाम् ॥ ९१ ॥

गृहमध्ये हस्तमितं खात्वा परिपूरितं पुनः श्वश्रम् ।

यद्यूनमनिष्टं तत् समे समं धन्यमधिकं यत् ॥ ९२ ॥

श्वश्रमयवाभ्युपूर्णं पदशतमित्वागतस्य यदि नोनम् ।

तद्वन्यं यच्च भवेत् पलान्यपामाढकं चतुःषष्टिः ॥ ९३ ॥

आमे वा मृत्पात्रे श्वश्रुस्थे दीपवर्तिरभ्यधिकम् ।

ज्वलति दिशि यस्य शस्ता सा भूमिस्तस्य वर्णस्य ॥ ९४ ॥

श्वश्रोषितं न कुसुमं यस्मिन् प्रस्नायतेऽनुवर्णसमम् ।

तत्तस्य भवति शुभदयस्य च यस्मिन्ननो रमते ॥ ९५ ॥

सितरक्तपीतकणा विप्रादीनां प्रशस्यते भूमिः ।

गन्धश्च भवति यस्या दृतरुधिरान्नाद्यमद्यसमः ॥ ९६ ॥

कुशयुक्ता शरबहुला दूर्वाकाशावृता क्रमेण मही ।

अनुवर्णं वृद्धिकरी मधुरकषायाम्लकटुका च ॥ ९७ ॥

कृष्टां प्ररूढबीजां गोऽध्युषितां ब्राह्मणैः प्रशस्तां च ।

गत्वा महीं गृहपतिः काले सांवत्सरोद्दिष्टे ॥ ९८ ॥

भक्ष्यैर्नानाकारैर्दध्यक्षतसुरभिकुसुमधूपैश्च ।

दैवतपूजां कृत्वा स्थपतीनभ्यर्च्य विप्रांश्च ॥ ९९ ॥

विप्रः स्पृष्ट्वा शीर्षं वक्षश्च क्षत्रियो विशश्चे रू ।
 शूद्रः पादौ स्पृष्ट्वा कुर्याद्रेखां गृहारम्भे ॥ १०० ॥
 अङ्गुष्ठकेन कुर्यात्सध्याङ्गुल्यायवा प्रदेशिन्या ।
 कनकमणिरजतमुक्तादधिफलकुसुमाक्षतैश्च शुभम् ॥ १०१ ॥
 शस्त्रेण शस्त्रमृत्युर्वन्धो लोहेन भस्मनाग्निभयम् ।
 तत्स्करभयं तृणेन च काष्ठोल्लिखिता च राजभयम् ॥ १०२ ॥
 वक्रा पादाङ्गिखिता शस्त्रभयक्षेशदा विरूपा च ।
 चर्मङ्गारास्थिक्लता दन्तेन च कर्तुरशियाय ॥ १०३ ॥
 वैरमपसव्यलिखिता प्रदक्षिण सम्पदो विनिर्देश्याः ।
 वाचः परुषा निष्ठौवित क्षुतं चाशुभ कथितम् ॥ १०४ ॥
 अर्धनिश्चितं कृतं वा प्रविशन् स्थपतिर्गृहे निमित्तानि ।
 अवलोकयेद्गृहपतिः क्व सस्थितः स्पृशति किं चाङ्गम् ॥ १०५ ॥
 रविदीप्तो यदि शकुनिस्तस्मिन् काले विरोति परुषद्व ।
 संस्पृष्टाङ्गसमानं तस्मिन्देगेऽस्थि निर्देश्यम् ॥ १०६ ॥
 शकुनसमयेऽथवाग्ये हस्त्यश्वश्वादयोऽनुवाशन्ते ।
 तत्प्रभवमस्थि तस्मिंस्तदङ्गसम्भूतमेवेति ॥ १०७ ॥
 सूत्रे प्रसार्यमाणे गर्दभरावोऽस्थिशल्कमाचष्टे ।
 श्वमृगाललङ्घिते वा सूत्रे शल्यं विनिर्देश्यम् ॥ १०८ ॥
 दिशि शान्तायां शकुनो मधुरविरावो यदा तदा वाच्यः ।
 अर्थस्तस्मिन् स्थाने गृहेश्वराधिष्ठितेऽङ्गे वा ॥ १०९ ॥
 सूत्रच्छेदे मृत्युः कीले चावाङ्मुखे महान् रोगः ।
 गृहनाथस्थपतीनां स्मृतिलोपे मृत्युराटेश्यः ॥ ११० ॥
 स्कन्धाच्चरुते शिरोरुक् कुलोपसर्गोऽपवर्जिते कुम्भे ।
 भग्नेऽपि च कर्मिबधश्चरुते करान्गृहपतेर्मृत्युः ॥ १११ ॥

दक्षिणपूर्वे कोणे कृत्वा पूजां शिलां न्यसेत् प्रथमाम् ।
 शेषाः प्रदक्षिणेन स्तम्भाश्चैव समुत्थाप्याः ॥ ११२ ॥
 कृतस्रगम्बरयुतः कृतधूपविलेपनः समुत्थाप्यः ।
 स्तम्भस्तथैव कार्यो द्वारोच्छ्रायः प्रयत्नेन ॥ ११३ ॥
 विहगादिभिरवलीनैराकम्पितपतितदुःस्थितैश्च फलम् ।
 शक्रध्वजफलसदृशं तस्मिंश्च शुभं विनिर्दिष्टम् ॥ ११४ ॥
 प्रागुत्तरोन्नते धनसुतक्षयः सुतबधश्च दुर्गन्धे ।
 वज्रे बन्धुविनाशो न सन्ति गर्भाश्च दिग्मूढे ॥ ११५ ॥
 इच्छेद्यदि गृहवृद्धिं ततः समन्ताद्विवर्धयेत्तुल्यम् ।
 एकोद्देशे दीपः प्रागथवाप्युत्तरे कुर्यात् ॥ ११६ ॥
 प्राग्भवति मितवैरं नृत्यभयं दक्षिणेन यदि वृद्धिः ।
 अर्थविनाशः पश्चादुदग्विवृद्धौ मनस्तापः ॥ ११७ ॥
 ऐशान्यां देवगृहं महानस चापि कार्यमाग्नेय्याम् ।
 नैऋत्यां भाण्डोपस्करोऽर्घ्यधान्यानि मारुत्याम् ॥ ११८ ॥
 प्राच्यादिस्थे सलिले सुतहानिः शिखिभयं शिपुभयं च ।
 स्त्रौकलहः स्त्रीदौघ्यं जैःस्वयं वित्तालजविवृद्धिः ॥ ११९ ॥
 खगनिलयभग्नसशुकदग्धदेवालयश्मशानस्थानम् ।
 क्षीरतरुधवविभीतकनिम्बारणिवर्जितांश्छिन्यात् ॥ १२० ॥
 रात्रौ कृतबलिपूजं प्रदक्षिणं केदयेद्दिवा हव्यम् ।
 धन्यमुदक्प्राक्पतनं न ग्राह्योऽतोऽन्यथा पतितः ॥ १२१ ॥
 केदो यद्यविकारो ततः शुभं दारु तद्रुहौपयिकम् ।
 पीते तु मण्डले निर्दिशेत् तरोर्मध्यगा गोधाम् ॥ १२२ ॥
 मज्जिष्ठाभे भेको नीले सर्पस्तथारुणे सरटः ।
 मुक्ताभेऽश्मा कपिले तु सूपकोऽम्भश्च खट्वाभे ॥ १२३ ॥

धान्यगोगुरुहुताशसुराणां न स्वपेदुपरि नाप्यनुवंशम् ।
 नोत्तरापरशिरा न च नग्नी नैव चार्द्रचरणं श्रियमिच्छन् ॥ ४ ॥
 भूरिपुष्पनिकरं सतीरणं तोयपूर्णकलशोपशोभितम् ।
 धूपगन्धबलिपूजितामरं ब्राह्मणधनियुतं विशेषेण हृहम् ॥ १२५ ॥
 इति श्रीवराहमिहिरकृतौ वृहत्संहितायां वास्तुविद्या
 नाम त्रिपञ्चाशत्तमोऽध्यायः ॥

धर्म्यं यशस्यं च वदाम्यतोऽहं दगार्गलं येन जलोपलब्धिः ।
 पुंसां यथाङ्गेषु शिरास्तयैव क्षितावपि प्रोन्नतनिम्नसंस्थाः ॥ १ ॥
 एकेन वर्णेन रसेन चाम्भश्च्युतं नभस्ती वसुधाविशेषात् ।
 नानारसत्वं बहुवर्णतां च गतं परीक्ष्यं क्षितितुल्यमेव ॥ २ ॥
 पुरुङ्गतानलयमनिर्गुणं तिवरुणपवनेन्दुशङ्करा देवाः ।
 विज्ञातव्या क्रमशः प्राच्याद्याना दिशा मतयः ॥ ३ ॥
 दिक्पतिसञ्ज्ञाय शिरा नवमी मध्ये महाशिरानाम्नी ।
 एताभ्योऽन्याः शतशो विनिःसृता नामभिः प्रथिताः ॥ ४ ॥
 पातालादूर्ध्वशिराः शुभाश्चतुर्दिक्षु संस्थिता याश्च ।
 कोणदिगुथा न शुभाः शिरानिमित्तान्यतो वक्ष्ये ॥ ५ ॥
 यदि वेतसोऽम्बुरहिते देशे हस्तैस्त्रिभिस्ततः पश्चान् ।
 सार्धं पुरुषे तोयं बहति शिरा पश्चिमा तत्र ॥ ६ ॥
 चिह्नमपि चार्धपुरुषे मण्डूकः पाण्डुरोऽथ सृत्पीता ।
 पुटभेदकश्च तस्मिन् पाषाणो भवति तोयमधः ॥ ७ ॥
 जम्बाश्रीगन्धस्त्रिभिः शिराधो नरद्वये पूर्वा ।
 नृत्नीहगन्धिका पाण्डुराथ पुरुषेऽत्र मण्डूकः ॥ ८ ॥
 जम्बूवृक्षस्य प्राग् वल्मीकी यदि भवेत्समीपस्थः ।

तस्माद्विष्णुपाशं सलिलं पुरुषद्वये स्नादु ॥ ८ ॥
 अर्धपुरुषे च मत्स्यः पारावताग्निमश्न पाषाणः ।
 भृशवति चात्र नीला दौर्घं काल बहु-क्षुण्णम् ॥ १० ॥
 पश्चादुदुस्वरस्य त्रिभिरेव करैर्नरद्वये सार्धं ।
 पुरुषे सितोऽहिरश्माञ्जनीपमोऽधः शिरा सुजला ॥ ११ ॥
 उदगर्जुनस्य दृश्यो वल्मीको यदि ततोऽर्जुनाद्वस्त्रैः ।
 त्रिभिरम्बु, भवति पुरुषैस्त्रिभिर्धर्मसमन्वितैः पश्चात् ॥ १२ ॥
 श्वेता गोधार्धनरे पुरुषे सृष्टूसरा ततः कृष्णा ।
 पीता सिता सक्तिकता ततो जलं निर्दिग्देमितम् ॥ १३ ॥
 वल्मीकोपचितायां निर्गुण्डां दक्षिणेन कथितकरैः ,
 पुरुषद्वये सपादे स्नादु जलं भवति चाशौचम् ॥ १४ ॥
 रोहितमल्लोऽर्धनरे लृत्कपिला पाण्डुरा ततः परतः ।
 सक्तिकता मयकंराय क्रमेण परतो भवत्यम्बुः ॥ १५ ॥
 पूर्वेण यदि वर्यां वल्मीको दृश्यते जलं पश्चात् ।
 पुरुषैस्त्रिभिर्देव्यं श्वेता गृह्णीधिकाधनरे ॥ १६ ॥
 सपलाशा वडसौ नेदु दिश्यपरस्या ततो जलं भवति ।
 पुरुषद्वये सपादे पुरुषेऽत्र च दुण्डुभिश्चिह्नम् ॥ १७ ॥
 विल्लोदुस्वरयोगे विहाय हस्तत्रयं तु याम्येन ।
 पुरुषैस्त्रिभिर्म्बु, भवेत् कृष्णोऽर्धनरे च मण्डुकः ॥ १८ ॥
 काकोदुस्वरिकायां वल्मीको दृश्यते शिरा तस्मिन् ।
 पुरुषद्वये सपादे पश्चिमदिक्स्था वहति सा च ॥ १९ ॥
 अफाण्ड, पीतिका सृष्टु गौरसवर्णश्च भवति पाषाणः ।
 पुरुषार्धे कुमुदनिभी दृष्टियथं मूषको याति ॥ २० ॥
 जलपरिहीने देगे वृक्षः कम्पिषकी यदा दृश्यः ।

प्राच्यां हस्तत्रितये ब्रह्मति शिरा दक्षिणा प्रथमम् ॥ २१ ॥
 मृत्वीलोत्पलवर्णां कापोता चैतद्दृश्यते तस्मिन् ।
 हस्तेऽजगन्धिमत्स्यो भवति पयोऽल्प च सत्त्वारम् ॥ २२ ॥
 शीलाकृतमेदपरोत्तरे शिरा द्वौ करावतिक्रम्य ।
 क्षुब्धो नाम शिरा सा पुरुषत्रयवाहिनी भवति ॥ २३ ॥
 आसन्नो वल्मीको दक्षिणपार्श्वे विभीतकस्य यदि ।
 अर्धार्धे तस्य शिरा पुरुषे ज्ञेया दिशि प्राच्याम् ॥ २४ ॥
 तत्क्षैव पश्चिमायां दिशि वल्मीको यदा भवेद्वस्ते ।
 ततोऽहम्भवति शिरा चतुर्भिर्धार्धिकैः पुरुषैः ॥ २५ ॥
 ज्वेतो विश्वेश्वरकः प्रथमे पुरुषे तु क्षुब्धमाभोऽश्मा ।
 अपर्याप्तां दिशि च शिरा नश्यति वर्षत्रयेऽतीते ॥ २६ ॥
 सकुशासित ऐशान्यां वल्मीको यत्र कोविदारस्य ।
 जग्यं तयोर्नरैरर्धपञ्चमैस्तोयमन्तोभ्यम् ॥ २७ ॥
 प्रथमे पुरुषे भुजगः कमलोदरसन्निभो मही रक्ता ।
 कुङ्कुमवित्, पाषाणश्चिह्नानेप्रतानि वाच्यानि ॥ २८ ॥
 यदि भवति सप्तपर्णी वल्मीकवृत्तस्तदुत्तरे तोयम् ।
 वायु पुरुषैः पञ्चभिरत्रापि भवन्ति चिह्नानि ॥ २९ ॥
 शुक्लार्धे मण्डूकी हरितो हरितालसन्निभा भूष ।
 पाषाणाऽभ्रनिकाशः सौम्या च शिरा शुभास्त्वुवहा ॥ ३० ॥
 सर्वेषां वृक्षाणामधःस्थितो दर्दुरो यदा दृश्यः ।
 तस्माद्वस्ते तोयं चतुर्भिर्धार्धिकैः पुरुषैः ॥ ३१ ॥
 पुरुषे तु भवति नकुलो नीला मृत्वीतिका ततः खेता ।
 दर्दुरसमानरूपः पाषाणो दृश्यते चात्र ॥ ३२ ॥
 यन्महिजिलयो दृश्यो दक्षिणतः संस्थितः करञ्जस्य ।

हस्तद्वये तु याम्ये पुरुषत्रितये शिरा सार्धं ॥ ३३ ॥
 कच्छपकः पुरुषार्धे प्रथमं चोद्भिद्यते शिरा पूर्वा ।
 उदगनग्रा स्वादुजला हरितोऽश्माधस्ततस्तोयम् ॥ ३४ ॥
 उत्तरतश्च मधूकादहिनिलयः पश्चिमे तरोस्तोयम् ।
 परिहृत्य पञ्च हस्तान् अर्धाष्टमपौरुषे प्रथमम् ॥ ३५ ॥
 अहिराजः पुरुषेऽस्मिन् धूम्रा धात्री कुलत्यवर्णोऽश्मा ।
 माहेन्द्री भवति शिरा वहति रुक्मेन सदा तोयम् ॥ ३६ ॥
 वनमीकः क्षिण्वी दक्षिणेन तिलकस्य सकुशदूर्वश्चेत् ।
 पुरुषैः पञ्चभिरश्वो दिशि वारुण्यां शिरा पूर्वा ॥ ३७ ॥
 सर्पावासः पश्चाद् यदा कदम्बस्य दक्षिणेन जलम् ।
 परतो हस्तत्रितयात् षड्भिः पुरुषैश्चुरीयोनैः ॥ ३८ ॥
 कौवेरी चात्र शिरा वहति जल लोहगन्धि चाक्षोभ्यम् ।
 कनकनिभो मण्डूको नरमात्रे मृत्तिका पीता ॥ ३९ ॥
 बलमीकमंहतो यदि ताली वा भवति नालिकेरी वा ।
 पश्चात् षड्भिर्हस्तैर्नरैश्चतुर्भिः शिरा याम्या ॥ ४० ॥
 याम्येन कपिलस्य हिंसंश्रयश्चेदुदगजलं वाच्यम् ।
 सप्त परित्यज्य करान् खात्वा पुरुषान् जलं पञ्च ॥ ४१ ॥
 कर्बुरकोऽहिः पुरुषे कृष्णा मृत्पुटमिदपि च पाषाणः ।
 श्वेता मृत्पश्चिमतः शिरा ततश्चोत्तरा भवति ॥ ४२ ॥
 अश्मन्तकस्य वामे वदरो वा दृश्यतेऽहिनिलयो वा ।
 षड्भिरुदक् तस्य करैः सार्धं पुरुषत्रये तोयम् ॥ ४३ ॥
 कूर्मः प्रथमे पुरुषे पाषाणो धूमरः सप्तिकता मृत् ।
 आदौ शिरा च याम्या पूर्वोत्तरतो द्वितीया च ॥ ४४ ॥
 वामेन हरिद्रतरोर्वल्लीकश्चेत्ततो जल पूर्वं ।

हस्तत्रितये पुरुषैः सत्रयैः पञ्चभिर्भवति ॥ ४५ ॥
 नीलो भुजगः पुरुषे मृत्पीता मरकतोपमश्वाश्मा ।
 कृष्णा भूः प्रथमं वारुणी शिरा दक्षिणेनानगा ॥ ४६ ॥
 जलपरिहीने देगे दृश्यन्तेऽनूपजानि चिह्नानि ।
 वीरणदूर्वा मृदवश्च यत्र तस्मिन् जलं पुरुषे ॥ ४७ ॥
 भार्गवी त्रिवृता दन्ती शूकरपादौ च लक्ष्मणा चैव ।
 नवमालिका च हस्तद्वयेऽम्बु याम्ये त्रिभिः पुरुषैः ॥ ४८ ॥
 स्निग्धाः प्रलम्बशाखा वामनविटपट्टमाः समीपजलाः ।
 सुषिरा जर्जरपत्रा रूक्षाश्च जलेन सन्त्यक्ताः ॥ ४९ ॥
 तिलकाम्नातकवरुणकभस्मातकविल्वतिन्दुकाङ्गोलाः ।
 पिण्डारशिरीषाञ्जनपरुषका वज्जुलातिवलाः ॥ ५० ॥
 एते यदि सुस्निग्धा वल्लीकैः परिवृतास्ततस्तोयम् ।
 हस्तैस्त्रिभिर्हृत्तरतश्चतुर्भिर्धनं च नरस्य ॥ ५१ ॥
 अटणे सटणा यस्मिन् सटणे टणवर्जिता मही यत्र ।
 तस्मिन् शिरा प्रदिष्टा वक्तव्यं वा धनं तस्मिन् ॥ ५२ ॥
 कण्टक्यकण्टकानां व्यत्यासेऽम्भस्त्रिभिः करैः पश्चात् ।
 खात्वा पुरुषत्रितयं त्रिभागयुक्तं धनं वा स्यात् ॥ ५३ ॥
 नदति मही गम्भीरं यस्मिन् श्वरणाहता जलं तस्मिन् ।
 सार्धैस्त्रिभिर्मनुष्यैः कीवेरी तत्र च शिरा स्यात् ॥ ५४ ॥
 वृक्षस्यैका शाखा यदि विनता भवति पाण्डुरा वा स्यात् ।
 विज्ञातव्यं शाखातले जलं त्रिपुरुषं खात्वा ॥ ५५ ॥
 फलकुसुमविकारो यस्य तस्य पूर्वं शिरा त्रिभिर्हस्तैः ।
 भवति पुरुषैश्चतुर्भिः पाषाणोऽधः क्षितिः पीता ॥ ५६ ॥
 यदि कण्टकारिका कण्टकैर्विना दृश्यते सितैः कुसुमैः ।

तस्यास्तलेऽस्य, वाच्यं त्रिभिर्नरैरर्धपुरुषे च ॥ ५७ ॥
 खजूरी द्विगिरस्ता यत्र भवेज्जलविवर्जिते देशे ।
 तस्याः पश्चिमभागं निर्देश्यं त्रिपुरुषे वारि ॥ ५८ ॥
 यदि भवति कर्णिकारः सितकुसुमः स्यात्पलाशवृक्षो वा ।
 मध्येन ततः हस्तद्वयेऽस्य, पुरुषत्रये भवति ॥ ५९ ॥
 जप्ता यस्यां धात्र्या धूमी वा तत्र वारि नरयुग्मे ।
 निर्देश्या च शिरा महता तीयप्रवाहेण ॥ ६० ॥
 यस्मिन् देवीदेशे जातं शस्यं विनाशमुपयाति ।
 स्निग्धमतिपाण्डुरं वा महाशिरा नरयुगे तत्र ॥ ६१ ॥
 मरुदेशे भवति शिरा यथा तथातः परं प्रवक्ष्यामि ॥
 यौवा करभागामिव रूतलसंस्थाः शिरा यान्ति ॥ ६२ ॥
 पूर्वोत्तरेण पीलीयंदि वल्मीको जलं भवति पश्चात् ।
 उत्तरगमना च शिरा विज्ञेया पञ्चभिः पुरुषैः ॥ ६३ ॥
 चिह्नं ददुर् आदौ दृक्कपिलातः परं भवेद्धरिता ।
 भवति च पुरुषेऽधोऽश्मा तस्य तले वारि निर्देश्यम् ॥ ६४ ॥
 पीलीरिव प्राच्यां वल्मीकोऽतोऽर्धपञ्चमैर्हस्तैः ।
 दिशि यास्यायां तीय वक्तव्यं सप्तभिः पुरुषैः ॥ ६५ ॥
 प्रथमे पुरुषे भुजगः सितासितः हस्तमात्रमूर्तिश्च ।
 दक्षिणतो वहति शिरा सक्षारं भूरि यानीयम् ॥ ६६ ॥
 उत्तरतश्च कबीरादहिनिलये दक्षिणे जलं स्वादु ।
 दशभिः पुरुषैर्ज्ञेयं पुरुषे पीतोऽत्र मण्डूकः ॥ ६७ ॥
 रोहीतकस्य पश्चादहिवासश्चेत्त्रिभिः करैर्याग्यैः ।
 द्वादश पुरुषान् खात्वा सक्षारा पश्चिमेन शिरा ॥ ६८ ॥
 इन्द्रतरोर्वल्मीकः प्राग्दक्षः पश्चिमे शिरा हस्तैः ।

खात्वा चतुर्दश नरान् कपिला गोधा नरे प्रथमे ॥ ६८ ॥

यदि वा सुवर्णनाम्नस्तरोर्भवेद्वामतो भुजङ्गगृहम् ।

हस्तद्वये तु याम्ये पञ्चदशनरावसानेऽम्बु ॥ ७० ॥

क्षारं पयोऽत्र नकुलोऽर्धमानवे ताम्रसन्निभश्चाश्वः ।

रक्ता च भवति वसुधा वहति शिरा दक्षिणा तत्र ॥ ७१ ॥

वदरीरोहितवृक्षौ संपृक्षौ चेद्दिनापि बल्मीकम् ।

हस्तत्रयेऽम्बु पश्चात् षोडशभिर्मानवैर्भवति ॥ ७२ ॥

सुरसं जलमादौ दक्षिणा शिरा वहति चोत्तरेणान्या ।

पिष्टनिभः पाषाणो मृच्छेता वृश्चिकोऽर्धनरे ॥ ७३ ॥

सकरीरा चेद्वदरी त्रिभिः करैः पश्चिमेन तत्राश्वः ।

अष्टादशभिः पुरुषैरैशानी बहुजला च शिरा ॥ ७४ ॥

पीलुसमेता वदरी हस्तत्रयसंस्थिते दिशि प्राच्याम् ।

विंशत्या पुरुषाणामशोषमश्वोऽत्र सक्षारम् ॥ ७५ ॥

ककुभकरीरावेकत्र संयुतौ यत्र ककुभविल्बी वा ।

हस्तद्वयेऽम्बु पश्चात्त्रैर्भवेत्पञ्चविंशत्या ॥ ७६ ॥

बल्मीकमूर्धनि यदा दूर्वा च कुशाश्च पाण्डुराः सन्ति ।

कूपो मध्ये देयो जलमत्र नरैकविंशत्या ॥ ७७ ॥

भूमी कदम्बकयुता बल्मीके यत्र दृश्यते दूर्वा ।

हस्तत्रयेण याम्ये नरैर्जलं पञ्चविंशत्या ॥ ७८ ॥

बल्मीकत्रयमध्ये रोहीतकपादपी यदा भवति ।

नानावृक्षैः सहितस्त्रिभिर्जलं तत्र वक्तव्यम् ॥ ७९ ॥

हस्तचतुष्टे मध्यात् षोडशभिश्चाङ्गुलैरुदग्वारि ।

चत्वारिंशत्पुरुषान् खात्वाश्मातः शिरा भवति ॥ ८० ॥

अन्विप्रचुरा यस्मिंश्च भवेद् उत्तरेण बल्मीकः ।

पश्चात्पञ्चकरान्ते शतार्धसङ्ग्रहैः सलिलम् ॥ ८१ ॥
 एकस्थाः पञ्च यदा वल्मीका मध्यमो भवेच्छेतः ।
 तस्मिन् शिरा प्रदिष्टा नरषष्ठ्या पञ्चवर्जितया ॥ ८२ ॥
 सपलाया यत्र शमी पश्चिमभागेऽम्बु मानवैः षष्ठ्या ।
 अर्धनरेऽहिः प्रथमं सवालुका पीतमृत्परतः ॥ ८३ ॥
 वल्मीकेन परिहृतः श्वेतो रोहीतको भवेद्यस्मिन् ।
 पूर्वेण हस्तमात्रे सप्तत्या मानवैरम्बु ॥ ८४ ॥
 श्वेता कण्टकबहुला यत्र शमी दक्षिणेन तत्र पथः ।
 नरपञ्चकसंयुतया सप्तत्याहिर्नरार्धं च ॥ ८५ ॥
 मरुदेशे यच्चिह्नं न जाङ्गले तैर्जलं विनिर्देश्यम् ।
 जम्बूवेतसपूर्वे ये पुरुषास्ते मरौ द्विगुणाः ॥ ८६ ॥
 जम्बूस्त्रिवृता मूर्वा शिशुमारी सारिवा शिवा श्यामा ।
 वीरुधयो वाराही ज्योतिष्मती च गरुडवेगा ॥ ८७ ॥
 सूकरिकमाषपर्णी व्याघ्रपदाश्चेति यद्यहेर्निलये ।
 वल्मीकादुत्तरतस्त्रिभिः करैस्त्रिपुरुषे तीयम् ॥ ८८ ॥
 एतदनूपे वाच्यं जाङ्गलभूमौ तु पञ्चभिः पुरुषैः ।
 एतैरेव निमित्तैर्नरुदेशे सप्तभिः कथयेत् ॥ ८९ ॥
 एकनिभा यत्र मही दृणतरुवल्मीकगुल्मपरिहीना ।
 तस्यां यत्र विकारो भवति धरित्रां जलं तत्र ॥ ९० ॥
 यत्र स्निग्धा निम्ना सवालुका सानुनादिनी वा स्यात् ।
 तत्तार्धपञ्चमैर्वारि मानवैः पञ्चभिर्यदिवा ॥ ९१ ॥
 स्निग्धतरुणां याम्ये नरैश्चतुर्भिर्जलं प्रभूतं च ।
 तरुगहनेऽपि हि विस्तृतो यस्तस्मात्तद्वदेव वदेत् ॥ ९२ ॥
 नमते यत्र धरिती सार्धं पुरुषेऽम्बु जाङ्गलानूपे ।

कीटा वा यत्र विनालयेन बहवोऽम्बु तत्रापि ॥ ८३ ॥
 उष्णा ग्रीता च मही ग्रीतोष्णाभस्तिभिर्नरेः सार्धैः ।
 इन्द्रधनुर्मत्स्यो वा वल्लीको वा चतुर्हस्तात् ॥ ८४ ॥
 बल्मौकानां पङ्क्त्यां यद्येकोऽभ्युच्छितः शिरा तदधः ।
 शुश्रूषति न रोहते वा शस्यं यस्यां च तन्नाम्नः ॥ ८५ ॥
 न्यग्रोधपलाशोदुम्बरैः समेतैस्त्रिभिर्जलं तदधः ।
 वटपिप्पलममवाये तद्वहाच्यं शिरा चोदक् ॥ ८६ ॥
 आग्नेये यदि कोणे आयस्य पुरस्य वा भवति कूपः ।
 नित्यं स करोति भयं दाहं च समालुपं प्रायः ॥ ८७ ॥
 नैर्ऋतकोणे बालक्षय षणिताभय च वायस्ये ।
 दिक्तायमेतत्थक्ता शेषास्तु शुभावहाः कूपाः ॥ ८८ ॥
 सारज्जतेन मुनिना दगार्गलं यत्कृतं तद्व्यलोक्य ।
 आर्याभिः क्षतमेतद् दृष्टैरपि मानवं वक्ष्ये ॥ ८९ ॥
 जिग्धाः यतः पादपगुल्मदल्यो निष्छिद्रपत्राश्च ततः शिरास्त्रि
 पञ्चक्षुरोशीरकुलाः सगुह्राः काशाः कुशा वा नलिका नलो वा
 खजूरजम्बुर्जुनवेतसाः स्युः क्षीरान्विता वा द्रुमगुल्मवल्गवः ।
 छत्रेभनागाः शतपत्रनीपाः स्युर्नक्तमालाश्च ससिन्दुवाराः ॥ ९० ॥
 विभीतको वा मन्दयन्त्रिका वा यत्रास्ति तस्मिन् पुरुषत्रयेऽम्नः ।
 स्यात्पर्वतस्योपरि पर्वतोऽन्यस्तत्रापि मूर्ते पुरुषत्रयेऽम्नः ॥ ९१ ॥
 या मौञ्जकैः काशकुशैश्च युक्ता नीला च मृदुल सशर्करा च ।
 तस्यां प्रभूतं सुरसं च तीयं क्षणायवा यत्र च रक्तमृदा ॥ ९२ ॥
 सशर्करा ताम्रमहौ कषायं क्षारं धरित्री कपिला करोति ।
 आपाण्डुरायां लवणं प्रदिष्टं मिष्टं पयो नीलवसुन्धरायाम् ॥ ९३ ॥
 शाकाखकर्णार्जुनवित्त्वसर्जाः श्रीपथेरिष्टाश्च शिंशपाश्च ।

हि द्वैश्च पर्यैर्दुर्गमगुल्मवल्लग्नौ रूक्षाश्च दूरेऽम्बु निवेदयन्ति ॥१०५॥

सूर्याग्निभस्मोद्ग्वरानुवर्णा या निर्जला सा वसुधा प्रदिष्टा ।

रक्ताङ्कुराः क्षीरयुताः करीरा रक्ता धरा चेज्जलमश्मनोऽधः १०६

वैदूर्यमुद्राम्बुदमेचकाभा पाकोन्मुखोदुम्बरसन्निभा वा ।

भृङ्गाञ्जनाभा कपिलाथवा या ज्ञेया शिला भूरिममौपतोया १०७

पारावतक्षौद्रदृष्टोपमा वा क्षीमस्य वस्त्रस्य च तुल्यवर्णा ।

या सोमवल्लगाश्च समानरूपा साप्याशु तोयं कुरुतेऽक्षयं च १०८

ताम्रैः समेता पृषतैर्विचित्रैरापाण्डुभस्मोद्ग्वरानुरूपा ।

भृङ्गोपमाङ्गुष्ठिकपुष्पिका वा सूर्याग्निवर्णा च शिला वितीया १०९

चन्द्रातपस्कटिकमौक्तिकहेमरूपा

याश्चेन्द्रनीलमणिहिङ्गुलुकाञ्जनाभाः ।

सूर्योदयांशुहरिनालनिभाश्च याः स्यु-

स्ताः शोभना मुनिवचोऽत्र च वृत्तमेतत् ॥ १०० ॥

एता ह्यभेद्याश्च शिलाः शिवाश्च यक्षैश्च नागैश्च सदाभिजुष्टाः ।

येषां च राष्ट्रेषु भवन्ति राज्ञां तेषामवृष्टिर्न भवेत्कदाचित् १११

भेदं यदा नेति शिला तदानीं पालाशकाष्ठैः सह तिन्दुकानाम्

प्रज्वालयित्वानलमग्निवर्णा सुधाम्बुसिक्ता प्रविदारमेति ॥११२॥

तोयं शृतं मोक्षकभस्मना वा यत्सप्तकृत्वः परिषेचनं तत् ।

कार्यं शरद्वारयुत शिलायाः प्रस्फोटनं वज्रिवितापितायाः ११३

तक्रकाञ्जिकसुराः सकुलत्या योजितानि वदराणि च तस्मिन् ।

सप्तरात्रमुषितान्यभितप्तां दारयन्ति हि शिलां परिषेकैः ॥११४॥

नैस्व पत्रं त्वक् च नालं तिलानां सापामार्गं तिन्दुकं स्याद् दूची

गोमूत्रेण स्थावितः क्षार एषां षट्कृत्वोऽतस्तापितो भिद्यतेऽश्मा

आर्कं पयो हुडूविषाणमघौसमेतं

पारावताख्यश्रुता च युतं प्रलेपः ।

टङ्गस्य तैलमयितस्य ततोऽस्य पान

पञ्चाच्छितस्य न शिलासु भवेद्विघातः ॥ ११६ ॥

क्षारे कदल्या मथितेन युक्ते

दिनोषिते पायितमायसं यत् ।

सम्यक् क्वितं चास्नि नैति भङ्गं

न चान्यलोहेष्वपि तस्य कौण्ड्यम् ॥ ११७ ॥

पाली प्रागपरायताख्यु सुचिर धत्ते न याम्योत्तरा

कल्लोलैरवदारमेति मरुता सा प्रायशः प्रेरितैः ।

तां चेद्दिच्छति सारदारुभिरपां सन्मातमावारयेत्

पाषाणादिभिरेव वा प्रतिचयं क्षुण्णं द्विपाज्वादिभिः ॥ ११८ ॥

ककुभवटाम्रप्लवकदम्बैः सनिचुलजम्बूवेतसनीपैः ।

क्षुरवकतालाशोकमधूकैर्वकुलविमिश्रैश्चावृततीराम् ॥ ११९ ॥

हारं च नैर्वाहिकमेकदेहे कार्यं शिलासञ्चितवान्निर्माणम् ।

कोशस्थितं निर्विवरं कपाटं कृत्वा ततः पाशभिराबधेत्तम् ॥ १२० ॥

अञ्जनमुस्तोशीरैः सराजकोशात्कामलकचूर्णैः ।

कतकफलसमायुक्तैर्योगं कूपे प्रदातव्यः ॥ १२१ ॥

कलुषं कटुकं लवणं विरसं

सलिलं यदि वा शुभगन्धि भवेत् ।

तदनेन भवत्यमल सुरसं

सुसुगन्धि गुणैरपरैश्चयु तम् ॥ १२२ ॥

हस्तो मघानुराधापुण्यधनिष्ठोत्तराणि रोहिण्यः ।

शतभिषगित्वारम्भे कूपानां शस्यते भगणः ॥ १२३ ॥

कृत्वा वरुणस्य बलिं वटवेतसकीलक शिरास्थाने ।

कुसुमैर्गन्धैर्धूपैः सम्पूज्य निधापयेत्प्रथमम् ॥ १२४ ॥

मेघोद्भवं प्रथममेव मया प्रदिष्ट

ज्यैष्ठ्यामतीत्य बलदेवमतादि दृष्ट्वा ।

मौसं दगार्गलमिदं कथितं द्वितीयं

सम्यग्बराहमिहिरिण मुनिप्रसादात् ॥ १२५ ॥

इति श्रीवराहमिहिरकृतौ बृहत्संहिताया दगार्गलं

बाम चतुःपञ्चाशत्तमोऽध्यायः ॥

प्राप्तच्छायाविनिर्मुक्ता न मनोज्ञा जलाशयाः ।

यस्मादतो जलप्राप्तेश्वारामान् विनिवेशयेत् ॥ १ ॥

वृद्धौ भूः सर्ववृक्षाणां हिता तस्यां तिलान् वपेत् ।

पुष्पितांस्तांश्च गृह्णीयान् कर्मैतत्प्रथमं भुवि ॥ २ ॥

अरिष्टाशोकपुन्नागशिरीषाः सप्रियङ्गवः ।

मङ्गल्याः पूर्वमारामे रोपणीया गृहेषु वा ॥ ३ ॥

पनसाशोककदलीजम्बूलकुचदाडिमाः ।

द्राक्षापालीवताश्चैव बीजपूरातिमुक्तकाः ॥ ४ ॥

एतं द्रुमाः काण्डारौप्या गोमयेन प्रलेपिताः ।

मूलच्छेदेऽथवा स्कन्धे रोपणीयाः प्रयत्नतः ॥ ५ ॥

अजातशस्त्राश्विनिरे जातशस्त्रान् हिमागमे ।

वर्षागमे च सुस्कन्धान्यथादिक् प्रतिरोपयेत् ॥ ६ ॥

ष्टतोशीरतिलक्षौद्रविडङ्गक्षीरगोमयैः ।

आमूलस्कन्धलिप्तानां सङ्क्रामणविरोपणम् ॥ ७ ॥

शुचिभूत्वा तरोः पूजां कृत्वा स्नानानुलेपनैः ।

रोपयेद्गोपितश्चैव पतैस्तैरेव जायते ॥ ८ ॥

सायं प्रातश्च वर्मान्ते शीतकाले दिनान्तरे ।

वर्षाद्यु च भुवः शोषे सेक्तव्या रोपिता द्रुमाः ॥ ९ ॥

जम्बूदेतसवान्नीरकदम्बोदम्बरार्जुनाः ।

बीजपूरकमृद्वीकालकुचाश्च सदाङ्घ्रिमाः ॥ १० ॥

पञ्जुलो नक्तमालश्च तिलकः पनसस्तथा ।

तिमिरोऽम्नातकश्चैव षोडशानूपजाः स्मृताः ॥ ११ ॥

उत्तमं विंशतिर्हस्ता मध्यमं षोडशान्तरम् ।

स्थानात् स्थानान्तरं कार्यं ह्यक्षाणां द्वादशावरम् ॥ १२ ॥

अभ्याशजातास्तरवः सस्पृशन्तः परस्परम् ।

मिथैर्मूलैश्च न फलं सम्यग्यच्छन्ति पीडिताः ॥ १३ ॥

शीतवातातपै रोगो जायते पाण्डुपत्रता ।

अवृद्धिश्च प्रवालानां शाखाशोषो रसस्रुतिः ॥ १४ ॥

चिकित्सितमथैतेषां शस्त्रिणादी विशोधनम् ।

विडामृष्टनपङ्कातान् सेवयेत् क्षीरवारिणा ॥ १५ ॥

फलनागे कुलशैव मरुधैर्मुनैस्तिलैर्विवैः ।

शृतशीतपयःशेकः फलपुष्पाभितृष्ये ॥ १६ ॥

अविकाजमृक्तश्चूर्णस्याटके द्वे तिलाटकम् ।

मृदुप्रसृणो जलद्वीषो गोमांसतुलया सह ॥ १७ ॥

ममरावोषितैरेतैः शेकः कार्यो वनस्पतेः ।

वज्रीगुल्मलतानां च फलपुष्पाय सर्वदा ॥ १८ ॥

वासराणि दश दुग्धभावितं बीजमाज्ययुतहस्तयोजितम् ।

गोमयेन बह्वशी विरुक्षितं क्रीडमार्गपिशितैश्च धूपितम् ॥ १९ ॥

मत्स्यशूकरवसामन्वितं रोपितं च परिकर्मितावनी ।

क्षीरसयुतजलावसेचितं जायते कुसुमयुक्तमेव तत् ॥ २० ॥

तिन्तिडीत्यपि करोति वक्त्ररीं व्रीहिमाषतिलचूर्णसक्तुभिः ।
 पूतिमांसमहितैश्च सेचिता धूपिता च सततं हरिद्रया ॥२१॥
 कपि यवलोकरणाय मूलान्यास्कोतधात्रीधववासिकानाम् ।
 पलाशिनी वेतससूर्यवल्गो श्यामातिमुक्तैः सहिताष्टमूली ॥२२॥
 क्षीरे शृते चाप्यनया सुशीते नालाशतं स्थाप्य कपित्थवौजम् ।
 दिने दिने शोषितमर्कपादैर्मांस विधिस्त्वेष ततोऽधिरोप्यम् २३
 हस्तायतं तद्विगुणं गभीरं खात्वावटं प्रोक्तजलावपूर्णम् ।
 शुष्कं प्रदग्धं मधुसर्पिषा तत् प्रलेपयेद्भस्मसमन्वितेन ॥ २४ ॥
 क्षुणीकृतैर्माषतिलैर्यवैश्च प्रपूरयेन्मृत्तिकयान्तरस्थैः ।
 मल्ल्यामिषाश्चःमहितं च हन्याद् यावद्वनत्वं समुपागतं तत् २५
 उप्तं च वीजं चतुरङ्गुलावो मल्ल्यान्धसा मांसजलैश्च सिक्तम् ।
 वल्गो भवत्याशु शुभपवाला विस्मापनी मण्डपमावृणोति ॥२६॥

शतशोऽङ्गोक्तसम्भूतफलकल्केन भावितम् ।
 द्यतत्तैलेन वा वीजं श्लेष्मातकफलेन वा ॥ २७ ॥
 वापितं करकोन्मिश्रं मृदि तत्क्षणजम्बकम् ।
 फलभारान्विता शाखा भवतीति किमद्भुतम् ॥ २८ ॥
 श्लेष्मातकस्य बीजानि निष्कलीकृत्य भावयेत् प्राज्ञः ।
 अङ्गोक्तविज्जलाद्भिष्ट्यायां सप्तकृत्वैवम् ॥ २९ ॥
 माहिषगोमयपृष्ठान्यस्य करीषे च तानि निक्षिप्य ।
 करकाजलमृद्योगे न्युप्तान्यङ्गा फलकराणि ॥ ३० ॥
 ध्रुवमृदुमूलविशाखा गुरुभं श्रवणस्तथाश्विनीहस्तम् ।
 उक्तानि दिव्यदृग्भिः पादपसरोपणे भानि ॥ ३१ ॥
 इति श्रीवराहमिहिरकृतौ बृहत्संहितायां ब्रह्मायुर्वेदो

नाम पञ्चपञ्चाशत्तमोऽध्यायः ॥

कृत्वा प्रभृतं सलिलमारामान्विविश्य च ।
 देवतायतनं क्षुर्याद्यशोधर्माभिहृदये ॥ १ ॥
 द्रष्टापूर्तेन लभ्यन्ते ये लोकास्तान् बुभूषता ।
 देवानामालय कार्या इयमप्यत्र दृश्यते ॥ २ ॥
 सलिलोद्यानयुक्तेषु कृतेष्वकृतकेषु च ।
 स्थानेष्वेतेषु सान्निध्यमुपगच्छन्ति देवताः ॥ ३ ॥
 सरःसु नलिनीकृत्तनिरस्तरविरश्मिषु ।
 हंसासाक्षितकङ्कारवौचीविमलवारिषु ॥ ४ ॥
 हंसकारणवक्रौञ्चचक्रवाकविराविषु ।
 पर्यन्तनिबुलच्छाद्याविश्रान्तजलचारिषु ॥ ५ ॥
 कौञ्चकाञ्चीकलापाश्च कलहसकलखना ।
 नद्यस्तोयांशुका यत्र शफरीकृतमेखलाः ॥ ६ ॥
 फुल्लतीरद्रुमोत्तमा मङ्गमश्रीणिमण्डलाः ।
 पुलिनाभ्युन्नतीरया हंसमहासाश्च निन्नगाः ॥ ७ ॥
 वनोपान्तनदीशैलनिर्झरीपान्तभूमिषु ।
 रमन्ते देवता नित्य पुण्ड्रद्वानवत्सु च ॥ ८ ॥
 भूमयो ब्राह्मणादौर्णां या प्रोक्ता वास्तुकर्मणि
 ना एव तेषां ग्रस्यन्ते देवतायतनेष्वपि ॥ ९ ॥
 चतुष्षष्टिपदं कार्यं देवतायतनं सदा ।
 द्वारं च मध्यमं तत्र समदिक्स्थं प्रग्रस्यते ॥ १० ॥
 यो विस्तारो भवेद्यस्य द्विगुणा तत्समुन्नतिः ।
 उच्छायाद्यस्तृतीयोऽंशस्तेन तुल्या कटिर्भवेत् ॥ ११ ॥
 विस्तारार्धं भवेद्गर्भो भित्तयोऽन्याः समन्ततः ।
 गर्भपादेन विस्तीर्णं द्वारं द्विगुणमुच्छ्रितम् ॥ १२ ॥

उच्छायाद्यादविस्तीर्णा शाखा तद्वदुदुम्बरः ।

विस्तारपादप्रतिमं बाह्व्यं शाखयोः स्मृतम् ॥ १३ ॥

त्रिपञ्चसप्तनवभिः शाखाभिस्तद्व्यवस्थयेत् ।

अधः शाखाचतुर्भागे प्रतोहारौ निवेशयेत् ॥ १४ ॥

शेषं मङ्गल्यविहगैः श्रीवृक्षस्वस्तिकैर्घटैः ।

मिथुनैः पत्रवल्लीभिः प्रमद्वैश्वोपशोभयेत् ॥ १५ ॥

द्वारमानाष्टभागोना प्रतिमा स्यात्सपिण्डिका ।

द्वौ भागौ प्रतिमा तत्र तृतीयांशश्च पिण्डिका ॥ १६ ॥

मेरुमन्दरकैलासविमानच्छन्दनन्दनाः ।

समुद्रपद्मगरुडनन्दिवर्धनकुञ्जराः ॥ १७ ॥

गुहराजो ह्रयो हंस सर्वतोभद्रको घटः ।

मिहो वृक्षश्चतुर्कोणः षोडशाष्टात्रयस्तथा ॥ १८ ॥

इत्येते विंशतिः प्रोक्ताः प्रासादाः सञ्ज्ञया मया ।

यथोक्तानुक्रमेणैव लक्षणानि वदाम्यतः ॥ १९ ॥

तत्र षडभिर्मरुद्वादशभीमो विचित्रकुहरश्च ।

हारैर्युतश्चतुर्भिर्द्वात्रिंशद्वस्तविस्तीर्णः ॥ २० ॥

त्रिंशद्वस्तायामो दशभीमो मन्दरः शिखरयुक्तः ।

कैलासोऽपि शिखरवान् अष्टाविंशोऽष्टभीमश्च ॥ २१ ॥

जालगवाक्षकयुक्तो विमानसञ्ज्ञस्त्रिसप्तकायाम् ।

नन्दन इति षड्भीमो द्वात्रिंशः षोडशाण्डयुतः ॥ २२ ॥

हस्तः समुद्रनामा पद्मः पद्माकृतिः शयानष्टौ ।

शृङ्गैकेन भवेदेकैव च भूमिका तस्य ॥ २३ ॥

गरुडाकृतिश्च गरुडो नन्दीति च षट्चतुष्कविस्तीर्णः ।

कार्यश्च सप्तभीमो विभूषितोऽण्डैश्च विंशत्या ॥ २४ ॥

कुञ्जर इति गजपृष्ठः षोडशहस्तः समन्ततो मृलात् ।
 गुहाराजः षोडशकस्त्रिचन्द्रशाला भवेद्वलभी ॥ २५ ॥
 वृष एकभूमिशृङ्गो द्वादशहस्तः समन्ततो वृत्तः ।
 हंसी हंसाकारो घटोऽष्टहस्तः कलशरूपः ॥ २६ ॥
 द्वारैर्युतश्चतुर्भिर्वहुशिखरो भवति सर्वतीभद्रः ।
 बहुरुचिरचन्द्रशालः षड्विंशः पञ्चभीमश्च ॥ २७ ॥
 सिंहः सिंहाक्रान्तो द्वादशकोणोऽष्टहस्तविस्तीर्णः ।
 चत्वारोऽञ्जनरूपाः पञ्चाण्डयुतस्तु चतुरश्रः ॥ २८ ॥
 भूमिकाङ्गुलमानेन मयस्याष्टोत्तरं शतम् ।
 सार्धं हस्तत्रयं चैव कथितं विखकर्मणा ॥ २९ ॥
 ग्राहुः स्थपत्यश्चात्र मतमेकं विपश्चितः ।
 कपोतपालिसंयुक्ता न्यूना गच्छन्ति तुल्यताम् ॥ ३० ॥
 प्रासादलक्षणमिदं कथितं समासाद्
 गर्गेण यद्विरचितं तदिहास्ति सर्वम् ।
 मन्वादिभिर्विरचितानि पृथूनि यानि
 तत्संस्मृतिं प्रति मयात्र कृतोऽधिकारः ॥ ३१ ॥
 इति श्रीवराहमिहिरकृतौ बृहत्संहितायां प्रामादलक्षणं
 नाम षट्पञ्चाशत्तमोऽध्यायः ॥

आमं तिन्दुकमामं कपित्थकं पुष्पमपि च शाल्मल्याः ।
 बीजानि शल्लकीनां धन्वनवल्की वचा चेति ॥ १ ॥
 एतैः सलिलद्रोणः काययितव्योऽष्टभागशेषश्च ।
 अवतार्योऽस्य च कल्को द्रव्यैरेतैः समनुयोज्यः ॥ २ ॥
 श्रीवासकरसगुग्गुलुभस्मातककुन्दुरुकसर्जरसैः ।

अतसीविल्वैश्च यतः कल्कोऽयं वज्रलेपाख्यः ॥ ३ ॥
 प्रासादहर्म्यं वलभीलिङ्गप्रतिमासु कुड्यकूपेषु ।
 मन्तपी दातव्यी वर्षसहस्रायुतस्थायी ॥ ४ ॥
 लाक्षाकुन्दुरुगुग्गुलुगृहधूमकपित्थविल्वमध्यानि ।
 नागबलाफलतिन्दुकमदनफलमधूकमञ्जिष्ठाः ॥ ५ ॥
 मर्जरसरसामलकानि चेति कल्कः कृतो द्वितीयोऽयम् ।
 वज्राख्यः प्रथमगुणैरयमपि तेष्वेव कार्येषु ॥ ६ ॥
 गोमहिषाजविषाणैः खररोम्णा महिषचर्मगव्यैश्च ।
 निम्बकपित्थरसैः सह वज्रतरो नाम कल्कोऽन्यः ॥ ७ ॥
 अष्टौ मौक्तकभागाः कांस्य द्वौ तु रौतिकाभागः ।
 मयकथितो योगोऽयं विज्ञेयो वज्रसङ्घातः ॥ ८ ॥
 इति श्रीवराहमिहिरकृतौ बृहत्संहितायां वज्रलेपी
 नाम सप्तपञ्चाशत्तमोऽध्यायः ॥

जालान्तरगे भानौ यदणुतर दर्शनं रजो याति ।
 तद्विन्यात्परमाणु प्रथमं तद्वि प्रमाणानाम् ॥ १ ॥
 परमाणुरजो बालाग्रलिङ्गयूका यवोऽङ्गुलं चेति ।
 अष्टगुणानि यथोत्तरमङ्गुलमेकं भवति मात्रा ॥ २ ॥
 देवागारहारस्याष्टांशेनस्य यस्तृतीयोऽंशः ।
 तत्पिण्डिकाप्रमाणं प्रतिमा तद्विगुणपरिमाणा ॥ ३ ॥
 स्त्रैरङ्गुलप्रमाणैर्द्वादश विस्तीर्णमायतं च सुखम् ।
 नम्रजिता तु चतुर्दश दैव्येण द्राविडं कथितम् ॥ ४ ॥
 नासाललाटचिवुकग्रोवाश्चतुरङ्गुलास्तथा कर्णौ ।
 द्वौ अङ्गुली च हनुके चिवुक तु द्वाङ्गुलं विस्तृतम् ॥ ५ ॥

अष्टाङ्गुलं ललाटं विस्ताराद् द्वाङ्गुलात् परे शङ्खौ ।
 चतुरङ्गुली तु शङ्खौ कर्णौ तु द्वाङ्गुलं पृथुलौ ॥ ६ ॥
 कर्णोपान्तः कार्योऽर्धपञ्चमे भ्रूसमेन सूत्रेण ।
 कर्णश्रोतः सुकुमारकं च नयनप्रबन्धसमम् ॥ ७ ॥
 चतुरङ्गुलं वसिष्ठः कथयति नेत्रान्तकर्णयोर्विवरम् ।
 अधरोऽङ्गुलप्रमाणस्तस्यार्धनोत्तरोष्ठश्च ॥ ८ ॥
 अर्धाङ्गुला तु गोच्छा वक्त्रं चतुरङ्गुलायतं कार्यम् ।
 विपुलं तु सार्धमङ्गुलं मध्यात्तत्त्राङ्गुलं व्यात्तम् ॥ ९ ॥
 द्वाङ्गुलतुल्यौ नासापुटौ च नामा पुटायतो ज्ञेया ।
 स्याद् द्वाङ्गुलमुच्छ्रायश्चतुरङ्गुलमन्तरं चाक्षौः ॥ १० ॥
 द्वाङ्गुलमितोऽक्षिकोशो द्वे नेत्रे तत्त्रिभागिका तारा ।
 दृक् तारापञ्चांशो नेत्रविकाशोऽङ्गुलं भवति ॥ ११ ॥
 पर्यन्तात्पर्यन्तं दश भ्रुवोऽर्धाङ्गुलं भ्रुवोर्लेखा ।
 भ्रूमध्यं द्वाङ्गुलकं भ्रुर्दूर्ध्वेणाङ्गुलचतुष्कम् ॥ १२ ॥
 कार्या तु केशरेखा भ्रुवन्धसमाङ्गुलार्धविस्तीर्णा ।
 नेत्रान्ते करवीरकमुपन्यसेद्दङ्गुलप्रमितम् ॥ १३ ॥
 द्वात्रिंशत्परिणाहाच्चतुर्दशायामतोऽङ्गुलानि शिरः ।
 द्वादश तु चित्रकर्मणि दृश्यन्ते विशतिरदृश्याः ॥ १४ ॥
 त्रास्थं सकेशनिचयं षोडशं दूर्ध्वेण नग्नजित्प्रोक्तम् ।
 ग्रीवा द्वा विस्तीर्णा परिणाहाद्त्रिंशतिः सैका ॥ १५ ॥
 कण्ठाद्वादशं हृदयं तद्दयान्नागिद्यं तत् प्रमाणेन ।
 नाभीमध्याम्बेद्राग्नरं च तत्तुल्यमेवोक्तम् ॥ १६ ॥
 ऊरु चाङ्गुलमानैयत्तुर्युता विंशतिस्तथा जङ्घे ।
 ज्ञातुकपिच्छे चतुरङ्गुले च पादौ च तत्तुल्यौ ॥ १७ ॥

द्वादश दीर्घा षट् पृथुतया च पादौ त्रिकायताङ्गौ ।
 पञ्चाङ्गुलपरिणाहौ प्रदेशिनी त्र्यङ्गुलं दीर्घा ॥ १८ ॥
 अष्टांशाष्टशोनाः शेषाङ्गुलयः क्रमेण कर्तव्याः ।
 सचतुर्थभागमङ्गुलमुत्तरोऽङ्गुलकस्योक्तः ॥ १९ ॥
 अङ्गुलनखः कथितश्चतुर्थभागानमङ्गुलं तज्जैः ।
 शेषनखानामर्धाङ्गुलं क्रमात् किञ्चिद्गूढं वा ॥ २० ॥
 जङ्घाग्रे परिणाहश्चतुर्दशोक्तस्तु विस्तरः पञ्च ।
 मध्ये तु सप्त विपुला परिणाहास्त्रिगुणिताः सप्त ॥ २१ ॥
 अष्टौ तु जानुमध्ये वैपुल्यं त्र्यष्टकं तु परिणाहः ।
 विपुलौ चतुर्दशोरु मध्ये द्विगुणश्च तत्परिधिः ॥ २२ ॥
 कटिरष्टादश विपुला चत्वारिंशच्चतुर्युता परिधी ।
 अङ्गुलमेक नाभिर्वेधेन तथा प्रमाणेन ॥ २३ ॥
 चत्वारिंशद् द्वियुता नाभौमध्येन मध्यपरिणाहः ।
 स्तनयोः षोडश चान्तरमूर्ध्वं कवे पङ्क्तुलिके ॥ २४ ॥
 कार्यावष्टावंसौ द्वादश बाह्व तथा प्रबाह्व च ।
 बाह्व षड्विस्तीर्णा प्रतिबाह्व त्वङ्गुलचतुष्कम् ॥ २५ ॥
 षोडश बाह्व मूले परिणाहाद्वादशग्रहस्ते च ।
 विस्तारिण करतलं षडङ्गुलं सप्त दैर्घ्येण ॥ २६ ॥
 पञ्चाङ्गुलानि मध्या प्रदेशिनी मध्यपर्वदलहीना ।
 अनया तुल्या चानामिका कनिष्ठा तु पर्वोना ॥ २७ ॥
 पर्वद्वयमङ्गुलः शेषाङ्गुलयस्त्रिभिस्त्रिभिः कार्याः ।
 नखपरिमाणं कार्यं सर्वासां पर्वणोऽर्धेन ॥ २८ ॥
 देशानुरूपभूषणप्रेषालङ्कारमूर्तिभिः कार्या ।
 प्रतिमा लक्षणयुक्ता सन्निहिता दृढिदा भवति ॥ २९ ॥

दशरथतनयो रामो बलिश्च वैरोचनिः शतं विंशम् ।
 द्वादशहान्या शेषा प्रवरसमन्यूनपरिमाणाः ॥ ३० ॥
 कार्योऽष्टभुजो भगवांश्चतुर्भुजो द्विभुज एव वा विष्णुः ।
 श्रीवक्त्राद्वितवक्त्रा कौस्तुभमणिभूषितोरस्कः ॥ ३१ ॥
 अतसीकुसुमश्यामः पीताम्बरनिवसनः प्रसन्नमुखः ।
 कुण्डलकिरीटधारी पीनगलोरःस्थलासभुजः ॥ ३२ ॥
 खड्गगदाशरपाणिर्दक्षिणतः शान्तिद चतुर्थकरः ।
 वागकरेषु च कामुं कखेटकचक्राणि शङ्खश्च ॥ ३३ ॥
 अथ च चतुर्भुजमिच्छति शान्तिद एको गदाधरश्चान्यः ।
 दक्षिणपार्श्वे ह्येव वामे शङ्खश्च चक्रश्च ॥ ३४ ॥
 द्विभुजस्य तु शान्तिकरो दक्षिणहस्तोऽपरश्च शङ्खधरः ।
 एवं विष्णोः प्रतिमा कर्तव्या भूतिमिच्छद्भिः ॥ ३५ ॥
 बलदेवो हलपायिर्मदविभ्रमलोचनश्च कर्तव्यः ।
 विभ्रत् कुण्डलमेक शङ्खेन्दुमृणालगौरवपुः ॥ ३६ ॥
 एकानंशा कार्या देवो बलदेवकृष्णयोर्मध्ये ।
 कटिसंस्थितवामकरा सरोजमितरेण चोदहती ॥ ३७ ॥
 कार्या चतुर्भुजा या वामकराभ्यां सपुस्तक कमलम् ।
 द्वाभ्यां दक्षिणपार्श्वे वरमयिष्वक्ष्णूत्तं च ॥ ३८ ॥
 वामेष्वष्टभुजायाः कमण्डलुश्चापमम्बुज शास्त्रम् ।
 वरशरदर्पणयुक्ताः सव्यभुजाः साक्षसूत्राश्च ॥ ३९ ॥
 शास्त्रश्च गदाहस्तः प्रद्युम्नश्चापभृत् सुरुपश्च ।
 अनयोः स्त्रियौ च कार्यं खेटकनिस्त्रिंशधारिण्यौ ॥ ४० ॥
 ब्रह्मा कमण्डलुकरश्चतुर्मुखः पद्मजासनस्थश्च ।
 स्कन्दः कुमाररूपः शक्तिधरो वह्निकेतुश्च ॥ ४१ ॥

शुक्लश्वतुर्षिषाणी द्विपो महेन्द्रस्य वज्रपाणित्वम् ।
 तिर्यग्ललाटसंस्थ तृतीयमपि लोचनं चिह्नम् ॥ ४२ ॥
 शम्भोः शिरसौन्दुकला वृषध्वजोऽक्षि च तृतीयमप्यूर्ध्वम् ।
 शूल धनुः पिनाकं वामार्धं वा गिरिसुतार्धम् ॥ ४३ ॥
 पद्माङ्कितकरचरणः प्रसन्नमूर्तिः सुनीचकेशश्च ।
 पद्मासनोपविष्टः पितृव जगती भवेद्बुद्धः ॥ ४४ ॥
 आजानुलम्बबाहुः श्रीवत्साङ्गः प्रशान्तमूर्तिश्च ।
 दिग्वासास्तरुणो रूपवांश्च कार्योऽर्हतां देवः ॥ ४५ ॥
 नासाललाटजङ्घोरगण्डवक्षांसि चोन्नतानि रवेः ।
 कुर्यादुदीचवेष्टं गूढं पादादुरो यावत् ॥ ४६ ॥
 बिभ्राणः स्वकररुहे पाणिभ्यां पद्मजे मुकुटधारी ।
 कुण्डलभूषितवदनः प्रलम्बहारो वियद्गवतः ४७ ॥
 कमलोदरयुतिसुखः कञ्चुकगुप्तः स्मितप्रसन्नमुखः ।
 रत्नोज्ज्वलप्रभामण्डलश्च कर्तुः शुभकरोऽर्कः ॥ ४८ ॥
 मौम्या तु हस्तमात्रा वसुदा हस्तदयोच्छ्रिता प्रतिमा ।
 क्षेमसुभिक्षाय भवेत् त्रिचतुर्हस्तप्रमाणा या ॥ ४९ ॥
 नृपभयमत्यङ्गायां हीनाङ्गायामकल्यता कर्तुः ।
 शातोदर्यां क्षुद्रयम् अर्थविनाशः क्षयायाञ्च ॥ ५० ॥
 मरणन्तु सक्षतायां शस्त्रनिपातेन निर्दिशेत्कर्तुः ।
 वामावनता पद्मीं दक्षिणविनता हिनस्थायुः ॥ ५१ ॥
 अन्धत्वमूर्ध्वदृष्ट्या करोति चिन्तामधोमुखी दृष्टिः ।
 सर्वप्रतिमास्त्रेवं शुभाशुभं भास्करोक्तसमम् ॥ ५२ ॥
 लिङ्गस्य वृत्तपरिधि दैर्घ्येणासूत्रा तत् त्रिधा विभजेत् ।
 मूले तच्चतुरश्रं मध्ये त्वष्टाश्रि वृत्तमतः ॥ ५३ ॥

चतुरश्रमवनिखाते मध्यं कार्यन्तु पिण्डिकाखन्धे ।
 दृश्योच्छ्रायेण समा सन्नन्ततः पिण्डिका खम्भात् ॥ ५४ ॥
 कशदीर्घ देशज्ञं पार्श्वविहीनं पुरस्य नाशाय ।
 यस्य क्षनं भवेत्तस्मै विनाशाय तत्क्षिप्तम् ॥ ५५ ॥
 मातृगणः कर्तव्यः स्वनामदेवानुरूपकृतचिह्नः ।
 रैवन्तोऽखारूढो मृगयाक्रोडादिपरिवार ॥ ५६ ॥
 दण्डी यमो महिषगो हसारूढश्च पाशभृद्वहणः ।
 नरवाहनः कुवेरो वामकिरीटी बृहत्कुक्षिः ॥ ५७ ॥
 प्रमथाधिपो गजसुखः प्रलम्बजठरः कुठारधारी स्यात् ।
 एकविषाणो बिम्बभ्रूलककन्द सुनीलदलकन्दम् ॥ ५८ ॥
 इति श्रीवराहमिहिरकृतौ बृहत्संहितायां प्रतिमा-
 लक्षणं नामाष्टापञ्चाशत्तमोऽध्यायः ।



कर्तुं रजुकूलदिवसे दैवज्ञविशोधिते शुभनिमित्ते ।
 मङ्गलशकुनैः प्रास्थानिकैश्च वनसम्प्रवेशः स्यात् ॥ १ ॥
 पितृवनमार्गसुरालयवल्लीकोद्यानतापसाश्रमजाः ।
 चैत्यसरित्सङ्गमसम्भवाश्च घटतीयसिक्ताश्च ॥ २ ॥
 कुञ्जानुजातवल्लीनिपीडिता वज्रमारुतोपहताः ।
 स्वपतितहस्तिनिपीडितशुष्काग्निप्लुष्टमधुनिलयाः ॥ ३ ॥
 तरवी वर्जयितव्याः शुभदाः स्युः स्निग्धपत्रकुसुमफलाः
 अभिमतवृक्ष गत्वा कुर्यात् पूजां सवल्लिपुष्पाम् ॥ ४ ॥
 सुरदारुचन्दनशमीमधूकतरवः शुभा द्विजातीनाम् ।
 चतस्यारिष्टाश्वत्थद्विरविल्वा विवृद्धिकराः ॥ ५ ॥

वैश्यानां जीवकखदिरसिन्धुकसन्दनाश्च शुभफलदाः ।
 तिन्दुककेशरसर्जार्जुनाम्रशालाश्च शूद्रानाम् ॥ ६ ॥
 लिङ्गं वा प्रतिमा वा द्रुमवत् स्थाप्या यथादिशं यस्मान् ।
 तस्माच्चिह्नयितव्या दिशो द्रुमस्योर्ध्वमथवाधः ॥ ७ ॥
 परमान्नमोदकौदनदधिपललोक्षोपिकाभिर्भक्ष्यैः ।
 मध्वैः कुसुमैर्धूपैर्गन्धैश्च तरुं समभ्यर्च्य ॥ ८ ॥
 सरपिटपिशाचराक्षसभुजगासुरगणविनायकाद्यानाम् ।
 कृत्वा रात्रौ पूजां वृक्षं संस्पृश्य च ब्रूयात् ॥ ९ ॥

अर्चार्थममुकस्य स्तुतं देवस्य परिकल्पितः ।

नमस्ते वृक्ष पूजयं विधिवत्संप्रगृह्यताम् ॥ १० ॥

यानीह भूतानि वरन्ति तानि वरि गृहीत्वा विधिवत्प्रयुक्तम् ।
 अन्यत्र वासं परिकल्पयन्तु क्षमन्तु तान्यद्य नमोऽस्तु तैभ्यः ॥ ११ ॥
 वृक्षं प्रभाते मलिलेन सिक्त्वा पूर्वोत्तरस्यां दिशि सन्निकृत्य ।
 मध्वाज्यलितेन कुठारकेण प्रदक्षिणं शेषनतोऽभिहन्यात् ॥ १२ ॥
 प्रवेणं पूर्वोत्तरतोऽयवोटक् पतेद्यदा वृद्धिकरस्तदा स्यात् ।
 आग्नेयकोणात् क्रमशोऽग्निदाहः क्षुद्रोगरोगासुरगणयश्च ॥ १३ ॥
 यत्रोक्तमस्मिन्वनसंप्रवेगे निपातविच्छेदनवृक्षगर्भाः ।
 इन्द्रध्वजे वास्तुनि च प्रदिष्टाः पूर्वं मया तेऽत्र तथैव योज्याः ॥ १४ ॥

इति श्रीवराहमिहिरकृतौ बृहत्संहितायां वनसंप्रवेशो

नामैकोनषष्ठितमोऽध्यायः ।

दिशि सौम्यायां कुर्यादधिवासनमण्डपं बुधः प्राग्वा ।

तोरणचतुष्टययुतं शस्तद्रुमपक्षवच्छत्रम् ॥ १ ॥

पूर्वे भागे चित्राः स्रजः पताकाश्च मण्डपस्थीकृताः ।
 आग्नेयां दिशि रक्ताः कृष्णाः सूर्यास्यनैऋतयोः ॥ २ ॥
 श्वेता दिश्य परस्यां वायव्यायां तु पाण्डुरा एव ।
 चित्राश्चोत्तरपार्श्वे प्रीताः पूर्वोत्तरे कोणे ॥ ३ ॥
 आयुःश्रीबलजयदा दारुमयी मृण्मयी तथा प्रतिमा ।
 लोकहिताय मणिमयी सौवर्णी पुष्टिदा भवति ॥ ४ ॥
 रजतमयी कौर्तिकरी प्रजाविद्विं करोति ताम्रमयी ।
 भूलाभन्तु महान्तं शैली प्रतिमाघवा लिङ्गम् ॥ ५ ॥
 शङ्खपङ्कता प्रतिमा प्रधानपुरुषं कुलं च धातयति ।
 श्वभ्रूपङ्कता रोगान् उपद्रवांश्चाक्षयान् कुरुते ॥ ६ ॥
 मण्डपमध्ये स्थण्डिलमुपलिप्यास्तीर्थं सिकतयाथ कुशैः ।
 भद्रासनकृतशीर्षोपधानपादां न्यसेत्प्रतिमाम् ॥ ७ ॥
 ब्रह्माश्वत्थोदुम्बरशिरीषवटसम्भैः कषायजलैः ।
 मङ्गलसंज्ञिताभिः सर्वौषधिभिः कुशाद्याभिः ॥ ८ ॥
 द्विपङ्कषभोद्धृतपर्वतवल्मीकसरित्समागमतटेषु ।
 पद्मसरसु च नृङ्गिः सपञ्चगव्यैश्च तीर्थजलैः ॥ ९ ॥
 पूर्वशिरस्कां स्नातां सुवर्णरत्नाम्बुभिश्च ससुगन्धैः ।
 नानातूर्यनिजादैः पुण्याहैर्वेदनिर्घोषैः ॥ १० ॥
 ऐन्द्यां दिशीन्द्रलिङ्गा मन्त्राः प्राग्दक्षिणेऽग्निलिङ्गाश्च
 जप्तया द्विजमुख्यैः पूज्यास्ते दक्षिणाभिश्च ॥ ११ ॥
 यो देवः सस्याप्यस्तन्मन्त्रैश्चानलं द्विजो जुहुयात् ।
 अग्निनिमित्तानि मया प्रोक्तानीन्द्रध्वजोच्छ्राये ॥ १२ ॥
 धूमाकुलोऽपसव्यो सुहस्रं हविस्फुलिङ्गकन शुभः ।
 होतुः क्षृतिलोपो वा प्रसर्पणं वाशुभं प्रोक्तम् ॥ १३ ॥

स्नातानभुक्तवस्त्रां खलङ्कृतां पूजितां कुसुमगन्धैः ।
 प्रतिमां स्वास्तीर्णायां शय्यायां स्थापकः कुर्यात् ॥ १४ ॥
 सुतां सुनृत्यगीतैर्जागरकैः सम्यगेवमधिवास्य ।
 देवज्ञसम्प्रदिष्टे काले संस्थापनं कुर्यात् ॥ १५ ॥
 अभ्यर्च्य कुसुमवस्त्रानुलेपनैः शङ्खसूर्यनिर्घोषैः ।
 प्रादक्षिण्येन नयेदायतनस्य प्रयत्नेन ॥ १६ ॥
 कृत्वा बलिं प्रभूतं सम्पूज्य ब्राह्मणांश्च सभ्यांश्च ।
 दत्त्वा हिरण्यशकल विनिक्षिपेत्पिण्डिकाखम्भे ॥ १७ ॥
 स्थापकदेवज्ञद्विजसभ्यस्थपतीन् विशेषतोऽभ्यर्च्य ।
 कल्याणानां भागी भवतीह परत्र च स्वर्गी ॥ १८ ॥
 विष्णोर्भागवतान् मगांश्चसवितुः शम्भोः सभस्मद्विजान्
 मातृणामपि मातृमण्डलविदो विप्रान्विदुर्ब्रह्मणः ।
 शास्त्रान् सर्वहितस्य शान्तमनसो नम्रान् जिनेनां विदु-
 र्धे य देवमुपाश्रिताः स्वविधिना तैस्तस्य कार्या क्रिया ॥ १९ ॥
 उदगयने सितपद्मे शिशिरगभस्तौ च जीववर्गस्थे ।
 लम्बे स्थिरे स्थिरांशे सौम्यैर्धीधर्मकेन्द्रगतैः ॥ २० ॥
 आपैरुप त्रयसंख्यैर्ध्रुवमृदुहरितिथ्यवायुदेवेषु ।
 विकुजे दिनेऽनुकूले देवानां स्थापनं शस्तम् ॥ २१ ॥
 सामान्यमिदं समासतो लोकानां हितदं मया कृतम् ।
 अधिवासनसंनिवेशने सावित्रे पृथगेव विस्तरात् ॥ २२ ॥
 इति श्रीवराहमिहिरकृतौ बृहत्संहितायां प्रतिष्ठापनं
 नाम षष्ठितमोऽध्यायः ।

यराग्रः प्राह बृहद्रथाय गोलक्षणं यत्क्रियते ततोऽयम् ।
 तया समासः शुभलक्षणास्ताः सर्वास्तथाप्यागमतोऽभिधास्ये ॥ १ ॥
 मल्लविलरुचाक्षी मूषकनयनाश्च न शुभदा गावः ।
 प्रबलचिपिटविषाणाः करटाः खरमदृशवर्णाः ॥ २ ॥
 दशसप्तचतुर्दन्त्यः प्रलम्बमुण्डानना विनतपृष्ठाः ।
 हलस्थूलग्रीवा यवमध्या दारितखुराश्च ॥ ३ ॥
 श्यावातिदीर्घजिह्वा गुल्फैरतितनुभिरतिबृहद्विर्वा ।
 अतिककुदाः कश्चदेहा नेष्टा हीनाधिकाङ्ग्यश्च ॥ ४ ॥
 ह्रस्वभोऽप्येवं स्थूलातिलम्बवृषणः शिराततक्रोडः ।
 स्थलशिराचितगण्डस्त्रिस्थान मेहते यश्च ॥ ५ ॥
 भार्जाराक्षः कपिलः करटो वा न शुभदो द्विजस्येष्टः ।
 कशोष्ठतालुजिह्वः खसनो यूथस्य घातकरः ॥ ६ ॥
 स्थूलशूलन्मणिशृङ्गः सितीदरः कृष्णसारवर्णश्च ।
 गृहजातोऽपि त्याज्यो यूथविनायावन्नो वृषभः ॥ ७ ॥
 श्यामकपुष्पचिताङ्गी भस्मारुणसन्निभो विडालाक्षः ।
 विम्राणामपि न शुभं करोति वृषभः परिगृहीतः ॥ ८ ॥
 ये चोद्धरन्ति पादान् पङ्कादिव योजिताः कृशग्रीवाः ।
 कातरनयना हीनाश्च पृष्ठतस्ते न भारसहाः ॥ ९ ॥
 मृदुसंहतताम्रीठास्तनुस्फिजस्ताम्रतालुजिह्वाश्च ।
 तनुक्लृप्तोच्चश्रवणाः सुकुक्षयः स्पष्टजङ्घाश्च ॥ १० ॥
 आताम्रसंहतखुरा व्यूढोरस्का बृहत्कुदयुक्ताः ।
 स्निग्धस्रक्क्षतनुत्वग्रोमाणस्ताम्रतनुशृङ्गाः ॥ ११ ॥
 तनुभूस्पृग्वालधयो रक्तान्तविलीचना महीच्छासाः ।
 सिंहस्कन्धास्तत्वलकम्बलाः पूजिताः सुगताः ॥ १२ ॥

शमावतर्वामे दक्षिणपार्श्वे च दक्षिणावर्तैः ।
 शुभदा भवन्धनडुहो जङ्घाभिश्चैकनिभाभिः ॥ १३ ॥
 वैदूर्यमल्लिकाबुहुदेक्षणाः स्थूलनेत्रवर्माणः ।
 तार्णिभिरस्फुटिताभिः शस्ताः सर्वेऽपि भारवहाः ॥ १४ ॥
 प्राणोद्देशे सवल्लिर्माज्जरमुखः सितश्च दक्षिणतः ।
 कमलीत्यललाक्षाभः सुवालधिर्वाजितुल्यजवः ॥ १५ ॥
 लम्बैर्दृषणैर्मेषोदरश्च सङ्घिसवङ्गणाक्रोडः ।
 ज्ञेयो भाराध्वसहो जवेऽश्वतुल्यश्च शस्तफलः ॥ १६ ॥
 सितवर्णः पिङ्गाक्षस्ताम्बविषाणेक्षणी महावक्त्रः ।
 हंसो नाम शुभफलो यूयस्य विवर्द्धनः प्रोक्तः ॥ १७ ॥
 भृशृग्वालधिरातान्वङ्गणी रक्तदृक् ककुद्भी च ।
 कल्माषश्च स्वामिनमचिरात् कुरुते पति लक्ष्मणः ॥ १८ ॥
 यो वा सितैकचरणी यष्टिष्टवर्णश्च सोऽपि शस्तफलः ।
 मिश्रफलोऽपि ग्राह्यो यदि नैकान्तप्रशस्तोऽस्ति ॥ १९ ॥
 इति श्रीवराहमिहिरकृतौ बृहत्संहितायां गोलक्षणं

नामैकषष्टितमोऽध्यायः ।

पादः पञ्चनखास्त्रयोऽग्रचरणः षड्भिर्नखैर्दक्षिण-
 स्ताम्बोष्ठाग्रनसो मृगेश्वरगतिर्जिघ्रन् भुवं याति च ।
 लाङ्गूलं सप्तदं दृष्टक्षसदृशी कर्णौ च लम्बौ मृदू
 यस्य स्यात्स करोति पौष्टुरचिरात्पुष्टां श्रियं श्वा गृहे ॥ १ ॥
 पादे पादे पञ्च पञ्चाग्रपादे वामे यस्याः षण्णखा मल्लिकाक्ष्याः
 वक्त्रं पुच्छं पिङ्गलालम्बकर्णौ या सा राष्ट्रं कुकुरी पाति पौष्टुः
 इति श्रीवराहमिहिरकृतौ बृहत्संहितायां खलक्षणं

नाम द्वाषष्टितमोऽध्यायः ।

कुक्कुटस्त्वजुतनूरुहाङ्गुलिस्ताम्रवक्त्रनखचूलिकः सितः ।

रौति सुस्वरमुषात्यये च यो वृद्धिदः स नृपराष्ट्रवाजिनाम् ॥ १ ॥

यवग्रीवो यो वा वदरसदृशो वापि विहगो

वृहन्मूर्ध्ना वर्णैर्भवति बहुभिर्यश्च रुचिरः ।

स शस्तः संग्रामे मधुमधुपवर्णश्च जयक-

त्र शस्तो योऽतोऽन्यः क्षयतनुरवः खञ्जचरणः ॥ २ ॥

कुक्कुटी च मृदुचारुभाषिणी स्निग्धमूर्तिरुचिराननेक्षणा ।

सा ददाति सुचिरं महीक्षितां श्रीयशोविजयवीर्यसम्पदः ॥ ३ ॥

इति श्रीवराहमिहिरकृती बृहत्संहितायां कुक्कुटलक्षणं

नाम त्रिषष्टितमोऽध्यायः ।

स्फटिकरजतवर्णी नीलराजीविचितः

कलशसदृशमूर्तिश्चारुवंशश्च कूर्मः ।

अरुणसमवपुर्वा सर्पपाकारचितः

सकलनृपमहत्त्वं मन्दिरस्थः करोति ॥ १ ॥

अञ्जनभृङ्गश्यामतनुर्वा विन्दुबिचित्रोऽव्यङ्गशरीरः ।

सर्पशिरा वा स्थूलगलो यः सोऽपि नृपाणां राष्ट्रविद्वद्भ्यै ॥ २ ॥

वैदूर्यत्विट् स्थूलकण्ठस्त्रिकोणो गूढच्छिद्रश्चारुवंशश्च शस्तः ।

क्रीडावाप्यां तोयपूर्णं मणौ वा कार्यः कूर्मो मङ्गलार्थं नरेन्द्रैः ३

इति श्रीवराहमिहिरकृती बृहत्संहितायां कूर्मलक्षणं

नाम चतुःषष्टितमोऽध्यायः ॥

कागशुभाशुभलक्षणमभिधास्ये नवदशाष्टदन्तास्ते ।

धन्याः स्याप्या वेष्मनि सन्त्याज्याः सप्तदन्ता ये ॥ १ ॥

दक्षिणपार्श्वं मण्डलमसितं शुक्लस्य शुभफलं भवति ।
 ऋष्यनिभकृष्णलोहितवर्णानां श्वेतमपि शुभदम् ॥ २ ॥
 स्नानवदवलम्बते यः कण्ठेऽजानां मणिः स विज्ञेयः ।
 एकमणिः शुभफलकृद्बन्धतमा द्वित्रिमणयो ये ॥ ३ ॥
 मुण्डाः सर्वे शुभदाः सर्वसिताः सर्वकृष्णदेहाश्च ।
 अर्धासिताः सितार्धा धन्याः कपिलार्धकृष्णाश्च ॥ ४ ॥
 विचरति यूयस्याग्रे प्रथमं चान्मोऽवगाहते योऽजः ।
 स शुभः सितमूर्धा वा मूर्धनि वा टिकिका यस्य ॥ ५ ॥
 नटुषतकण्ठशिरा वा तिलपिष्टनिभश्च ताम्रदृक् शस्तः ।
 कृष्णचरणः सितो वा कृष्णो वा श्वेतचरणो यः ॥ ६ ॥
 यः कृष्णखड्गः श्वेतो मध्ये कृष्णेन भवति पट्टेन ।
 यो वा चरति सशब्दं मन्दं च स शोभनच्छागः ॥ ७ ॥
 ऋष्यशिरीरुहपादो यो वा प्राक् पाण्डुरोऽपरे नीलः ।
 स भवति शुभकृच्छागः श्लोकश्चाप्यत्र गर्गीकृतः ॥ ८ ॥
 कुट्टकः कुटिलश्चैव जटिलो वामनस्तथा ।

ते चत्वारः श्रियः पुत्रा नालक्ष्मीकै वसन्ति ते ॥ ९ ॥

अथाप्रशस्ताः स्वरतुल्यनादाः प्रदीप्तपुच्छाः कुनखा विवर्णाः ।
 निरुक्तकर्णा द्विपदस्तकाश्च भवन्ति ये चासिततालुजिह्वाः ॥ १० ॥
 वर्णाः प्रशस्तैर्मणिभिश्च युक्ता मुण्डाश्च ये ताम्रविलोचनाश्च ।
 ते पूजिता वेश्मसु मानवानां सौख्यानि कुर्वन्ति यशः श्रियं च
 इति श्रीवराहमिहिरकृतौ बृहत्संहितायां द्वात्रिंशत्तमोऽध्यायः ॥

दीर्घग्रीवाक्षिकूटस्त्रिकहृदयपृथुस्ताम्रतालोष्ठजिह्वः
 सूक्ष्मत्वकेशवालः सुशफगतिमुखो ऋस्रकर्णोष्ठपुच्छः ।
 जङ्घाजानूरुवृत्तः समसितदशनश्चारुसंस्थानरूपो
 वाजी सर्वाङ्गशुद्धो भवति नरपतेः शत्रुनाशाय नित्यम् ॥ १ ॥
 अश्रुपातहनुगण्डहृज्जलप्रोथशङ्खकटिवस्तिजानुनि ।
 मुष्कनाभिककुदे तथा गुदे सव्यकुक्षिचरणेषु चाशुभाः ॥ २ ॥
 ये प्रपाणगलकर्णसंस्थिताः पृष्ठमध्यनयनोपरि स्थिताः ।
 ओष्ठसकथिभुजकुक्षिपार्श्वगास्ते ललाटसहिताः सुशोभनाः ३
 तेषां प्रपाण एको ललाटकेशेषु च ध्रुवावर्तः ।
 रन्ध्रोपरन्ध्रमूर्धनि वक्षसि चेति स्मृतौ द्वौ द्वौ ॥ ४ ॥
 षड्भिर्दन्तैः सिताभैर्भवति हयशिशुस्तैः कषायैर्द्विवर्षः
 सन्दर्शैर्मध्यमान्यैः पतितसमुदितैस्त्यन्दपञ्चाब्दिकोऽश्वः ।
 सन्दर्शानुक्रमेण त्रिकपरिगणिताः कालिकापीतशुक्लाः
 काचा आक्षीकशङ्खावटचलनमतो दन्तपातं च विद्वि ॥ ५ ॥
 इति श्रीवराहमिहिरकृतौ बृहत्संहितायामश्वलक्षणं
 नाम षट्षष्टितमोऽध्यायः ॥

मध्वाभदन्ताः सुविभक्तदेहा न चोपदिग्धाश्च कृशाः क्षमाश्च ।
 गात्रैः समैश्चापसमानवंशा वराहतुल्यैर्जघनैश्च भद्राः ॥ १ ॥
 वक्षोऽथ कक्षावलयः स्रथाश्च लम्बोदरस्त्वग्वृहती गलश्च ।
 स्थूला च कुक्षिः सह पेचकेन सैन्ही च दृग्मन्दमतङ्गजस्य ॥ २ ॥
 मृगास्तु ऋखाधरवालमेढ्रास्तत्वंक्रिकण्टविजहस्तकर्णाः ।
 स्थूलेक्षणश्चेति तथोक्तचिह्नैः सङ्कीर्णनागा व्यतिमिश्रचिह्नाः ॥ ३ ॥

यञ्चोन्नतिः सप्त मृगस्य दैर्घ्यमष्टौ च हस्ताः परिणाहमानम् ।

एकद्विवृद्धावय मन्दभट्टौ सङ्कीर्णनागोऽनियतप्रमाणः ॥ ४ ॥

भट्टस्य वर्णो हरितो मदस्य मन्दस्य हारिद्रकसन्निकाशः ।

कृष्णो मदश्चाभिहितो मृगस्य सङ्कीर्णनागस्य मदो विमिश्रः ॥ ५ ॥

तास्त्रोष्ठतालुवदनाः कलविद्धनेत्राः

स्निग्धोन्नताग्रदशनाः पृथुलायतास्याः ।

चापोन्नतायतनिगूढनिमग्नवंशा-

स्तन्वेकरोमचितकूर्मसमानकुन्धाः ॥ ६ ॥

विस्तीर्णकर्णहनुनाभिललाटगुह्याः

कूर्मोन्नतद्विनवविंशतिभिर्नखैश्च ।

रेखात्रयोपचितवृत्तकराः सुबाला

धन्याः सुगन्धिमदपुष्करमाहताश्च ॥ ७ ॥

दीर्घाङ्गुलिरक्तपुष्कराः सजलाभोदनिनादवृह्णिणः ।

वृहदायतवृत्तकन्धरा धन्या भूमिपतेर्मतङ्गजाः ॥ ८ ॥

निर्मदाभ्यधिकहीननखाङ्गान् कुञ्जवामनकमेषविषाणान् ।

दृश्यकोशफलपुष्करहीनान् श्यावनीलश्वलासिततालून् ॥ ९ ॥

स्वल्पवक्त्ररुहमत्कुण्ठप्रण्डान् हस्तिनीं च गजलक्षणयुक्ताम् ।

गर्भिणीं च नृपतिः परदेश प्रापयेदतिविरूपफलास्ते ॥ १० ॥

इति श्रीवराहमिहिररत्नती वृहत्संहितायां गजलक्षणं

नाम सप्तषष्ठितमोऽध्यायः ॥

उन्मानमानगतिसंहतिसारवर्ण-

स्नेहस्वरप्रकृतिसत्त्वमनूकमादौ ।

क्षेत्रं सृजां च विधिवत् कुशलोऽवलोक्य

सामुद्रविद्वदति यातमनागतं च ॥ १ ॥

अस्वेदनौ मृदुतली कमलोदराभौ

श्लिष्टाङ्गुली रुचिरताम्रनखौ सुपाष्णी ।

उष्णौ शिराविरहितौ सुनिगूढगुल्फौ

कूर्मोन्नतौ च चरणौ मनुजेश्वरस्य ॥ २ ॥

शूर्पाकारविरूक्षपाण्डुरनखौ वक्रौ शिरामन्ततौ

संशुक्रौ विरलाङ्गुली च चरणौ दारिद्र्यदुःखप्रदौ ।

मार्गायोत्कटकौ कषायसदृशौ वशस्य विच्छित्तिदौ

वज्रघ्नौ परिपक्वमृदुयुतितली पीतावगम्यरतौ ॥ ३ ॥

प्रविरलतनुरोमवृत्तजङ्घा द्विरदकरप्रतिमैर्वरोरुभिश्च ।

उपचितसमजानवश्च भूपा धनरहिताः श्वश्रुगालतुल्यजङ्घाः ॥ ४ ॥

रोमैकैकं कूपके पार्थिवानां द्वे द्वे ज्ञेये पण्डितश्रोत्रियाणाम् ।

त्रयाद्यैर्निःस्वा मानवा दुःखभाजः केशाश्चैव निन्दिताः पूजिताश्च

निर्मांसजानुर्भ्रियते प्रवासे सौभाग्यमल्पैर्विकटैर्दरिद्राः ।

स्त्रीनिर्जिताश्चापि भवन्ति निम्नं राज्यं समांसैश्च महद्भिरायुः ॥ ५ ॥

लिङ्गेऽल्पे धनवानपत्यरहितः स्थूले विहीनो धनै-

र्मन्द्रे वामनते सुतार्थरहितो वक्रेऽन्यथा पुत्रवान् ।

दारिद्र्यं विनते त्वधोऽल्पतनयो लिङ्गे शिरासन्तते

स्थूलग्रन्थियुते सुखी मृदु करोत्यन्तं प्रमेहादिभिः ॥ ७ ॥

कोषनिगूढैर्भूपा दीर्घैर्भग्नैश्च विन्नपरिहीनाः ।

ऋजुवृत्तशेफसो लघुशिरालशिश्नाश्च धनवन्तः ॥ ८ ॥

जलमृत्युरेकवृषणो विषमैः स्त्रीचञ्चलः समैः [क्षितिपः ।

ऋस्वायुश्चोद्बधैः प्रलम्बवृषणस्य शतमायुः ॥ ९ ॥

रक्तैराख्या मणिभिर्निर्द्रव्याः पाण्डुरैश्च मलिनैश्च ।
 सुखिनः सशब्दमूत्रा निःस्वा निःशब्दधाराश्च ॥ १० ॥
 द्वित्रिचतुर्धाराभिः प्रदक्षिणावर्तवलिममूत्राभिः ।
 पृथ्वीपतयो ज्ञेया विकीर्णमूत्राश्च धनहीनाः ॥ ११ ॥
 एकैव मूत्रधारा वलिता रूपप्रधानसुतदात्री ।
 स्निग्धीन्नतसममणयो धनवनितारत्नभोक्ताहः ॥ १२ ॥
 मणिभिश्च मध्यनिम्नैः कन्यापितरो भवन्ति निःस्वाश्च ।
 बहुपशुभाजो मध्योन्नतैश्च नात्युत्कर्षैर्धनिनः ॥ १३ ॥
 परिशुक्लवस्तिशीर्षैर्धनरहिता दुर्भगाश्च विज्ञेयाः ।
 कुसुमसमगन्धशुक्रा विज्ञातव्या महीपालाः ॥ १४ ॥
 मधुगन्धे बहुविक्ता मत्स्यसगन्धे बह्वन्यपत्यानि ।
 तनुशुक्रः स्त्रीजनको मांससगन्धो महाभोगी ॥ १५ ॥
 मदिरागन्धे यज्वा क्षारसगन्धे च रेतसि दरिद्रः ।
 शीघ्रं मैथुनगामी दीर्घायुरतोऽन्यथात्पायुः ॥ १६ ॥
 निःस्वोऽतिस्थूलस्फिक् समांसलस्फिक् सुखान्वितो भवति ।
 व्याघ्रान्तोऽध्वर्धस्फिग्मण्डूकस्फिग्गराधिपतिः ॥ १७ ॥
 सिंहकटिर्मनुजेन्द्रः कपिकरभकटिर्धनैः परित्यक्तः ।
 समजठरा भोगयुता घटपिठरनिभोदरा निःस्वाः ॥ १८ ॥
 अविकलपार्श्वा धनिनो निम्नैर्वक्रैश्च भोगसन्त्यक्ताः ।
 समकुक्षा भोगाख्या निम्नाभिर्भोगपरिहीनाः ॥ १९ ॥
 उन्नतकुक्षाः क्षितिपाः कुटिलाः स्युर्मानवा विषमकुक्षाः ।
 सर्पादरा दरिद्रा भवन्ति बद्धाग्निश्चैव ॥ २० ॥
 परिमण्डलोन्नताभिर्विस्तीर्णाभिश्च नाभिभिः सुखिनः ।
 स्वस्या त्वदृश्यनिम्ना नाभिः क्लेशावहा भवति ॥ २१ ॥

बलिमध्यगता विषमा शूलाबाधं करोति नैःस्वाञ्च ।
 गाढां वामावर्ता करोति मेधां प्रदक्षिणतः ॥ २२ ॥
 पाश्चायता चिरायुषमुपरिष्ठाञ्चैश्वरं गवाह्यमधः ।
 शतपत्रकर्णिकाभा नाभिर्मनुजेश्वरं कुरुते ॥ २३ ॥
 शस्त्रान्तं स्त्रीभोगिनमाचार्यं बहुसुतं यथासङ्ग्रामम् ।
 एकद्वित्रिचतुर्भिर्वलिभिर्विद्यानृपं त्ववलिम् ॥ २४ ॥
 विषमदलयो मनुष्या भवन्त्यगम्याभिगामिनः पापाः ।
 ऋजुवलयः सुखभाजः परदारद्वेषिणश्चैव ॥ २५ ॥
 मांसलमृदुभिः पाशैः प्रदक्षिणावर्तरोमभिर्भूपाः ।
 विपरीतैर्निर्द्रव्याः सुखपरिहोनाः परप्रेष्याः ॥ २६ ॥
 सुभगा भवन्त्यनुद्वज्ज्वलचूचका निर्धना विषमदीर्घैः ।
 पीनोपचितनिमग्नैः क्षितिपतयश्चूचकैः सुखिनः ॥ २७ ॥
 हृदयं ससुन्नतं पृथु न वेपनं मांसलञ्च नृपतीनाम् ।
 अधमानां विपरीत खररोमचितं शिरालञ्च ॥ २८ ॥
 समवक्षसोऽर्थवन्तः पीनैः शूरास्त्वक्किञ्चनास्तनुभिः ।
 विषमं वक्षो येषां ते निःस्त्राः शस्त्रनिधनाश्च ॥ २९ ॥
 विषमैर्विषमो जलुभिरर्थविहीनोऽस्थिसन्धिपरिणद्धैः ।
 उन्नतजलुर्भागी निम्नैर्निःस्त्रोऽर्थवान् पीनैः ॥ ३० ॥
 चिपिटग्रीवो निःस्त्रः शुष्का सशिरा च यस्य वा ग्रीवा ।
 महिषग्रीवः शूरः शस्त्रान्तो वृषसमग्रीवः ॥ ३१ ॥
 कम्बुग्रीवो राजा प्रलम्बकण्ठः प्रभक्षणी भवति ।
 घृष्टमभग्नमरोमश्मर्थवतामशुभदमतोऽन्यत् ॥ ३२ ॥
 अस्त्रे दनपीनोन्नतसुगन्धिसमरोमसङ्कुलाः कक्षाः ।
 विज्ञातव्या धनिनामतोऽन्यथार्थैर्विहीनानाम् ॥ ३३ ॥

निर्मांसो रोमचितौ भग्नावस्थौ च निर्धनस्यांसी ।
विपुलावव्युच्छिन्नौ सुस्निष्टौ सौख्यवीर्यवताम् ॥ ३४ ॥
करिकरसदृशौ वृत्तावाजान्वलम्बिनौ समौ पीनौ ।
ब्राह्म ष्टयिवीशानामधमानां रौमशौ क्रस्त्रौ ॥ ३५ ॥
हस्ताङ्गुलयो दीर्घाङ्घ्रिरायुष्मामवलिताश्च सुभगानाम् ।
मेधाविनां च सूक्ष्माङ्घ्रिपिटाः परकर्मनिरतानाम् ॥ ३६ ॥
स्थूलाभिर्धनरहिता वह्निर्नताभिश्च शस्त्रनिर्याणाः ।
कपिसदृशकरा धनिनो व्याघ्रोपमपाणयः पापाः ॥ ३७ ॥
मणिवन्धनैर्निगूढैर्दृढैश्च सुस्निष्टसन्धिभिर्भूपा ।
ह्रीनैर्हस्तच्छेदः क्षयेः सशब्दैश्च निर्द्रव्याः ॥ ३८ ॥
पितृवित्तेन विहीना भवन्ति निम्नैर्न करतलेन नराः ।
मंडतनिम्नैर्धनिनः प्रोत्तानकराश्च दातारः ॥ ३९ ॥
विषमैर्विषमा निःस्वाश्च करतलैरीश्वरास्तु लाक्षाभैः ।
पीतैरगम्यवनिताभिर्गामिनो निर्धना रुद्धैः ॥ ४० ॥
तुषसदृशनखाः क्लीवाङ्घ्रिपिटैः स्फुटितैश्च वित्तसन्धक्ताः ।
कुनखविवर्णैः परतर्जुकाश्च ताम्रैश्च भूपतयः ॥ ४१ ॥
अङ्गुष्ठयवैराढ्याः सुतवन्तोऽङ्गुष्ठमूलगैश्च यवः ।
दीर्घाङ्गुलिपर्वाणः सुभगा दीर्घायुषश्चैव ॥ ४२ ॥
स्निग्धा निम्ना रेखा धनिनां तद्व्यत्ययेन निःस्वानाम् ।
विरलाङ्गुलयो निःस्वा धनसञ्चयिनो घनाङ्गुलयः ॥ ४३ ॥
तिस्रो रेखा मणिवन्धनोत्थिताः करतलोपगा नृपतेः ।
मौनयुगाङ्कितपाणिर्नित्यं सत्प्रदो भवति ॥ ४४ ॥
वज्राकारा धनिनां विद्याभाजां तु मीनपुच्छनिभाः ।
शङ्कातपत्रशिविकागजाश्वपद्मोपमा नृपतेः ॥ ४५ ॥

कलशमृणालपताकाङ्कशोपमाभिर्भवन्ति निधिपालाः ।
 दामनिभाभिश्चाढ्याः स्वस्तिकरूपाभिरैश्वर्यम् ॥ ४६ ॥
 चक्रासिपरशुतोमरशक्तिधनुःकुन्तसन्निभा रेखाः ।
 कुर्वन्ति चमूनाथं यज्वानमुखललाकाराः ॥ ४७ ॥
 मकरध्वजकोष्ठागारसन्निभाभिर्महाध्वनीपेताः ।
 वेदीनिभेन चैवाग्निहोत्रिणी ब्रह्मतीर्थेन ॥ ४८ ॥
 वापीदेवकुलाद्यैर्धर्मं कुर्वन्ति च त्रिकोणाभिः ।
 अङ्गुष्ठमूलरेखाः पुत्राः स्युर्दारिकाः सूक्ष्माः ॥ ४९ ॥
 रेखाः प्रदेशिनीगाः शतायुषां कल्पनीयमूनाभिः ।
 छिन्नाभिर्द्रुमपतनं बहुरेखारेखिणी निःस्वाः ॥ ५० ॥
 अतिक्लृप्तदीर्घैश्चिवुकैर्निर्द्रव्या मांसलैर्धनीपेताः ।
 विम्बोपमैरवक्रैरधरैर्भूपास्तनुभिरस्वाः ॥ ५१ ॥
 ओष्ठैः स्फुटितविखण्डितविवर्णरुक्षैश्च धनपरित्यक्ताः ।
 स्निग्धा घनाश्च दशनाः सुतीक्ष्णदंष्ट्राः समाश्च शुभाः ॥ ५२ ॥
 जिह्वा रक्ता दीर्घा श्लक्ष्णा सुसमा च भोगिनां ज्ञेया ।
 श्वेता कृष्णा परुषा निर्द्रव्याणां तथा तालु ॥ ५३ ॥
 वक्त्रं सौम्यं संवृतममलं श्लक्ष्णं समं च भूपानाम् ।
 विपरीतं क्लेशभुजां महामुखं दुर्भगाणां च ॥ ५४ ॥
 स्त्रीमुखमनघत्यानां शठप्रवतां मण्डलं परिज्ञेयम् ।
 दीर्घं निर्द्रव्याणां भीरुमुखाः पापकर्मास्तः ॥ ५५ ॥
 चतुरश्रं धूर्तानां निम्नं वक्त्रं च तनयरहितानाम् ।
 कृपणानामतिह्रस्वं सम्पूर्णं भोगिनां कान्तम् ॥ ५६ ॥
 अस्फुटितायं स्निग्धं श्मश्रु शुभं मृदु च रुक्मलं चैव ।
 रक्तैः परुषैश्चौराः श्मश्रुभिरसौख्यं विज्ञेयाः ॥ ५७ ॥

निर्मांसैः कर्णैः पापमृत्यवश्चर्पटैः सुबहुभोगाः ।
 कृपणाश्च क्लृप्तकर्णाः शङ्खुश्चवणाश्च भूपतयः ॥ ५८ ॥
 बोमशकर्णा दीर्घायुषस्तु धनभागिनो विपुलकर्णाः ।
 क्रूराः शिरावनद्धैर्व्यालस्त्रैर्मांसलैः सुखिनः ॥ ५९ ॥
 भोगी त्वनिन्नगण्डो मन्त्रो सम्पूर्णमांसगण्डो यः ।
 सुखभाक् शुकसमनासश्चिरजीवी शुष्कनासश्च ॥ ६० ॥
 हिरानुरूपयागम्यगामिनो दीर्घया तु सौभाग्यम् ।
 आकुञ्चितया चौरः स्त्रीमृत्युः स्याच्चिपिटनासः ॥ ६१ ॥
 धनिनोऽयवक्रनासा दक्षिणवक्राः प्रभक्षणाः क्रूराः ।
 ऋज्वो स्वल्पच्छिद्रा सुपुटा नासा सभाग्यानाम् ॥ ६२ ॥
 धनिनां क्षुतं सल्लटु द्विविपिण्डितं ह्लादि सानुनादं च ।
 दीर्घायुषां प्रमुक्तं विज्ञेयं संहतं चैव ॥ ६३ ॥
 यज्ञदलाभैर्धनिनो रक्तान्तविलोचनाः श्रियोभाजः ।
 मधुपिङ्गलैर्महायां मार्जारविलोचनाः पापाः ॥ ६४ ॥
 हरिणाञ्चा मण्डललोचनाश्च जिह्वैश्च लोचनैश्चौराः ।
 क्रूराः केकरनेत्रा गजसदृशदृशश्च भूपतयः ॥ ६५ ॥
 ऐश्वर्यं गम्भीरैर्नीलोत्पलकान्तिभिश्च विद्वांसः ।
 अतिकृष्णतारकाणामक्षामुत्पाटनं भवति ॥ ६६ ॥
 मन्त्रित्वं स्थूलदृशां श्यावाक्षाणां च भवति सौभाग्यम् ।
 दीना दृग्निःस्नानां स्निग्धा विपुलार्थभोगवताम् ॥ ६७ ॥
 अभ्युन्नताभिरल्पायुषो विशालोन्नताभिरतिसुखिनः ।
 विषमभ्रुवो दरिद्रा बालेन्दुनतभ्रुवः सधनाः ॥ ६८ ॥
 दीर्घांसं सक्ताभिर्धनिनः खण्डाभिरर्थपरिहीनाः ।
 मध्यविनतभ्रुवो ये ते सक्ताः स्त्रीष्वगम्यासु ॥ ६९ ॥

उन्नतविपुलैः शङ्खैर्धन्या निम्नैः द्रुतार्थसन्ध्याः ।
 विषमललाटा विधना धनवन्तोऽर्धेन्दुसदृशेन ॥ ७० ॥
 शुक्तिविशालैराचार्यता शिरासन्तैरधर्मरताः ।
 उन्नतशिराभिराढ्याः स्वस्तिकवत्संस्थिताभिश्च ॥ ७१ ॥
 निम्नललाटा बधवन्सभागिनः क्रूरकर्मनिरताश्च ।
 अभ्युन्नतैश्च भूपाः कृपणाः स्युः सङ्कटललाटा ॥ ७२ ॥
 रुदितमदीनमनश्च स्निग्धं च शुभावहं मनुष्याणाम् ।
 रूचं दीनं प्रचुराशु चैव न शुभप्रदं पुंसाम् ॥ ७३ ॥
 हसितं शुभदमकम्प सनिमीलितलोचनं च पापस्थ ।
 हृष्टस्य हसितमसकृत् सोन्मादस्यासकृत्प्रान्ते ॥ ७४ ॥
 तिस्रो रेखाः शतजीविनां ललाटायताः स्थिता यदि ताः ।
 चतस्रभिरवनीशत्व नवतिश्चायुः सपञ्चाब्दा ॥ ७५ ॥
 विच्छिन्नाभिश्चागम्यगामिनो नवतिरप्यरेखेण ।
 केशान्तोपगताभौ रेखाभिरशीतिवर्षायुः ॥ ७६ ॥
 पञ्चभिरायुः सप्ततिरेकायावस्थिताभिरपि षष्टिः ।
 बहुरेखेण शतार्धं चत्वारिंशच्च वक्राभिः ॥ ७७ ॥
 त्रिंशद्भ्रूलग्न्याभिर्विंशतिकश्चैव वामवक्राभिः ।
 क्षुद्राभिः खल्लायुर्न्यूनाभिश्चान्तरे कल्प्यम् ॥ ७८ ॥
 परिमण्डलैर्गवाध्याम्बुजाकारैः शिरोभिरवनीशाः ।
 चिपिटैः पितृमातृघ्नाः करोटिशिरसां चिरान्मृत्युः ॥ ७९ ॥
 षट्सूत्रा ध्यानरुचिर्विमस्तकः पापकृद्नैस्त्यक्तः ।
 निम्नं तु शिरो महतां बहुनिम्नमनर्घदं भवति ॥ ८० ॥
 एकैकभवैः स्निग्धैः कृष्णैराकुञ्चितैरभिन्नाग्रैः ।
 ऊर्ध्वभिर्न चातिबहुभिः केशैः सुखभाग् नरेन्द्रो वा ॥ ८१ ॥

बहुमूलविषमकपिला स्थूलस्फुटिताग्रपरुषङ्गस्वाश्व ।

अतिकुटिलाश्चातिघनाश्च मूर्धजा वित्तहीनानाम् ॥ ८२ ॥

यद्यद्वातं रूक्षं मांसविहीनं शिरावनष्टं च ।

तत्तदनिष्ट प्रोक्तं विपरीतमतः शुभं सर्वम् ॥ ८३ ॥

त्रिषु विपुलो गम्भीरस्त्रिष्वेव षडुन्नतश्चतुर्ङ्गस्रः ।

सप्तसु रक्तो राजा पञ्चसु दीर्घश्च सूक्ष्मश्च ॥ ८४ ॥

नाभिः स्वरः सत्त्वमिति प्रदिष्टं गम्भीरमेतत्त्रितयं नराणाम् ।

उरो ललाटं वदनं च पुंसां विस्तीर्णमेतत्त्रितयं प्रशस्तम् ॥ ८५ ॥

वक्षोऽथ कक्षा नखनासिकास्थं कृकाटिका चेति षडुन्नतानि ।

ऋत्वानि चत्वारि च लिङ्गपृष्ठं ग्रीवा च जङ्घे च हितप्रदानि ८६

नेत्रान्तपादकरतात्वधरोष्ठजिह्वा

रक्ता नखाश्च खलु सप्त सुखावहानि ।

सूक्ष्मानि पञ्च दशनाङ्गुलिपर्वकेशाः

साकं त्वचा कररुहाश्च न दुःखितानाम् ॥ ८७ ॥

हनुलोचनबाहुनासिकाः स्तनयोरन्तरमतत्र पञ्चमम् ।

इति दीर्घमिदं तु पञ्चक न भवत्येव नृणामभूभृताम् ॥ ८८ ॥

इति चैत्रम् ॥

क्याया शुभाशुभफलानि निवेदयन्ती

लब्धा मनुष्यपशुपक्षिपुलक्षणाः ।

तेजोगुणान् वहिरपि प्रविकाशयन्ती

दीपप्रभा स्फटिकरत्नघटस्थितेव ॥ ८९ ॥

स्निग्धहिजत्वङ्नखरोमकेशच्छाया सुगन्धा च महीसमुत्था ।

तुष्ट्यर्थलाभाभ्युदयान् करोति धर्मस्य चाहव्यहनि प्रवृत्तिम् ९०

स्निग्धा सिताच्छहरिता नयनाभिरामा

सौभाग्यमार्दवसुखाभ्युदयान् करोति ।

सर्वार्थसिद्धिजननी जननीव चाप्या

द्याया फलं तनुभृतां शुभमादधाति ॥ ८१ ॥

नष्टाष्टथा पद्महेमाग्निवर्णा युक्ता तेजोविक्रमैः सप्रतापैः ।

मार्ग्ये यीति प्राणिनां स्याज्जयाय क्षिप्रं सिद्धिं वाञ्छितार्थस्य धत्त

मलिनपरुषक्षणा पापगन्धानिलोत्था

जनयति बधबन्धव्याध्यनर्थार्थनाशान् ।

स्फटिकसदृशरूपा भाग्ययुक्तात्युदारा

निधिरिव गगनोत्था श्रेयसां स्वच्छवर्णा ॥ ८३ ॥

द्यायाः क्रमेण कुजलाग्न्यनिलाम्बरोत्थाः

केचिद्वदन्ति दश ताश्च यथानुपूर्व्या ।

सूर्याब्जनाभपुरुहृतयमोडुपानां

तुल्यास्तु लक्षणफलैरिति तत्समासः ॥ ८४ ॥

इति मृजा ॥

करिवृषरथौघभेरीमृदङ्गसिंहाब्दनिःस्वना भूपाः ।

गर्दभजर्जररुक्त्तस्वराश्च धनसौख्यसन्त्यक्ताः ॥ ८५ ॥

इति स्वरः ॥

सप्त भवन्ति च सारा मेदीमज्जात्वगस्थिशुक्राणि ।

रुधिरं मांसं चेति प्राणभृतां तत्समासफलम् ॥ ८६ ॥

ताल्वीष्ठदन्तपालीजिह्वानितान्तपायुकरचरणैः ।

रक्तैस्तु रक्तसारा बहुसुखवनितार्थपुत्रयुताः ॥ ८७ ॥

स्निग्धत्वक्ता धनिनी मृदुभिः सुभगा विचक्षणास्तनुभिः ।

मज्जामेदःसाराः सुग्ररीराः पुत्रवित्तयुक्ताः ॥ ८८ ॥

स्थूलास्थिरस्थिसारी बलवान् विद्यान्तगः सुरुपश्च ।

इति सारः ॥

बहुगुरुशुक्राः सुभगा विद्वांसो रूपवन्तश्च ॥ ८८ ॥
उपचितदेहो विद्वान् धनो सुरूपश्च मांससारो यः ।
मह्नात इति च सुस्निष्टसन्धिता सुखभुजो ज्ञेया १०० ॥

इति संहतिः ॥

स्नेहः पञ्चसु लब्धो वाग्जिह्वादन्तनेत्रनखसंस्थः ।
सुतधनसौभाग्ययुताः स्निग्धैस्तैर्निर्धना रुच्यैः ॥ १०१ ॥

इति स्नेहः ॥

द्युतिमान्वर्णः स्निग्धः क्षितिपानां मध्यमः सुतार्थवताम् ।
रुजो धनहौनाना शुद्धः शुभदो न सङ्कीर्णः ॥ १०२ ॥

इति वर्णः ॥

साध्यमनूकं वक्त्राद् गोवृषशार्दूलसिंहगरुडसुखाः ।
अप्रतिहतप्रतापा जितरिपवो मानवेन्द्राश्च ॥ १०३ ॥
वानरमहिषवराहानतुल्यवदनाः सुतार्थसुखभाजः ।
गर्दभकरभप्रतिमैर्मुखैः शरीरैश्च निःस्वसुखाः ॥ १०४ ॥

इत्यनूकम् ॥

अष्टशतं षष्ठवतिः परिमाणं चतुरशीतिरिति पुंसाम् ।
उत्तमसमहौनानामङ्गुलसङ्ख्यास्वमानेन ॥ १०५ ॥

इत्युन्मानम् ॥

भारार्धतनुः सुखभाक् तुलितोऽतो दुःखभागभवत्पूतः ।
भारोऽतीवाढ्यानामध्यर्धः सर्वधरणीशः ॥ १०६ ॥
विशतिवर्षा नारो पुरुषः खलु पञ्चविंशतिभिरब्दैः ।
अर्हति मानोन्मानं जीवितभागे चतुर्थे वा ॥ १०७ ॥

इति मानम् ॥

भूजलशिख्यनिलाम्बरसुरनरगच्छः पिशाचकतिरञ्चाम् ।
 सत्त्वेन भवति पुरुषो लक्षणमेतद्भवत्येषाम् ॥ १०८ ॥
 महीस्वभावः शुभपुष्पगन्धः सम्भोगवान् सुखसनः स्थिरश्च ।
 तीयस्वभावो बहुतीयपायी प्रियाभिलाषी रसभोजनश्च १०९
 अग्निप्रकृत्या चपलोऽतितीक्ष्णश्चण्डः क्षुधालुर्बहुभोजनश्च ।
 वायोः स्वभावेन चलः क्लेशश्च क्षिप्रं च कीपस्य वशं प्रयाति ॥
 खप्रकृतिर्निपुणो विवृतास्यः शब्दगतेः कुशल सुषिराङ्गः ।
 त्यागयुतो पुरुषो मृदुकोपः स्नेहरतश्च भवेत् सुरसत्त्वः ॥ १११ ॥
 मर्त्यसत्त्वसंयुतो गीतभूषणप्रियः ।

सविभागशीलवान्नित्यमेव मानवः ॥ ११२ ॥

तीक्ष्णप्रकोपः खलचेष्टितश्च पापश्च सत्त्वेन निशाचराणाम् ।
 पिशाचसत्त्वश्चपलो मलाक्तो बहुप्रलापी च समुल्लवणाङ्गः ॥ ११३ ॥
 भीरुः क्षुधालुर्बहुभुक् च यः स्याज्ज्ञेयः स सत्त्वेन नरस्तिरञ्चाम्
 एव नराणां प्रकृतिः प्रदिष्टा यत्नक्षणज्ञाः प्रवदन्ति सत्त्वम् ११४

इति प्रकृतिः ।

शार्दूलहंससमद्विपगोपतीनां
 तुल्या भवन्ति गतिभिः शिखिनां च भूपाः ।
 येषां च शब्दरहितं स्तिमितं च यातं
 तेऽपीश्वरा द्रुतपरिप्लुतगा दरिद्राः ॥ ११५ ॥

इति गतिः ।

आन्तस्य यानमशनं च बुभुक्षितस्य
 यानं दृषापरिगतस्य भयेषु रक्षा ।
 एतानि यस्य पुरुषस्य भवन्ति काले
 धन्यं वदन्ति खलु तं नरलक्षणज्ञाः ॥ ११६ ॥

पुरुषलक्षणमुक्तमिदं मया

मुनिमतान्यवलीक्य समासतः ।

इदमधीत्य नरो नृपसम्मतो

भवति सर्वजनस्य च वल्लभः ॥ ११७ ॥

इति श्रीवराहमिहिरकृतौ बृहत्संहितायां पुरुषलक्षणं
नामाष्टाषष्टितमोऽध्यायः ।

ताराग्रहैर्बलयुतैः स्वक्षेत्रस्वाच्चगैश्चतुष्टयगैः ।

पञ्च पुरुषाः प्रशस्ता जायन्ते तानहं वक्ष्ये ॥ १ ॥

जीवेन भवति हंस सौरेण शशः कुजेन रुचकश्च ।

भद्रो बुधेन बलिना मालव्यो दैत्यपूज्येन ॥ २ ॥

सत्त्वमहीन सूर्याच्छारीरं मानसं च चन्द्रबलात् ।

यद्वाग्निभेदयुक्तावेतौ तल्लक्षणः स पुमान् ॥ ३ ॥

तद्वातुमहाभूतप्रकृतिद्युतिवर्णसत्त्वरूपाद्यैः ।

अवलरवौन्दुयुतैस्तैः सङ्कीर्णं लक्षणैः पुरुषाः ॥ ४ ॥

भीमात्मत्वं गुरुता बुधात्सुरेज्यात्स्वरः सितात्स्नेहः ।

वर्णः सौरादेषां गुणदोषैः साध्वसाधुत्वम् ॥ ५ ॥

सङ्कीर्णाः स्युर्न नृपा दशासु तेषां भवन्ति सुखभाजः ।

रिपुष्टहनीचोच्चच्युतसत्यापनिरीक्षणैर्भेदः ॥ ६ ॥

वसवतिरङ्गलानां व्यायामी दीर्घता च हंसस्य ।

शशरुचकभद्रमालव्यसंज्ञितास्त्रङ्गलविष्टव्या ॥ ७ ॥

यः सात्त्विकस्तस्य दया स्थिरत्वं सत्त्वार्जवं ब्राह्मणदेवभक्तिः

रजोऽधिकः काव्यकलाक्रतुस्त्रीसंसक्तचित्तः पुरुषोऽतिशूरः ॥

तमोऽधिको वञ्चयिता परेषां मूर्खोऽलस' क्रोधपरोऽतिनिद्रः
 मित्रैर्गुह्यैः सत्त्वरजस्तमोभिर्मिश्रास्तु ते सप्त सह प्रभेदैः ॥८॥
 मालव्यो नागनासासमभुजयुगलो जानुसम्प्राप्तहस्तो
 मांसैः पूर्णाङ्गसन्धिः समरुचिरतनुर्मध्यभागे कृशश्च ।
 पञ्चाष्टौ चोर्ध्वमास्यं श्रुतिविवरमपि त्र्यङ्गुलीनं च तिर्यग्
 दीप्ताक्षं सत्कपोलं समसितदशनं नातिमांसाधरोष्ठम् ॥९॥
 मालवान् सभरुकच्छसुराष्टान् लाटसिन्धुविषयप्रभृतींश्च ।
 विक्रमार्जितधनोऽवति राजा पारियात्रनिलयः कृतबुद्धिः ११
 सप्ततिवर्षी मालव्योऽयं त्यक्त्यति सम्यक् प्राणांस्तीर्थे ।
 लक्षणमेतत् सम्यक् प्रोक्तं शेषनराणां चातो वक्ष्ये ॥ १२ ॥
 उपचितसमवृत्तलम्बबाहुर्भुजयुगलप्रमितः समुच्छ्रयोऽस्य ।
 मृदुतनुषनरोमनङ्गगण्डो भवति नरः खलु लक्षणेन भद्रः १३
 त्वक्शुक्रसारः पृथुपीनवक्त्रा सत्त्वाधिको व्याघ्रमुखः स्थिरश्च ।
 क्षमान्वितो धर्मपरः कृतज्ञो गजेन्द्रगामी बहुशास्त्रवेत्ता ॥१४॥
 प्राज्ञो वपुष्मान् सुललाटशङ्खः कलास्त्रभिज्ञो धृतिमान् सुकुक्षिः
 सरोजगर्भद्युतिपाणिपादो योगी सुनासः समसंहतम्बूः ॥१५॥
 नवाम्बुसिक्तावनिपत्रकुङ्कुमद्विपेन्द्रदानागुरुतुल्यगन्धता ।
 शिरोरुहाश्चैकजकृष्णकुञ्चितासुरङ्गनागोपमगूढगुह्यता ॥१६॥

हलमुशलगदासिशङ्खचक्र

द्विपमकराञ्जरयाङ्किताङ्गिहस्तः ।

विभवमपि जनोऽस्य बीभृषोऽति

क्षमति हि न स्वजनं स्वतन्त्रबुद्धिः ॥ १७ ॥

अङ्गुलानि नवतिश्च षडूनान्युच्छ्रेण तुलयापि हि भारः ।

मध्यदेशनृपतिर्यदि पुष्टास्थ्यादयोऽस्य सकलावनिनाथः ॥१८॥

भुक्ता सम्यग्वसुधां शीर्येणोपार्जितामशीत्यब्दः ।

तीर्थे प्राणस्यक्ता भद्रो देवालयं याति ॥ १८ ॥

ईषदन्तुरकस्तनुद्विजनख, कीशेक्षण शीघ्रगो

विद्याधातुवणिकक्रियासु निरतः सम्पूर्णगण्ड शठः ।

सेनानीः प्रियमैथुनः परजनस्त्रीसक्तचित्तश्चल'

शूरो मातृहितो वनाचलनदौदुर्गेषु सक्त, शश ॥ २० ॥

दीर्घोऽङ्गलानां शतमष्टहीनं साशङ्कचेष्टः पररन्ध्रविच्च ।

सारोऽस्य मज्जा निभृतप्रचार' शशो ह्यय नातिगुरुः प्रदिष्टः २१

मध्ये क्लृप्त, खेटकखड्गवीणापर्यङ्गमालामुरजातुरूपा' ।

शूलोपमाश्चोर्ध्वगताश्च रेखाः शशस्य पादोपगताः करे वा २२

प्रात्यन्तिको माण्डलिकोऽथवाय स्फिक्स्त्रावशूलाभिभवात्तमूर्तिः

एव शश, सप्ततिहायनोऽयं वैवस्वतस्यालयमभ्युपैति ॥ २३ ॥

रक्तं पीनकपोलमुन्नतनसं वक्तु सुवर्णोपमं

वृत्तं चास्य शिरोऽक्षिणी मधुनिभे सर्वे च रक्ता नखाः ।

स्त्रग्दामाङ्कुशशङ्खमत्स्ययुगलक्रत्वङ्गकुम्भाखुजै-

ष्विहैर्हंसकलस्वन' सुचरणो हंसः प्रसन्नेन्द्रियः ॥ २४ ॥

रतिरभसि शुक्रसारता द्विगुणा चाष्टशतैः पलैर्मितिः ।

परिमाणमथास्य षड्युता नवतिः सम्यरिकीर्तिता बुधैः ॥ २५ ॥

भुनक्ति हंसः खसशूरसेनान् गान्धारगङ्गायमुनान्तरालम् ।

शतं दशीनं शरदां नृपत्वं कृत्वा वनान्ते समुपैति मृत्युम् २६

सुभ्रुकेशो रक्तश्यामः कम्बुग्रीवो व्यादौर्घास्यः ।

शूरः क्रूरः श्रेष्ठो मन्वी चौरस्वामी व्यायामी च ॥ २७ ॥

यन्मात्रमास्यं रुचकस्य दीर्घं मध्यप्रदेशे चतुरश्रता सा ।

तनुच्छविः शोणितमांससारो हन्ता द्विषां साहसमिद्वकार्यः

खट्वाङ्गवीणावृषचापवज्रशक्तीन्दुशूलाङ्कितपाणिपादः ।

भक्तो गुरुब्राह्मणदेवतानां शताङ्गुलः स्यात्तुलया सहस्रम् २८

मन्त्राभिचारकुशलः कृशजानुजङ्घो

विन्ध्यं ससह्यगिरिमुज्जयनीं च भुक्ता ।

सम्प्राप्य सप्ततिसमा रुचको नरेन्द्रः

शस्त्रेण सृत्यमुपयात्यथवानलेन ॥ ३ ॥

यञ्चापरे वामनको जघन्यः कुञ्जोऽपरो मण्डलकोऽथ सामी ।

पूर्वोक्तभूपानुचरा भवन्ति सङ्घीर्णसंज्ञाः शृणु लक्षणैस्तान् ३१

सम्पूर्णोऽङ्गो वामनो भग्नपृष्ठः किञ्चिच्चोर्मध्यकक्षान्तरेषु ।

ख्यातो राज्ञो ह्येष भद्रानुजीवी स्मीतो दाता वासुदेवस्य भक्तः

मालव्यसेवो तु जघन्यनामा खण्डेन्दुतुल्यश्रवणः सुसन्धिः ।

शक्रेण सारः पिशुनः कविश्च रूक्षच्छविः स्थूलकराङ्गुलोकः ३२

क्रूरो धनी स्थूलमतिः प्रतीतस्ताम्रच्छविः स्यात्परिहासशीलः ।

उरोऽङ्गिहस्तेष्वसिशक्तिपाशपरश्वधाङ्गश्च जघन्यनामा ॥ ३४ ॥

कुञ्जो नाम्ना यः स शुद्धो ह्यधस्तात् क्षीणः किञ्चित्पूर्वकाये नतश्च

हसामेवो नास्तिकोऽर्थैरुपेतो विद्वान् शूरः सूचकः स्यात् कृतज्ञः

कलास्त्रभिज्ञः कलहप्रियश्च प्रभूतभृत्यः प्रमदाजितश्च ।

सम्पूज्य लोक प्रजहात्यकस्मात् कुञ्जोऽयमुक्त सततोद्यतश्च ॥ ३६ ॥

मण्डलकनामधेयो रुचकानुचरोऽभिचारवित्कुशल्यः ।

कृत्यावैतालादिषु कर्मसु विद्यासु चानुरतः ॥ ३७ ॥

वृद्धाकारः खररूक्षमूर्धजः शत्रूनाशने कुशलः ।

द्विजदेवयज्ञयोगप्रसक्तधीः स्त्रीजितो मतिमान् ॥ ३८ ॥

सामीति यः सोऽतिविरूपदेहः शशानुगामी खलू दुर्भगश्च ।

दाता महारभसमाप्तकार्यो गुणैः शशस्यैव भवेत् समानः ॥ ३९ ॥

इति श्रीवराहमिहिरकृतौ बृहत्संहितायां पञ्चमहापुरुष

लक्षणं नामैकोनसप्ततितमोऽध्यायः ।

स्निग्धोन्नताग्रतनुताम्रनखौ कुमार्याः

पादौ समीपचितचारुनिगूढगुल्फौ ।

क्षिष्टाङ्गुली कमलकान्तितली च यस्या-

स्तामुद्वेद्यदि भुवोऽधिपतित्वमिच्छेत् ॥ १ ॥

मत्स्याङ्गुशाब्जयववज्रहलासिचिह्ना-

वस्त्रेदनौ मृदुतली चरणौ प्रशस्तौ ।

जङ्घे च रोमरोहिते विशिरे सुवृक्षे

जानुद्वय सममनुल्लणसन्धिदेशम् ॥ २ ॥

ऊरू घनौ करिकरप्रतिमावरोमा-

वञ्जत्यपत्रसदृशं विपुलं च गुह्यम् ।

श्रीणीललाटमुरु कूर्मसमुन्नतं च

गूढौ मणिविपुलां श्रियमादधाति ॥ ३ ॥

विस्तौर्णमांसोपचितौ नितम्बौ गुरुश्च धत्ते रसनाकलापम् ।

नाभिर्गम्भीरा विपुलाङ्गनानां प्रदक्षिणावर्तगता प्रशस्ता ॥ ४ ॥

मध्यं स्त्रियास्त्रिवलिनाथमरोमशं च

वृत्तौ घनावविषमौ कठिनावुरस्थौ ।

रोमापवर्जितमुरी मृदु चाङ्गनानां

श्रोत्रा च कम्बुनिचितार्थसुखानि धत्ते ॥ ५ ॥

बन्धुजैवकुसुमोपमोऽधरो मांसलो रुचिरबिम्बरूपभृत् ।

कुन्दकुड्मलनिभाः समा द्विजा योषितां पतिसुखामितार्थदाः

दाक्षिण्ययुक्तमशठं परपुष्टहंस-

बल्गु प्रभाषितमदीनमनल्पसौख्यम् ।

नासा समा समपुटा रुचिरा प्रशस्ता

दृम्भोलनीरजदलद्युतिहारिणी च ॥ ७ ॥

नो सङ्गते नातिपृथू न लम्बे शस्त्रे म्बुवौ बालशशाङ्गवक्त्रौ ।

अधेन्दुसस्थानमरोमश च शस्तं ललाटं न नतं न तुङ्गम् ॥ ८ ॥

कर्णयुग्ममपि युक्तमांसल शस्यते मृदु समं समाहितम् ।

स्निग्धनीलमृदुकुञ्चितैकजा मूर्धजाः सुखकराः समं शिरः ॥ ९ ॥

मृङ्गारासनवाजिकुञ्जररथश्रीवृक्षयूपेषुभि-

मालाकुण्डलचामराङ्गुशयवैः शैलैर्ध्वजैस्तोरणैः ।

मत्स्यस्वस्तिकवेदिकाव्यजनकैः शङ्खातपत्राम्बुजैः

पादे पाणितलेऽपिवा युवतयो गच्छन्ति राज्ञीपदम् ॥ १० ॥

निगूढमणिवन्धनी तर्कणपद्मगर्भोपमौ

करौ नृपतियोषितां तनुविक्रष्टपर्वाङ्गुली ।

न निम्नमति नोन्नत करतल सुरेखान्वित

करोत्यविधवा चिर सुतसुखार्थसम्भोगिनीम् ॥ ११ ॥

मध्वाङ्गुलिं या मणिवन्धनीत्या रेखा गता पाणितलेऽङ्गनाया ।

ऊर्ध्वस्थिता पादतलेऽथवा या पु सोऽथवा राज्यसुखाय सा स्यात्

कनिष्ठिकामूलभवा गता या प्रदेशिनीमध्यमिकान्तरालम् ।

करोति रेखा परमायुषः सा प्रमाणमूना तु तदूनमायुः ॥ १२ ॥

अङ्गुष्ठमूले प्रसवस्य रेखाः पुत्रा वृहत्स्यः प्रमदास्तु तन्व्यः ।

अच्छिन्नदीर्घा वृहदायुषा ताः खल्यायुषां छिन्नलघुप्रमाणाः ॥ १३ ॥

इतौदमुक्त शुभमङ्गनानामतो त्रिपर्यस्तमनिष्टमुक्तम् ।

विशेषतोऽनिष्टफलानि यानि समासतस्तान्यनुकीर्तयामि ॥ १४ ॥

कनिष्ठिका वा तदनन्तरा वा महीं न यस्याः स्पृशती स्त्रियाः स्यात्

गताथवाङ्गुष्ठमतीत्य यस्याः प्रदेशिनी सा कुलटातिपापा ॥ १५ ॥

सहस्राभ्यां पिण्डिकाभ्यां शिराले शुष्के जङ्घे रोमशे चातिमासे
वामावर्तं निम्नमल्यं च गुह्यं कुम्भाकारं चोदरं दुःखितानाम्

ऋस्रयातिनि स्वता दोर्घया कुलक्षयः ।

ग्रीवया पृथूयया योषितः प्रचण्डता ॥ १८ ॥

नेत्रे यस्याः केकरे पिङ्गले वा सा दःश्रीला श्यावलीलेक्षणा च ।

कूपी यस्या गण्डयाश्च स्त्रितेषु निःसन्दिग्धं बन्धकीं तां वदन्ति

प्रविलम्बिनि देवरं ललाटे श्वशुरं हन्युदरे स्त्रिजोः पतिं च ।

अतिरोमचयान्वितोत्तरोष्ठो न शुभा भर्तुरतीव या च दीर्घा २०

स्तनी सरोमौ मलिनोल्बणौ च क्लेशं दधाते विषमौ च कर्णौ

स्थूलाः कराला विषमाश्च दन्ताः क्लेशाय चौर्याय च क्लृण्णमांसाः

ऋथादरूपैर्वककाककङ्कसरोष्ठपोल्लसमानचिह्नैः ।

शुष्कैः शिरालैर्विषमैश्च हस्तैर्भवन्ति नार्यः सुखवित्तहीनाः ॥

या तूत्तरोष्ठे न समुन्नतेन रुचाग्रकेशी कलहप्रिया सा ।

प्रायो विरूपासु भवन्ति दोषा यत्राकृतिस्तत्र गुणा वसन्ति ॥

पादौ सगुल्फौ प्रथमं प्रदिष्टौ जङ्घे द्वितीयं च सजानुचक्रे ।

मेढ्रोऽरुमुष्क च ततस्तृतीयं नाभिः कटिश्चेति चतुर्थमाहुः ॥ २४ ॥

उदरं कथयन्ति पञ्चमं हृदयं षष्ठमतः स्तनान्वितम् ।

अथ सप्तमं सजतुणी कथयन्त्यष्टममोष्ठकन्धरे ॥ २५ ॥

जवमं नयने च सम्भुणी सललाटं दशमं शिरस्तथा ।

अशुभेष्वशुभं दशाफलं चरणाद्येषु शुभेषु शोभनम् ॥ २६ ॥

इति श्रीवराहमिहिरकृतौ बृहत्सहितायां स्त्रीलक्षणं

नाम सप्ततितमोऽध्यायः ॥

वस्त्रस्य कीर्णेषु वसन्ति देवा नराश्च पाशान्तदशान्तमध्ये ।

शेषास्त्रयश्चात्र निशाचरांशास्तथैव शय्यासनपादकासु ॥ १ ॥

लिप्ते मषीगीमयकर्दमाद्यैश्चिन्ने प्रदग्धे स्फुटिते च विन्द्यात् ।

पुष्टं नवेऽल्पात्यतर च भुक्ते पाप शुभं वाधिकमुत्तरीये ॥ २ ॥

रुग्राक्षसाशेष्वश्रवापि मृत्युः पुञ्जकतेजश्च मनुष्यभागे ।

भागेऽमराणामथ भोगवृद्धिः प्रान्तेषु सर्वत्र वदन्यनिष्टम् ॥ ३ ॥

कङ्कालबालूककपोतकाकक्रव्यादगोमायुखरोद्गसर्पैः ।

छेदाकृतिर्देवतभागगापि पुंसां भयं मृत्युसमं करोति ॥ ४ ॥

छत्रध्वजस्त्रस्तिकवर्धमानश्रीवृक्षकुम्भाश्वजतोरणाद्यैः ।

छेदाकृतिर्नर्तकं तभागगापि पुंसां विधत्ते नचिरेण लक्ष्मीम् ५

प्रभृतवस्त्रदाश्विनी भरण्यथापहारिणी ।

प्रदह्यतेऽग्निदैवते प्रजेश्वरेऽर्थसिद्धयः ॥ ६ ॥

मृगे तु मूषकाङ्गयं व्यसुत्वमेव शाङ्करे ।

पुनर्वसौ शुभागमस्तदग्रभे धनैर्युतिः ॥ ७ ॥

भुजङ्गभे विलुप्यते मघासु मृत्युमादिशेत् ।

भगाक्षये नृपाङ्गय धनागमाय चीत्तरा ॥

करेण कर्मसिद्धयः शुभागमस्तु चित्रया ।

शुभं च भोज्यमानिले द्विदैवते जनप्रियः ॥ ८ ॥

सुहृद्युतिश्च मित्रभे पुष्यन्दरेऽम्बरक्षयः ।

जलप्लुतिश्च नैऋते रुजो जलाधिदैवते ॥ ९ ॥

मिष्टमन्नमथ विश्वदैवते वैष्णवे भवति नेत्ररोगता ।

धान्यलब्धिमपि वासवे विदुर्वारुणे विषकृतं महङ्गयम् ॥ ११ ॥

भद्रपदासु भयं सलिलोत्थं तत्परतश्च भवेत्सुतलब्धिः ।

रत्नयुतिं कथयन्ति च पौष्णे योऽभिनवाम्बरमिच्छति भोक्तुम् १२

विप्रमतादथ भूपतिदत्त यच्च विवाहविधावभिलष्यम् ।
 तेषु गुणै रहितेष्वपि भोक्तुं नूतनमस्वरमिष्टफलं स्यात् ॥ १३ ॥
 भोक्तुं नवास्वरं शस्तमृत्तेऽपि गुणवर्जिते ।
 विवाहे राजसम्माने ब्राह्मणानां च सम्मते ॥ १४ ॥
 इति श्रीवराहमिहिरकृतौ बृहत्संहितायां वस्तुच्छेद-
 लक्षणं नामैकसप्ततितमोऽध्यायः ॥

देवेश्वर्यः किल वालहेतोः सृष्टा हिमच्छाधरकन्दरेषु ।
 आपोतवर्णाश्च भवन्ति तासां कृष्णाश्च लाङ्गूलभवाः सिताश्च १
 स्नेहो मृदुत्वं बहुवालता च वैशद्यमल्लास्थिनिबन्धनत्वम् ।
 शौक्यं च तेषां गुणसम्पदुक्ता विद्वात्पुत्रानि न शोभनानि २
 अर्धहस्तप्रमितोऽस्य दण्डो हस्तोऽथवारत्तिसमोऽथवान्य ।
 काष्ठाच्छुभात् काञ्चनरूप्यगुप्ताद् रत्नैर्विचित्रैश्च हिताय राजान्
 यज्यातपत्राङ्कुशवेत्रचापवितानकुन्तध्वजचामराणाम् ।
 व्यापीततन्त्रीमधुकृष्णवर्णां वर्णक्रमेणैव हिताय दण्डाः ॥ ४ ॥
 मातृभूधनकुलक्षयावहा रोगमृत्युजननाश्च पर्वभिः ।
 द्यादिभिर्द्विकविवर्धितैः क्रमाद् द्वादशान्तविरतैः समैः फलम्
 यात्राप्रसिद्धिर्द्विषतां विनाशो लाभः प्रभूतो वसुधागमश्च ।
 इन्द्रिः पशूनामभिवाञ्छितासिख्याद्येष्वयुग्मेषु तदीश्वराणाम् ६
 इति श्रीवराहमिहिरकृतौ बृहत्संहितायां चामरलक्षणं
 नाम द्वासप्ततितमोऽध्यायः ॥

निचितं तु हसपक्षैः कृकवाकुमयूरसारसानां च ।
 दौकूलेन नवेन तु समन्ततश्छादितं शुक्लम् ॥ १ ॥

मुक्ताफलैरुपचितं प्रलम्बमालाविलं स्फटिकमूलम् ।
 घट्टस्तुमुच्चैर्म नवपर्वनगैकदण्डं च ॥ २ ॥
 दण्डार्धविस्तृतं तत् समावृतं रत्नविभूषितमुदयम् ।
 नृपतेस्तदातपत्रं कल्याणपरं विजयद च ॥ ३ ॥
 युवराजनृपतिपत्न्याः सेनापतिदण्डनायकानां च ।
 दण्डोर्ध्वपञ्चहस्तः समपञ्चकतार्धविस्तारः ॥ ४ ॥
 अन्येषामुष्णघ्नं प्रसादपट्टैर्विभूषितशिरस्कम् ।
 व्यालम्बिरत्नमालं कृत्रं कार्यं च मायूरम् ॥ ५ ॥
 अन्येषां च नाराणां शीतातपवारणं तु चतुरश्रम् ।
 समवृत्तदण्डयुक्तं कृत्रं कार्यं तु विप्राणाम् ॥ ६ ॥
 इति श्रीवराहमिहिरकृतौ वृहत्संहितायां कृत्रलक्षणं
 नाम त्रिसप्ततितमोऽध्यायः ॥

—

जये धरित्रयाः पुरमेव सार पुरे गृहं सद्गनि चैकदेशः ।
 तत्रापि शय्याशयने वरा स्त्री रत्नोज्ज्वला राज्यसुखस्य सार १
 रत्नानि विभूषयन्ति योषा भूषन्ते वनिता न रत्नकान्त्या ।
 चेतो वनिता हरन्त्यरत्ना नो रत्नानि विनाङ्गनाङ्गसङ्गात् ॥ २ ॥
 आकारं विनिगूहतां रिपुबलं जेतुं समुत्तिष्ठतां
 तन्त्रं चिन्तयतां कृताकृतशतव्यापारशाखाकुलम् ।
 मन्त्रिप्रोक्तनिषेविनां क्षितिभुजामाशङ्किना सर्वतो
 दुःखान्मोनिधिवर्तिनां सुखलवः कान्तासमालिङ्गनम् ॥ ३ ॥
 श्रुतं दृष्टं स्मृष्टं स्मृतमपि नृणां ह्लादजननं
 न रत्न स्त्रीभ्योऽन्यत् क्वचिदपि कृत लोकपतिना ।

तदर्थं धर्माथौ सुतविषयसौख्यानि च ततो

गृहे लक्ष्यो मान्याः सततमबला मानविभवैः ॥ ४ ॥

येऽप्यङ्गनानां प्रवदन्ति दोषान् वैराग्यमार्गेण गुणान्विहाय ।

ते दर्जना मे मनसो वितर्कः सद्भाववाक्यानि न तानि तेषाम्

प्रब्रूय सत्यं कतरोऽङ्गनानां दोषोऽस्ति यो नाचरितो मनुष्यैः ।

धार्ष्ट्येन पुम्भिः प्रमदा निरस्ता गुणाधिकास्ता मनुनात्र चोक्तम्

सोमस्तासामदाच्छौचं गन्धर्वाः शिचितां गिरम् ।

अग्निश्च सर्वभक्षित्वं तस्मान्निष्कसमाः स्त्रियः ॥ ७ ॥

ब्राह्मणाः पादतो मेध्या गावोमेध्यास्तु पृष्ठतः ।

अजाश्वा सुखतो मेध्याः स्त्रियो मेध्यास्तु सर्वतः ॥ ८ ॥

स्त्रियः पवित्रमतुल नैता दुष्यन्ति कर्हिचित् ।

मासि मासि रजो ह्यासां दुःकृतान्यपकर्षति ॥ ९ ॥

जामयो यानि गेहानि शपन्त्यप्रतिपूजिताः ।

तानि कृत्याहतानीव विनश्यन्ति समन्ततः ॥ १० ॥

जाया वा स्याज्जनित्री वा सम्भवः स्त्रीकृतो नृणाम् ।

हे कृतघ्नास्तयोर्निन्दां कुर्वतां वः कुतः सुखम् ॥ ११ ॥

दम्पत्योर्व्युत्क्रमे दोषः समः शास्त्रे प्रतिष्ठितः ।

नरा न तमवेक्षन्ते तेनात्र वरमङ्गनाः ॥ १२ ॥

बहिर्लोम्ना तु प्रण्मासान् वेष्टितः खरचर्मणा ।

दारातिक्रमणे भिक्षां देहीत्युक्ता विशुध्यति ॥ १३ ॥

न शतेनापि वर्षाणामपैति मदनाशयः ।

तत्राशक्त्या निवर्तन्ते नरा धैर्येण योषितः ॥ १४ ॥

अहो धार्ष्ट्यमसाधूनां निन्दतामनघाः स्त्रियः ।

मुष्णतामिव चौरणां तिष्ठ चौरिति जल्पताम् ॥ १५ ॥

पुरुषश्चाटुलानि कामिनीनां कुरुते यानि रहो न तानि पश्चात्
 सुकृतज्ञतयाङ्गना गतासून् अवगूह्य प्रविशन्ति सप्तजिह्वम् १६
 स्त्रीरत्नभोगोऽस्ति नरस्य यस्य निःस्वोऽपि स्वं प्रत्यवनीश्वरोऽसौ
 राज्यस्य सारोऽशनमङ्गनाश्च तृणानलोद्दीपनदारु शेषम् ॥१७॥
 कामिनीं प्रथमयौवनावितां मन्दवल्गुमृदुपीडितस्वनाम् ।
 उत्सर्जनीं समवलम्ब्य या रतिः सा न धातुभवनेऽस्ति मे मतिः
 तत्र देवमुनिसिद्धचारणैर्मन्यमानपितृसेव्यसेवनात् ।
 ब्रूत धातुभवनेऽस्ति किं सुख यद्रहः समवलम्ब्य न स्त्रियम् १८
 आब्रह्मकौटान्तमिदं निबद्धं पुं स्त्रीप्रयोगेण जगत्समस्तम् ।
 ब्रीडात् का यत्र चतुर्मुखत्वमीशोऽपि लोभाद्भ्रमिती युवत्याः २०
 इति श्रीवराहमिहिरकृतौ बृहत्संहितायामन्तःपुरचि-
 न्तायां स्त्रीप्रशसा नाम चत्सप्ततितमोऽध्यायः ॥

जात्यं मनोभवसुखं सुभगस्य सवग्
 आभासमात्रमितरस्य मनोविर्यागात् ।
 चित्तेन भावयति दूरणतापि य स्त्री
 गर्भं विभर्ति सदृशं पुरुषस्य तस्य ॥ १ ॥
 भङ्क्ता काण्डं पादपस्थोत्तसुव्यां
 वीजं वास्यां नान्यतामिति यद्वत् ।
 एवं ह्यात्मा जायते स्त्रीषु भूयः
 कश्चित्स्मिन् क्षेत्रयोगादिशेषः ॥ २ ॥
 आत्मा स हैति मनसा ह्यन इन्द्रियेण
 स्वार्थेन चेन्द्रियमिति क्रम एष शीघ्रः ।

योगोऽयमेव मनसः किमगम्यमस्ति
 यस्मिन्ननो व्रजति तत्र गतोऽयमात्मा ॥ ३ ॥
 आत्मायमात्मनि गतो हृदयेऽतिसूक्ष्मो
 ग्राह्योऽचलेन मनसा सतताभियोगात् ।
 यो यं विचिन्तयति याति स तन्मयत्वं
 यस्मादतः सुभगमेव गता युवत्यः ॥ ४ ॥

दाक्षिण्यमेकं सुभगत्वहेतुर्विद्वेषणं तद्विपरीतचेष्टा ।
 मन्त्रौषधाद्यैः कुहकप्रयोगैर्भवन्ति दोषा बहवो न शर्म ॥ ५ ॥
 बालभ्यमायाति विहाय मानं दौर्भाग्यमापादयतेऽभिमानः ।
 कच्छेण संसाधयतेऽभिमानी कार्याण्ययत्नेन वदन् प्रियाणि ॥ ६ ॥
 तेजो न तद्यत्प्रियसाहसत्वं वाक्यं न चानिष्टमसत्प्रणीतम् ।
 कार्यस्य गत्वान्तमनुद्धता ये तेजस्विनस्ते न विकल्पना ये ॥ ७ ॥
 यः सार्वजन्यं सुभगत्वमिच्छेद्गुणान् स सर्वस्य वदेत्परोक्षे ।
 प्राप्नोति दोषानसतोऽप्यनेकान् परस्य यो दोषकथां करोति न
 सर्वोपकारानुगतस्य लोकः सर्वोपकारानुगतो नरस्य ।
 हत्वोपकारं द्विषतां विपत्सु या कीर्तिरत्येन न सा शुभेन न
 तृणैरिवाग्निः सुतरां विवृद्धिमाच्छाद्यमानोऽपि गुणोऽभ्युपैति
 न केवलं दुर्जनभावमेति हन्तुं गुणान् वाञ्छति यः परस्य १०
 इति श्रीवराहमिहिरकृतौ बृहत्संहितायामन्तःपुरचिन्तायां
 सौभाग्यकरणं नाम पञ्चसप्ततितमोऽध्यायः ।

रक्तेऽधिके स्त्री पुरुषसु शुक्ले नपुंसकं शोणितशुक्रसाम्ये ।
 यस्मादतः शुक्रविवृद्धिदानि निषेवितव्यानि रसायनानि ॥ ११ ॥

हर्म्यं पृष्ठमुडुनाथरश्मयः सोत्पलं मधु मदालसा प्रिया ।

वल्ग्वी स्मरकथा रहः स्त्रजो वर्ग एष मदनस्य वागुरा ॥ २ ॥

माक्षीकधातुमधुपारदलोहचूर्ण-

पथ्याशिलाजतुविडङ्गष्टानि योऽद्यात् ।

सैकानि विशतिरहानि जरान्वितोऽपि

सोऽशीतिकोऽपि रमयत्यबला युवेव ॥ ३ ॥

क्षीरं शृतं यः कपिकच्छुमूलैः

पिबेत् क्षयं स्त्रीषु न सोऽभ्युपैति ।

माषान् पयःसर्पिषि वा विपक्वान्

षड्ग्रासमात्रांश्च पयोऽनुपानान् ॥ ४ ॥

विदारिकायाः स्वरसेन चूर्णं सुहृर्मुहुर्भावितशोषितं च ।

शृतेन दुग्धेन सशर्करेण पिबेत्तस्य प्रमदाः प्रभूताः ॥ ५ ॥

धात्रीफलानां स्वरसेन चूर्णं सुभावितं क्षौद्रसिताज्ययुक्तम् ।

लीढानु पीत्वा च पयोऽग्निशक्त्या कामं निकामं पुरुषो निषेवेत्

क्षीरेण वस्त्राण्डयुजा शृतेन संप्लाव्य कामी बहुशस्त्रिलान्यः

सुशोषितानन्ति विबेत्पयश्च तस्याग्रतो किं चटकः करोति ॥ ७ ॥

माषसूपसहितेन सर्पिषा षष्टिकौदनमदन्ति ये नराः ।

क्षीरमप्यनु पिबन्ति तासु ते शर्वरीषु मदने न शेरते ॥ ८ ॥

तिलाश्वगन्धाकपिकच्छुमूलैर्विदारिकाषष्टिकपिष्टयोगः ।

आजेन पिष्टः पयसा पृतेन पक्त्वा भवेच्छष्कुलिकातिवृथा ॥ ९ ॥

क्षीरेण वा गोक्षुरकोपयोगं विदारिकाकन्दकभक्षणं वा ।

कुर्वन्न सीदेद्यदि जीर्यतेऽस्य मन्दाग्निता चेदिदमत्र चूर्णम् १०

साजमोदलवणा हरीतकी शृङ्गवेरसहिता च पिप्पली ।

मद्यतक्रतरलोष्णवारिभिश्चूर्णपानमुदराग्निदीपनम् ॥ ११ ॥

अत्यम्नतितलवणानि कटूनि वात्ति

चारशाकबहुलानि च भोजनानि ।

दृक्क्षुक्रवीर्यरहितः स करोत्यनेकान्

व्याजान् जरन्निव युवाप्यबलामवाप्य ॥ १२ ॥

इति श्रीवराहमिहिरकृतौ बृहत्सहितायामन्त पुरचिन्तायां

कान्दर्पिक नाम षट्सप्ततितमोऽध्यायः ।

स्नानान्धूपास्वरभूषणाद्यं न शोभते शुक्लशिरोरुहस्य ।

यस्मादतो मूर्ध्वजरागसेवां कुर्याद्यथैवाञ्जनभूषणानाम् ॥ १ ॥

लौहे पात्रे तण्डुलान् जोद्रवाणां शुक्ले पक्कां लौहचूर्णेन साकम्

पिष्टान् सूक्ष्मं मूर्ध्नि शुक्लाम्लकेषु दत्त्वा तिष्ठे द्वेष्टयित्वा कपत्रैः

याते द्वितीये प्रहरे विहाय दद्याच्छिरस्यामलकप्रलेपम् ।

सञ्ज्ञाय पत्रैः प्रहरद्वयेन प्रक्षालित काष्णार्णमुपैति शीर्षम् ॥ २ ॥

पञ्चाच्छिरःस्नानसुगन्धतैलैर्लोहाम्लगन्ध शिरसोऽपनीय ।

हृदयैश्च गन्धैर्विविधैश्च धूपैरन्तःपुरे राज्यसुख निषेवेत् ॥ ४ ॥

त्वक्कुष्ठरेणुनलिकास्पृकारसतगरवालकैस्तुल्यैः ।

केसरपत्रविमिश्रैर्नरपतियोग्य शिरःस्नानम् ॥ ५ ॥

मञ्जिष्ठया व्याघ्रनक्षत्रेण शुक्या त्वचा सकुष्ठेन रसेन चूर्णः ।

तैलेन युक्तोऽर्कमयूखतप्तः करोति तच्चम्पकगन्धि तैलम् ॥ ६ ॥

तुल्यैः पत्रतुरुष्कवालतगरैर्गन्धः स्मरोद्दीपनः

सव्यामो वकुलोऽयमेव कटुकाहिङ्गप्रधूपान्वितः ।

कुष्ठे नोत्पलगन्धिकः समलयः पूर्वा भवेच्चम्पको

जातीत्वक्सहितोऽतिमुक्तक इति ज्ञेयः सकुस्तुम्बुरुः ॥ ७ ॥

शतपुष्पाकुन्दरुक्मी पादेनार्धेन नखतुरुष्की च ।

मलयप्रियङ्गुभागी गन्धो धूप्यो गुडनखेन ॥ ८ ॥

गुगुलुवालकलाक्षासुस्तानखशर्करा, क्रमाद् धूपः ।

अन्यो मांसीवालकतुरुष्कनखचन्दनैः पिण्डः ॥ ९ ॥

हरीतकीशङ्खघनद्रवास्त्रुभिर्गुडोत्पलैः शैलकमुस्तकान्वितैः ।

नवान्तपादादिविवर्धितैः क्रमाद् भवन्ति धूपा बहवो मनोहराः

भागैश्चतुर्भिः सितशैलमुस्ताः श्रीसर्जभागी नखगुगुलू च ।

कर्पूरबोधो मधुपिण्डतीक्ष्णं कोपच्छदो नाम नरेन्द्रधूपः ११

त्वगुशीरपत्रभागे सूक्ष्मैलार्धेन सयुतैश्चूर्णैः ।

पटवासः प्रवरोऽयं ऋगकर्पूरप्रबोधेन ॥ १२ ॥

घनवालकशैलेयककर्पूरोशीरनागपुष्पाणि ।

व्याघ्रनखसृक्कागुरुदमनकनखतगरधान्यानि ॥ १३ ॥

कर्पूरचोरमलयैः स्वेच्छापारिवर्तितैश्चतुर्भिरतः ।

एकद्वित्रिचतुर्भिर्भागैर्गन्धार्यवो भवति ॥ १४ ॥

अत्युल्बणगन्धत्वाद् एकांशो नित्यमेव धान्यानाम् ।

कर्पूरस्य तदूनो नैतौ द्वित्रयादिभिर्देयौ ॥ १५ ॥

श्रीसर्जगुडनखैस्ते धूपयितव्याः क्रमान्न पिण्डस्थैः ।

बोधः कस्तूरिकया देयः कर्पूरसयुतया ॥ १६ ॥

अत्र सहस्रचतुष्टयमन्यानि च सप्ततिसहस्राणि ।

लक्ष शतानि सप्त विंशतियुक्तानि गन्धानाम् ॥ १७ ॥

एकेकमेकभाग द्वित्रिचतुर्भागिकैर्युतं द्रव्यैः ।

षड्गन्धकरं तद्वद् द्वित्रिचतुर्भागिकं कुरुते ॥ १८ ॥

द्रव्यचतुष्टययोगाद् गन्धचतुर्विंशतियथैकस्य ।

एव शेषाणामपि षष्ठवति, सर्वपिण्डोऽत्र ॥ १९ ॥

षोडशके द्रव्यगणे चतुर्विकल्पेन भिद्यमानानाम् ।

अष्टादश जायन्ते शतानि सहितानि विशल्या ॥ २० ॥

प्रणवतिभेदभिन्नश्चतुर्विकल्पो गणो यतस्तस्मात् ।

प्रणवतिगुणः कार्यः सा सङ्ख्या भवति गन्धानाम् ॥ २१ ॥

पूर्वेण पूर्वेण गतेन युक्तं स्थानं विनान्य प्रवदन्ति सङ्ग्राम् ।

इच्छाविकल्पैः क्रमशोऽभिनीय नीति निवृत्तिः पुनरन्यतीति

द्वित्रौन्द्रियाष्टभागेरगुरुः पत्र तुरुष्कशैलेयौ ।

विषयाष्टपक्षदहनाः प्रियङ्गुमुस्तारसाः केशः ॥ २३ ॥

स्पृकात्वक्तगराणां मांस्याश्च कृतैकसप्तषड्भागाः ।

सप्ततुर्वेदचन्द्रैर्मलयनखश्रीककुन्दुरुकाः ॥ २४ ॥

षोडशके कच्छपुटे यथा तथा मिश्रितैश्चतुर्द्रव्यैः ।

येऽत्राष्टादश भागास्तेऽस्मिन् गन्धादयो योगाः ॥ २५ ॥

जखतगरतुरुष्कयुता जातौकपूर्वमृगकृतोद्बोधाः ।

गुडनखधूप्या गन्धाः कर्तव्याः सर्वतोभद्राः ॥ २६ ॥

जातौफलमृगकपूर्वबोधितैः समहकारमधुसिक्तैः ।

ब्रह्मोऽत्र परिजाताश्चतुर्भिरिच्छापदिगृहीतैः ॥ २७ ॥

सर्जरसश्रीवासकसमन्विता येऽत्र धूपयोगास्तैः ।

श्रीसर्जरसवियुक्तैः स्नानानि सवालकत्वग्भिः ॥ २८ ॥

रोध्रोशीरनतागुरुमुस्ताप्रियङ्गुवनपथ्याः ।

नवकोष्ठाक्कच्छपुटाद् द्रव्यत्रितयं समुद्भूतम् ॥ २९ ॥

चन्दनतुरुष्कभागी शुक्तरर्धं पादिका तु शतपुष्पा ।

कटुहिङ्गुलागुडधूप्याः केसरगन्धाश्चतुरशीतिः ॥ ३० ॥

सप्ताहं गोमूत्रे हरीतकीचूर्णसंयुते क्षिप्त्वा ।

गन्धोदके च भूयो विनिक्षिपेद्दन्तकाष्ठानि ॥ ३१ ॥

एलात्वक्पत्राञ्च मधुमरिचैर्नागपुष्पकुष्ठैश्च ।

गन्धान्, कर्तव्यं कञ्चिक्कालं स्थितान्यस्मिन् ॥ ३२ ॥

जातोफलपत्रैलाकपूर्वैः कृतयमैकशिखिभागैः ।

अवचूर्णितानि भानोर्मरौचिभिः शोषणीयानि ॥ ३३ ॥

वर्णप्रसादं वदनस्य कान्तिं वैशद्यमास्यस्य सुगन्धिताञ्च ।

सहेवितुः श्रोत्रसुखां च वाचं कुर्वन्ति काष्ठान्यसक्कङ्कवानाम् ३४

कामं प्रदीपयति रूपमभिव्यनक्ति

सौभाग्यमावहति वक्त्रसुगन्धिताञ्च ।

जर्जं करोति कफजांश्च निहन्ति रोगां-

स्ताम्बूलमेवमपरांश्च गुणान् करोति ॥ ३५ ॥

युक्तेन चूर्णेन करोति रागं रागक्षयं पूगफलातिरिक्तम् ।

चूर्णाधिकं वक्त्रविगन्धकारि पत्राधिकं साधु करोति गन्धम् ३६

पत्राधिकं निशि हितं सफलं दिवा च

प्रोक्तान्यथाकरणमस्य विडम्बनैव ।

कक्कोलपूगलवलीफलपारिजातै-

रामोदितं मदसुदामुदितं करोति ॥ ३७ ॥

इति श्रीवराहमिहिरकृतौ बृहत्संहितायामन्तःपुरचिन्तायां

गन्धयुक्तिर्नाम सप्तसप्ततितमोऽध्यायः ॥

अस्त्रेण वेणीविनिगूहितेन विदूरथं स्वा महिषी जघान ।

विषप्रदिग्धेन च नूपुरेण देवो विरक्ता किल काशीराजम् ॥ १ ॥

एवं विरक्ता जनयन्ति दोषान्

प्राणच्छिदोऽन्यैरनुकीर्तितैः किम् ।

रक्ता विरक्ताः पुरुषैरतीर्थात्

परीक्षितव्याः प्रमदाः प्रयत्नात् ॥ २ ॥

स्नेहं मनोभवहृतं कथयन्ति भावा

नाभीभुजस्तनविभूषणदर्शनानि ।

वस्त्राभिसंयमनकेशविमोक्षणानि

भूक्षेपकम्पितकटाक्षनिरीक्षणानि ॥ ३ ॥

उद्गैः शीवनमुत्कटप्रहसितं शय्यासनोत्सर्पणं

गरवास्फोटनजृम्भणानि सुलभद्रव्याल्पसम्प्रायना ।

वालालिङ्गनचुम्बनान्यभिमुखे सख्याः समालोकनं

दृक्पातश्च पराङ्मुखे गुणकथा कर्णस्थ कण्डूयनम् ॥ ४ ॥

इमाञ्च विन्यादनुरक्तचेष्टां प्रियाणि वक्ति स्वधनं ददाति ।

विलोक्य संहृष्यति वीतरोषा प्रमार्ष्टि दोषान् गुणकीर्तनेन ५

नन्वितपूजा तदरिद्विषत्वं कृतस्मृतिः प्रोषितदीर्घमनस्यम् ।

स्तनौष्ठदानान्युपगूहनञ्च स्त्रीदोऽथ चुम्बाप्रथमाभियोगः ॥ ६ ॥

विरक्तचेष्टा भृकुटीमुखत्वं पराङ्मुखत्वं कृतविस्मृतिश्च ।

असम्भ्रमो दुष्परितोषता च नद्विष्टमैत्री परुषं च वाक्यम् ॥ ७ ॥

स्युष्टायवालोक्त्य धुनोति गात्रं करोति गर्वं न रुणद्धि यान्तम् ।

चुम्बाविरामे वदनं प्रमार्ष्टि पञ्चात्ममुत्तिष्ठति पूर्वसुप्ता ॥ ८ ॥

भिद्युणिका प्रव्रजिता दासी धात्री कुमारिका रजिका ।

मालाकारो दुष्टाङ्गना सखी नापिती दूत्यः ॥ ९ ॥

कुलजतविनाशहेतुर्दूत्यो यस्मादतः प्रयत्नेन

ताभ्यः स्त्रियोऽभिरक्ष्या वंशयगोमानवद्वयार्थम् ॥ १० ॥

रात्रीविहारजागरोगव्यपदेशपरगृहेक्षणिकाः ।

व्यसनोत्सवाश्च सङ्केतहेतवस्तेषु रक्ष्याश्च ॥ ११ ॥

आदौ नेच्छति नोज्झति स्मरकथां त्रीडाविमिश्रालसा

मध्ये क्रीपरिवर्जिताभ्युपरमे लज्जाविनम्रानना ।
 भावनेकविधैः करोत्यभिनयं भूयच्च या सादरा
 ब्रुवा पुष्पकृति च यानुचरति ग्लानेतरैश्चेष्टितैः ॥ १२ ॥
 स्त्रीणां गुणा यौवनरूपवेषदाल्लिख्यविज्ञानविलासपूर्वाः ।
 स्त्रीरत्नसन्ना च गुणान्वितासु स्त्रीव्याधयोऽन्याश्चतुरस्य पु सः ॥ १३ ॥
 न ग्राम्यवर्णैर्मलदिग्धकाया निन्द्याङ्गसम्बन्धिकायां च कुर्यात् ।
 न चान्यकायेस्सरण रहःस्था मनो हि मूल हरदग्धमूर्तेः ॥ १४ ॥
 स्वासं मनुष्ये ण समं त्यजन्ती बाह्यपधानस्तनदानदक्षा ।
 सुगन्धकेशा सुसमीपरागा सुप्तेऽनुसृता प्रथमं विबुद्धा ॥ १५ ॥
 दुष्टस्वभावाः परिवर्जनीया विमर्दकालेषु च न क्षमा याः ।
 यासामसृन्वासितनीलपीतमाताम्बवर्णं च न ताः प्रशस्ताः ॥ १६ ॥
 या स्वप्नशीला बहुरक्तपित्ता प्रवाहिनी वातकफातिरिक्ता ।
 महाशयना खेदयुताद्बुद्धा या क्लृप्तकेशी पलितान्विता च ॥ १७ ॥

मांसानि यस्याश्च चलन्ति नार्या

महोदरा खिक्खिमिनी च या स्यात् ।

स्त्रीलक्षणे याः कथिताश्च पापा-

स्ताभिर्न कुर्यात्तद्वह कामधर्मम् ॥ १८ ॥

प्रशयोषितसङ्गाश्च लाक्षारससन्निकाशमथवा यत् ।

प्रक्षालित विरज्यति यच्चासृक्तद्वेच्छुद्धम् ॥ १९ ॥

यच्छब्दवेदनावर्जितं त्र्यहासन्नवर्तते रक्तम्

तत् पुरुषसम्प्रयोगाद्विचारं गर्भतां याति ॥ २० ॥

न दिनत्रय निषेवेत् स्नानं मात्याबुलेपनं च स्त्री ।

स्त्र्याच्चतुर्थदिवसे शास्त्रोक्तेनोपदेशेन ॥ २१ ॥

पुष्पस्नानीषधयो याः कथितास्ताभिरम्बुमिश्राभिः ।

ह्यायात्तथात्र मन्त्रः स एव यस्तत्र निर्दिष्टः ॥ २२ ॥
 युग्मासु किल मनुष्या निशासु नार्यो भवन्ति विषमासु ।
 दीर्घायुषः सुरूपाः सुखिनश्च विहृष्टयुग्मासु ॥ २३ ॥
 दक्षिणपार्श्वे पुरुषो वामे नारी यमावुभयसंस्थौ ।
 यदुदरमध्योपगतं नपुंसकं तन्निबोद्धव्यम् ॥ २४ ॥

केन्द्रत्रिकोणेषु शुभस्थितेषु
 लग्ने शशाङ्के च शुभैः समेते ।
 पापैस्त्रिलाभारिगतैश्च यायात्
 पुञ्जन्मयोगेषु च सम्प्रयोगम् ॥ २५ ॥
 न नखदशनविचतानि कुर्याद्
 ऋतुसमये पुरुषः स्त्रियाः कथञ्चित् ।
 ऋतुरपि दश षट् च वासराणि
 प्रथमनिशात्रितयं न तत्र गम्यम् ॥ २६ ॥

इति श्रीवराहमिहिरकृतौ बृहत्संहितायामन्तःपुरचिन्तायां
 पुंस्त्रीसमायोगो नामाष्टासप्ततितमोऽध्यायः ॥

सर्वस्य सर्वकालं यस्मादुपयोगमेति शास्त्रमिदम् ।
 राज्ञां विशेषतोऽतः शयनासनलक्षणं वक्ष्ये ॥ १ ॥
 असनस्यन्दनचन्दनहरिद्रसुरदारुतिन्दुकीशालाः ।
 काश्मर्यञ्जनपद्मकशाका वा शिंशपा च शुभाः ॥ २ ॥
 अशनिजलानिलहस्तिप्रपातिता मधुविहङ्गकृतनिलयाः ।
 चैत्यश्मशानपथिजोर्ध्वशुष्कवल्लीनिबद्धाश्च ॥ ३ ॥
 कण्टकिनी वा ये स्युर्महानदीसङ्गमोद्भवा ये च ।
 हुरभवनजाश्च न शुभा ये चापरयाम्यदिक्पतिताः ॥ ४ ॥

प्रतिषिद्धवृत्तनिर्मितशयनासनसेवनात् कुलविनाशः ।
 व्याधिभयव्ययकलहा भवन्त्यनर्थाश्च नैकविधाः ॥ ५ ॥
 पूर्वच्छिन्नं यदि वा दारु भवेत्तत्परीक्ष्यमारम्भे ।
 ददारीहेत्तस्मिन् कुमारकः पुत्रपशुदं तत् ॥ ६ ॥
 सितकुसुममत्तवारणदध्यक्षतपूर्णकुम्भरत्नानि ।
 रुद्धव्यान्यन्यानि च दृष्ट्वारम्भे शुभं ज्ञेयम् ॥ ७ ॥
 कर्माहुलं यवाष्टकमुदरासक्तं तुषैः परित्यक्तम् ।
 अहुलशतं नृपाणां महती शय्या जयाय कृता ॥ ८ ॥
 न्वतिः सैव षडूना द्वादशहीना त्रिषट्कहीना च ।
 नृपपुत्रमन्त्रिवलपतिपुरोधसां सूर्यथासङ्घम् ॥ ९ ॥
 अधर्मतोऽष्टांशोनं विश्वम्भो विश्वकर्मणा प्रोक्तः ।
 आयामवंग्रशसमः पादोच्छ्रायः सकुक्षिशिराः ॥ १० ॥
 यः सर्वः श्रीपर्ण्या पर्यङ्को निर्मितः स धनदाता ।
 असनकृतो रोगहरस्तिन्दुकसारेण वित्तकरः ॥ ११ ॥
 यः केवलशिंशपया विनिर्मितो बहुविधं स वृद्धिकरः ।
 चन्दनमयो रिपुघ्नो धर्मयशोदीर्घजीवितकृत् ॥ १२ ॥
 यः पद्मकपर्यङ्कः स दीर्घमायुः श्रियं श्रुतं वित्तम् ।
 कुरुते शालीन कृतः कल्याणं शाकरचितश्च ॥ १३ ॥
 केवलचन्दनरचितं काञ्चनगुप्तं विचित्ररत्नयुतम् ।
 अध्यासन् पर्यङ्कं विबुधैरपि पूज्यते नृपतिः ॥ १४ ॥
 अन्येन समायुक्ता न तिन्दुकी शिंशपा च शुभफलदा ।
 न श्रीपर्णी न च देवदारुवृक्षो न चाप्यसनः ॥ १५ ॥
 शुभदौ तु शाकशाली परस्परं संयुतौ पृथक् चैव ।
 तद्वत्पृथक् प्रशस्तौ सहितौ च हरिद्रककदम्बी ॥ १६ ॥

सर्वः सन्दनरचितो न शुभः प्राणान् हिनस्ति चास्वकृतः ।

असनोऽन्यदारुसहितः क्षिप्रं दोषान् करोति बह्वन् ॥ १७ ॥

अस्वसन्दनचन्दनवृक्षाणां सन्दनाच्छुभाः पादाः ।

फलतरुणा शयनासनमिष्टफलं भवति सर्वेण ॥ १८ ॥

गजदन्तः सर्वेषां प्रोक्ततरुणां प्रशस्यते योगे ।

कार्योऽलङ्कारविधिर्गजदन्तेन प्रशस्तेन ॥ १९ ॥

दन्तस्य मूलपरिधि द्विरायतं प्रोक्तत्र कल्पयेच्छेषम् ।

अधिकमनूपचराणां न्यून गिरिचारिणां किञ्चित् ॥ २० ॥

श्रीवत्सवर्धमानच्छत्रध्वजचामरानुरूपेषु ।

ऋदे दृष्टेऽप्यरोग्यविजयधनवृद्धिसौख्यानि ॥ २१ ॥

पहरणसदृशेषु जयो नन्द्यावर्ते प्रनष्टदेशातिः ।

लोष्टे तु लब्धपूर्वस्य भवति देशस्य सम्प्राप्तिः ॥ २२ ॥

स्त्रीरूपे स्वविनाशो भृङ्गारेऽभ्युत्थिते सुतोत्पत्तिः ।

कुम्भेन निधिप्राप्तिर्याताविघ्नं च दण्डेन ॥ २३ ॥

कुकलासकपिभुजङ्गेष्वसुभिन्नव्याधयो रिपुवशत्वम् ।

वृध्नोलूकध्वाङ्गस्येनाकारेषु जनमरकः ॥ २४ ॥

पाशेऽथवा कबन्धे नृपमृत्युर्जनविषत् सुते रक्ते ।

कृष्णे श्यावे रूक्षे दुर्गन्धे चाशुभं भवति ॥ २५ ॥

शुक्लः समः सुगन्धिः स्निग्धश्च शुभावहो भवेच्छेदः ।

अशुभशुभच्छेदा ये शयनेष्वपि ते तथा फलदाः ॥ २६ ॥

द्विषायोगे दारु प्रदक्षिणाग्रं प्रशस्तमाचार्यैः ।

अपसव्यैकदिगग्रे भवति भयं भूतसञ्जनितम् ॥ २७ ॥

एकेनावक्छिरसा भवति हि पादेन पादवैकल्यम् ।

द्वाभ्यां न जीर्यतेऽन्नं त्रिचतुर्भिः क्लेशबधबन्धाः ॥ २८ ॥

सुषिरेऽथवा विवर्ये ग्रन्थौ पादस्य शीर्षगे व्याधिः ।
 पादे कुम्भो यस्य ग्रन्थौ तस्मिन्नुदररोगः ॥ २८ ॥
 कुम्भाधस्ताज्जङ्घा तत्र कृतो जङ्घयोः करोति भयम् ।
 तस्याश्वाधारोऽधः क्षयकृद्द्रव्यस्य तत्र कृतः ॥ ३० ॥
 खुरदेशे यो ग्रन्थिः खुरिणां पीडाकरः स निर्दिष्टः ।
 ईषाशीर्षख्योश्च त्रिभागसंस्थो भवेन्न शुभः ॥ ३१ ॥
 निष्कुटमथ कोलाच्छं सूकरनयनं च वत्सनाभ च ।
 कालकमन्यङ्गुल्युक्कमिति कथितश्छिद्रसङ्केपः ॥ ३२ ॥
 घटवत्सुषिरं मध्ये सङ्कटमास्थे च निष्कुटं छिद्रम् ।
 निष्पावमाषमात्रं नीलं छिद्रं च कोलाक्षम् ॥ ३३ ॥
 सूकरनयनं विषमं विवर्यमध्वर्षपर्वदीर्घं च ।
 वामावर्तं भिन्नं पर्वमितं वत्सनाभाख्यम् ॥ ३४ ॥
 कालकसंज्ञं लक्षणं धुल्युक्कमिति यद्भवेद्विनिर्भिन्नम् ।
 दारुसद्वर्णं छिद्रं न तथा धापं समुद्दिष्टम् ॥ ३५ ॥
 निष्कुटसंज्ञे द्रव्यक्षयस्तु कोलेक्षणे कुलध्वंसः ।
 शस्त्रभयं सूकारके रोगभयं वत्सनाभाख्ये ॥ ३६ ॥
 कालकधुल्युक्कसंज्ञं कीटैर्विद्धं च न शुभदं छिद्रम् ।
 सर्वं ग्रन्थिप्रचुरं सर्वत्र न शोभनं दारु ॥ ३७ ॥
 एकद्रुमेण धन्यं वृक्षद्वयनिर्मितं च धन्यतरम् ।
 त्रिभिरात्मजवृद्धिकरं चतुर्भिरर्थी यशश्चाग्राम् ॥ ३८ ॥
 पञ्चवनस्पतिरचिते पञ्चत्वं याति तत्र यः श्रेते ।
 षट्सप्ताष्टतरूणां काष्ठैर्वटिते कुलविनाशः ॥ ३९ ॥
 इति श्रीवराहमिहिरकृतौ वृहत्संहितायां श्रव्यासन-
 लक्षणं नामैकोनाशीतितमोऽध्यायः ॥

रत्नेन शुभेन शुभं भवति नृपाणामनिष्टमशुभेन ।
 यस्मादतः परीक्ष्यं देव रत्नाश्रितं तज्ज्ञैः ॥ १ ॥
 द्विपहयवनितादीनां स्वगुणविशेषेण रत्नशब्दोऽस्ति ।
 इह तूपलरत्नानामधिकारो वज्रपूर्वाणाम् ॥ २ ॥
 रत्नानि वलाहैत्यादु दधीचितोऽन्ये वदन्ति जातानि ।
 केचिद्भुवः स्वभावादु वैचित्र्यं प्रादुरूपलानाम् ॥ ३ ॥
 वज्रेन्द्रनीलमरकतकर्कतनपद्मरागरुधिराख्याः ।
 वैदूर्यपुलकविमलकराजमणिस्कटिकशशिकान्ताः ॥ ४ ॥
 सौगन्धिकगोमेदकशङ्खमहानीलयुष्मरागाख्याः ।
 ब्रह्ममणिज्वोतीरसशस्यकमुक्ताप्रवालानि ॥ ५ ॥
 वेणातटे विशुद्धं शिरीषकुसुमोपमं च कौशलकम्
 सौराष्ट्रकमाताम्न कृष्णं सौपर्णिकं वज्रम् ॥ ६ ॥
 ईषत्ताम्रं हिमवति मतप्लजं वल्लपुष्पसङ्काशम् ।
 आपीतं कलिङ्गे श्यामं पौण्ड्रेषु सम्भूतम् ॥ ७ ॥
 ऐन्द्रं षड्भिः शुक्लं याम्यं सर्पास्यरूपमसितं च ।
 कदलीकाण्डनिकाशं वैष्णवमिति सर्वसंस्थानम् ॥ ८ ॥
 वारुणमवलगुह्योपमं भवेत् कर्णिकारपुष्पनिभम् ।
 शृङ्गाटकसंस्थान व्याघ्राक्षिनिभं च हीतभुजम् ॥ ९ ॥
 वायव्यं च यवोपममशोककुसुमप्रभं समुद्दिष्टम् ।
 स्रोतः खनिः प्रकीर्णकमित्याकरसम्भवस्त्रिविधः ॥ १० ॥
 रक्तं पीतं च शुभं राजन्यानां सितं द्विजातीनाम् ।
 शैरीषं वैश्यानां शूद्राणां शस्यतेऽसिनिभम् ॥ ११ ॥
 सितसर्षपाष्टकं तण्डुलो भवेत्तण्डुलैस्तु विशल्या ।
 तुलितस्य द्वे लक्षे मूल्यं द्विद्वानितैश्चैतत् ॥ १२ ॥

पादत्रयशार्दीनं त्रिभागपञ्चांशघोडशंशाश्च ।

भागश्च पञ्चविंशः शतिकः साहस्रिकश्चेति ॥ १३ ॥

सर्वद्रव्याभेद्यं लघ्वभसि तरति रश्मिवत् स्निग्धम् ।

तड्दिनलशक्रचापोपमं च वज्रं हितायोक्तम् ॥ १४ ॥

काकपदमक्षिकाकेशधातुयुक्तानि शर्कराविद्धम् ।

द्विगुणाश्चि दिग्धकलुषत्रस्तविशीर्णानि न शुभानि ॥ १५ ॥

यानि च बुद्बुददलिताग्रचिपिटवासीफलप्रदीर्घाणि ।

सर्वेषां चैतेषां मूल्याद्भागोऽष्टमो हानिः ॥ १६ ॥

वज्रं न किञ्चिदपि धारयितव्यमेके

पुत्रार्थिनीभिरबलाभिरुग्रन्ति तज्ज्ञाः ।

शृङ्गाटकत्रिपुटधान्यकवत्स्थितं य-

च्छ्रीणीनिभं च शुभदं तनयार्थिनीनाम् ॥ १७ ॥

स्वजनविभवजीवितक्षयं जनयति वज्रमनिष्टलक्षणम् ।

अग्रनिविषभयारिनाशनं शुभमुरुभोगकरं च भूभृताम् ॥ १८ ॥

इति श्रीवराहमिहिरकृतौ बृहत्संहितायां वज्रपरीक्षा

नामाशीतितमोऽध्यायः ॥

द्विपभुजगशुक्तिशङ्खाम्रवेणुतिमिस्रकरप्रसृतानि ।

मुक्ताफलानि तेषां बहुसाधु च शुक्तिजं भवति ॥ १ ॥

सिंहलकपारलौकिकसौराष्ट्रकताम्रपर्णिपारशवाः ।

कीवेरपाण्ड्रवाटकहैमा इत्याकरा ह्यष्टौ ॥ २ ॥

बहुसंस्थानाः स्निग्धा हंसाभाः सिंहलाकराः स्थूलाः ।

ईषत्ताम्राः श्वेतास्तमोवियुक्ताश्च ताम्नाख्याः ॥ ३ ॥

कृष्णाः श्वेताः पीताः सशर्कराः पारलौकिका विषमाः ।

न स्थूला नात्यत्या नवनीतनिभाश्च सौराष्ट्राः ॥ ४ ॥
 ज्योतिष्मन्तः शुभ्रा गुरवोऽतिमहागुणाश्च पारशवाः ।
 लघु जर्जरं दधिनिभं वृहद्विसंस्थानमपि हैमम् ॥ ५ ॥
 विषमं कृष्णं श्वेतं लघु कीवेर प्रमाणतेजोवत् ।
 निम्बफलत्रिपुटधान्यकचूर्णाः स्युः पाण्ड्यावाटभवाः ॥ ६ ॥
 अतसीकुसुमश्यामं वैष्णवमैन्द्रं शशाङ्कसङ्काशम् ।
 हरितालनिभं वारुणमसितं यमदैवतं भवति ॥ ७ ॥
 परिणतदाडिमगुलिकागुञ्जाताम्रं च वायुदैवत्यम् ।
 निर्बुमानलकमलप्रभं च विज्ञेयमाग्नेयम् ॥ ८ ॥
 माषकचतुष्टयधृतस्यैकस्य शताहता त्रिपञ्चाशत् ।
 कार्ष्णापणा निगदिता मूल्यं तेजोगुणयुतस्य ॥ ९ ॥
 माषकदलहान्याती द्वात्रिंशद्विंशतिस्त्रयोदश च ।
 अष्टौ शतानि च शतत्रयं त्रिपञ्चाशता सहितम् ॥ १० ॥
 पञ्चत्रिंश शतमिति चत्वारः कृष्णला नवतिमूल्याः ।
 सार्धास्त्रिस्रो गुञ्जाः सप्ततिमूल्यं धृतं रूपम् ॥ ११ ॥
 गुञ्जात्रयस्य मूल्यं पञ्चाशद्रूपका गुणयुतस्य ।
 रूपकपञ्चत्रिंशत् त्रयस्य गुञ्जार्धहीनस्य ॥ १२ ॥
 पलदशभागो धरणं तद्यदि मुक्तास्त्रयोदश सुरूपाः ।
 त्रिशती सपञ्चविंशा रूपकसङ्ख्या कृतं मूल्यम् ॥ १३ ॥
 षोडशकस्य द्विशती विंशतिरूपस्य सप्ततिः सशता ।
 यत्पञ्चविंशतिधृतं तस्य शत त्रिंशता सहितम् ॥ १४ ॥
 त्रिंशत् सप्ततिमूल्या चत्वारिंशच्छतार्द्धमूल्या च ।
 षष्टिः पञ्चोना वा धरणं पञ्चाष्टकं मूल्यम् ॥ १५ ॥
 मुक्ताशील्यास्त्रिंशत् शतस्य सा पञ्चरूपकविहीना ।

द्वित्रिचतुःपञ्चशता द्वादशषट्पञ्चकत्रितयम् ॥ १६ ॥
 पिक्वापिच्चार्वार्धा रवकः सिकथं त्रयोदशाद्यानाम् ।
 संज्ञाः परतो निगराशूणीश्चाशीतिपूर्वाणाम् ॥ १७ ॥
 एतद्गुणयुक्तानां धरणधृतानां प्रकीर्तितं मूल्यम् ।
 परिकल्प्यमन्तराले हीनगुणानां क्षयः कार्यः ॥ १८ ॥
 कृष्णश्चेतकपीतकताम्राणामीषदपि च विषमाणाम् ।
 त्र्यंशोऽनं विषमकपीतयोश्च षड्भागदलहीनम् ॥ १९ ॥
 ऐरावतकुलजानां पुण्यश्रवणेन्दुसूर्यदिक्सेषु ।
 ये चोत्तरायणभवा ग्रहणेऽर्केन्द्वीश्च भद्रे भाः ॥ २० ॥
 तेषां किल जायन्ते मुक्ताः कुम्भेषु सरदर्कांशेषु ।
 बहवो बृहत्प्रमाणा बहुसंस्थानाः प्रभायुक्ताः ॥ २१ ॥
 नैषामर्घः कार्यो न च वेधोऽतीव ते प्रभायुक्ताः ।
 सुतविजयारोग्यकरा महापवित्रा धृता राज्ञाम् ॥ २२ ॥
 दंष्ट्रामूले शशिकान्तिसप्रभं बहुगुणं च वाराहम् ।
 तिमिजं मत्स्याक्षिनिभं बृहत्पवित्रं बहुगुणं च ॥ २३ ॥
 वर्षोपलवज्जातं वायुस्कन्धाच्च सप्तमाद्भ्यष्टम् ।
 क्रियते किल खाद्विष्यैस्तडित्प्रभं मेघसम्भूतम् ॥ २४ ॥
 तक्षकवासुकिकुलजाः कामगमा ये च पन्नगास्तेषाम् ।
 स्निग्धा नीलद्युतयो भवन्ति मुक्ताः फणस्यान्ते ॥ २५ ॥
 शस्तेऽवनिप्रदेशे रजतमये भाजने स्थिते च यदि ।
 वर्षति देवोऽकस्मात् तज्ज्ञेयं नागसम्भूतम् ॥ २६ ॥
 अपहरति विषमलक्ष्मीं क्षपयति शत्रून्यशो विकाशयति
 भीजङ्गं नृपतीनां धृतमकृतार्घं विजयदं च ॥ २७ ॥
 कर्पूरस्फटिकनिभं चिपिटं विषमं च वेणुज ज्ञेयम् ।

शङ्खोद्भवं शशिनिभं वृत्तं भ्राजिष्णु रुचिरं च ॥ २८ ॥
 शङ्खतिमिवेणुवारणवराहभुजगास्त्रजान्यवेध्यानि ।
 अमितगुणत्वाच्चैषामर्घः शास्त्रे न निर्दिष्टः ॥ २९ ॥
 एतानि सर्वाणि महागुणानि सुतार्थसौभाग्ययशस्कराणि ।
 रुक्म्येकहन्तृणि च पार्थिवानां मुक्ताफलानीप्सितकामदानि
 सुरभूषणं लतानां सहस्रमष्टोत्तरं चतुर्हस्तम् ।
 इन्द्रच्छन्दो नाम्ना विजयच्छन्दस्तदर्धेन ॥ ३१ ॥
 शतमष्टयुतं हारो देवच्छन्दो ह्यशीतिरेकयुता ।
 अष्टाष्टकोऽर्धहारो रश्मिकलापश्च नवषट्कः ॥ ३२ ॥
 द्वाविंशता तु गुच्छो विंशत्या कीर्तितोऽर्धगुच्छाख्यः ।
 षोडशभिर्माणवको द्वादशभिश्चार्धमाणवकः ॥ ३३ ॥
 मन्दरसञ्ज्ञोऽष्टाभिः पञ्च लता हारफलकमित्युक्तम् ।
 मत्पाविशतिमुक्ता हस्तो नक्षत्रमालेति ॥ ३४ ॥
 अन्तरमणिसंयुक्ता मणिसोपानं सुवर्णगुलिकैर्वा ।
 तरलकमणिमध्यं तद् विज्ञेयं चाटुकारमिति ॥ ३५ ॥
 एकावली नाम यथेष्टसङ्ख्या हस्तप्रमाणा मणित्रिप्रयुक्ता ।
 मयोजिता या मणिना तु मध्ये यष्टीति सा भूषणविज्ञिता
 इति श्रीबराहमिहिरकृतौ बृहत्संहितायां मुक्ताफल-
 परीक्षा नामैकाशीतितमोऽध्यायः ॥

सौगन्धिककुरुविन्दस्फटिकेभ्यः पद्मरागसम्भूतिः ।
 सौगन्धिकजा स्मरराज्जनाजजम्बूरसद्युतयः ॥ १ ॥
 कुरुविन्दभवाः शबला मन्दद्युतयश्च धातुभिर्विद्धाः ।
 स्फटिकभवा द्युतिमन्तो नानावर्णा विशुद्धाश्च ॥ २ ॥

स्निग्धः प्रमानुलेपी स्वच्छोऽर्चिभान् गुरुः सुसंस्थानः ।
 अन्तःप्रभोऽतिरागा मणिरत्नगुणाः समस्तानाम् ॥ ३ ॥
 कलुषा मन्दद्युतयो लेखाक्रीणाः सधातवः खण्डाः ।
 दुर्विद्धा न मनोज्ञाः सशर्कराश्चेति मणिदोषाः ॥ ४ ॥
 अमरशिखिकण्ठवर्णो दीपशिखासप्रभो भुजङ्गानाम् ।
 भवति मणिः किल मूर्धनि योऽनर्घेयः स विज्ञेयः ॥ ५ ॥

यस्तं विभर्ति मनुजाधिपतिर्न तस्य
 दोषा भवन्ति विषरोगकृताः कदाचित् ।
 राष्ट्रे च नित्यमभिवर्षति तस्य देवः
 शत्रूंश्च नाशयति तस्य मणेः प्रभावात् ॥ ६ ॥
 षड्विंशतिः सहस्राण्येकस्य मणेः पलप्रमाणस्य ।
 कर्षत्रयस्य विंशतिरुपदिष्टा पञ्चरागस्य ॥ ७ ॥
 अर्धपलस्य द्वादश कर्षस्थैकस्य षट् सहस्राणि ।
 यच्चाष्टमाषकधृतं तस्य सहस्रत्रयं मूल्यम् ॥ ८ ॥
 माषकचतुष्टयं दशशतक्रयं ह्री तु पञ्चशतमूल्यौ ॥
 परिकल्प्यमन्तराले मूल्यं हीनाधिकगुणानाम् ॥ ९ ॥
 वर्णान्यूनस्यार्धं तेजोहीनस्य मूल्यमष्टांशः ।
 अल्पगुणो बहुदोषो मूल्यात् प्राप्नोति विंशंशम् ॥ १० ॥
 अधूस्त्र त्रणबहुल स्वल्पगुणं चाप्नुयाद्विंशतभागम् ।
 इति पञ्चरागमूल्य पूर्वाचार्यैः समुद्दिष्टम् ॥ ११ ॥
 इति श्रीवराहमिहिरकृतौ बृहत्संहितायां पञ्चराग-

परीक्षा नाम द्वाशीतितमोऽध्यायः ॥

शुक्लवंशपत्रकदलीशिरीषकुसुमप्रभं गुणोपेतम् ।
सुरपितृकार्यं मरकतमतीव शुभदं नृणां विष्टतम् ॥ १६ ॥
इति श्रीवराहमिहिरकृतौ बृहत्संहितायां मरकत-
परीक्षा नाम त्र्यशीतितमोऽध्यायः ॥

वामावर्तो मलिनकिरणः सस्फुलिङ्गोऽल्पमूर्तिः
क्षिप्रं नाशं व्रजति विमलस्त्रे हवर्त्यन्वितोऽपि ।
दीपः पापं कथयति फलं शब्दवान् वेपनश्च
व्याक्रीर्णार्चिर्विशलभमरुद्यश्च नाशं प्रयाति ॥ १ ॥
दीपः संहतमूर्तिरायततनुर्वेपनो दीप्तिमान्
निःशब्दो रुचिरः प्रदक्षिणगतिर्वैदूर्यहेमद्युतिः ।
लक्ष्मीं क्षिप्रमभिव्यनक्ति रुचिरं यश्चोद्यतं दीप्यते
शेषं लक्षणमग्निलक्षणसमं योज्यं यथायुक्तितः ॥ २ ॥
इति श्रीवराहमिहिरकृतौ बृहत्संहितायां दीपलक्षणं
नाम चतुरशीतितमोऽध्यायः ॥

वल्लीलतागुल्मतरुप्रभेदैः स्युर्दन्तकाष्ठानि सहस्रशो यैः ।
फलानि वाच्यान्यति तत्प्रसङ्गो मा भूदतो वच्म्यथ कामिकानि
अज्ञातपूर्वाणि न दन्तकाष्ठान्यद्यान् पत्रैश्च समन्वितानि ।
न युग्मपर्वाणि न पाटितानि न चोर्ध्वशुष्काणि विना त्वचा वा
वैकङ्कतश्रीफलकाश्मरीषु ब्राह्मी द्युतिः क्षेमतरौ सुदाराः ।
वृद्धिर्वटेर्के प्रचुरं च तेजः पुत्रा मधूके ककुभे प्रियत्वम् ॥ ३ ॥
लक्ष्मीः शिरीषे च तथा करञ्जे प्लक्षेऽर्थसिद्धिः समभीक्षिता स्यात्
मान्यत्वमायाति जनस्य जात्यां प्राधान्यमश्वत्यतरौ वदन्ति ॥ ४ ॥

आरोग्यमायुर्वदरीवृहत्पौरैश्चर्यवृद्धिः खदिरे सविल्वे ।
 द्रव्याणि चेष्टान्यतिमुक्तके स्युः प्राप्नोति तान्येव पुनः कदम्बे ५
 निम्बे ऽर्वाप्तिः करवीरेऽन्नलब्धिर्भाण्डौरे स्यादिदमेव प्रभूतम् ।
 शन्यां शत्रूनपहन्त्यर्जुने च श्यामायां च द्विषतामेव नाश ६
 शालेऽश्वकर्णे च वदन्ति गौरवं सभद्रदारावपि चाटरूषकं ।
 बालभ्यमायाति जनस्य सर्वतः प्रियङ्ग्वपामार्गसजम्बुदाडिमैः ७
 उदङ्मुखः प्राङ्मुख एव वाङ्दं कामं यथेष्टं हृदये निवेश्य ।
 अद्यादनित्यं च सुखोपविष्टः प्रक्षाल्य जह्याच्च शुचिप्रदेशे ८॥
 अभिसुखपतितं प्रशान्तदिक्स्थ शुभमतिशीभनमूर्ध्वसंस्थितं यत्
 अशुभकरमतोऽन्यथा प्रदिष्टं स्थितपतितं च करोति सृष्टमजम्-
 इति श्रीवराहमिहिरकृतौ बृहत्संहितायां दन्तकाश-

लक्षणं नाम पञ्चाशीतितमोऽध्यायः ॥

यच्छुक्रशक्रवागीशकपिठलगुरुत्वताम् ।
 मतेभ्यः प्राह ऋषभो भागुरेर्देवलस्य च ॥ १ ॥
 भारद्वाजमतं दृष्ट्वा यच्च श्रीद्रव्यवर्धनः ।
 आवन्तिकः प्राह नृपो महाराजाधिराजकः ॥ २ ॥
 सप्तर्षीणां मतं यच्च संस्कृतं प्राकृतं च यत् ।
 यानि चोक्तानि गर्गाद्यैर्यात्राकारैश्च भूरिभिः ॥ ३ ॥
 तानि दृष्ट्वा चकारेमं सर्वशाकुनसंग्रहम् ।
 वराहमिहिरः प्रीत्या शिष्याणां ज्ञानमुत्तमम् ॥ ४ ॥
 अन्यजन्मान्तरकृतं कर्म पुंसां शुभाशुभम् ।
 यत्तस्य शकुनः पाकं निवेदयति गच्छताम् ॥ ५ ॥
 ग्रामारण्याम्बुभूव्योमद्युनिशीभयचारिणः ।

कृतयातेक्षितोक्तेषु ग्राह्याः स्त्रीपुत्रपुंसकाः ॥ ६ ॥
 पृथग्जात्यनवस्थानादेषां व्यक्तिर्न लक्ष्यते ।
 सामान्यलक्षणोद्दिष्टे श्लोकावधिकृताविमौ ॥ ७ ॥
 पीनोन्नतविकृष्टांसाः पृथुग्रीवाः सुवक्षसः ।
 स्वल्पगम्भीरविरुताः पुमांसः स्थिरविक्रमाः ॥ ८ ॥
 तनूरस्कशिरोग्रीवाः सूक्ष्मास्यपदविक्रमाः ।
 प्रसक्तमृदुभाषिण्यः स्त्रियोऽतोऽन्यन्नपुंसकम् ॥ ९ ॥
 नामारण्यप्रचाराद्यं लोकादेवोपलक्षयेत् ।
 सञ्चिच्छिपुरहं वच्मि यात्रामात्रप्रयोजनम् ॥ १० ॥
 पथ्यात्मानं नृपं सैन्ये पुरे चोद्दिश्य देवताम् ।
 सार्थं प्रधानं साम्यं स्याज्जातिविद्यावयोऽधिकम् ॥ ११ ॥
 मुक्तप्राप्तैष्यदर्कासु फलं दिक्षु तथाविधम् ।
 अङ्गारिदीप्तधूमिन्यस्ताश्च शान्तास्ततोऽपरा ॥ १२ ॥
 तत्पञ्चमदिशां तुल्यं शुभं त्रैकाल्यमादिशेत् ।
 परिशेषयोर्दिशोर्वाचं यथासन्नं शुभाशुभम् ॥ १३ ॥
 शीघ्रमासन्ननिम्नस्थैश्चिरादुन्नतदूरगैः ।
 स्थानवृद्धुपघाताच्च तद्वदब्रूयात् फलं पुनः ॥ १४ ॥
 क्षणतिथ्युद्गुवाताकैर्देवदीप्तो यथोत्तरम् ।
 क्रियादीप्तो गतिस्थानभावस्वरविचेष्टितैः ॥ १५ ॥
 दशधैवं प्रशान्तोऽपि सौम्यस्तृणफलाशनः ।
 मांसामेध्याशनो रौद्री विमिश्रोऽन्नाशनः स्मृतः ॥ १६ ॥
 हर्म्यप्रासादमङ्गल्यमनोज्ञस्थानसंस्थिताः ।
 ऋष्टा मधुरमक्षीरफलपुष्पद्रुमेषु च ॥ १७ ॥
 स्वकाले गिरितोयस्था बलिनो द्युनिशाचराः ।

क्लीवस्त्रीपुरुषाश्चैषां बलिनः सूर्यथोत्तरम् ॥ १८ ॥
 जवजातिबलस्थानहर्षसत्त्वस्वरान्विताः ।
 स्वभूमावनुलोमाश्च तदूनाः स्युर्विवर्जिताः ॥ १९ ॥
 कुक्कुटेभपिरित्यश्च शिखिवज्जुलङ्घिकराः ।
 बलिनः सिंहनादश्च कूटपूरी च पूर्वतः ॥ २० ॥
 क्रोष्टुकोलूकहारीतकाककोकर्चपिङ्गलाः ।
 कपोतरुदिताक्रन्दक्रूरशब्दाश्च याम्यतः ॥ २१ ॥
 गोशशक्रीञ्चलोमाशहंसीत्क्रोशकपिञ्जलाः ।
 विडालोत्सववादित्रगीतहासाश्च वारुणाः ॥ २२ ॥
 शतपत्रकुरङ्गाखुम्बुगैकशफकोकिलाः ।
 चाषशल्यकपुण्याहघण्टाशङ्खरवा उदक् ॥ २३ ॥
 न ग्राम्योऽरण्यगो ग्राह्यो नारण्यो ग्रामसंस्थितः ।
 दिवाचरो न शर्वर्यां न च नक्तञ्चरो दिवा ॥ २४ ॥
 द्वन्द्वरोगार्दिततस्ताः कलहाभिषकाङ्घ्रिणः ।
 आपगान्तरिता मत्ता न ग्राह्याः शकुनाः कचित् ॥ २५ ॥
 रोहिताश्चाजवालेयकुरङ्गोद्भृगाः शशः ।
 निष्फलाः शिशिरे ज्ञेया वसन्ते काककोकिलौ ॥ २६ ॥
 न तु भाद्रपदे ग्राह्याः सूकरखट्वाकादयः ।
 शरद्यजादगोक्रीञ्चाः श्रावणे हस्तिचातकी ॥ २७ ॥
 व्याघ्रर्चवानरद्वीपिमहिषाः सविलेशयाः ।
 हेमन्ते निष्फला ज्ञेया बालाः सर्वे विमानुषाः ॥ २८ ॥
 ऐन्द्रानलदिशीर्मध्ये त्रिभागेषु व्यवस्थिताः ।
 कोशाध्यक्षानलाजीवितपोयुक्ताः प्रदक्षिणम् ॥ २९ ॥
 शिल्पी भिक्षुर्विवस्त्रा स्त्री याम्यानलदिगन्तरे ।

परतश्चापि मातङ्गगोपधर्मसमाश्रयाः ॥ ३० ॥

नैर्ऋतीवारुणीमध्ये प्रमदासूतितस्कराः ।

शौण्डिकः शाकुनी हिंस्रो वायव्यपश्चिमान्तरे ॥ ३१ ॥

विषघातकगोखामिकुहकज्ञास्ततः परम् ।

धनवानीक्षणीकश्च मालाकारः परं ततः ॥ ३२ ॥

वैष्णवश्चरकश्चैव वाजिनां रक्षणे रतः ।

एवं द्वात्रिंशतो भेदाः पूर्वदिग्भिः सहोदिताः ॥ ३३ ॥

राजा कुमारो नेता च दूतः श्रेष्ठो चरो द्विजः ।

गजाध्यक्षश्च पूर्वाद्याः क्षत्रियाद्याश्चतुर्दिशम् ॥ ३४ ॥

गच्छतस्तिष्ठतो वापि दिशि यस्यां व्यवस्थितः ।

विरोति शकुनो वाचस्तद्दिग्जेन समागमः ॥ ३५ ॥

भिन्नभैरवदीनार्तपरुषक्षामजर्जराः ।

स्वरा नेष्टाः शुभाः शान्ता हृष्टप्रकृतिपूरिताः ॥ ३६ ॥

शिवा श्यामा रत्ना कुच्छु पिङ्गला गृहगोधिका ।

सूकरी परपुष्टा च पुन्नामानश्च वामतः ३७ ॥

स्त्रीसंज्ञा भासभषककपिश्रीकर्णक्षिकराः ।

शिखिश्रीकण्ठपिप्पीकरुक्ष्येनाश्च दक्षिणाः ॥ ३८ ॥

क्ष्वेडास्फोटितं पुण्याहगीतशङ्खाम्बुनिःस्वनाः ।

सतूर्याध्ययनाः पुंवत् स्त्रीवदन्याः गिरः शुभाः ॥ ३९ ॥

ग्रामी मध्यमषड्जौ तु गान्धारश्चेति शोभनाः ।

षड्जामध्यमगान्धारा ऋषभश्च स्वरा हिताः ॥ ४० ॥

रुतकीर्तनदृष्टेषु भारद्वाजाजवर्हिणः ।

धन्या नकुलचापौ च सरटः पापदोऽग्रतः ॥ ४१ ॥

जाह्नकाहिमशक्रोडगोधानां कीर्तनं शुभम् ।

रतसन्दर्शनं नेष्टं प्रतीपं वानरर्क्षयोः ॥ ४२ ॥
 ओजाः प्रदक्षिण शस्ता भृगाः सनकुलाण्डजाः ।
 चाषः सनकुलो वामो भृगुराहापराहृतः ॥ ४३ ॥
 छिक्करः कूटपूरी च पिरिली चाङ्गि दक्षिणाः ।
 अपसव्याः सदा शस्ता दंष्ट्रिणः सविलेशयाः ॥ ४४ ॥
 श्रेष्ठे हयसिते प्राच्यां शवमांसे च दक्षिणे ।
 कन्यकादधिनी पश्चादुदग्नोविप्रसाधवः ॥ ४५ ॥
 जालश्वचरणी नेष्टौ प्राग्याम्यौ शस्त्रघातकौ ।
 पश्चादासवषण्ठी च खलासनहलान्युदक् ॥ ४६ ॥
 कर्मसङ्गमयुद्धेषु प्रवेशे नष्टमार्गणे ।
 यानव्यस्तगता ग्राह्या विशेषश्चात्र वक्ष्यते ॥ ४७ ॥
 दिवा प्रस्थानवद्ग्राह्याः कुरङ्गरुवानराः ।
 अङ्गश्च प्रथमे भागे चाषवज्जुलकुकुटाः ॥ ४८ ॥
 पश्चिमे शर्वरीभागे नमृकोलूकपिङ्गलाः ।
 सर्व एव विपर्यस्ता ग्राह्याः सार्धेषु योषिताम् ॥ ४९ ॥
 नृपसन्दर्शने ग्राह्याः प्रवेशेऽपि प्रयाणवत् ।
 गिर्यरण्यप्रवेशे च नदीनां चावगाहने ॥ ५० ॥
 वामदक्षिणगौ शस्तौ यौ तु तावद्यष्टगौ ।
 क्रियादीप्तौ विनाशाय यातुः परिघसंज्ञितौ ॥ ५१ ॥
 तावेव तु यथाभागं प्रशान्तरुतचेष्टितौ ।
 शकुनी शकुनद्वारसंज्ञितावर्थसिद्धये ॥ ५२ ॥
 केचित्तु शकुनद्वारमिच्छन्त्युभयतः स्थितैः ।
 शकुनैरेकजातीयैः शान्तचेष्टाविराविभिः ॥ ५३ ॥
 विसर्जयति यद्येक एकश्च प्रतिषेधति ।

स विरोधोऽशुभो यातुर्ग्राह्यो वा बलवत्तरः ॥ ५४ ॥
 पूर्वं प्रावेशिको भूत्वा पुनः प्रास्थानिको भवेत् ।
 सुखेन सिद्धिमाचष्टे प्रवेशे तद्विपर्ययः ॥ ५५ ॥
 विसर्ज्य शकुनं पूर्वं स एव निरुणद्धि चेत् ।
 ग्राह यातुररेर्मुत्युं डमरं रोगमेव वा ॥ ५६ ॥
 अपसव्यास्तु शकुना दीप्ता भयनिवेदिनः ।
 आरम्भे शकुनो दीप्तो वर्षान्तस्तद्भयङ्करः ॥ ५७ ॥
 तिथिवाय्वर्कभस्थानचेष्टादीप्ता यथाक्रमम् ।
 धनसैन्यबलाङ्गैश्चकर्मणां स्युर्भयङ्कराः ॥ ५८ ॥
 जीमूतध्वनिदीप्तेषु भयं भवति मारुतात् ।
 उभयोः सन्ध्ययोर्दीप्ताः शस्त्रोद्भवभयङ्कराः ॥ ५९ ॥
 चित्तिकेशकपालेषु मृत्युबन्धवधप्रदाः ।
 कण्टकीकाष्ठभस्मस्थाः कलहायासदःखदाः ॥ ६० ॥
 अप्रसिद्धं भयं वापि निःसाराश्मव्यवस्थिताः ।
 कुर्वन्ति शकुना दीप्ताः शान्ता याप्यफलास्तु ते ॥ ६१ ॥
 अग्निद्विसिद्धिदौ ज्ञेयौ निर्हादाहारकारिणौ ।
 स्थानाद्बुवन् व्रजद्यात्रां शंसते त्वन्यथागमम् ॥ ६२ ॥
 कलहः स्वरदीप्तेषु स्थानदीप्तेषु विग्रहः ।
 उच्चमादौ स्वरं कृत्वा नीचं पञ्चाच्च मोषकृत् ॥ ६३ ॥
 एकस्थाने रुवन्दीप्तः सप्ताहादुग्रामघातकृत् ।
 पुरदेशनरेन्द्राणामृत्वर्धायनवत्सरात् ॥ ६४ ॥
 सर्वे दुर्भिक्षकर्तारः स्वजातिपिशिताशनाः ।
 सर्पमूषकमार्जारपृष्ठुरोमविवर्जिताः ॥ ६५ ॥
 परयोनिषु गच्छन्तो मैथुनं देशनाशनाः ।

अन्यत्र वेसरोत्पत्तेर्नृणां चाजातिमैथुनात् ॥ ६६ ॥

बन्धवातभयानि स्युः पादोरुमस्तकान्तिगैः ।

अपृष्णपिणितान्नादैर्वर्षमोषक्षतग्रहाः ॥ ६७ ॥

क्रूरोग्रदोषदुष्टैश्च प्रधाननृपवृत्तकैः ।

चिरकालैश्च दीप्ताद्यास्त्रागमो दिक्षु तन्मृणाम् ॥ ६८ ॥

सद्रव्यो बलवांश्च स्यात्सद्रव्यस्यागमो भवेत् ।

द्युतिमान्विनतप्रेक्षी सौम्यो दारुणवृत्तकृत् ॥ ६९ ॥

विदिक्स्थः शकुनो दीप्तो वामस्थेनानुवाशितः ।

स्त्रियाः सग्रहणं प्राह तद्दिगाख्यातयोनितः ॥ ७० ॥

शान्तः पञ्चमदीप्तेन विरुतो विजयावहः ।

दिग्मरागमकारी वा दोषकृत्तद्विपर्यये ॥ ७१ ॥

वामसव्यरुतो मध्यः प्राह स्वपरयोर्भयम् ।

भरणं कथयन्त्येते सर्वे समविराविणः ॥ ७२ ॥

वृक्षाग्रमध्यमूलेषु गजाश्वरथिकागमः ।

दीर्घांजमुषिताग्रेषु नरनौशिविकागमः ॥ ७३ ॥

शकटेनोन्नतस्थे च छायास्थे कृत्तसंयुतः ।

एकत्रिपञ्चसप्ताहात् पूर्वाद्यास्वन्तरासु च ॥ ७४ ॥

सुरपतिवृतबहयमनिर्ऋतिवरुणपवनेन्दुशङ्कराः ।

प्राच्यादीनां पतयो दिशः पुमांसोऽङ्गना विदिशः ॥ ७५ ॥

तरुतालीविदलाम्बरसलिलजशरचर्मपट्टलेखाः स्युः ।

हालिंशग्रविभक्ते दिक्चक्रे तेषु कार्याणि ॥ ७६ ॥

व्यायामशिखिनिकूजितकलहाभोनिगड्मन्त्रगोशब्दाः ।

वर्णाश्च रक्तपीतककृष्णसिताः कोणगा मिश्राः ॥ ७७ ॥

चिह्नं ध्वजो दग्धमथ श्मशानं दरी जलं पर्वतयज्ञघोषाः ।

एतेषु संयोगभयानि विन्याद् अन्यानि वा स्थानविकल्पितानि ७८
स्त्रीणां विकल्पे बृहती कुमारी व्यङ्गा विगन्धा त्वथ नीलवस्त्रा
कुस्त्री प्रदीर्घा विधवा च ताश्च संयोगचिन्तापरिवेदिकाः स्युः ७९

पृच्छासु रूप्यकनकातुरभामिनीनां

मेषाव्ययानमखगोकुलसंश्रयासु ।

न्यग्रोधरक्ततरुरोध्रककीचकाख्या

श्रूतदुमाः खदिरविल्वनगार्जुनाश्च ॥ ८० ॥

इति सवशाकुने मिश्रकाध्यायः प्रथमः ।

इति श्रीवराहमिहिरकृतौ बृहत्संहितायां

षडशीतितमोऽध्यायः ।

—

ऐन्द्र्यां दिशि शान्तायां विरुवन्नृपसंश्रितागमं वक्ति ।

शकुनिः पूजालाभं मणिरत्नद्रव्यसम्प्राप्तिम् ॥ १ ॥

तदनन्तरदिशि कनकागमो भवेद्वाञ्छितार्थसिद्धिश्च ।

आयुधधनपूगफलागमस्तृतीये भवेद्भागे ॥ २ ॥

स्निग्धद्विजस्य सन्दर्शनं चतुर्थे तथा हिताग्नेश्च ।

कोणेऽनुजौविभिर्चुप्रदर्शनं कनकलोहाप्तिः ॥ ३ ॥

याम्येनाद्ये नृपपुत्रदर्शनं सिद्धिरभिमतस्याप्तिः ।

परतः स्त्रीधर्माप्तिः सर्पपयवलब्धिरप्युक्ता ॥ ४ ॥

कोणाच्चतुर्थखण्डे लब्धिर्द्रव्यस्य पूर्वनेष्टस्य ।

यदा तदा फलमपि यात्रायां प्राप्नुयाद्याता ॥ ५ ॥

यात्रासिद्धिः समदक्षिणेन शिखिमहिषकुक्कटाप्तिश्च ।

याम्याद्वितीयभागे चारणसङ्गः शुभं प्रीतिः ॥ ६ ॥

जर्ध्वं सिद्धिः कैवर्तसङ्गमो मीनतित्तिराद्याप्तिः ।

प्रव्रजितदर्शनं तत्परे च पक्वान्नफललब्धिः ॥ ७ ॥
 नैऋत्यां स्त्रीलाभसुरगालङ्कारदूतलेखाप्तिः ।
 परतोऽस्य चर्मतच्छिल्पिदर्शनं चर्ममयलब्धिः ॥ ८ ॥
 वानरभिच्छुश्रवणावलोकनं नैऋतात्तृतीयांशे ।
 फलकुसुमदन्तघटितागमश्च कोणाच्चतुर्थांशे ॥ ९ ॥
 वारुण्यामर्णवजातरत्नवैदूर्यमणिमयप्राप्तिः ।
 परतोऽतः शवरव्याधचौरसङ्गः पिशितलब्धिः ॥ १० ॥
 परतोऽपि दर्शनं वातरोगिणां चन्दनागुरुप्राप्तिः ।
 आयुधपुस्तकलब्धिस्तद्वृत्तिसमागमश्चोर्ध्वम् ॥ ११ ॥
 वायव्ये फेनकचामरौर्णिकाप्तिः समेति कायस्थः ।
 मृगमयलाभोऽन्यस्मिन् वैतालिकडिण्डिमाण्डानाम् ॥ १२ ॥
 वायव्याच्च तृतीये मित्रेण समागमो धनप्राप्तिः ।
 वस्त्राश्चाप्तिरतः परमिष्टसुहृत्सम्ययोगश्च ॥ १३ ॥
 दधितण्डुललाजानां लब्धिरुदग्दर्शनं च विप्रस्य ।
 अर्थावाप्तिरनन्तरमुपगच्छति सार्थवाहश्च ॥ १४ ॥
 वेश्यावटुदाससमागमः परे शुष्कपुष्पफललब्धिः ।
 अतः परं चित्रकरस्य दर्शनं वस्तुसम्प्राप्तिः ॥ १५ ॥
 ऐशान्यां देवलकोपसङ्गर्भो धान्यरत्नपशुलब्धिः ।
 प्राक् प्रथमे वस्त्राप्तिः समागमश्चापि बन्धक्या ॥ १६ ॥
 रजकेन समायोगो जलजद्रव्यागमश्च परतोऽतः ।
 हस्त्युपजीविसमाजश्चास्माद्धनहस्तिलब्धिश्च ॥ १७ ॥
 द्वात्रिंशत्प्रविभक्तं दिक्चक्रं वास्तुबन्धनेऽप्युक्तम् ।
 अरनाभिस्थैरन्तः फलानि नवधा विकल्पानि ॥ १८ ॥
 नाभिस्थे बन्धुसुहृत्समागमस्तुष्टिरुत्तमा भवति ।

प्राग्रक्तपट्टवस्त्रागमस्त्वरे नृपतिसंयोगः ॥ १८ ॥
 आग्नेये कौलिकतक्षपारिकर्मांश्चसूतसंयोगः ।
 लब्धिश्च तत्कृतानां द्रव्याणामश्वलब्धिर्वा ॥ २० ॥
 नेमीभागं बुद्ध्वा नाभीभागं च दक्षिणे योऽरः ।
 धार्मिकजनसंयोगस्तत्र भवेद्धर्मलाभश्च ॥ २१ ॥
 उत्साक्रीडककापालिकागमी नैऋते समुद्दिष्टः ।
 वृषभस्य चात्र लब्धिर्माषकुलत्याद्यमग्नौ च ॥ २२ ॥
 अपरस्यां दिशि योऽरस्तत्रासक्तिः कृषीवलैर्भवति ।
 सामुद्रद्रव्यसुसारकाचफलमद्यलब्धिश्च ॥ २३ ॥
 भारवहतक्षभिचुकसन्दर्शनमपि च वायुदिकसंस्थे ।
 तिलककुसुमस्य लब्धिः सनागपुन्नागकुसुमस्य ॥ २४ ॥
 कौबेर्यां दिशि शकुनः शान्तायां वित्तलाभमाख्याति ।
 भागवतेन समागममाचष्टे पीतवस्त्रैश्च ॥ २५ ॥
 ऐशाने व्रतयुक्ता वनिता सन्दर्शनं समुपयाति ।
 लब्धिश्च परिज्ञेया कृष्णायोवस्त्रघण्टानाम् ॥ २६ ॥
 ग्राम्येऽष्टांशे पञ्चाद्विषट्त्रिसप्ताष्टमेषु मध्यफला ।
 सौम्ये न च द्वितीये शेषेष्वतिशोभना यात्रा ॥ २७ ॥
 अभ्यन्तरे तु नाभ्यां शुभफलदा भवति षट्सु चारेषु ।
 वायव्यानैऋतयोरुभयोः क्लीशावहा यात्रा ॥ २८ ॥
 शान्तासु दिक्षु फलमिदमुक्तं दीप्तास्वतोऽभिधास्यामि ।
 ऐन्द्रां भयं नरेन्द्रात् तृतागमश्चैव शत्रूणाम् ॥ २९ ॥
 तदनन्तरदिशि नाशः कान्तकस्य भयं सुवर्णकाराणाम् ।
 अर्थव्यस्तृतीये कलहः शस्त्रप्रकोपश्च ॥ ३० ॥
 अग्निभयं च चतुर्थे भयमाग्नेये च भवति चौरैर्यः ।

कोणादपि द्वितीये धनक्षयो नृपसुतविनाशः ॥ ३१ ॥
 प्रमदागर्मविनाशस्तृतीयभागं भवेच्चतुर्थे च ।
 हैरण्यककारुकयोः प्रध्वसः शस्त्रकोपश्च ॥ ३२ ॥
 अथ पञ्चमे नृपभयं मारीमृतदर्शनं च वक्तव्यम् ।
 षष्ठे तु भयं ज्ञेयं गन्धर्वाणां सडोखानाम् ॥ ३३ ॥
 धीवरशाकुनिकानां सप्तमभागे भयं भवति दीप्ते ।
 भोजनविघात उत्तो निर्यन्त्यभयं च तत्परतः ॥ ३४ ॥
 कलहो नैर्ऋतभागे रक्तस्त्रावोऽथ शस्त्रकोपश्च ।
 अपराद्ये चर्मकृतं विनश्यते चर्मकारभयम् ॥ ३५ ॥
 तदनन्तरे परिव्राट्कुवणभयं तत्परे त्वनशनभयम् ।
 वृष्टिभयं वारुण्यां श्वतस्कराणां भयं परतः ॥ ३६ ॥
 वायुग्रस्तविनाशः परे परे शस्त्रपुस्तवार्त्तानाम् ।
 कोणे पुस्तकनाशः परे विषस्तेनवायुभयम् ॥ ३७ ॥
 परतो वित्तविनाशो मित्रैः सह विग्रहश्च विज्ञेयः ।
 तस्यासन्नेऽश्वबधो भयमपि च पुरोधसः प्रोक्तम् ॥ ३८ ॥
 गौहरणशस्त्रघातावुदक् परे सार्धघातधननाशौ ।
 आसन्ने च श्वभयं ब्राह्मणद्विजदासगणिकानाम् ॥ ३९ ॥
 ऐशानस्यासन्ने चित्राम्बरचित्कङ्कड्यं प्रोक्तम् ।
 ऐशाने त्वग्निभयं दूषणमप्युत्तमस्त्रीणाम् ॥ ४० ॥
 प्रोक्तस्यैवासन्ने दुःखोत्पत्तिः स्त्रिया विनाशश्च ।
 भयमूर्ध्वं रजकानां विज्ञेयं काच्छिकानां च ॥ ४१ ॥
 हस्त्यारोहभयं स्याद् द्विरदविनाशश्च मण्डलसमाप्तिः ।
 अभ्यन्तरे तु दीप्ते पत्नीमरणं ध्रुवं पूर्वं ॥ ४२ ॥
 शस्त्रानलप्रकोपावाग्नेये वाजिमरणशिल्पिभयम् ।

याम्ये धर्मविनाशः परेऽन्यवस्कन्दचोत्तवधाः ॥ ४३ ॥
 अपरे तु कर्मिणां भयमथ कोणे चानिले खरोद्भवधः ।
 अत्रैव मनुष्याणां विषूचिकाविषभयं भवति ॥ ४४ ॥
 उदगर्धविप्रपीडा दिश्यैशान्यां तु चित्तसन्तापः ।
 ग्रामीणगोपपीडा च तत्र नाभ्यां तथात्मवधः ॥ ४५ ॥
 इति सर्वशाकुनेऽन्तरचक्र नामाध्यायो द्वितीयः ।
 इति श्रीवराहमिहिरकृतौ बृहत्संहितायां सप्त-
 षोतितमोऽध्यायः ॥

—

श्यामाश्वे नशशघ्नवज्जुलशिखिश्रीकर्णचक्राह्वया-
 खावाण्डीरकखञ्जरीटकशुकध्वांक्षाः कपोताख्रयाः ।
 भारद्वाजकुलालकुक्कुटखरा हारीतगृध्रौ कपिः
 फेण्टःकुक्कुटपूर्णकूटचटकाश्चोक्ता दिवासञ्चराः ॥ १ ॥
 लामाशिका पिङ्गलक्ष्मिपिकास्थी वल्गुन्यूलूकौ शशकश्च रात्रौ
 सर्वे स्वकालोत्क्रमचारिणः स्युर्देशस्य नाशाय नृपान्तदा वा २
 हयनरभुजगोद्बद्धीपिसिंहर्क्षगोधा
 वृकनकुलकुरङ्गश्वाजगोव्याघ्रहंसाः ।
 पृषतमृगशृगालश्चाविदाख्यान्यपुष्टा
 क्षुनिशमपि विडालः सारसः सूकरश्च ॥ ३ ॥
 भक्षकूटपूरिकरबककरायिकाः पूर्णकूटसञ्चाः स्युः ।
 नामान्यूलूकचेटाः पिङ्गलिका पेचिका हक्का ॥ ४ ॥
 कपोतकी च श्यामा वज्जुलकः कीर्त्यते खदिरचञ्चुः ।
 कुच्छन्दरी नृपसुता बालियो गर्दभः प्रोक्तः ॥ ५ ॥
 लोतस्तडागभेद्येकपुत्रकः कलहकारिका च रला ।

अङ्गारवच्च वाशति निशि भूमौ द्रङ्गुलशरीरा ॥ ६ ॥

दुर्बलिकी भाण्डीकः प्राच्यानां दक्षिणः प्रशस्तोऽसौ ।

क्विकारो मृगजातिः ककवाकुः कुक्कुटः प्रोक्तः ॥ ७ ॥

गर्ताकुक्कुटकस्य प्रथितं तु कुलालकुक्कुटो नाम ।

गृहगोधिकेति संज्ञा विज्ञेया कुड्यमत्यस्य ॥ ८ ॥

दिव्यो धन्वन उक्तः क्रोडः स्यात्सूकरोऽथ गौरुस्ता ॥

श्वः सारमेय उक्तो जात्या चटिका च सूकरिका ॥ ९ ॥

एवं देशे देशे तद्विज्ञाः समुपलभ्य नामानि ।

शकुनरुतज्ञानार्थं शास्त्रे सञ्चिन्त्य योज्यानि ॥ १० ॥

वज्रकुलकृतं तित्तिडिति दीप्तमथ किल्किलीति तत्पूर्णम् ।

श्वेनशुकगृध्रकङ्काः प्रकृतेरन्यस्वरा दीप्ता ॥ ११ ॥

यानासनशय्यानिलयनं कपोतस्य पद्मविशन वा ।

अशुभप्रदं नराणां जातिविभेदेन कालोऽन्यः ॥ १२ ॥

प्रापाण्डुरस्य वर्षाच्चित्रकपोतस्य चैव प्रश्नासात् ।

कुङ्कुमधूम्रस्य फलं सद्यःपाकं कपोतस्य ॥ १३ ॥

चिचिदिति शब्दः पूर्णः श्यामायाः शूलिशूलिति च धन्यः ।

चञ्चेति च दीप्तः स्यात्स्वप्रिययोगाय चिक्चिगिति ॥ १४ ॥

हारीतस्य तु शब्दो गुग्गुः पूर्णोऽपरे प्रदीप्ताः स्युः ।

स्वरवैचित्र्यं सर्वं भारद्वाज्याः शुभं प्रोक्तम् ॥ १५ ॥

किष्किषिशब्दः पूर्णः करायिकायाः शुभः कहकहेति ।

क्षेमाय केवलं करकरेति न त्वर्थसिद्धिकरः ॥ १६ ॥

कोटुक्लीति क्षेम्यः स्वरः कटुक्लीति वृष्टये तस्याः ।

अफलः कीटिकिलीति च दीप्तः खलु गुं कृतः शब्दः ॥ १७ ॥

शस्तं वामे दर्शनं दिव्यकस्य सिद्धिर्ज्ञेया हस्तमात्रोच्छ्रितस्य ।

तस्मिन्नेव प्रोन्नतस्थे शरोराद् धात्री वश्यं सागरान्ताभ्युपैति ।

फणिनोऽभिमुखागमोऽरिसङ्गं कथयति बन्धवधात्ययञ्च यातुः ।

अथवा समुपैति सव्यभागान् न स सिद्धौ कुशलो गमागमे च

अजेषु मूर्धसु च वाजिगजोरगाणां

राज्यप्रदः कुशलकृच्छ्रचिशाद्वलेषु ।

भस्मास्थिकाष्ठतुषकेशदण्डेषु दुःखं

दृष्टः करोति खलु खञ्जनकोऽब्दमेकम् ॥ २० ॥

किंलिकिल्लिलि तित्तरिखनः शान्तः शस्तफलोऽनत्रयापरः ।

शगको निशि वामपार्श्वगो वाशञ्चस्तफलो निगद्यते ॥ २१ ॥

किलिकिलिविरुतं कपेः प्रदीप्तं न शुभफलप्रदमुद्दिशन्ति यातुः

शुभमपि कथयन्ति चुग्लशब्दं कपिसदृशं च कुलालकुक्कुटस्य ॥

पूर्णाननः क्षमिपतङ्गपिपीलिकाद्यै-

चाषः प्रदक्षिणमुपैति नरस्य यस्य ।

खे स्वस्तिकं यदि करोत्यथवा यियासो-

स्तस्यार्थलाभमचिरात् सुमहत्करोति ॥ २२ ॥

चाषस्य काकेन विरुध्यतश्चेत् पराजयो दक्षिणभागस्य ।

बधः प्रयातस्य तदा नरस्य विपर्यये तस्य जयः प्रदिष्टः ॥ २४ ॥

केकेति पूर्णकुटवद्यदि वामपार्श्वं

चाषः करोति विरुतं जयकृत्तदा स्यात् ।

क्रकेति तस्य विरुतं न शिवाय दीप्तं

सन्दर्शनं शुभदमस्य सदैव यातुः ॥ २५ ॥

अण्डीरकष्टीति रुतेन पूर्णष्टिद्विष्टिशब्देन तु दीप्त उक्तः ।

फेण्टः शुभो दक्षिणभागसंस्थो न वाशिते तस्य कृतो विशेषः २६

श्रीकर्णरुत तु दक्षिणे कृककेति शुभं प्रकीर्तितम् ।

मध्यं खलु चिक्चिकीति यच्छेषं सर्वमुशन्ति निष्फलम् ॥२७॥
 दुर्बलेरपि चिरिल्विरिल्विति प्रोक्तमिष्टफलदं हि वामतः ।
 वामतश्च यदि दक्षिणं व्रजेत् कार्यसिद्धिमचिरेण यच्छति ॥२८॥
 चिक्चिकिवाशितमेव तु कृत्वा दक्षिणभागमुपैति च वामात् ।
 क्षेमकृदेव न साधयतेऽर्थान् व्यत्ययगो बध्नन्धमयाय ॥ २९ ॥
 क्रमेति च सारिका द्रुतं त्रेत्रे वाप्यभया विरौति या ।
 सा वक्ति यियास्ततोऽचिराद् गात्रेभ्यः क्षतजस्य विसृतिम् ॥३०॥

फेण्टकस्य वामतश्चिरिल्विरिल्विति स्वनः ।

शोभनो निगद्यते प्रदीप्त उच्यतेऽपरः ॥ ३१ ॥

श्रेष्ठं स्वरं स्यात्सुमुशन्ति वाममोद्गारशब्देन हितं च यातुः ।
 अतः परं गर्दभनादितं यत् सर्वाश्रयं तद्वदन्ति दीप्तम् ॥३२॥
 आकाररावी समृगः कुरङ्ग ओकाररावी पृषतश्च पूर्णः ।
 येऽन्ये स्वरास्ते कथिताः प्रदीप्ताः पूर्णाः शुभाः पापफलाः प्रदीप्ताः

भीता रुवन्ति कुकुक्किति ताम्रचूडा-

स्वयङ्गा रुतानि भयदान्यपराणि रात्रौ ।

स्वस्थैः स्वभावविरुतानि निशावसाने

ताराणि राष्ट्रपुरपार्थिववृद्धिदानि ॥ ३४ ॥

नानाविधानि विरुताति हि क्षिप्पिकाया-

स्तस्याः शुभाः कुलुकुलुर्न शुभास्तु शेषाः ।

यातुर्विडालविरुतं न शुभं सदैव

गोस्तु क्षुतं मरणमेव करोति यातुः ॥ ३५ ॥

हुं हुं गुग्लुगिति प्रियामभिलषन् क्रोशत्युलूको मुदा
 पूर्णं स्याद्गुरुलु प्रदीप्तमपि च ज्ञेयं सदा किस्किंसि ।
 विज्ञेयः कलहो यदा बलबलं तस्याः सकृदाशित

दीषायैव टट्टटेति न शुभाः शेषाश्च दीप्ताः स्वराः ॥३६॥

सारसकूजितमिष्टफल तद् यद्युगपद्विरुतं मिथुनस्य ।

एकहृतं न शुभं यदि वा स्याद् एकरुते प्रतिरौति चिरेण ॥३७॥

चिरिल्विरिल्विति स्वनैः शुभं करोति पिङ्गला ।

अतोऽपरे तु ये स्वराः प्रदीप्तसंज्ञितास्तु ते ॥ ३८ ॥

इशिविरुतं गमनप्रतिषेधि कुशकुश चेत् कलहं प्रकरोति

अभिमतकार्यगति च यथा सा कथयति तं च विधिं कथयामि

दिनान्तसन्ध्यासमये निवासमागम्य तस्याः प्रयतश्च वृक्षम् ।

देवान् समभ्यर्च्य पितामहादीन् नवास्वरैस्तं च तरुं सुगन्धैः ४०

एको निग्रीथेऽनलदिक्स्थितश्च दिव्यतरैस्तां शपथैर्नियोज्य ।

पृच्छेद्यथाचिन्तितमर्थमेवमनेन मन्त्रेण यथा शृणोति ॥४१॥

विद्धि भद्रे मया यत्त्वमिममर्थं प्रचोदिता ।

कल्याणि सर्ववचसां वेदित्री त्वं प्रकीर्त्यसे ॥ ४२ ॥

आपृच्छेऽद्य गमिष्यामि वेदितश्च पुनस्त्वहम् ।

प्रातरागम्य पृच्छे त्वमाग्नेयीं दिशमाश्रितः ॥ ४३ ॥

प्रचोदयाम्यहं यत्त्वां तस्मै व्याख्यातुमर्हसि ।

स्वचेष्टितेन कल्याणि यथा वेद्मि निराकुलम् ॥ ४४ ॥

इत्येवमुक्ते तरुमूर्धगायाश्चिरिल्विरिल्वीति रुतेऽर्थसिद्धिः ।

अत्थाकुलत्वं दिशिकारशब्दे कुचाकुचेत्येवमुदाहृते वा ॥ ४५ ॥

अवाक्प्रदाने विहितार्थसिद्धिः पूर्वोक्तदिक्चक्रफलैरथान्यत् ।

वाच्यं फलं चोत्तममध्यनीचशाखास्थितायां वरमध्यनीचम् ४६

दिग्मण्डलेऽभ्यन्तरवाह्यभागे फलानि विन्द्याद्भृङ्गोधिकायाः ।

कुच्छुन्दरी चिच्चिडिति प्रदीप्ता पूर्णा तु मा तित्तिडिति स्वनेन

इति सर्वशाकुने शकुनरुताध्यायस्तृतीयः ।

इति श्रीवराहमिहिरकृतौ बृहत्संहितायामष्टा-
शीतितमोऽध्यायः ॥

नृत्तरगकरिकुम्भपर्याणसत्तीरवृत्तेष्टका-
सञ्चयच्छत्रशय्यासनोलूखलानि ध्वजं चामरं
शादल पुष्पित वा प्रदेयं यदा श्वावमूत्रप्राप्यती
याति यातुस्तदा कार्यसिद्धिर्भवेदार्द्रं के गोमये
मिष्टभीज्यागमः शुष्कसम्भूत्रणे शुष्कमन्न
गुडो मोदकावाप्तिरेवाथवा ।
अथ विषतरुकाण्डकीकाष्ठपाषाण-
शुष्कद्रुमास्थिश्मशानानि मूत्रप्रावहत्याथवा
यायिनोऽग्रेसरोऽनिष्टमाख्याति शय्याकुलालादि-
भाण्डान्यमुक्तान्यभिन्नानि वा मूत्रयन् कन्यकादोषक्षद
भुज्यमानानि चेद्दुष्टतां तद्गृहिण्यास्तथा
स्यादुपानत्फलं गोस्तु सम्भूत्रणे वर्णजः सङ्गरः ।
गमनमुखमुपानहं सम्प्रगृह्णीपतिष्ठेद्यदा
स्यात्तदा सिद्धये मांसपूर्णाननेऽथोप्तिरार्द्रेण चास्या
शुभं साग्न्यलातेन शुष्केण चास्या गृहीतेन सृत्युः
प्रशान्तोत्सुकेनाभिघातोऽथ पुंसः शिरोहस्तपादादि-
वक्त्रे भुवो ह्यागमो वस्त्रचीरादिभिर्यापदः
केचिदाहुः सवस्त्रे शुभम् ।
प्रविशति तु गृहं सशुष्कास्थिवक्त्रे प्रधानस्य
तस्मिन् बधः शृङ्खलाशीर्णवस्त्रौवरत्नादि वा बन्धनं
चोपगृह्णीपतिष्ठेद्यदा स्यात्तदा बन्धनं

लेटि पादौ विधुन्वन् स्वकर्णावुपर्याक्रमंश्चापि
विघ्नाय यातुर्विरोधे विरोधस्तथा स्वाङ्गकण्डूयने
स्यात् स्वपञ्चोर्ध्वपादः सदा दोषकृत् ॥ १ ॥

सूर्योदयेऽर्काभिमुखो विरोति ग्रामस्य मध्ये यदि सारमेयः ।
एको यदा वा बहवः समेताः शसन्ति देशाधिपमन्यमाशु ॥ २ ॥
सूर्योन्मुखः खानलदिकस्थितश्च चौरानलतासकरोऽचिरेण ।
मध्याह्नकालेऽनलमृत्युशंभौ सशीणितः स्यात्कलहोऽपराह्णे ॥ ३ ॥
रुवन्दिनेशाभिमुखोऽस्तकाले कृषीबलानां भयमाशु धत्ते ।
प्रदोषकालेऽनिलदिङ्मुखस्तु धत्ते भयं मारुततत्स्फरोत्यम् ॥ ४ ॥
उदङ्मुखश्चापि निशार्धकाले विप्रव्यथां गोहरणं च शास्ति ।
निशावसाने शिवदिङ्मुखश्च कन्याभिदूषानलगर्भपातान् ॥ ५ ॥
उच्चैः खराः स्युस्तृणकूटसंस्थाः प्रासादवेश्मोत्तमसंस्थिता वा ।
वर्षासु वृष्टि कथयन्ति तीव्रामन्यत्र मृत्युं दहनं रुजश्च ॥ ६ ॥
प्राहृत्कालेऽवग्रहेऽभ्योऽवगाह्य प्रत्याहृत्यै रेचकैश्चाप्यभीक्षणम् ।
आधुन्वन्तो वा पिबन्तश्च तोय वृष्टि कुर्वन्त्यन्तरे द्वादशाहात् ७
हारे शिरो न्यस्य वह्निः शरीरं रीरुयते श्वा गृहिणीं विलोक्य
रोगप्रदः स्यादथ मन्दिरान्तर्वह्निर्मुखः शंसति बन्धकीं ताम् ॥ ८ ॥
कुड्यमुत्किरति वेश्मनो यदा तत्र खानकभयं भवेत्तदा ।
गोष्ठमुत्किरति गोग्रहं वदेद् धान्यलब्धिमपि धान्यभूमिषु ॥ ९ ॥
एकेनाक्ष्णा साश्रुणा दीनदृष्टिर्मन्दाहारो दुःखकृतकृहस्य ।
गोभिः सार्धं क्रीडमाणः सुभिच्छंक्षेमारोग्यं चाभिधत्ते सुद च १०
वामं जिघ्रेज्जानु वित्तागमाय स्त्रीभिः साकं विग्रहो दक्षिणं चेत्
ऊरुं वामं चेन्द्रियार्थोपभोगाः सव्यं जिघ्रेदिष्टमितैर्विरोधः ११
पादौ जिघ्रेद्यायिनश्च दयातां प्राहार्यामि वाञ्छितां निश्चकस्य

स्थानस्थस्योपनही चेद्विजिघ्रेत् क्षिप्रं यात्रां सारमेयः करोति १२
उभयोरपि जिघ्रणे हि बाह्वोर्विज्ञेयो रिपुचौरसम्प्रयोगः ।

अथ भस्मनि गोपयीत भक्षान् मांसास्थीनि च शीघ्रमग्निर्कोपः
ग्रामे भक्षित्वा वा च वह्निः श्मशाने भषन्ति चेदुत्तमपुंविनाशः
यियासतश्चाभिमुखो विरोति यदा तदा श्वा निरुणद्धि यात्राम्
उकारवर्णेन रुतेऽर्थेसिद्धिरोकारवर्णेन च वामपार्श्वे ।

व्याक्षेपमौकाररुतेन विद्यान् निषेधकृत् सर्वरुतैश्च पश्चात् ॥१५॥

षष्ठेति चोच्चैश्च मुहुर्मुहुर्न रुवन्ति दण्डैरिव ताद्यमानाः ।

श्वानोऽभिधावन्ति च मण्डलेन ते शून्यतां सृत्युभयं च कुर्युः १६
प्रकाश्य दन्तान्यदि लेढि सृक्किणी तदाशनं मिष्टमुशन्ति तद्विदः
यदाननं चावलिहेत्र सृक्किणी प्रवृत्तभोज्येऽपि तदान्नविघ्नकृत्
ग्रामस्य मध्ये यदि वा पुरस्य भषन्ति सहत्य मुहुर्मुहुर्न ।

ते क्लेशमाख्यान्ति तदीश्वरस्य श्वारण्यसंस्थो मृगवद्विचिन्त्यः १८

वृक्षोपगे क्रोशति तीयपातः स्यादिन्द्रकीले सचिवस्य पीडा ।

वायोगृहे शस्यभयं गृहान्तः पीडा पुरस्यैव च गोपुरस्ये ॥१८॥

भयं च शय्यासु तदीश्वराणां यानि भषन्ती भयदाश्च पश्चात् ।

अथापसव्या जनसन्निवेशे भयं भषन्तः कथयन्त्यरीणाम् ॥२०॥

इति सर्वशाकुने श्वचक्रं नामाध्यायश्चतुर्थः ।

इति श्रीवराहमिहिरकृती बृहत्संहितायामेकोन-

नवतितमोऽध्यायः ।

श्वभिः शृगालाः सदृशाः फलेन विशेष एषां शिशिरे मदाप्तिः ।

हृह्ररुतान्ते परतश्च टाटा पूर्णः स्वरोऽन्ये कथिताः प्रदीप्ताः ॥१॥

लोमाशिकायाः खलु कङ्कशब्दः पूर्णः स्वभावप्रभवः स तस्याः ।
येऽन्ये स्वरास्ते प्रकृतेरपेताः सर्वे च दीप्ता इति सम्प्रदिष्टाः ॥२॥

पूर्वोद्दीचीः शिवा शस्ता शान्ता सर्वत्र पूजिता ।
धूमिताभिमुखी हन्ति स्वरदीप्ता दिगोखरान् ॥ ३ ॥

सर्वदिक्षुशुभा दीप्ता विशेषेणाङ्गशोभना ।
पुरे सैन्येऽपसव्या च कष्टा सूर्योन्मुखी शिवा ॥ ४ ॥

याहीत्यग्निभयं शास्ति टाटेति मृतवेदिका ।
धिग्धिग्दुःकृतमाचष्टे सज्वाला देशनाशिनी ॥ ५ ॥

नैव दारुणतामेके सज्वालायाः प्रचक्षते ।
अर्काद्यनलवत्तस्या वक्त्रं लालास्वभावतः ॥ ६ ॥

अन्यप्रतिरुता याम्या सोढन्यमृतशंसिनी ।
वारुण्यनुरुता सैव शंसते सलिले मृतम् ॥ ७ ॥

अक्षोभः अवणं चेष्टं धनप्राप्तिः प्रियागमः ।
क्षोभः प्रधानभेदश्च वाहनानां च सम्पदः ॥ ८ ॥

फलमा सप्तमादेतद्ग्राह्यं परतो रूतम् ।
याम्यायां तद्विपर्यस्तं फलं षट्पञ्चमादृते ॥ ९ ॥

या रोमाञ्चं मनुष्याणां शक्तन्मूत्रं च वाजिनाम् ।
रावाक्षास च जनयेत्सा शिवा न शिवप्रदा ॥ १० ॥

भीमं गता प्रतिरुते नरद्विरदवाजिनाम् ।

या शिवा सा शिवं सैन्ये पुरे वा सम्प्रयच्छति ॥ ११ ॥

मेमेति शिवा भयङ्करी भीमी व्यापदमादिशेच्च सा ।
मृतिबन्धनिवेदिनी फिफ ह्रह्र चात्महिता शिवा स्वरे ॥१२॥
शान्ता त्ववर्णात्परमौ रुवन्ती टाटामुदीर्णमिति वाश्यमाना ।
टेटे च पूर्वं परतश्च येथे तस्याः स्तुष्टिप्रभव रूतं तत् ॥ १३ ॥

उच्चैर्घोरं वर्णमुच्चार्य पूर्वं पञ्चात्क्रोशेत्क्रोष्टुकस्यानुरूपम् ।
 या सा क्षेमं प्राह वित्तस्य चाप्तिं सयोग वा प्रोषितेन प्रियेण
 इति सर्वशाकुने शिवारुतं नाम पञ्चमोऽध्यायः ।
 इति श्रीवराहमिहिरकृतौ बृहत्संहितायां
 नवतितमोऽध्यायः ॥

—

सौमागता वन्यमृगा रुवन्तः स्थिता व्रजन्तोऽथ समापतन्तः
 सम्प्रत्यतीतैष्यभयानि दीप्ताः कुर्वन्ति शून्यं परितो भ्रमन्तः १
 ते ग्राम्यसत्त्वैरनुवाञ्छमाना भयाय रोधाय भवन्ति वन्यैः ।
 हाभ्यामपि प्रत्यनुवाशितास्ते वन्दिग्रहायैव मृगा भवन्ति ॥२॥
 वन्यसत्त्वे द्वारसंस्थे पुरस्य रोधो वाच्यः सम्प्रविष्टे विनाशः ।
 क्षूते मृत्युः स्याद्भय संस्थिते च गेहं याति बन्धनं सम्प्रदिष्टम् ॥३॥
 इति सर्वशाकुने मृगचेष्टितं नाम षष्ठोऽध्यायः ।
 इति श्रीवराहमिहिरकृतौ बृहत्संहितायामेक-
 नवतितमोऽध्यायः ॥

—

गावो दीनाः पार्थिवस्याशिवाय पादैर्भूमिं कुट्टयन्त्यश्च रोगान्
 मृत्युं कुर्वन्त्यश्रुपूर्णयताक्ष्यः पत्युर्भीतास्तस्करानारुवन्त्यः ॥१॥
 अकारणे क्रोशति चेदनर्थो भयाय रात्रौ वृषभः शिवाय ।
 भृशं निरुद्धा यदि मल्लिकाभिस्तदाशु वृष्टिं सरमात्मजैर्वा ॥ २ ॥
 आगच्छन्त्यो वेश्म बभ्रारवेण ससेवन्त्यो गोष्ठवृद्धौ गवां गाः ।
 आर्द्राङ्गो वा हृष्टरोमुखः प्रहृष्टा धन्या गावः स्युर्महिष्योऽपि चैवम्
 इति सर्वशाकुने गवेष्टितं नाम सप्तमोऽध्यायः ।

इति श्रीवराहमिहिरकृतौ बृहत्सहितायां
द्धानवतितमोऽध्यायः ॥

उत्सर्गान्न शुभदमासनापरस्थं

वामे च ज्वलनमतीऽपरं प्रशस्तम् ।

सर्वाङ्गज्वलनमवृद्धिदं हयानां

द्वे वर्षे दहनकणाश्च धूपनं वा ॥ १ ॥

अन्तःपुरं नाशमुपैति मेढ्रे कोशं क्षयं यात्यदरे प्रदीप्ते ।

पायी च पुच्छे च पराजयः स्याद् वक्त्रोत्तमाङ्गज्वलने जयश्च २

स्कन्धासनांसज्वलनं जयाय बन्धाय पादज्वलनं प्रदिष्टम् ।

ललाटवक्त्रोऽक्षिभुजेषु धूमः पराभवाय ज्वलनं जयाय ॥ ३ ॥

नासापुटप्रोथशिरोऽश्रुपातनेत्रेषु रात्रौ ज्वलनं जयाय ।

पालाशताम्रासितकर्बुराणां नित्यं शुकाभस्य सितस्य चेष्टम् ४

प्रद्वेषो यवसान्भसां प्रपतनं खेदी निमित्ताद्विना

कम्पी वा वदनाच्च रक्तपतनं धूमस्य वा सम्भवः ।

अस्त्रप्रश्च विरोधिता निशि दिवा निद्रालसध्यानता

मादोऽधोमुखता विचेष्टितमिदं नेष्टं स्मृतं वाजिनाम् ॥ ५ ॥

आरोहणमनःवाजिनां पर्याणादियुतस्य वाजिनः ।

उपवाह्यतुरङ्गमस्य वा कल्यस्यैव विघ्नं शोभना ॥ ६ ॥

क्रौञ्चवद्विषुवधाय हेषितं ग्रीवया त्वक्षलया च सोन्मुखम् ।

स्निग्धमुच्चमनुनादि हृष्टवद् यासरुद्धवदनैश्च वाजिभिः ॥ ७ ॥

भूर्ध्वपात्रदधिविप्रदेवता गन्धपुष्पफलकाञ्चनादि वा ।

अभिष्टमश्रवापरं भवेद्विषतां यदि समीपतो जयः ॥ ८ ॥

भक्षपानखलिनाभिनन्दिनः पत्युरीपयिकनन्दिनोऽथवा ।
 सव्यपार्श्वगतदृष्टयोऽथवा वाञ्छितार्थफलदासुरङ्गमा ॥ ९ ॥
 वामैश्च पादैरभिताडयन्तो महीं प्रवासाय भवन्ति भर्तुः ।
 मन्व्यासु दीप्तामवलोकयन्तो हेषन्ति चेदन्धपराजयाय ॥ १० ॥
 अतीव हेषन्ति किरन्ति बालान् निद्रारताश्च प्रवदन्ति यात्राम्
 रोमत्यजो दीनखरस्वराश्च पाशून् ग्रसन्तश्च भयाय दृष्टाः ॥ ११ ॥
 समुहवदक्षिणपार्श्वशायिनः पदं समुत्क्षिप्य च दक्षिण स्थिता
 जयाय शेषेष्वपि वाहनेष्विदं फलं यथासम्भवमादिशेद्बुधः ॥ १२ ॥

आरोहति क्षितिपती विनयोपपन्नो

यात्रानुगोऽन्यतुरगं प्रति हेषते च ।

वक्त्रेण वा स्पर्शति दक्षिणमात्मपार्श्वं

योऽश्वः स भर्तुरचिरात्प्रचिनोति लक्ष्मीम् ॥ १३ ॥

मुहुर्मुहुर्मूलशक्तत् करोति न ताड्यमानोऽप्यनुलोमयायी ।

अकार्यभीतोऽश्रुविलोचनश्च शुभ न भर्तुसुरगोऽभिधत्ते ॥ १४ ॥

उक्तमिदं हयचेष्टितमत ऊर्ध्वं दन्तिनां प्रवक्ष्यामि ।

तेषां तु दन्तकल्पनभङ्गस्नानादिचेष्टाभिः ॥ १५ ॥

इति सर्वशाकुन अश्वचेष्टित नामाध्यायोऽष्टमः ।

इति श्रीवराहमिहिरकृतौ वृहत्संहितायां

तथोनवतितमोऽध्यायः ॥

—

दन्तस्य मूलपरिधिं द्विरायतं प्रोक्तम् कल्पयेच्छेषम् ।

अधिकमनूपचराणां नगूनां गिरिचारिणां किञ्चित् ॥ १ ॥

श्रीवत्सवर्धमानच्छत्रध्वजचामरानुरूपेषु ।

ऊर्ध्वे दृष्टेष्वायोग्यविजयधनवृद्धिसौख्यानि ॥ २ ॥

प्रहरणसदृशेषु जृयो नन्द्यावर्ते प्रनष्टदेशातिः ।
 लोष्टे तु लब्धपूर्वस्य भवति देशस्य सम्प्राप्तिः ॥ ३ ॥
 स्त्रौरूपे स्वविनाशो भृङ्गारेऽभ्युत्थिते सुतोत्पत्तिः ।
 कुम्भेन निधिप्रस्रियताविघ्नं च दण्डेन ॥ ४ ॥
 कृकलासकपिभुजङ्गेष्वसुभिश्चव्याधयो रिपुवशत्वम् ।
 गृध्रोलूकध्वाङ्गस्ये नाकारेषु जनमरकः ॥ ५ ॥
 पाशेऽथवा कवन्धे नृपमृत्युर्जनविपत्सुते रक्ते ।
 कृशे श्यावे रूक्षे दुर्गन्धे चाशुभं भवति ॥ ६ ॥
 शुक्लः समः सुगन्धिः स्निग्धश्च शुभावहो भवेच्छेदः ।
 गलनम्लानफलानि च दन्तस्य समानि भङ्गेन ॥ ७ ॥
 मूलमध्यदशमायसंस्थिता देवदैत्यमनुजाः क्रमात्ततः ।
 स्फोतमध्यपरिपेलव फलं शीघ्रमध्यचिरकालसम्भवम् ॥ ८ ॥
 दन्तभङ्गफलमत्र दक्षिणे भूपदेशबलविद्रवप्रदम् ।
 वामतः सुतपुरोहितेभूपान् हन्ति साटविकदारनाथकान् ८
 आदिशेदुभयभङ्गदर्शनात् पार्थिवस्य सकलं कुलक्षयम् ।
 सौम्यलग्नतिथिभादिभिः शुभं वर्धतेऽशुभमतोऽन्यथा भवेत् १०
 क्षीरवृक्षफलपुष्पपादपेष्वपगातटविघटितेन वा ।
 वाममध्यरदभङ्गखण्डनं शत्रुनाशकदतोऽन्यथापरम् ॥ ११ ॥
 तत्रलितगतिरकस्माच्चस्तकर्णोऽतिदीनः
 श्वसिति मृदु सुदीर्घं न्यस्तहस्तः पृथिव्याम् ।
 द्रुतमुकुलितदृष्टिः स्वप्नशीलो विलोमो
 भयकदहितभक्षी नैकशोऽसृक् कृकच ॥ १२ ॥
 वल्मीकस्थानुगुल्मक्षुपतरुमथन. स्वेच्छया हृष्टदृष्टि
 र्यायाद्यातानुलीमं त्वरितपदगतिर्वक्त्रमुच्चास्य चोच्चैः ।

कक्षासन्नाहकाले जनयति च मुहुः शीकरं वृंहितं वा
 तत्कालं वा मदासिर्जयकदथ रदं वेष्टयन्दक्षिणं वा ॥ १२ ॥
 प्रवेशनं वारिणि वारणस्य ग्राहेण नाशाय भवेन्नृपस्य ।
 ग्राहं गृहीत्वोत्तरणं द्विपस्य तोयात् स्थलं वृद्धिकरं नृभर्तुः ॥ १४ ॥
 इति सर्वशाकुने हस्तोद्धितं नामाध्यायो नवमः ।
 इति श्रीवराहमिहिरकृतौ वृहत्संहिताया
 चतुर्नवतितमोऽध्यायः ॥

प्राच्यानां दक्षिणतः शुभदः काकः करायिका वामा ।
 क्विपरीतमन्यदेशेष्ववधिलोकप्रसिद्धैव ॥ १ ॥
 वैशाखे निरुपहतं वृक्षे नौडः सुभिन्नशिवदाता ।
 निन्दितकण्टकिशुष्केष्वसुभिन्नभयानि तद्देशे ॥ २ ॥
 नौडे प्राक्छाखायां शरदि भवेत्प्रथमवृष्टिरपरस्याम् ।
 श्याम्योत्तरयोर्मध्या प्रधानवृष्टिस्वरूपरि ॥ ३ ॥
 शिखिदिशि मण्डलवृष्टिर्नैऋत्यां शारदस्य निष्पत्तिः ।
 परिशेषयोः सुभिन्नं मूषकसन्मत्तु वायव्ये ॥ ४ ॥
 शरदर्भगुल्मवल्लीधान्यप्रासादगेहनिम्बेषु ।
 शून्यो भवति स देशश्चौरानावृष्टिरोगार्तः ॥ ५ ॥
 द्वित्रिचतुःशावत्वं सुभिन्नदं पञ्चभिर्नृपान्यत्वम् ।
 अण्डावकिरणमेकाण्डताप्रसूतिश्च न शिवाय ॥ ६ ॥
 चौरकवर्णैश्चौराश्चित्रैर्मृत्युः सितैश्च वज्रिभयम् ।
 विकलैर्दर्भिन्नभयं काकानां निर्दिशेच्छिशुभिः ॥ ७ ॥
 अनिमित्तसंहतैर्ग्राममध्यगैः क्षुब्धं प्रवाशद्भिः ।
 क्रीधंश्चक्राकारैरभिघातो वर्गवर्गस्थैः ॥ ८ ॥

अभयाश्च तुण्डपक्षैश्चरणविघातैर्जनानभिभवन्तः ।
 कुर्वन्ति शत्रुवृद्धिं निशि विचरन्तो जनविनाशम् ॥ ९ ॥
 मध्येन खे स्रमद्भिः स्वभय विपरीतमण्डलैश्च परात् ।
 अत्याकुलं स्रमद्भिर्वातोदुस्वामो भवति काकैः ॥ १० ॥
 ऊर्ध्वमुखाश्चलपक्षाः पथि भयदाः क्षुब्धाय धान्यमुपः ।
 सेनाङ्गस्था युद्धं परिमोषं चानभृतपक्षाः ॥ ११ ॥
 भस्मास्थिकेशपत्राणि विन्यसन् पतिवधाय शय्याजाम् ।
 मणिकुसुमाद्यवहनेन सुतस्य जन्माङ्गनायाश्च ॥ १२ ॥
 पूर्णाननेऽर्थलाभः सिकताधान्यार्द्रमृत्कुसुमपूर्वैः ।
 भयदो जनसंवासाद् यदि भाण्डान्यपनयेत्काकः ॥ १३ ॥
 वाहनशस्त्रोपानच्छत्रच्छायाङ्गकुट्टने मरणम् ।
 तत्पूजायां पूजा विष्ठाकरणेऽन्नसम्प्राप्तिः ॥ १४ ॥
 तद्द्रव्यमुपनयेत्तस्य लब्धिरपहरति चेत् प्रणाशः स्यात् ।
 पीतद्रव्ये कनक वस्त्रं कार्पासिके सिते रूढ्यम् ॥ १५ ॥
 सत्तीरार्जुनवज्जुलकूलद्वयपुलिनगा रुवन्तश्च ।
 प्रावृषि वृष्टि दुर्दिनममृतौ स्नाताश्च पांशुजलैः ॥ १६ ॥
 दारुणनादस्तरुकोटरोपगो वायसो महाभयदः ।
 सलिलमवलोक्ष्य विरुवन् वृष्टिकरोऽब्दानुरावी वा ॥ १७ ॥
 दीप्तोद्दिग्धो विटपे विकुट्टयन्वह्निह्विधुतपक्षः ।
 रक्तद्रव्यं दग्धं तृणकाष्ठं वा गृहे विदधत् ॥ १८ ॥
 ऐन्द्रादिदिगवलोकी सूर्याभिमुखो रुवन् गृहे गृहिणः ।
 राजभयचौरबन्धनकलहाः स्युः पशुभयं चेति ॥ १९ ॥
 शान्तामैन्द्रीमवलोकयन् रुयाद्राजपुरुषमित्राणि ।
 भवति च सुवर्णलब्धिः शाल्यन्नगुडाशनामिश्र ॥ २० ॥

आग्नेय्यामनलाजीविकयुवतिप्रवरधातुलाभश्च ।

याम्ये माषकुलत्या भोज्यं गान्धर्विकैर्योगः ॥ २१ ॥

नैर्ऋत्यां दूताश्चोपकरणदधितैलपललभोज्याग्निः ।

वारुण्यां मांससुरासवधान्यसमुद्ररत्नाग्निः ॥ २२ ॥

भारुत्यां शस्त्रायुधसरोजवल्लीफलाशनाग्निश्च ।

सौम्यायां परमान्नाशनं तुरङ्गाम्बरप्राग्निः ॥ २३ ॥

ऐशान्यां सस्त्राग्निर्घृतपूर्णानां भवेदनडुहश्च ।

एवं फलं गृहपतेर्गृहपृष्ठसमाश्रिते भवति ॥ २४ ॥

गमने कर्णसमश्चेत् क्षेमाय न कार्यसिद्धये भवति ।

अभिसुखमुपैति यातुर्विरुवन्निनिवर्तयेद्यात्नाम् ॥ २५ ॥

वामे वाशित्वादौ दक्षिणपार्श्वेऽनुवाशते यातुः ।

अर्थापहारकारौ तद्विपरीतोऽर्थसिद्धिकरः ॥ २६ ॥

यदि वाम एव विरुयान् मुहुर्मुहुर्वायिनोऽनुलोमगतिः ।

अर्थस्य भवति सिद्धयै प्राच्यानां दक्षिणश्चैवम् ॥ २७ ॥

वामः प्रतिलोमगतिर्वाशन् गमनस्य विघ्नकृद्भवति ।

तत्रस्थस्त्वेव फलं कथयति यद्वाञ्छितं गमने ॥ २८ ॥

दक्षिणविरुतं कृत्वा वामे विरुयाद्यथेप्सितावाग्निः ।

प्रतिवाश्य पुरो यायाद् द्रुतमग्रेऽर्थागमोऽतिमहान् ॥ २९ ॥

प्रतिवाश्य पृष्ठतो दक्षिणेन यायाद् द्रुतं क्षतजकर्ता ।

एकचरणोऽर्कमीक्षन् विरुवन्श्च पुरो रुधिरहेतुः ॥ ३० ॥

दृष्ट्वा कर्मकपादसुण्डेन लिखेद्यदा स्वपिच्छानि ।

परतो जनस्य महती बधमभिधत्ते तदा बलिभुक् ॥ ३१ ॥

शस्योपेते क्षेत्रे विरुवति शान्ते सशस्य भूलब्धिः ।

आकुलचेष्टो विरुवन् सीमान्ते क्लेशकृद्यातुः ॥ ३२ ॥

सुस्निग्धपत्रपल्लवकुसुमफलानम्रसुरभिमधुरेषु ।
 सत्तीरात्रणसुस्थितमनोज्ञवृक्षेषु चार्धकरः ॥ ३३ ॥
 निम्बव्रणस्यशाद्वलभवनप्रासादहर्म्यहरितेषु ।
 धान्योच्छ्रयमङ्गल्येषु चैव विरुवन्धनागमदः ॥ ३४ ॥
 गोपुच्छस्थे वल्लीकगेऽथवा दर्शनं भुजङ्गस्य ।
 सद्यो ज्वरो महिषगं विरुवति गुल्मे फलं स्वल्पम् ॥ ३५ ॥
 कार्यस्य व्याघातस्तृणकूटे वामगेऽस्थिसंस्थे वा ।
 ऊर्ध्वाग्निप्लुष्टेऽग्निहते च काके बधो भवति ॥ ३६ ॥
 कण्टकिमिश्रे सौम्ये सिद्धिः कार्यस्य भवति कलहस्य ।
 कण्टकिनि भवति कलहो वल्लीपरिवेष्टिते बन्धः ॥ ३७ ॥
 छिन्नाग्रेऽङ्गच्छेदः कलहः शुष्कद्रुमस्थिते ध्वाङ्गे ।
 पुरतश्च पृष्ठतो वा गोमयसंस्थे धनप्राप्तिः ॥ ३८ ॥
 मृतपुरुषाङ्गावयवस्थितोऽभिवाशनं करोति मृत्युभयम् ।
 भञ्जनस्थि च चञ्चा यदि वाशत्यस्थिभङ्गाय ॥ ३९ ॥
 रज्ज्वस्थिकाष्ठकण्टकिनिःसारशिरोरुहानने रुवति ।
 भुजगगददङ्घ्रितस्तरशस्त्राग्निभयानप्रनुक्रमशः ॥ ४० ॥
 सितकुसुमाशुचिमांसाननेऽर्थसिद्धिर्यथेप्सिता यातुः ।
 धुन्वन् पक्षावूर्द्धानने च विघ्नं मुहुः कणति ॥ ४१ ॥
 यदि शृङ्खलां वरलां वल्लीं वादाय वाशते बन्धः ।
 पाषाणस्थे च भयं क्लिष्टापूर्वाध्विकयुतिश्च ॥ ४२ ॥
 अनग्रेऽनग्रभक्षसंक्रामितानने तुष्टिरुत्तमा भवति ।
 विज्ञेयः स्त्रोलाभो दम्पत्योर्वाशतोर्युगपत् ॥ ४३ ॥
 प्रमदाशिर उपगतपूर्णकुम्भसंस्थेऽङ्गनार्थसम्प्राप्तिः ।
 घटकुट्टने सुतविपद् घटोपहृदनेऽन्नसम्प्राप्तिः ॥ ४४ ॥

स्त्वन्वावारादीनां निवेशसमये खवञ्चलत्पक्षः ।

सूचयतेऽनग्रस्थानं निञ्चलपक्षस्तु भयमात्रम् ॥ ४५ ॥

प्रविशद्भिः सैन्यादीन् सगृध्रकङ्कैर्धिनामिषं ध्वाह्वैः ।

अविरुद्धैस्तैः प्रीतिर्द्विषता युद्धं विरुद्धैश्च ॥ ४६ ॥

बन्धः सूकरसंस्थे पङ्काक्ते सूकरे द्विकेऽर्थाप्तिः ।

क्षेमं खरोद्गसंस्थे केचित्प्राहुर्बध तु खरे ॥ ४७ ॥

वाहनलाभोऽश्वगते विरुवत्यनुयायिनि क्षतजपातः ।

अनग्रेऽप्यनुव्रजन्तो यातार काक्कवद्विहगाः ॥ ४८ ॥

द्वात्रिंशत्प्रविभक्ते दिक्चक्रे यद्यथा समुद्दिष्टम् ।

तत्तत्तथा विधेयं गुणदोषफलं यियासूनाम् ॥ ४९ ॥

का इति काकस्य रूतं खनिलयसंस्थस्य निष्फलं प्रोक्तम् ।

कव इति चात्मप्रीत्यै क इति रूते स्निग्धमित्वाप्तिः ॥ ५० ॥

कर इति कलहं कुरुकुरु च हर्षमथ कटकटेति दधिभक्तम् ।

केके विरूतं कुकु वा धनलाभं यायिनः प्राह ॥ ५१ ॥

खरेखरे पथिकागममाह कखाखेति यायिनी सत्युस् ।

गमनप्रतिषेधिकमाखलखल सद्योऽभिवर्षाय ॥ ५२ ॥

काकेति विघातं काकटीति चाहारद्रूषणं प्राह ।

प्रीत्यास्पदं कवकवेति बन्धमेव कगाकुदिति ॥ ५३ ॥

करकौ विरूते वर्षं गुडवच्चासाय वडिति वस्त्राप्तिः ।

कलर्येति च सयोगः शूद्रस्य ब्राह्मणैः साकम् ॥ ५४ ॥

फडिति फलाप्तिः फलवाहिदर्शनं टडिति प्रहाराः स्युः ।

स्त्रीलाभः स्त्रीति रूते गडिति गवां पुडिति पुष्पाणाम् ॥ ५५ ॥

युधाय टाकुटाकिति गुह्यं वज्रिभयं कटेकटे कलहः ।

टाकुलि चिण्टिचि केकेकेति पुरञ्जेति दोषाय ॥ ५६ ॥

काकद्वयस्यापि समानमेतत् फलं यदुक्तं रूतचेष्टिताद्यैः ।

षतत्रिणोऽन्येऽपि यथैव काको वनयाः श्ववच्चोपरिदंष्ट्रिणो ये

स्थलसलिलचराणां व्यत्ययो मेषकाले

प्रचुरसलिलवृद्धौ शेषकाले भयाय ।

मधु भवननिलीन तत्करोत्याशू शून्यं

मरणमपि निलीना मक्षिका मूर्ध्नि नीला ॥ ५८ ॥

विनिक्षिपन्त्य. सलिलेऽण्डकानि पिपीलिका वृष्टिनिरोधमाहुः

तरुस्थल वापि नयन्ति निम्नाद् यदा तदा ताः कथयन्ति वृष्टिम्

कार्यं तु मूलशकुनेऽन्तरजे तदङ्गि

विन्द्यात् फलं नियतमेवमिमे विचिन्त्याः ।

प्रारम्भयानसमयेषु तथा प्रवेशे

ग्राह्यं क्षुतं न शुभदं कचिदप्युशन्ति ॥ ६० ॥

शुभं दशापाकमविघ्नसिद्धिं मूलाभिरक्षामथवा सहायान् ।

इष्टस्य ससिद्धिमनामयत्वं वदन्ति ते मानयितुर्नृपस्य ॥ ६१ ॥

क्रोशादूर्ध्वं शकुनिविरुत निष्फलं प्राहुरेके

तत्रानिष्टे प्रथमशकुने मानयेत्यञ्च षट् च ।

प्राणायामान्नृपतिरशुभे षोडशैव द्वितीये

प्रत्यागच्छेत् स्वभवनमतो यद्यनिष्टस्तृतीयः ॥ ६२ ॥

इति सर्वशाकुने वायसरुतं नाम दशमोऽध्यायः ।

इति श्रीवराहमिहिरकृतौ बृहत्संहितायां

पञ्चनवतितमोऽध्यायः ॥

—

दिग्देशचेष्टास्त्रवासरर्चमुहूर्तहोराकरणोदयांशान् ।

चिरस्थिरोन्मिश्रबलावलं च बुद्ध्या फलानि प्रवदेद्भुतज्ञः ॥ १ ॥

द्विविधं कथयन्ति संस्थितानामागामि स्थिरसंज्ञितं च कार्यम् ।
नृपद्रुतचरान्यदेशजातान्यभिधातः स्वजनादि चागमाख्यम् ॥२॥

उद्ध्वसङ्ग्रहणभोजनचौरवह्नि-

वर्षात्सवात्मजवधाः कलहो भय च ।

वर्गः स्थिरोऽयमुदयेन्दुयुते स्थिरर्क्षे

विन्द्यात् स्थिर चरगृहे च चर यदुक्तम् ॥ ३ ॥

स्थिरप्रदेशोपलमन्दिरेषु सुरालये भूजलसन्निधौ च ।

स्थिराणि कार्याणि चराणि यानि चलप्रदेशादिषु चागमाय ४

आप्योदयर्क्षक्षणादिगजलेषु पक्षावसानेषु च ये प्रदीप्ताः ।

सर्वेऽपि ते वृष्टिकरा रुवन्तः शान्तोऽपि वृष्टिं कुरुतेऽम्बुचारौ ५

आग्नेयदिग्लग्नसुहृत्तद्देशेष्वर्क्षप्रदीप्तोऽग्निभयाय रौति ।

विध्यां यमर्क्षोदयकण्टकेषु निष्पतवल्लीषु च मोषकत्स्यात् ॥ ६ ॥

आस्यः प्रदीप्तः स्वरचेष्टिताभ्यामुग्रो रुवन् कण्टकिनि स्थितश्च ।

भौमर्क्षलग्ने यदि नैर्ऋती च स्थिताऽभितश्चेत्कलहाय दृष्टः ७

लग्नेऽथवेन्दोर्मुग्धभांशसस्ये विदिक्स्थितोऽधोवदनश्च रौति ।

दीप्तः स चेत्सङ्ग्रहणं करोति योन्या तथा या विदिशि प्रदिष्टा ८

पुंराशिलग्नौ विषमे तिथौ च दिक्स्थः प्रदीप्तः शकुनो नराख्यः

वाच्यं तदा सङ्ग्रहणं नराणां मिश्रे भवेत्पण्डकसम्प्रयोगः ॥ ९ ॥

एवं रवेः चैत्रनवांशलग्नौ लग्नौ स्थिते वा स्वयमेव सूर्ये ।

दीप्तोऽभिधत्ते शकुनो विवासं पुंसः प्रधानस्य हि कारणं तत् १०

प्रारभ्यमाणेषु च सर्वकार्येष्वर्क्षान्विताङ्गाहणयेद्विलग्नम् ।

सम्प्रद्विपच्चेति यथाक्रमेण सम्प्रद्विपद्वापि तथैव वाच्या ॥ ११ ॥

काणेनात्मा दक्षिणेनैति सूर्ये चन्द्रे लग्नाद्वादशे चतरेण ।

लग्नस्थेऽर्के पापदृष्टेऽन्ध एव कुब्जः स्वर्क्षे श्रोत्रहीनो जडो वा १२

क्रूरः षष्ठे क्रूरदृष्टो विलम्बादयस्मिन्नाशौ तद्गृहाङ्गे व्रणं स्यात्
एवं प्रोक्तं यन्मया जन्मकाले चिह्नं रूपतत्तदस्मिन्विचिन्त्यम् १३
द्वयक्षर चरगृहांशकोदये नाम चास्य चतुरक्षरं स्थितम् ।

नामयुग्ममपि च द्विमूर्तिषु त्रयक्षरं भवति चास्य पञ्चभिः ॥ १४ ॥

काद्यास्तु वर्गाः कुजशुक्रसौम्यजीवार्कजानां क्रमशः प्रदिष्टाः ।

वर्णाष्टकं यादि च शीतरश्मे रवेरकारात्क्रमशः स्वराः स्युः ॥ १५ ॥

नामानि चाग्न्यम्बु कुमारविष्णु शक्रेन्द्रपत्नीचतुराननानाम् ।

तुल्यानि सूर्यात्क्रमशो विचिन्त्य द्वितयादिवर्णैर्घटयेत् स्वबुद्ध्या १६

वर्णांसि तेषां स्तनपानबाल्यव्रतस्थिता यौवनमध्यवृद्धाः ।

अतीववृद्धा इति चन्द्रभौमज्ञशुक्रजीवार्कशनैश्चराणाम् ॥ १७ ॥

इति शाकुनोत्तराध्यायः ।

इति श्रीवराहमिहिरकृतौ बृहत्संहितायां

षष्ठवतितमोऽध्यायः ॥

पक्षाङ्गानोः सोमस्य मासिकोऽङ्गारकस्य वक्रोक्तः ।

आ दर्शनाच्च पाको बुधस्य जीवस्य वर्षेण ॥ १ ॥

षडभिः सितस्य मासैरब्देन शनैः सुरद्विषोऽब्धाधीत् ।

वर्षात्सूर्यग्रहणे सद्यः स्यात्त्वाष्टकीलकयोः ॥ २ ॥

त्रिभिरेव धूमकेतोर्मासैः श्वेतस्य सप्तरात्रान्ते ।

सप्ताहात्परिवेषेन्द्रचापसन्ध्याम्रसूचीनाम् ॥ ३ ॥

शीतोष्णविपर्यासः फलपुष्पमकालजं दिशं दाहः ।

स्थिरचरयोरन्यत्वं प्रसूतिविकृतिश्च षण्मासात् ॥ ४ ॥

अक्रियमाणककरणं भूकम्पोऽनुक्षवो दुरिष्टं च ।

श्रीषष्ठाशीष्ठाणां स्त्रीतोऽन्यत्वं च वर्षाधीत् ॥ ५ ॥

स्तम्भकुसुलादीनां जल्पितरुदितप्रकम्पितस्नेहा ।
 मासत्रयेण कलहेन्द्रचापनिर्घातपाकाश्च ॥ ६ ॥
 कौटाखुमच्चिकोरगबाहुल्यं मृगविहङ्गमरुत च ।
 लोष्टस्य चाप्सु तरण त्रिभिरेव विपच्यते मासैः ॥ ७ ॥
 प्रमवः शुनामरण्ये वन्यानां ग्रामसम्प्रवेशश्च ।
 मधुनिलयतोरणेन्द्रध्वजाश्च वर्षात् समधिकाद्वा ॥ ८ ॥
 गोमायुगृध्रसङ्घा दशाहिकाः सद्य एव तूर्यरवः ।
 आक्रुष्टं पक्षफलं वल्मीको विदरणं च भुवः ॥ ९ ॥
 अहुताशप्रज्वलनं घृततैलवसादिवर्षणं चापि ।
 सद्यः परिपच्यन्ते मासेऽध्यर्धे च जनवादः ॥ १० ॥
 कृत्वाचितियूपहुतवह्वीजानां सप्तभिर्भवति पक्षैः ।
 कृत्वा तौरणस्य च केचिन्मासात् फलं प्राहुः ॥ ११ ॥
 अत्यन्तविरुद्धानां स्नेहः शब्दश्च वियति भूतानाम् ।
 मार्जारनकुलयोर्मूर्षकेण सङ्गश्च मासेन ॥ १२ ॥
 गन्धर्वपुरं मासाद् रसवैकृत्यं हिरण्यविकृतिश्च ।
 ध्वजवेश्मपांशुधूमाकुला दिशश्चापि मासफलाः ॥ १३ ॥
 नवकैकाष्टदशकैकषट्त्रिकत्रिकसंख्यमासपाकानि ।
 नक्षत्रान्यश्विनिपूर्वकाणि सद्यःफलाश्लेषा ॥ १४ ॥
 पितृगान्मासः षट्षट् तयोऽर्धमष्टौ च त्रिषड्कैकाः ।
 मासचतुष्के ऽष्टादे सद्यःपाकाभिजित्तारा ॥ १५ ॥
 सप्ताष्टावध्यर्धं त्रयस्त्रयः पञ्च चैव मासाः स्युः ।
 श्रवणादीनां पाको नक्षत्राणां यथासंख्यम् ॥ १६ ॥

निगदितसमये न दृश्यते चेद् अधिकतर द्विगुणे प्रपच्यते तत्
 यदि न कनकरत्नगोप्रदानैरुपशमित विधिवद्विजैश्च शान्त्या ॥

इति श्रोवराहमिहिरकृतौ बृहत्संहितायां पाका-
ध्यायो नाम सप्तनवतितमोऽध्यायः ।

त्रिखिगुणरसेन्द्रियानलशशिविषयगुणर्तुपञ्चवसुपक्षाः ।
विषयैकचन्द्रभूतार्णवाग्निरुद्राश्विवसुदहनाः ॥ १ ॥
भूतसप्तपञ्चवसवो द्वाविंशच्चेति तारकामानम् ।
क्रमशोऽश्विन्यादीनां कालस्ताराप्रमाणेन ॥ २ ॥
नक्षत्रजमुद्वाहे फलमव्यैस्तारकामितैः सदसत् ।
दिवसैर्ज्वरस्य नाशो व्याधेरन्यस्य वा वाच्यः ॥ ३ ॥
अश्विन्यमदहनकमलजशशिशूलभृद्ददितिजीवफणिपितरः ।
योन्ध्यमदिनकृत्त्वष्टृपवनशक्राग्निमित्राश्च ॥ ४ ॥
शक्रो निर्वृत्तिस्तोयं विश्वे ब्रह्मा हरिर्वसुर्वरुणः ।
अजपादोऽहिर्बुध्नयः पूषा चेतीश्वरा भानाम् ॥ ५ ॥
त्रौण्युत्तराणि तेभ्यो रोहिण्यश्च ध्रुवाणि तैः कुर्यात् ।
अभिषेकशान्तितरुनगरधर्मबीजध्रुवारम्भान् ॥ ६ ॥
भूलशिवशक्रभुजगाधिपानि तीक्ष्णानि तेषु सिद्ध्यन्ति ।
अभिघातमन्त्रवेतालबन्धवधभेदसम्बन्धाः ॥ ७ ॥
उग्राणि पूर्वभरणीपित्र्याण्युक्तादनाशशाठ्येषु ।
योज्यानि बन्धविषदहनशस्त्रवातादिषु च सिद्ध्यै ॥ ८ ॥
लघु हस्ताश्विनपुष्याः पण्यरतिज्ञानभूषणकलासु ।
शिल्पोषधयानादिषु सिद्धिकराणि प्रदिष्टानि ॥ ९ ॥
मृदुवर्गस्वनुराधाचित्रापीष्णैन्दवानि मित्रार्थे ।
सुरतविधिवस्त्रभूषणमङ्गलगौतेषु च हितानि ॥ १० ॥
ह्रीतभुजं सविशाखं मृदुतीक्ष्णं तद्विमिश्रफलकारि ।

श्रवणाक्षयमादित्यानिले च चरकर्मणि हितानि ॥ ११ ॥

हस्ताक्षयं मृगशिरः श्रवणाक्षयं च

पूषाश्विश्चक्रगुरुभानि पुनर्वसुश्च ।

क्षीरे तु कर्मणि हितान्युदये क्षणे वा

युक्तानि चोडुपतिना शुभतारया च ॥ १२ ॥

न स्नातमात्रगमनोष्णकभूषिताना-

मभ्यक्तभुक्तरणकालनिरासनानाम् ।

सन्ध्यानिशोः कुजयमार्कदिने च रिक्ते

क्षीरे हितं न नवमेऽङ्गि न चापि विध्याम् ॥ १३ ॥

नृपाज्ञया ब्राह्मणसम्पत्ते च विवाहकाले मृतसूतके च ।

वदस्य मोक्षे क्रतुदीक्षणासु सर्वेषु शस्तं क्षुरकर्म भेषु ॥ १४ ॥

हस्तो मूलं श्रवणा पुनर्वसुर्मृगशिरस्तथा पुष्यः ।

पु संज्ञितेषु कार्येष्वेतानि शुभानि धिष्णप्रानि ॥ १५ ॥

सावित्रपोष्णानिलमैत्रतिथे त्वाष्ट्रे तथा चोडुगणाधिपर्चे ।

संस्कारदीक्षाव्रतमेखलादि कुर्याद्गुरौ शुक्रबुधेन्दुयुक्ते ॥ १६ ॥

लाभे तृतीये च शुभैः समेते पापैर्विहीने शुभराशिलग्ने ।

वेधौ तु कर्णौ त्रिदशेज्यलग्ने तिथे न्दुचित्राहरिर्वेतीषु १७

शुद्धे द्वादशकेन्द्रनैधनगृहैः पापैस्त्रिषष्ठायगै-

र्लग्ने केन्द्रगतेऽथवा सुरगुरौ दैत्येन्द्रपूज्येऽपि वा ।

सर्वारम्भफलप्रसिद्धिरुदये राशौ च कर्तुः शुभे

सग्राप्यस्थिरभोदये च भवनं कार्यं प्रवेशोऽपि वा ॥ १८ ॥

इति श्रीवराहमिहिरकृतौ वृहत्संहितायां नक्षत्रगुणा

नामाष्टानवतितमोऽध्यायः ॥

कमलजविधाहृदयमशशङ्कषड्भक्तशक्रवसुभुजगाः ।
 धर्मेशसवितमन्त्रयकलयो विश्वे च तिथिपतयः ॥ १ ॥
 पितरोऽमावास्यायां संज्ञासदृशाश्च तैः क्रियाः कार्याः ।
 नन्दा भद्रा विजया रिक्ता पूर्णा च तास्त्रिविधाः ॥ २ ॥
 यत् कार्यं नक्षत्रे तद्दैवत्यासु तिथिषु तत् कार्यम् ।
 करणमुहूर्तेश्वपि तत् सिद्धिकर देवतासदृशम् ॥ ३ ॥
 ववबालवकोलवतैतिलाख्यगरवणिजविष्टिसंज्ञानाम् ।
 पतयः स्युरिन्द्रकमलजमित्रार्यमभूश्रियः सयमाः ॥ ४ ॥
 कृष्णचतुर्दश्यर्धाद् भ्रुवाणि शकुनिश्चतुष्पदं नागम् ।
 किंसुघ्नमिति च तेषां कलिद्वषफणिमारुताः पतयः ॥ ५ ॥

कुर्याद्वे शुभचरस्थिरपौष्टिकानि

धर्मक्रिया द्विजहितानि च बालवाख्ये ।

सम्प्रोतिमितवरणानि च कौलवे स्युः

सौभाग्यसश्रयगृहाणि च तैतिलाख्ये ॥ ६ ॥

कृषिवीजगृहाश्रयजानि गरे वणिजि भ्रुवकार्यवणिग्युतयः ।
 नहि विष्टिक्तं विदधाति शुभं परघातविषादिषु सिद्धिकरम् ७
 कार्यं पौष्टिकमौषधादि शकुनौ मूलानि मन्त्रास्तथा
 गोकार्याणि चतुष्पदे द्विजपितृनुद्दिश्य राज्यानि च ।
 नागे स्थावरदारुणानि हरणं दौर्भाग्यकर्माण्यतः
 किंसुघ्ने शुभमिष्टपुष्टिकरणं मङ्गल्यसिद्धिक्रियाः ॥ ८ ॥
 इति श्रीवराहमिहिरकृतौ बृहत्संहितायां तिथिकरणगुणा
 नामैकोनशततमोऽध्यायः ॥

रोहिण्युत्तररेवतीसृगशिरोमूलानुराधामघा-
 हस्तस्वातिषु षष्ठतौलिमिथुनेषूयत्सु पाणिग्रहः ।
 सप्ताष्टान्यवहिः शुभैरुडुपतावेकादशद्वित्रिगे
 क्रूरैस्त्रयाषडष्टगेन तु भृगौ षष्ठे कुजे चाष्टमे ॥ १ ॥
 दम्पत्योर्दिनवाष्टराशिरहिते चारानुकूले रवौ
 चन्द्रे चार्ककुजाकिंशुकविद्युते मध्येऽयवा पापयोः ।
 त्यक्त्वा च व्यतिपातवैधृतदिनं विष्टिं च रिक्तां तिथिं
 क्रूराहायनचैत्रपौषविरहे लग्नांशके मानुषे ॥ २ ॥
 इति श्रीवराहमिहिरकृतौ बृहत्संहितायां विवाहनक्षत्र-
 लग्ननिर्णयो नाम शततमोऽध्यायः ॥



प्रियभूषणः सुरूपः सुभगी दक्षोऽखिनीषु मतिमांश्च ।
 कृतनिश्चयसत्यारुग् दक्षः सुखितश्च भरणीषु ॥ १ ॥
 बहुभुक् परदाररतस्तेजस्वी क्षत्तिकासु बिख्यातः ।
 रोहिण्यां सत्यशुचिः प्रियंवदः स्थिरसुरूपश्च ॥ २ ॥
 चपलश्चतुरो भौरुः पटुरुत्साहो धनी सृगे भोगी ।
 शठगर्वितचण्डकृतघ्नहिंस्रपापश्च रौद्रर्क्षे ॥ ३ ॥
 दान्तः सुखी सुशीलो दुर्मेधा रोगभाक् पिपासुश्च ।
 अल्पेन च सन्तुष्टः पुनर्वसौ जायते मनुजः ॥ ४ ॥
 शान्तात्मा सुभगः पण्डितो धनी धर्मसंश्रितः पुष्टे ।
 शठसर्वभक्षपापः कृतघ्नधूर्तश्च भोजङ्गे ॥ ५ ॥
 बहुभृत्यधनो भोगी सुरपिष्टभक्तो महोद्यमः पितरो ।
 प्रियवाम्दाता द्युतिमान् अटनो वृषसेवकी भाग्ये ॥ ६ ॥

सुभगो विद्यापधनो भोगी सुखभाग् द्वितीयफलगुन्याम् ।
 उक्ताहो धृष्टः पानपोऽष्टणी तस्करो हस्ते ॥ ७ ॥
 चित्राम्बरमालधरः सुलोचनाङ्गश्च भवति चित्रायाम् ।
 दान्तो वणिक् कृपातुः प्रियवाग्धर्माश्रितः स्वाती ॥ ८ ॥
 ईर्ष्युर्लुब्धो द्युतिमान् वचनपटुः कलहकृद्दिशाखासु ।
 आढ्यो विदेशवासी क्षुधालुरटनोऽनुराधासु ॥ ९ ॥
 ज्येष्ठासु न बहूमित्रः सन्तुष्टो धर्मकृत् प्रचरकोप ।
 मूले मानी धनवान् सुखी न हिंस्रः स्थिरो भोगी ॥ १० ॥
 इष्टानन्दकलत्रो वीरो दृढसौहृदश्च जलदेवे ।
 वैश्वे विनीतधार्मिकबहुमित्रकृतज्ञसुभगश्च ॥ ११ ॥
 श्रीमाञ्छ्रवणे श्रुतवान् उदारदारो धनान्वितः ख्यातः ।
 दाताढ्यशूरगीतप्रियो धनिष्ठासु धनलुब्धः ॥ १२ ॥
 स्फुटवाग्व्रसनो रिपुहा साहसिकः शतभिषक्तु दुर्गाद्यः ।
 भद्रपदासूद्विग्नः स्त्रीजितधनपटुरदाता च ॥ १३ ॥
 वक्ता सुखी प्रजावान् जितशत्रुधार्मिको द्वितीयासु ।
 सम्पूर्णाङ्गः सुभगः शूरः शुद्धिरथैवान् पौण्ड्रे ॥ १४ ॥
 इति श्रीवराहमिहिरकृतौ बृहत्संहितायां नक्षत्रजातकं
 नामैकोत्तरशततमोऽध्यायः ॥

अश्विन्योऽथ भरण्या बहुलपादश्च कीर्त्यते मेघः ।
 वृषभो बहुलाशेषं रोहिण्यर्धं च मृगशिरसः ॥ १ ॥
 मृगशिरसीर्ध्वं रौद्रं पुनर्वसोश्चांशकत्रयं मिथुनम् ।
 पादश्च पुनर्वसोः सतिष्योऽश्लेषा च कर्कटकः ॥ २ ॥
 सिंहोऽथ मघा पूर्वा च फल्गुनी पाद उत्तरायाश्च ।

तत्परिशेषं हस्तश्चित्रार्धं च कन्याख्यः ॥ ३ ॥
 तौलिनि चित्रान्यार्धं स्वातिः पादत्रयं विशाखायाः ।
 अलिनि विशाखापादस्तथानुराधान्विता ज्येष्ठा ॥ ४ ॥
 मूलमषाढा पूर्वा प्रथमश्चाप्युत्तरांशको धन्वी ।
 मकरस्तत्परिशेषं श्रवणः पूर्वं धनिष्ठार्धम् ॥ ५ ॥
 कुम्भोऽन्यधनिष्ठार्धं शतभिषगंशत्रयं च पूर्वाया ।
 भद्रपदायाः शेषं तथोत्तरा रेवती च भूषः ॥ ६ ॥
 अश्विनीपित्रमूलाद्या मेषसिंहहयादयः ।
 विषमर्चान्निवर्तन्ते पादवृद्धा यथोत्तरम् ॥ ७ ॥
 इति श्रीवराहमिहिरकृतौ वृहत्संहिताया राशिप्रविभागो
 नाम द्वादशतमोऽध्यायः ॥

मूर्तौ करोति दिनक्षद्विधवां कुजश्च
 राहुर्विपन्नतनयां रविजो दरिद्राम् ।
 शुक्रः शशाङ्गतनयश्च गुरुश्च साध्वीम्
 आयुःक्षयं प्रकुरुतेऽथ विभावरीशः ॥ १ ॥
 कुर्वन्ति भास्करश्चनैश्चरराहुभौमा
 दारिद्र्यदःखमतुलं नियतं द्वितीये ।
 वित्तेः खरीमविधवां गुरुशुक्रसौम्या
 नारीं प्रभूततनयां कुरुते शशाङ्कः ॥ २ ॥
 सूर्येन्दुभौमगुरुशुक्रबुधास्तृतीये
 कुर्युः सदा बहुसुतां धनभागिनीं च ।
 व्यक्तं दिवाकरसुतः सुभगां करोति
 मृत्युं ददाति नियमात् खलु सैहिकीयः ॥ ३ ॥

स्वल्पं पयः स्रवति सूर्यसुते चतुर्थे
 दौर्भाग्यमुष्णकिरणः कुरुते शशी च ।
 राहुः सपत्न्यमपि च क्षितिजोऽल्पवित्तां
 दद्याद्भृगुः सुरगुरुश्च बुधश्च सौख्यम् ॥ ४ ॥
 नष्टात्मजां रविकुजौ खलु पञ्चमस्थौ
 चन्द्रात्मजो बहुसुतां गुरुभार्गवी च ।
 राहुर्ददाति मरणं शनिरुग्ररोगं
 कन्याप्रसूतिमचिरात् कुरुते शशाङ्कः ॥ ५ ॥
 षष्ठाश्रिताः शनिदिवाकरराहुजीवाः
 कुर्युः कुजश्च सुभगां श्वशुरेषु भक्ताम् ।
 चन्द्रः करोति विधवामुशना दरिद्राम्
 ऋद्धां शशाङ्कतनयः कलहप्रियां च ॥ ६ ॥
 सौरारजीवबुधराहुरवीन्दुशुक्राः
 कुर्युः प्रसह्य खलु सप्तमराशिसंस्थाः ।
 वैधव्यबन्धनबधक्षयमर्थनाशं
 व्याधिप्रवासमरणानि यथाक्रमेण ॥ ७ ॥
 स्थानेऽष्टमे गुरुबुधौ नियतं वियोगं
 मृत्युं शशी भृगुसुतश्च तथैव राहुः ।
 सूर्यः करोत्यविधवां सरुजं महीजः
 सूर्यात्मजो धनवतीं पतिवत्सभां च ॥ ८ ॥
 धर्मे स्थिता भृगुदिवाकरभूमिपुत्रा
 जीवश्च धर्मनिरतां शशिजस्वरोगाम् ।
 राहुश्च सूर्यतनयश्च करोति बन्ध्यां
 कन्याप्रसूतिमटनं कुरुते शशाङ्कः ॥ ९ ॥

राहुर्नभस्तलगतो विधवां करोति
 पापे रतां दिनकरश्च शनैश्चरश्च ।
 मृत्युं कुजोऽर्थरहितां कुलटां च चन्द्रः
 शेषा ग्रहा धनवतीं सुभगां च कुर्युः ॥ १० ॥
 आये रविर्बहुसुतां धनिनीं शशाङ्कः
 पुत्रान्वितां क्षितिसुतो रविजो धनाढ्याम् ।
 आयुष्मतीं सुरगुरुः शशिजः समृद्धां
 राहुः करोत्यविधवां भृगुरर्थयुक्ताम् ॥ ११ ॥
 अन्ते गुरुर्धनवतीं दिनकरहरिद्रां
 चन्द्रो धनव्ययकरीं कुलटां च राहुः ।
 साध्वीं भृगुः शशिसुतो बहुपुत्रपौत्रां
 मानप्रसक्तहृदयां रविजः कुजश्च ॥ १२ ॥

गोपैर्यथ्या हतानां खुरपुटदलिता या तु धूलिर्दिनान्ते
 सोदाहे सुन्दरीणां विपुलधनसुतारोग्यसौभाग्यकर्त्री ।
 तस्मिन् काले न चर्त्तं न च तिथिकरणं नैव लग्नं न योगः
 ख्यातः पुंसां सुखार्थं शमयति दूरितान्युत्थितं गोरजस्तु १३
 इति श्रीवराहमिहिरकृतौ बृहत्संहितायां विवाहपटल
 नाम त्र्युत्तरशततमोऽध्यायः ॥

प्रायेण सूत्रेण विनाकृतानि प्रकाशरन्ध्राणि चिरन्तनानि ।
 रत्नानि शास्त्राणि च योजितानि नवैर्गुणैर्भूषयितुं क्षमाणि १
 प्रायेण गोचरो व्यवहार्योऽतस्तत्फलानि वक्ष्यामि ।
 जानावृत्तैस्तत्रो मुखजानां चमन्त्वार्याः ॥ २ ॥

माण्डव्यगिरं श्रुत्वा न मदीया रोचतेऽथवा नैवम् ।
 साध्वी तथा न पुंसां प्रिया यथा स्वाज्जघनचपला ॥ ३ ॥
 सूर्यः षट्त्रिदशस्थितस्त्रिदशषट्सप्ताद्यगश्चन्द्रमा
 जीवः सप्तनवद्विपञ्चमगतो वक्रार्कजौ षट्त्रिगौ ।
 सौम्यः षड्द्विचतुर्दशाष्टमगतः सर्वेऽप्युपान्ते शुभा
 शक्रः सप्तमषड्दशर्चसहितः शार्दूलवत्सासकृत् ॥ ४ ॥
 जन्मन्यायासदोऽर्कः क्षपयति विभवान् कोष्ठरोगाध्वदाता
 वित्तभ्रं ग द्वितीये दिशति च न सुख वञ्चनां दृशुजं च ।
 स्थानप्राप्ति तृतीये धननिचयमुदाकल्यकृच्चारिहन्ता
 रोगान्धत्ते चतुर्थे जनयति च मुहुः स्त्रग्धराभोगविघ्नम् ॥ ५ ॥
 पीडाः स्युः पञ्चमस्थे सवितरि बहुशो रोगारिजनिताः
 षष्ठेऽर्की हन्ति रोगान् क्षपयति च रिपूच्छोकांश्च नुदति ।
 अध्वानं सप्तमस्थो जठरगदभयं दैन्यं च कुरुते
 रुक्सासौ चाष्टमस्थे भवति सुवदना न स्वापि वनिता ॥ ६ ॥
 रवावापद् दैन्यं रुगिति नवमे चित्तचेष्टाविरोधो
 जयं प्राप्नोत्युग्रं दशमगृहगे कर्त्तृसिद्धिं क्रमेण ।
 जयं स्थानं मानं विभवमपि चैकादशे रोगनाशं
 सुवृत्तानां चेष्टा भवति सफला द्वादशे नेतरेषाम् ॥ ७ ॥
 शशी जन्मन्यन्नप्रवरशयनाच्छादनकरो
 द्वितीये मानार्थो ग्लपयति सविघ्नश्च भवति ।
 तृतीये वस्त्रस्त्रीधननिचयसौख्यानि लभते
 चतुर्थेऽविश्वासः शिखरिणि मुजङ्गेन सदृशः ॥ ८ ॥
 दैन्यं व्याधिं शुचमपि शशी पञ्चमे मार्गविघ्नं
 षष्ठे वित्तं जनयति सुखं शत्रुरोगक्षयं च ।

यानं मानं शयनमशनं सप्तमे वित्तलामं
 मन्दाक्रान्ते फणिनि हिमगौ चाष्टमे भीर्न कस्य ॥ ८ ॥
 नवमग्रहगो बन्धोद्वेगश्चमोदररोगकृद्
 दशमभवने चाज्ञाकर्मप्रसिद्धिकरः ।
 उपचयसुहृत्संयोगार्थप्रमोदमुपान्थगी
 वृषभचरितान्दोषानन्ते करोति हि सव्ययान् ॥ १० ॥
 कुजेऽभिघातः प्रथमे द्वितीये नरेन्द्रपीडा कलहारिदोषैः ।
 भृशं च पित्तानलरोगचौरैरुपेन्द्रवज्रप्रतिमोऽपि यः स्यात् ॥ ११ ॥
 तृतीयगश्चौरकुमारकेभ्यो भौमः सकाशात् फलमादधाति ।
 प्रदोषिमाज्ञां धनमौर्णिकानि धात्वाकराख्यानि किलापराणि
 भवति धरणिजे चतुर्थगे ज्वरजठरगदासृगुद्भवः ।
 कुपुरुषजनिताच्च सङ्गमात् प्रसभमपि करोति चाशुभम् ॥ १२ ॥
 रिपुगदकोपभयानि पञ्चमे तनयकृताश्च शुचो महीसुते ।
 द्युतिरपि नास्य चिरं भवेत् स्थिरा शिरसि कपेरिव मालती कृता
 रिपुभयकलहैर्विवर्जितः सकनकविद्रुमताम्रकागमः ।
 रिपुभवनगते महीसुते किमपरवक्त्रविकारमौक्षते ॥ १५ ॥
 कलत्रकलहाक्षिरुग्जठररौगकृत् सप्तमे
 क्षरत्क्षतजरुक्षितः क्षयितवित्तमानोऽष्टमे ।
 कुजे नवमसंस्थिते परिभवार्थनाशादिभि-
 र्विलम्बितगतिर्भवत्यबलदेहधातुक्षमैः ॥ १६ ॥
 दशमग्रहगते समं महीजे
 विविधधनाप्तिरूपान्थगे जयश्च ।
 जनपदमुपरिस्थितश्च सुहृत्
 वनमिव षट्चरणः सुपुष्पिताग्रम् ॥ १७ ॥

नानाव्ययैर्द्वादशगे महीसुते सन्ताप्यतेऽनर्थशतैश्च मानवः ।

स्त्रीकोपपित्तैश्च सनेत्रवेदनैर्योऽपीन्द्रवंशाभिजनेन गर्वितः १८

दुष्टवाक्यपिशुनाहितभेदैर्बन्धनैः सकलहैश्च हृतस्वः ।

जन्मगे शशिसुते पथि गच्छन् स्वागतेऽपि कुशलं न शृणोति १९

परिभवो धनगते धनलब्धिः सहजगे शशिसुते सुहृदाम्निः ।

नृपतिशत्रुभयशङ्कितचित्तो द्रुतपदं व्रजति दुश्चरितैः स्वैः ॥२०॥

चतुर्थगे स्वजनकुटुम्बवृद्धयो

धनागमो भवति च ग्रीतरश्मिजे ।

सुतस्थिते तनयकलत्रविग्रहो

निषेवते न च रुचिरामपि स्त्रियम् ॥ २१ ॥

सौभाग्यं विजयमद्योन्नतिं च षष्ठे

वैवर्ण्यं कलहमतीव सप्तमे च ॥

मृत्युस्थे सुतजयवस्त्रवित्तलाभा

नैपुण्यं भवति मतिप्रहर्षणीयम् ॥ २२ ॥

विघ्नकरो नवमः शशिपुत्रः कर्मगतो रिपुहा धनदश्च ।

सप्रमदं शयनं च विधत्ते दृढहृदोऽथ कुथास्तरणं च ॥ २३ ॥

धनसुखसुतयोषिन्मित्रवाह्यामितुष्टि-

सुहिनकिरणपुत्रे लाभगे मृष्टवाक्यः ।

रिपुपरिभवरोगैः पीडितो द्वादशस्थे

न सहति परिभोक्तुं मालिनीयोगसौख्यम् ॥२४॥

जीवे जन्मन्यपगतधनधीः स्थानभ्रष्टो बहुकलहयुतः ।

प्राप्तार्थैर्दर्थान् व्यरिरपि कुरुते कान्तास्याजे भ्रमरविलसितम्

स्थानभ्रंशात्कार्यविघाताच्च तृतीये

नैकैः क्लेशैर्बन्धुजनोत्थैश्च चतुर्थे ।

जीवे शान्तिं पीडितचित्तश्च स विन्देन्

नैव ग्रामे नापि वने मत्तमयूरे ॥ २३ ॥

जनयति च तनयभवनमुपगतः

परिजनशुभसुतकरितुरगवृषान् ।

सकनकपुरगृहयुवतिवसनकृन्

मणिगुणनिकरकृदपि विबुधगुरुः ॥ २७ ॥

न सखीवदनं तिलकोज्ज्वलं न भवनं शिखिकोकिलनादितम्

हरिणप्लुतशावविचित्रितं रिपुगते मनसः सुखदं गुरौ ॥ २८ ॥

त्रिदशगुरुः शयन रतिभोगं धनमशन कुसुमान्युपवाह्यम् ।

जनयति सप्तमराशिमुपेतो ललितपदां च गिरं धिषणां च २९

बन्धं व्याधिं चाष्टमे शोकमुग्रं मार्गक्षेत्रं मृत्युतुल्यांश्च रोगान्

नैपुण्यान्नापुत्रकर्मार्थसिद्धिं धर्मे जीवः शालिनीनां च लाभम्

स्थानकव्यधनहा दशर्क्षगस्तत्प्रदो भवति लाभगो गुरुः ।

द्वादशेऽध्वनि विलोमदुःखभाग् याति यद्यपि नरो रथोद्धतः ॥

प्रथमगृहोपगो भृगुसुतः स्मरोपकरणैः

सुरभिमनोज्ञगन्धकुसुमाब्जैरुपचयम् ।

शयनगृहासनाशनयुतस्य चानु कुरुते

समदविलासिनीमुखसरोजषट्चरणताम् ॥ ३२ ॥

शुके द्वितीयगृहगे प्रसवार्थधान्य-

भूपालसन्नतिकुटुम्बहितान्यवाप्य ।

संसेवते कुसुमरत्नविभूषितश्च

कामं वसन्ततिलकद्युतिमूर्धजोऽपि ॥ ३३ ॥

आज्ञार्थमानास्यदभूतिवस्त्रशतुक्षयान् दैत्यगुरुस्तृतीये ।

धत्ते चतुर्थश्च सुहृत्समाजं रुद्रेन्द्रवज्रप्रतिमां च शक्तिम् ॥ ३४ ॥

जनयति शुक्रः पञ्चमसंस्थो गुरूपरितोषं बन्धुजनाप्तिम् ।

सुतधनलब्धिं मितसहायान् अनवसितत्वं चारिबलेषु ॥ ३५ ॥

षष्ठो भृगुः परिभवरोगतापदः

स्त्रीहेतुकं जनयति सप्तमोऽशुभम् ।

यातोऽष्टमं भवनपरिच्छदप्रदो

लक्ष्मोवतोमुपनयति स्त्रियं च सः ॥ ३६ ॥

नवमे तु धर्मवनितासुखभाग् भृगुजेऽर्थवस्त्रनिचयश्च भवेत् ।

दशमेऽवमानकलहान्नियमात् प्रमिताक्षराख्यपि वदन् लभते

उपान्त्यगो भृगोः सुतः सुहृद्वनान्नगन्धदः ।

धनाख्वरागमोऽन्त्यगो स्थिरस्तु नाख्वरागमः ॥ ३८ ॥

प्रथमे रविजे विषवक्लिहतः स्वजनैर्वियुतः कृतबन्धवधः ।

परदेगमुपेत्यसुहृद्वनो विमुखार्थसुतोऽटकदीनमुखः ॥ ३९ ॥

चारवशाद्द्वितीयगृहगे दिनकरतनये

रूपसुखापवर्जिततनुर्विगतमदबलः ।

अन्यगुणैः कृतं वसुचय तदपि खलु भव-

त्यस्मिन् वंशपदपलितं न बह्व न च चिरम् ॥ ४० ॥

सूर्यसुते तृतीयगृहगे धनानि लभते

दासपरिच्छदोऽष्टमहिषा^{१०} कुञ्जरखरान् ।

सङ्गविभूतिसौख्यममितं गदव्युपरमं

भौरुरपि प्रशास्यधि रिक्तं च वीरललितैः ॥ ४१ ॥

चतुर्थं गृहं सूर्यपुत्रेऽभ्यपेते सुहृद्वित्तभार्यादिभिर्विप्रयुक्तः ।

भवत्यस्य सर्वत्र चासाधुदुष्टं क्षत्रप्रयातानुकारं च चित्तम्

सुतधनपरिहीणः पञ्चमस्थे प्रचरकलहयुक्तश्चार्कपुत्रे ।

विनिहतरिपुरोगः षष्ठं प्राति विवति च वनितास्य श्रीपुटोष्ठम्

गच्छत्यध्वानं सप्तमे चाष्टमे च हीनः स्त्रीपुत्रैः सूर्यजे दीनचेष्टः
 तद्वद्वर्मस्थे वैरहद्रोगबन्धैर्धर्मोऽप्युच्छिद्येद्वैश्वदेवौ क्रियाद्यः ४४
 कर्मप्राप्तिर्दशमेऽर्थक्षयश्च विद्याकीर्त्योः परिहाणश्च सौरे ।
 तच्छण्डं लाभे परयोषार्थलाभा अन्ते प्राप्नोत्यपि शोकोर्मिमालाम्
 अपि कालमपेक्ष्य च पात्रं शुभकृद्दिदधात्यनुरूपम् ।

न मधौ बहु कं कुडवे च विसृजत्यपि मेघवितानः ॥ ४६ ॥

रक्तैः पुष्पैर्गन्धैस्ताम्रैः कनकवृषवकुलकुसुमै-

र्दिवाकरभूसुतौ

भक्त्या पूज्याविन्दुर्धन्वा सितकुसुमरजतमधुरैः

सितश्च मदप्रदैः ।

कृष्णद्रव्यैः सौरिः सौम्यो मणिरजततिलककुसुमै-

र्गुरुः परिपीतकैः

प्रीतैः पीडा न स्यादुच्चाद्यदि पतति विशति यदिवा

भुजङ्गविजृम्भितम् ॥ ४७ ॥

शमयोद्गतामशुभदृष्टिमपि विबुधविप्रपूजया ।

शान्तिजपनियमदानदमैः सुजनाभिभाषणसमागमैस्तथा ४८

रविभौमौ पूर्वार्धे शशिसौरौ कथयतोऽन्यगौ राशेः ।

सदसत्तक्षणमार्या गीत्युपगीत्योर्यथासंख्यम् ॥ ४९ ॥

आदौ यादृक् सौम्यः पश्चादपि तादृशो भवति ।

उपगीतेर्मात्राणां गणवत्सत्कर्मयोगो वा ॥ ५० ॥

आर्याणामपि कुरुते विनाशमन्तर्गुरुर्विषमसंस्थः ।

गण इव षष्ठे दृष्टश्च सर्वलघुतां गतो नयति ॥ ५१ ॥

अशुभनिरीक्षितः शुभफलो बलिना बलवान्

अशुभफलप्रदश्च शुभदृग्विषयोपगतः ।

अशुभशुभावपि स्वफलयोर्ब्रजतः समताम्

इदमपि गीतकं च खलु नकुटकं च यथा ॥ ५२ ॥

नीचेऽरिभेऽस्ते चारिदृष्टस्य सर्वं वृथा यत्परिकीर्तितम् ।

पुरतोऽन्धस्यैव भामिन्याः सविलासकटाक्षनिरीक्षणम् ॥ ५३ ॥

स्यसुतोऽर्कफलसमश्चन्द्रसुतश्छन्दतः समनुयाति ।

यथा स्कन्धरुमार्यगीतिर्वैतालीयं च मागधी गाथार्याम् ॥ ५४ ॥

सौरोऽर्करश्मिरागात् सविकारो लब्धवृद्धिरधिकतरम् ।

पित्तवदाचरति नृणां पथ्यक्ततां न तु तथार्याणाम् ॥ ५५ ॥

यादृशेन ग्रहेणेन्दुर्युक्तस्तादृग्भवेत्सोऽपि ।

मनोवृत्तिसमायोगाद्विकार इव वक्तव्य ॥ ५६ ॥

पञ्चमं सर्वपादेषु सप्तमं द्विचतुर्थयोः ।

यद्वच्छोकाक्षरं तद्वल्लघुतां याति दुःस्थितैः ॥ ५७ ॥

प्रकृत्यापि लघुर्वच्च वृत्तबाह्ये व्यवस्थितः ।

स याति गुरुतां लोके यदा स्युः सुस्थिता ग्रहाः ॥ ५८ ॥

प्रारब्धमसुस्थितैर्ग्रहैर्यत् कर्मात्मविद्वद्वेषुधैः ।

विनिहन्ति तदेष्ट कर्म तान् वैतालीयमिवायथाकृतम् ॥ ५९ ॥

सौस्थित्यमवेक्ष्य यो ग्रहेभ्यः काले प्रक्रमणं करोति राजा ।

अणुनापि स पौरुषेण वृत्तस्योपच्छन्दसिकस्य याति पारम् ६०

उपचयभवनीपयातस्य भानोर्दिने

कारयेद्भेषताम्राश्वकाष्ठास्थिचर्मोर्णिकादि-

द्रुमत्वग्मख्यालचौरायुधीयाटवी-

क्रूररानोपसेकाभिषेकौषधक्षौमपण्यादि-

गोपालकान्तारपेद्याश्वकूटावदाताभिविख्यात-

प्राहवश्नाध्ययाज्याग्निचार्याणि सिध्यन्ति

लग्नस्थिते वा रवौ ।

शिशिरकिरणवासरे तस्य वाप्युद्गमे

केन्द्रसंस्थेऽथवा भूषणं शङ्खमुक्ताञ्जरूप्याम्बु-

यज्ञेक्षुभोज्याङ्गनाक्षीरसुस्निग्धवृक्ष-

क्षुपानूपधान्यद्रवद्रव्यविप्राश्वशीतक्रिया-

शृङ्गिक्वथादिसेनाधिपाक्रन्दभूपाल-

सौभाग्यनक्तचरन्तैश्चिकद्रव्यमातङ्ग-

पुष्पाम्बरारम्भसिद्धिर्भवेत् ।

क्षितितनयादिने प्रसिध्यन्ति धात्वाकरादीनि

सर्वाणि कार्याणि चामीकराग्निप्रवालायुध-

क्रौर्यचौर्याभिघाताटवीदुर्गसेनाधिकारास्तथा

वृत्तपुष्पद्रुमा रक्तमन्यच्च तित्तं

कटुद्रव्यकूटाहिपाशार्जितस्वा. कुमारा

भिषक्क्वाक्यभिर्बुद्धपावृत्तिकौशेयशाठ्यानि

सिध्यन्ति दम्भास्तथा ।

हरितमणिमहीसुगन्धौनि वस्त्राणि साधारणं

नाटकं शास्त्रविज्ञानकाव्यानि सर्वा कलायुक्तकौ

मन्त्रधातुक्रियावादनैपुण्यपण्य-

व्रतायोगदूतास्तथायुथमायानृतसङ्ग-

ङ्गस्नानादीर्घाणि मध्यानि च च्छन्दन-

शृङ्खलवृष्टिप्रवातानुकारीणि कार्याणि सिध्यन्ति

सौम्यस्य लग्नेऽङ्गि वा ॥ ६१ ॥

सुरगुरुदिवसे कनकं रजतं तुरगा.

करिणो वृषभा भिषगोषधयः ।

विहजपित्सुरकार्यपुर स्थितघर्मनिवारण-

चामरभूषणभूपतयः ।

विबुधभवनधर्मसमाश्रयमङ्गलशास्त्र-

मनोज्ञबलप्रदसत्यगिरः ।

व्रतहवनधनानि च सिद्धिकराणि

तथा रुचिराणि च वर्णकदण्डकवत् ॥ ६२ ॥

ऋगुसुतदिवसे च चित्रवस्त्रवृष्यवेश्य-

कामिनीविलासहासयौवनोपभोगरम्यभूमयः ।

स्फटिकरजतमन्मथोपचारवाहनेक्ष-

शारदप्रकारगोवणिकृषीवलौषधाम्बुजानि च ।

सवित्सुतदिने च कारयेन्महिष्यजोष्ट्र-

कृष्णलोहदासवृद्धनोचकर्मपत्तिचौरपाशिकान् ।

च्युतविनयविशीर्णभाण्डहस्त्यपेक्षविघ्न-

कारणानि चान्यथा न साधयेत् समुद्रगोऽप्यपां कणम् ॥ ६३ ॥

विपुलामपि बुद्ध्या कृन्दोविचितिं भवति कार्यमेतावत् ।

श्रुतिसुखदवृत्तसग्रहमिममाह वराहमिहिरोऽतः ॥ ६४ ॥

इति श्रीवराहमिहिरकृतौ बृहत्संहितायां ग्रहगोचरा-
ध्यायी नाम चतुरधिकशततमोऽध्यायः ॥

—

दौ मूलं जङ्घे च रोहिणी तथाश्विन्यः ।

चाषाढादयम् अथ गुह्यं फलगुनीयुग्मम् ॥ १ ॥

पि च कृत्तिका पार्श्वयोश्च यमला अवन्ति भद्रपदाः ।

। रेवत्यो विज्येयमुरोऽनुराधा च ॥ २ ॥

पृष्ठं विद्धि धनिष्ठा भुजौ विशाखां स्मृतौ करौ हस्तः ।

अङ्गुल्यश्च पुनर्वसुराश्लेषासंज्ञिताश्च नखाः ॥ ३ ॥

ग्रीवा ज्येष्ठा श्रवणौ श्रवणः पुण्यो मुखं द्विजाः स्वातिः ।

हसितं शतभिषगथ नासिका मघा मृगशिरौ नेत्रे ॥ ४ ॥

चित्रा ललाटसंस्था शिरो भरणीः शिरोरुहाश्चार्द्रा ।

नक्षत्रपुरुषकोऽयं कर्तव्यो रूपमिच्छद्भिः ॥ ५ ॥

चैत्रस्य बहुलपक्षे ह्यष्टम्यां मूलसंयुते चन्द्रे ।

उपवासः कर्तव्यो विष्णुं सम्पूज्य धिष्ण्य च ॥ ६ ॥

दद्याद्व्रते समाप्ते घृतपूर्णं भाजनं सुवर्णयुतम् ।

विप्राय कालविदुषे सरत्नवस्त्रं स्वशक्त्या वा ॥ ७ ॥

अन्नैः क्षीरघृतोत्कटैः सहगुडैर्विप्रान् समभ्यर्चयेद्

दद्यात्तेषु तथैव वस्त्ररजतं लावण्यमिच्छन्नरः ।

पादार्चाद्यभूति क्रमादुपवसन्नङ्गर्चनामस्वपि

कुर्यात्केशवपूजनं स्वविधिना धिष्ण्यस्य पूजां तथा ॥ ८ ॥

प्रलम्बबाहुः पृथुपीनवक्त्राः क्षपाकरास्यः सितचारुदन्तः ।

गजेन्द्रगामी कमलायताक्षः स्त्रीचित्तहारी स्मरतुल्यमूर्तिः ॥ ९ ॥

शरदमलपूर्णचन्द्रद्युतिसदृशमुखी सरोजदलनेत्रा ।

रुचिरदशना सुकर्णा ममरोदरसन्निभैः केशैः ॥ १० ॥

पुंस्कोकिलसमवाणी ताम्रोष्ठी पद्मपत्रकरचरणा ।

स्तनभारानतमध्या प्रदक्षिणावर्तया नाभ्या ॥ ११ ॥

कदलीकाण्डनिभोरुः सुश्रीणी वरकुकुन्दरा सुभगा ।

सुस्निग्धाङ्गुलिपादा भवति प्रमदा मनुष्या वा ॥ १२ ॥

यावन्नक्षत्रमाला विचरति गगने भृषयन्तीह भामा

तावन्नक्षत्रभूतो विचरति सह तैर्ब्रह्मणोऽङ्गोऽवशेषम्

कल्पादौ चक्रवर्ती भवति हि मतिमांस्तत्क्षणाच्चापि भूयः
 ससारे जायमानो भवति नरपतिर्ब्राह्मणी वा धनाव्यः ॥ १३ ॥
 नृगशीर्षाद्याः केशवनारायणमाधवाः सगोविन्दाः ।
 विष्णुमधुसूदनाख्यौ त्रिविक्रमो वामनश्चैव ॥ १४ ॥
 श्रीधरनामा तस्मात् सहृषीकेशश्च पद्मनाभश्च ।
 दामोदर इत्येते मासाः प्रोक्ता यथासङ्गम् ॥ १५ ॥
 मासनाम समुपोषितो नरो द्वादशीषु विधिवत् प्रकीर्तयन् ।
 केशव समभिपूज्य तत्पदं याति यत्र नहि जन्मज भयम् ॥ १६ ॥
 इति श्रीवराहमिहिरकृतौ बृहत्सहितायां नक्षत्र-
 पुरुषव्रतं नाम पञ्चाधिकशततमोऽध्यायः ॥

ज्योतिःशास्त्रसमुद्रं प्रमथ्य मतिमन्दराद्रिणाथ मया ।
 लोकस्यालोककरः शास्त्रशशाङ्कः समुत्क्षिप्तः ॥ १ ॥
 पूर्वाचार्यग्रन्था नोत्सृष्टाः कुर्वता मया शास्त्रम् ।
 तानवलोक्येदं च प्रयतध्वं कामतः सुजनाः ॥ २ ॥
 अथवा भृशमपि सुजनः प्रथयति दोषार्णवान्गुणं दृष्ट्वा ।
 नीचस्ताद्विपरीतः प्रकृतिरियं साध्वसाधूनाम् ॥ ३ ॥
 दुर्जनहुताशतप्तं काव्यसुवर्णं विशुद्धिमायाति ।
 श्रावयितव्यं तस्माद् दुष्टजनस्य प्रयत्नेन ॥ ४ ॥

ग्रन्थस्य यत् प्रचरतोऽस्य विनाशमेति
 लेख्याद्बहुश्रुतमुखाधिगमक्रमेण ।

यद्वा मया कुकृतमल्पमिहाकृतं वा
 कार्यं तदत्र विदुषा परिहृत्य रागम् ॥ ५ ॥

दिनकरमुनिगुरुचरणप्रणिपातकृतप्रसादमतिनेदम् ।

शास्त्रमुपसङ्गृहीतं नमोऽस्तु पूर्वप्रणेतव्यः ॥ ६ ॥

इति श्रीवराहमिहिरकृतौ बृहत्संहितायामुपसंहारो
नाम षडधिकशततमोऽध्यायः ॥

शास्त्रोपनयः पूर्वं सांवत्सरसूत्रमर्कचारश्च ।

शशिराहुभौमबुधगुरुसितमन्दशिखिग्रहाणां च ॥ १ ॥

चारश्चागस्त्यमुनेः सप्तर्षीणां च कूर्मयोगश्च ।

नक्षत्राणां व्यूही ग्रहभक्तिर्ग्रहविमर्दश्च ॥ २ ॥

ग्रहशशियोगः सम्यग् ग्रहवर्षफलं ग्रहाणां च ।

शृङ्गाटसंस्थितानां मेघानां गर्भधारणं चैव ॥ ३ ॥

धारणवर्षणरोहिणिवायव्याषाढभाद्रपदयोगाः ।

क्षणवृष्टिः कुसुमलताः सन्ध्याचिह्नं दिशां दाहः ॥ ४ ॥

भूकम्पोल्कापरिवेषलक्षणं शक्रचापखपुरं च ।

प्रतिसूर्यो निर्घातः शस्यद्रव्यार्धकाण्डं च ॥ ५ ॥

इन्द्रध्वजनौराजनखञ्जनकोत्पातवर्हिचितं च ।

पुष्याभिषेकपट्टप्रमाणमसिलक्षणं वास्तु ॥ ६ ॥

उदगार्गलमारामिकम् अमरालयलक्षणं कुलिशलेपः ।

प्रतिमा वनप्रवेशः सुरभवनानां प्रतिष्ठा च ॥ ७ ॥

चिह्नं गवामय शुनां कुक्कुटकूर्माजपुरुषचिह्नं च ।

पञ्चमनुष्यविभागः स्त्रीचिह्नं वस्त्रविच्छेदः ॥ ८ ॥

चामरदण्डपरीक्षा स्त्रीस्तोत्रं चापि सुभगकरणं च ।

क्रान्दर्पिकानुलेपनपूस्त्रीकाध्यायशयनविधिः ॥ ९ ॥

वज्रपरीक्षा मौक्तिकलक्षणमथ पद्मरागमरकतयोः ।
 दीपस्य लक्षणं दन्तधावनं शाकुनं मिश्रम् ॥ १० ॥
 अन्तरचक्रविरुतं श्वचेष्टितविरुतमथ शिवायाश्च ।
 चरितमृगाश्वकरिणा वायसविद्योत्तरं च ततः ॥ ११ ॥
 पाको नक्षत्रगुणास्तिथिकरणगुणा सधिशराजन्मगुणा ।
 गोचरस्तथा ग्रहाणां कथितो नक्षत्रपुरुषश्च ॥ १२ ॥
 शतमिदमध्यायानाम् अनुपरिपाटिक्रमादनुक्रान्तम् ।
 अथ श्लोकसहस्राख्याबद्धान्यूनचत्वारि ॥ २३ ॥

इति अन्यानुक्रमणी ।

श्रीवराहमिहिरविरचिता बृहत्संहिता समाप्ता ॥

प्रिन्टव श्रीकैवर्मोहन मुखोपाध्याय

मनस्युती बङ्ग २० नं० बामांपूकूव लेन ।

